

பாலகுமாரன்



ஆய்நர்
கண்ணர்

xx

xx

37680

ஆயிரம் கண்ணி



பாலகுமாரன்

விசா பப்ளிகேஷன்ஸ்

புதிய எண்: 16, பழைய எண் 55

வெங்கட்நாராயணா ரோடு

தி.நகர், சென்னை-600 017.

☎: 24342899, 24327696

Fax: 91 - 44 - 24341559

கடிதங்கள்

மதிப்பிற்குரிய குருநாதர் அவர்களுக்கு என் நமஸ்காரங்கள். இது நான் எழுதும் இரண்டாவது கடிதம். முதல் கடிதத்தை 'நல்ல முன் பணி காலம்' படித்த அன்றே எழுதினேன். தவறாக தங்களின் இல்ல முகவரிக்கு அனுப்பி விட்டேன் மன்னிக்கவும். அன்றிலிருந்து என்னுள் ஏராளமான மாற்றங்கள் நிகழ்ந்து இருப்பதை நான் உணர்கிறேன். எனக்கும் என்னைப்போன்ற பல இளைஞர்களுக்கும் உங்கள் எழுத்து ஒரு வழிகாட்டி. நிறைய எழுதுங்கள். இது என் வேண்டுகோள். தாங்கள் நிறைவோடும், நீண்ட ஆயுளோடும் இருக்க எல்லாம் வல்ல இறைவனை மனதார பிரார்த்திக்கிறேன். முதல் கடிதம் எழுதும் பொழுது ஒரு இனிப்பகத்தில் பணிபுரிவதாக எழுதியிருந்தேன். வருகிற ஜனவரி மாதம் முதல் எனது மிகச் சிறிய சேமிப்பில் தனியாக ஒரு இனிப்பகம் துவங்கவுள்ளேன். இந்த முயற்சியில் உன்னதமான, தெளிவான வெற்றியைப் பெற தாங்களின் ஆசீர்வாதம் வேண்டுகிறேன். இந்தக் கடிதம் படித்து முடித்தவுடன் தயவு செய்து எனக்காக ஒரு நிமிடம் கண்மூடி ஆசீர்வதியுங்கள் அதுபோதும். தாங்களின் படைப்பான சமீபமாக வெளிவந்த திருப்பூந்துருத்தியைத் திரும்பத் திரும்ப வாசித்துக் கொண்டிருக்கிறேன். நிறைய எழுதுங்கள். மீண்டும் விரைவில் நேரில் சந்திக்க ஆசைப்படுகிறேன். சந்திப்போம். பதில் வேண்டாம். உங்களின் ஆசீர்வாதமே மிகப்பெரிய பதில் என எண்ணுகிறேன்.

என்றும் அன்புடன்
வி. மணிக்குமார்,
சென்னை-23.

உள்ளடக்கம்

- | | |
|-----------------|-----|
| 1. ஆயிரம் கண்ணி | 9 |
| 2. நான்காம்பிறை | 203 |

இனிய
இந்திராவுக்கும் பாஸ்கருக்கும்
சமர்ப்பணம்





ஆயிரம் கண்ணி



“ஆயிரத்து பத்து மார்க்கா. அரைப் பரிட்சையிலயா. ரொம்ப சந்தோஷம். இப்படியே அரசாங்கப் பரிட்சையிலயும் நல்லா எழுதி, நல்ல மார்க் வாங்கி, உன் பேர், போட்டோ, தினத் தந்தியில வரும்படியா செய்யணும்.” மோகனசுந்தரம் சட்டையை மாட்டிக்கொண்டே மகளோடு பேசினார்.

மகள் ஜீவா நாலடித் தொலைவில் கையைக் கட்டிக் கொண்டு நின்றிருந்தாள். அவளுக்குப் பின்னே சமையல் அறை விளிம்பில் மனைவி நின்று முகமெல்லாம் பூரிப்போடு அவரைப் பார்த்துக் கொண்டிருந்தாள்.

மோகனசுந்தரம், மகள் பார்க்க மனைவியோடு நேரடியாகப் பேசுவதில்லை. அப்படிப் பேசுகின்ற மரபு அவர் வீட்டில் எவருக்கும் இல்லை. ஆனால் என்ன சொல்ல வேண்டுமோ அதை மிகத் தெளிவாக மனைவியிடம் சொல்லுகின்ற ஒரு கெட்டிக்காரத்தனம் அவரிடம் இருந்தது. மனைவிக்கும் புருஷன் ஏதாவது சொல்வார் நாம் புரிந்து கொள்ள வேண்டும் என்கிற பரபரப்பு இருந்தது.

“உனக்கு என்ன வேணும் சொல்லு. நல்ல மார்க் வாங்கி யிருக்க. நான் ஏதாவது வாங்கித் தர வேணாமா. மேஜை விளக்கு இல்லைன்னு சொன்னியே. வாங்கித் தரட்டுமா.”

“மேஜை விளக்கு வேண்டாம். மாமாவே ஓயர் இழுத்து தரையில் தொங்கற மாதிரி ஒரு டீம் விளக்கு போட்டுக்

கொடுத்தார். வேணும்னா தரையில் தொங்க விட்டுக்கலாம். வேணாம்னா கொக்கியில மாட்டிடலாம்."

"ஆங்... பார்த்தேன்... பார்த்தேன். நான் கூட ராத்திரி கோயில் கணக்கெல்லாம் அங்கதான் உட்கார்ந்து எழுதினேன். எல்லாம் பளிச்சினு தெரியுது இல்ல. என்ன வேணும் சொல்லு."

அவர் சட்டென்று மகளைப் பார்த்தார்.

அவர் பேச்சில் ஒரு அவசரம் இருந்தது. நிறைய வேலைகள் இருந்தன. என்னென்ன வேலை, எது முதலில் என்கிற ஒரு எண்ணம் முளைவிடத் துவங்கியிருந்தது. வெளியே போகும் போது இதை வரிசைப்படுத்திக் கொள்ள வேண்டும் என்ற பரபரப்பு இருந்தது.

"சொல்லு... என்ன வேணும் சொல்லு."

மறுபடியும் மகளைப் பார்த்துக் கேட்டார்.

"எனக்கு ஒண்ணும் வேணாம். அம்மாவுக்கு ஒரு புடவை வாங்கிக் கொடுங்க. நல்ல புடவையே இல்லைன்னு சொன்னாங்க அம்மா."

"தே... சும்மாயிருடி."

பின்னாலிருந்து மோகனசுந்தரத்தின் மனைவி முகம் மாறிப்போய் அவசரமாக மகளை கண்டித்தாள்.

மோகனசுந்தரத்திற்கு தன்னுடைய வேலை அத்தனையும் சட்டென்று மறந்து போயிற்று. பட்டனைப் போட்டபடியே மனைவியைப் பார்த்தார்.

"புடவை இல்லையா" என்று கடைசி பட்டனை மாட்டியபடி கேட்டார்.

"எல்லாம் இருக்கு. இவ என்னமோ உளர்றா."

"இல்லைப்பா. அம்மாவோட பட்டுப்புடவை எல்லாம் கிழிஞ்சுடுச்சி. நல்ல புடவையே அவங்ககிட்ட இல்ல. நீங்க எனக்கு ஒண்ணும் வாங்கித் தரவேணாம்ப்பா. அம்மாவுக்கு ஒரு நல்ல பட்டுப்புடவை வாங்கித்தாங்க."

"நல்ல பட்டுப்புடவைன்னா எவ்வளவுமா இருக்கும்."

"நாலாயிரம் ரூபா இருக்கும்ப்பா."

“நாலாயிரம் ரூபாக்கு தடுக்குனு நான் எங்கடா போவேன். நானாறு ரூபா தரேன். அம்மாவுக்கு ஒரு புடவை வாங்கிக் கொடு. நீயே வாங்கிக்கொடு.”

“வேணாம்ப்பா. அந்த மாதிரி புடவைங்க நிறைய இருக்கு. வெளிய வாசலுக்கு போற மாதிரி பட்டுப்புடவை இல்லை. எதிர்வீட்டு செண்பகா கல்யாணத்துக்குக்கூட அம்மா சாதாரண புடவைலதான் வந்தாங்க. கொஞ்ச நேரம் இருந்துட்டு திரும்பினாங்க.”

“ஏன்.”

“எல்லாரும் பட்டுப்புடவையில் வரும்போது அம்மா சாதாரண புடவையில் வந்தா. அம்மாவுக்கே கஷ்டமா இருக்கும். அம்மா திரும்பிட்டாங்கன்னு நானும் திரும்பிட்டேன்.”

“வாங்கித்தரணும்னு எனக்கும்தாண்டா ஆசை. ஆத்தா ஏதாவது வழி விடுவோ. நான் செய்யறேன். அரைப்பரிட்சையிலே நல்ல மார்க் வாங்கிட்டு அரசாங்கப் பரிட்சையில் கோட்டை விட்டுடாத. உட்கார்ந்து படி.”

மோகனசுந்தரம் வெளியே போகும்போது அவர் மனைவி ஒரு டம்பளர் தண்ணீரை கொண்டு வந்து நீட்டினாள்.

மோகனசுந்தரம் வீட்டைவிட்டு வெளியே போகும்போதும், வீட்டிற்கு உள்ளே வரும்போதும் தண்ணீர் கொடுக்க வேண்டும் என்பது அவளுடைய விருப்பம். மோகனசுந்தரத்திற்கும் அதில் ஆசை இருந்தது. மனைவி கையால் தண்ணீர் குடித்துவிட்டுப் போனால் அந்த நாள் இனிமையாகவும், வெற்றிகரமாகவும் இருக்கிறது என்பதாய் அவருக்குள் ஒரு நினைப்பு உண்டு.

“பாக்கியம், புடவை வாங்கித் தரேன்னு சொல்லிட்டேன். வாங்கித் தந்துடுவேன். ஆனால், எனக்கு எட்டாயிரம் ரூபாதான் சம்பளம். கைல ஆறாயிரம் ரூபாதான் வருது. ரெண்டாயிரம் ரூபா வாடகைப் போய் மிச்சம் நாலாயிரத்துல குடித்தனம் பண்ணணும். இதுல பெருசா எதுவும் நான் வாங்கிட முடியாது. தில்லுமுல்லு பண்ணி சம்பாதிக்கவும் எனக்குத் தெரியாது. அதனால் ரொம்ப ஆசைப்படாத இருக்கிறது உனக்கு நல்லது. எனக்கும் நல்லது.”

“நான் கேட்டேனா. அவ அதிகப்பிரசங்கித்தனமா பேசறா அவளை அதட்டி அடக்கறதுக்கு இல்லாத என்னைப் போய் நீங்க ஏன் எச்சரிக்கை பண்ணீங்க.”

“கண்ணு. உனக்கு வாங்கிக் கொடுக்கணும்கறது என் ஆசை. சரின்னு தலையாட்டினதுக்கு காரணம் இல்லாம இல்லை. நாளை மறுநாள் பட்டுப்புடவை ஏலம். கோயில்ல அம்மனுக்கு சாத்தினது விப்பாங்க. அந்தக்கணக்கு ஒரு மாசம் கழிச்சு கொடுத்தாப்போதும். நான் ஒரு நல்ல புடவை ஏலம் எடுத்து உனக்கு கொடுக்கறேன். நாலாயிரம் ரூபா புடவை ஆமிரம் ரூபாய்க்கு கிடைக்கும்னு நான் நினைக்கிறேன்.”

அவர் நீர் குடித்துவிட்டு வெளியேறினார். திரும்ப பாக்கியத்தம்மாள் தன் மகளைப் பார்த்தாள்.

மகள் அருகே ஓடிவந்து அம்மாவை கட்டிக்கொண்டாள். கன்னத்தில் முத்தமிட்டாள்.

“என்னாடி இது. எனக்கு ஆசைதான் பட்டுப்புடவை வேணும்னு. நீ கேட்டதும் நியாயம்தான். ஆனா, அந்த மனுஷன் எவ்வளவு சுமையோட போறாரு பார். அவருக்கு கஷ்டம் கொடுக்கலாமா. அவருக்கு மனசு வருத்தம் கொடுக்கலாமா. உங்கப்பா ரொம்ப நல்லவருடி. மத்த ஆம்பளைங்க எல்லாம் என்னென்னவோ அட்டகாசம் பண்ண, இது அதிர்ந்து பேசக் கூடத் தெரியாத, என்ன போடறமோ அதை சாப்பட்டுப் போகுது. இதைப்போய் தொந்தரவு பண்ணயே. எனக்கு மனசே ஆவலை போயேன்.”

“பரவாயில்லைம்மா. ஆம்பளைன்னா கஷ்டப்படணும். குடித்தனம்னா கூடுதலா உழைக்கணும் அது நல்லாதான் இருக்கும். நான் கஷ்டப்பட்டு படிக்கறா மாதிரி அப்பா இன்னும் கொஞ்சம் கஷ்டப்பட்டு ஒரு புடவை ஒண்ணு உனக்கு வாங்கித்தரட்டுமே. அதுல ஒண்ணும் குறைஞ்சிடாது. ஒரு புடவை போறும்மா.”

மகள் சொல்ல தாயும் தலையசைத்தாள்.

“என்னிக்காவது கடைக்குப்போய் பத்துப்புடவையில ஒரு புடவை பார்த்து எடுக்கறதுக்கு ஒரு யோக்கியதை எனக்கு

வந்ததே இல்லை. அவர் என்ன வாங்கித்தராரோ அதான் போட்டுகிட்டிருக்கேன். இந்தப் புடவையாவது எனக்கு நல்லதா அமையணும்."

"ஆத்தா கொடுப்போ. நான் வேண்டுகிட்டிருக்கேன்."

"என்னான்னு."

"நல்ல புடவை அமைஞ்சா நான் நூத்தியெட்டு தடவை கோயிலை சுத்தறேன்னு."

"அடிப்பாவி... முடியுமா படிக்கறதுக்கு நிறைய இருக்கில்ல."

"மனப்பாடம் பண்ணினதை திரும்பத் திரும்ப ஞாபகம் வச்சுக்கிட்டே நான் கோயிலை சுத்துவேம்மா. கோயிலை சுத்தினாப் போலவும் ஆச்சு. மனப்பாடம் பண்ணதை திரும்பத் திரும்ப உரு ஏத்தினாப்போலவும் ஆச்சு."

இந்த முறை பாக்கியத்தம்மாள் தன் மகளை கட்டிக் கொண்டாள். அவர்கள் தாயும், மகளுமாக இல்லாமல் தோழிகளைப் போல ஒருவர் கையை ஒருவர் பற்றிக் கொண்டு சமையல் அறைக்குப் போனார்கள்.

அன்று பிற்பகலில் ஆயிரம்கண்ணி கோயிலில் உச்சிக் காலப் பூஜையின் போது உள்ளங்கை அகல சிந்தெடிக் சரிகைக் கரையோடு ஒரு சிகப்பு வர்ண பட்டுப்புடவை சார்த்தப்பட்டது.

"என் புள்ளைக்கு கல்யாணம் நடக்கட்டும். செக்கச் செவேர்னு அவன் ஆசைப்படியே ஒரு பொண்ணு கிடைக்கட்டும். நான் உனக்கு சிகப்பா பளபளப்பா ஒரு புடவை சார்த்தறேன். கல்யாணத்தை நல்லபடியா முடிச்சுக் கொடுக்க வேண்டியது உன் பொறுப்பு. நல்ல பொண்ணா, எங்களுக்கு அனுசரணையா நடந்து குடும்பத்தோட ஒட்டி இதை வளர்க்க வேண்டியது உன் பொறுப்பு. அவளுக்கு நீ சொல்லிக் கொடு." அந்தம்மாள் வேண்டிக்கொண்டதற்கிணங்க அவளுக்கு நல்ல மருமகள் கிடைத்தாள். வந்த ஒரு மாதத்தில் அந்த மருமகள் தங்கமானவள் என்பது புரிந்து போயிற்று. அவர்கள் குல வழக்கப்படி மாமியாரை 'அம்மா... அம்மா' என்று அழைத்தாள். மாமனாரை 'அப்பா' என்று அழைத்தாள். எனக்கு தாயும்,

தந்தையும் நீங்களே என்று அந்தக் குடும்பத்தோடு சேர்ந்து கொண்டாள்.

“ரொம்ப கெட்டிக்காரிம்மா. என்னை விடவும், உன்னை விடவும் கெட்டிக்காரி. ஆனா, ரொம்ப நல்லவோ. எனக்கு ரொம்ப திருப்தியா இருக்கும்மா.”

பிள்ளை வாய்விட்டுச் சொன்னான்.

அவன் சொன்ன அன்று மாலையே அவள் இந்தப்புடவை வாங்கிவிட்டாள்.

புடவை நல்ல மிளகாய்ப்பழச் சிவப்பு. கருப்பாய் இருப்பவர் கட்டிக் கொண்டாலும், சிகப்பாக இருப்பவர் கட்டிக் கொண்டாலும், மாநிறமாக இருப்பவர் கட்டிக் கொண்டாலும் அந்தச் சிவப்பு ஒரு பேரழகை நிச்சயம் தரும். அப்படிப்பட்ட புடவையை இப்படி அழகாக மடித்து அந்தச் சிலை மீது சார்த்த அத்தனை பேரும் பரவசப்பட்டுப் போனார்கள்.

வலக்காலை தரையில் ஊன்றி இடக்காலை மடித்து நான்கு கரங்களோடு ஆயிரம்கண்ணி கம்பீரமாக வீற்றிருந்தாள். வேறு எந்த இடத்திலும் இல்லாதபடி வலதுபக்க மேல் கையில் ஒரு சிறு சொம்பை தாமரைப்பூ தாங்குவதுபோல தாங்கியிருந்தாள். அது அமிர்த சொம்பு என்றழைக்கப்பட்டிருந்தது. அதே போல மேல் தூக்கிய இடது கையில் ஒரு அக்கமாலை இருந்தது. ஜபம் செய்பவர்கள் உருட்டுகின்ற மாலை அது. வலதுகை அபய ஹஸ்தம் கொடுக்க, இடதுகை அவளுடைய காலை சுட்டிக்காட்டியது. அமிர்த குடமும், அக்கமாலையும் எங்கேனும் இருக்குமா. உடம்பினுடைய பலமும், மனசினுடைய வலிமையும் தர நான் சித்தமாக இருக்கிறேன் என்று ஆயிரம்கண்ணி சொல்வதாக அங்குள்ளோர் சொல்வார்கள்.

நல்ல உயரம், அற்புதமான ஆகிருதி. இடுப்பில் புடவை. கருங்கல்லிலேயே மடிப்பாய் செதுக்கப்பட்டு தனியாகத் தொங்கும். கணுக்காலிடையே பீடத்திற்கும், காலுக்கும் இடையே ஒரு சிறுஇடைவெளி இருந்தால் நல்ல வெள்ளித் தண்டையை அந்தக் காலில்போட்டு புடவையைச் சற்று நேராகச் சார்த்தியிருந்தார்கள். அடர்த்தியாய், இறுக்கமாய்

கட்டப்பட்ட ஒரேயொரு மல்லிமாலை. பின்பக்கம் நீண்ட சிகை, தலைக்கு மேல் தீப்பிழம்பாய் கிரீடம். மிக மெல்லியதாய் யார் கண்ணுக்கும் தெரியாததாக இரண்டு கோரைப்பற்கள். இதுவே இவளை காவல் தெய்வம் என்றும், உக்கிரமானவள் என்றும் உலகிற்கு சொல்லிக் கொண்டிருக்கின்றன. ஆனாலும், முகத்தில் ஒரு சிரிப்பு, கண்களில் ஒரு கருணை, ராஜகம்பீரம்.. மொத்த உருவத்திலும் வெளிப்படும். முண்டியடித்து கிட்டே வந்து பார்ப்பவர்களே அதிகம். உற்று உற்றுப் பார்த்தவர்கள் பலபேர். 'சொல், ஏதாவது சொல்' என்று கெஞ்சுவார்கள். அவளோடு பேசத் துவங்கி விடுவார்கள். புடவை சார்த்திய அந்தப் பெண்மணி அப்படித்தான் புலம்ப ஆரம்பித்தாள்.

ரொம்ப ரொம்ப தேங்கஸ் என்று கொஞ்சலாய் பேசத் துவங்கினாள். இன்னும் அருகே போனாள்.

"நான் எப்படி ஒரு மருமகள் வேணும்னு கேட்டேனோ அதே மாதிரியே அடக்கமா, அழகா கொண்டு வந்து கொடுத்திருக்க. அந்தக் குழந்தைய இன்னும் கெட்டிக்காரியா மாத்த வேண்டியது உன் பொறுப்பு. புள்ள ரொம்ப சந்தோஷமா இருக்கேம் மானு சொல்றான். காது குளிரக் கேட்டேன். இது உன்னுடைய அருள். உன் கருணை தொடர்ந்து எங்கள் எல்லாரையும் காப்பாத்திண்டு வாடி தாயே."

அவள் கைகூப்பி வேண்டினாள்.

"அம்மா... வேண்டிக்கோ" என்று மருமகளை மிகுந்த கரிசனத்தோடு சொன்னாள். மருமகளை மெல்ல இழுத்து தன் அருகே வைத்துக் கொண்டாள். "உத்துப்பார். அவ சிரிக்கறா பார். உதடு ஓரத்துல ஒரு சிரிப்பு நிக்கும் பார். உன்னையே பார்க்கறா மாதிரி இருக்கும் பார்."

பலமுறை அவளை பார்த்து அனுபவித்தது எல்லோருக்கும் தெரிய வேண்டும் என்பதற்காக மருமகளிடம் உரக்கச் சொன்னாள்.

"இருபது வருஷமா இந்தக் கோயிலுக்கு வரேன். எனக்கு கண்கண்ட தெய்வம் இவதான். எது வேணும்னாலும் இவகிட்ட தான் வந்து நிப்பேன். நான் மனுஷாளை நம்பறதே இல்லை.

இவளைத்தான் நம்பறேன். நீயும் இவளை கெட்டியாப் பிடிச் சூக்கோ."

அவள் சொன்னது உண்மை எனினும் சொன்ன விதம் நாடக பாணியில் அமைந்திருந்தது. மருமகளுக்கு சொல்ல வேண்டும் என்பதைவிட தான் இந்த கோவிலின் மிகப்பெரிய பக்தை என்பதை வெளிச்சொல்லிக்கொள்ள காட்டுபவள் போல அவள் பேசினாள். அவளைச் சுற்றியிருந்த பல்வேறு பெண்கள் அவளை அதிசயத்துடனும், மிகுந்த அக்கறையோடும் பார்த்தார்கள். காதுகளில் வைரம் மின்ன, மூக்கில் பேசரி மின்ன, கழுத்தில் பிடிப்பிடியான சங்கிலியோடு, பணக்காரக் களையோடு இருக்கின்ற பெண்மணி இப்படி இருப்பதற்குக் காரணமே இந்தக் கோயில் தேவிதானோ என்கிற எண்ணம் அவர்களுக்குள் வந்தது. சற்றுக் கிழிந்த புடவையும், வெறும் தாலிக்கொடியும் அணிந்து சென்ற பெண்கள் இன்னும் ஆவலோடும், மெல்லிய பொறாமையோடும் அந்தப் பெண்மணியைப் பார்த்தார்கள். அந்தப் பெண்மணி அந்தப் பார்வையிலிருந்த பொறாமையை யும் ஆவலையும் நன்கு அனுபவித்தாள். மறுபடியும் மிகப் பெரிய தபஸ்வியைப் போல கண்களை மூடிக்கொண்டாள். கை கூப்பிக் கொண்டாள்.

அம்பிகையே எல்லாரையும் நன்னா வைடியம்மா என்று தனக்கும், அந்த தெய்வத்திற்கும் மிகுந்த நெருக்கம் இருக்கும் என்பது போல திரும்பவும் நடித்தாள்.

அவளுக்குப் பின்னால் மகன் நின்றிருந்தான். அவனுக்கு தாயின் நடிப்பு பிடிக்கவில்லை. எனினும் அம்மா என்பவள் இப்படித்தான் இருப்பாள் என்பதாய் அவன் நினைத்துக் கொண்டிருந்தான். அம்மா தனக்காக கஷ்டப்பட்டிருக்கிறாள். எனவே இப்படி நடித்தால் இது ஒன்றும் பெரிய தப்பில்லை என்பது போல் அவளை வேடிக்கை பார்த்துக் கொண்டிருந்தான்.

அந்தப் பெண்மணியின் புருஷனைப் போன்றவர்... நரைத்த தலையும் மாநிறமும், கொஞ்சம் பருமனான உடல்வாகும் கொண்டவர். அவளைப் பார்த்து மெல்லியதாய்ச் சிரித்தார்.

"நீ கொஞ்சம் நகர்ந்துக்கறியா. நான் நமஸ்காரம் பண்ணிட்டு வந்துடறேன்" என்று மனைவியைச் சொல்ல அந்தப்

பெண்மணி வினாடி நேரம் லேசான கடுப்போடு அவரைப் பார்த்தாள். ஆனால், சுற்றி பல பெண்கள் இருப்பதால் 'ஆஹா... பாருங்கோளேன்' என்று கணவனுக்கு பயந்த பெண்மணியைப் போல தன் உடம்பை நெளித்து வளைந்து அவரை வலம் வந்து அவருக்குப் பின்னால் கைகூப்பி நின்று கொண்டாள். தள்ளி நின்று பார்க்கிறவர்கள் இவள் புருஷனுக்கு எவ்வளவு மரியாதை செலுத்துகிறாள் என்று தூண்டும் வண்ணம்தான் அந்தச் செய்கை இருந்தது.

அவர் கைகூப்பினார். கண்மூடினார். திரும்ப கண் விழித்துப் பார்த்தார்.

சுவரில் இரண்டு கரப்பான் பூச்சிகள் ஒன்றையொன்று துரத்திக் கொண்டிருந்தன.

"ஏம்ப்பா... கருவறையை சுத்தமா வச்சுக்கக்கூடாதா. கரப்பான் பூச்சியெல்லாம் இருக்கே."

அவர் கோயில் அர்ச்சகரிடம் சுட்டிக் காட்டினார்.

"இதோ பாருங்கோ, வந்து சாமியைப் பாருங்கோ, கரப்பான் பூச்சியெல்லாம் பார்த்துண்டு" பின்னால் நின்ற மனைவி சொல்ல இரண்டுபேரும் மெல்லியதாய்ச் சிரித்தார்கள். அவர் களுடைய பையனும் சிரித்தான்.

அப்பாவை மட்டம்தட்ட அம்மா குத்திக் கிளறும்போது சிரிப்பது, அம்மாவை மட்டம் தட்ட அப்பா எகிறிப் பேசும்போது சிரிப்பது என்று அவன் வழக்கம் வைத்துக் கொண்டிருந்தான்.

"நம்ம இந்து மதத்துல சுத்தம்தான் பிரதானம். மனசு சுத்தத் துக்கு முன்னாடி உடம்பு சுத்தம் முக்கியம். உடம்பு சுத்தத்துக்கு முன்னாடி சூழ்நிலை சுத்தம் அவசியம். பன்னெண்டு மணி நேரம் நிக்கற இடத்தை இப்படியா வச்சப்பா. தேய்ச்சு அலம்பி ப்ளீச்சிங் பவுடர் போடக்கூடாதா..."

அவர் அர்ச்சகரைப் பார்த்துக் கேட்க, "அது என் வேலை இல்லை" என்று அந்தப் பையன் அடிக்குரலில் சொன்னான்.

"ஒரு பெட்டிஷன் எழுதி போட்டுடறேன். அப்போதான் சரியா வரும்."

அவர். மனைவியின் மீது இருந்த கோபத்தை கரப்பான் பூச்சியின் மீதும், அந்த அர்ச்சகர் மீதும் காட்டிவிட்டு சரட்டென்று வெளியேறினார்.

"அவர் எப்பவுமே அப்படித்தான். கொஞ்சம் முன்கோபி. கற்பூர ஆரத்தி காண்பிபா அம்பி" என்று அவள் சொல்ல, கற்பூர ஆரத்தி காட்டப்பட்டது.

அதுவரை ஏதும் பேசாதிருந்த அந்த மருமகள் மெல்ல தெய்வ உருவத்தை உற்றுப்பார்த்தாள்.

கற்பூர ஒளியில் அந்தத் தழல் ஆடும்போது ஏற்பட்ட ஒளி மாற்றத்தில் அந்தச் சிலை பெரிதாகி இருப்பது போல தெரிந்தது. உதடு விரித்து இழுத்து, கன்னங்கள் குழிவிழுந்து கண்கள் கருங்கி ஒரு சிரிப்பு தெரிந்தது. சட்டென்று உள்ளே ஒரு பயமும் பயத்தின்பால் ஏற்பட்ட நடுக்கமும், நடுக்கத்திலிருந்து ஒரு அழகையும் அவளுக்குக் கிளம்பின. மறுபடியும் கற்பூர ஆரத்தி காட்டப்பட்டது.

'எல்லாம் நன்னாதான் இருக்கு. ஆனா, என்னை வீட்டுக்கு அனுப்ப மாட்டேங்கறாளே. எங்க அப்பாவை பார்க்க விடமாட்டேங்கறாளே. எங்கம்மாவை பார்க்க விடமாட்டேங்கறாளே. என்னுடைய அண்ணாவை, என்னுடைய மன்னியை பார்க்க விடமாட்டேங்கறாளே. எனக்கு அங்க போகணும்... எனக்கு அங்க போகணும். அவாளோட கொஞ்சணும், அவாளோட பேசணும். அவா இல்லாத என்னால இருக்க முடியாது. எனக்கு அவா வேணும்... அவா வேணும். எங்காத்துக்காரர் நல்லவர்தான். எங்க மாமனார் தங்கம். இந்த மாமி மட்டும் ரெண்டுங் கெட்டானா இருந்துண்டு எங்க வீட்டுக்கு அனுப்பமாட்டேன்னு சொல்லிண்டிருக்கா. எப்படியாவது இவங்க மனசை மாத்தி என் வீட்டுக்கு அனுப்பு. எங்கப்பாவைப் பார்த்து பேசணும். எங்கம்மாவோட கைகோர்த்துண்டு உட்கார்ந்துண்டிருக்கணும். எங்க அண்ணாவோட சண்டை போட்டுக்கணும். எங்கம்மாவுக்கு உதவியா நான் சமையல் பண்ணணும், அவாளப் பார்த்து நாலு மாசம் ஆயிடுத்து. ப்ளீஸ்... ப்ளீஸ்... நான் எங்காத்துக்கு போகணும்.'

யாருக்கும் தெரியாமல் உதடுகூட அசைக்காமல் அவள் அழுகையின் மூலம் தன் கோரிக்கையை அவள் காலில் வைத்தாள்.

பூ ஒன்று கிரீடத்தின் உச்சியிலிருந்து உருண்டு தரையில் விழுந்தது.

எல்லோரும் வேறு எங்கோ கவனமாக இருக்க, அவள் மட்டும் பூ விழுந்ததைப் பார்த்தாள். உள்ளே சட்டென்று ஒரு நிம்மதியும் திருப்தியும் படர்ந்தது.

'எங்க மாமியார் எனக்கு ஒரு நல்ல விஷயம் பண்ணி யிருக்கா. உன்னை காட்டிக் கொடுத்திருக்கா. நான் உன்னை கெட்டியா பிடிச்சுப்பேன். உன் கூட பேசவேன். தேங்கயூ' என்று தன்னுடைய பிரார்த்தனை அப்போதே பலித்துவிட்டது போல அவள் சந்தோஷமானாள். முகம் துடைத்துக் கொண்டாள்.

கருவறையை விட்டு வெளியே வரும்போது அவள் இன் னும் அழகாக இருப்பதாக அவள் கணவனுக்குத் தோன்றியது.

அன்று முழுவதும் அந்த மிளகாய்ப்பழ சிவப்புப் புடவை ஆயிரம்கண்ணி மீது சார்த்தப்பட்டிருந்தது.

அன்று இரவு அந்தப்புடவையை நீக்கிவிட்டு, வேறு புடவை சார்த்தி இந்தப் புடவையை இழுத்து மடித்து ஆபீஸ் அறைக்குள் அர்ச்சகர் ராமசுப்பு கொண்டு வந்து வைத்தான்.

ராமசுப்புக்கு கள்ளிடைக்குறிச்சி சொந்த ஊர். அவன் சிருங்கேரி மடத்தில் அர்ச்சகருக்கு உண்டான படிப்பை படித்து முடித்து, அரசாங்கத்திற்கு விண்ணப்பித்து, அரசாங்கம் அவனை இங்கே அனுப்பியிருந்தது.

ராமசுப்புவைத் தவிர அந்தக் கோயிலில் இரண்டு அர்ச்சகர் கள் உண்டு. ஐம்பத்தியிரண்டு வயதான விஸ்வநாதனும், இருபத்தைந்து வயதான காளிதாசனும் அங்கே அரசாங்கத்தால் நியமிக்கப்பட்டிருந்தார்கள். விஸ்வநாதனுடைய மூத்த மகன் தான் காளிதாசன். அப்பாவும், பிள்ளையுமாக இந்தக் கோயில் பூஜைகளை நடத்திக் கொண்டிருக்க, மூன்றாவதாக வந்த ராமசுப்புவை அவர்கள் அதிகம் மதிக்கவில்லை. மாறாய் எடுபிடி வேலைகளுக்கு பயன்படுத்திக் கொண்டார்கள்.

'அவனுக்கு ஒண்ணும் தெரியலைப்பா' என்று எல்லோரிடமும் பரப்பினார்கள். பத்து பேர் இருக்கும் போது 'தப்பா சொல்றியே சரியாச் சொல்லு' என்று சிறிய தப்பையும் பெரிதாக்கிக் காட்டினார்கள்.

வேலையை விட்டுவிடலாமா... வேறு ஏதேனும் கோவிலுக்கு மாற்றல் கேட்கலாமா... என்று ராமசுப்பு தயங்கிய நேரத்தில், இதுபற்றி அந்தக் கோவில் நிர்வாக அதிகாரி மோகன சுந்தரத்துடன் பேச, அவர் வாய்விட்டுச் சிரித்தார்.

"இதுக்கெல்லாம் பயந்தா அப்புறம் வாழ்க்கை வாழ முடியுமா. நீ எங்க போனாலும் அண்ணன் தம்பியோ, அப்பன் புள்ளையோ, சித்தப்பன் பெரியப்பனோ இருப்பானாக."

"என்னது."

"ஒருத்தனுக்கு ஒருத்தன் உள்கையா, பின்னிப் பிணைஞ்சு இருப்பாங்க. நீ போய் உன் வேலையை கவனி. எவ்வளவு திருத்தமா உன் வேலையை செய்ய முடியுமோ அதைச் செய். தொட்டு பூஜை பண்ண உனக்கே கடவுள் மேல நம்பிக்கை இல்லைன்னா வேற யாருக்கு நம்பிக்கை வரும். உன் பாரத்தை, உன் பிரச்சினையை தினம் பூஜை பண்ணியே அவகிட்ட கொடுத்துடு. அவ பார்த்துப்பா. இதைப்போய் ஒரு குறையா வந்து எங்கிட்ட சொல்றியே நியாயமா. உன் பலம் உனக்கு ஏன் தெரியாதப் போச்சு. கோயில் வேணாம்பனு ஒரு ஐயர் சொல்லலாமா. சொன்னா நீ ஒரு ஐயர்தானா... உன்னை வளர்த்துக்கோ தம்பி. அதுக்கு இது ரொம்ப சரியான இடம். அவரு குறை கண்டுபிடிக்கும்படியா வைக்காத. முடிஞ்சா திருத்திக்கோ. அது நல்லதுதானே" என்று சொல்ல அவனுக்குப் புரிந்தது.

அவன், அவர் கைகளைத் தொட்டு கண்ணில் ஒற்றிக் கொண்டான்.

"எனக்கு புரியுதுய்யா. என்னை நான் பலப்படுத்திக்கணும். அதுக்கு இதுதான் சரியான இடம்."

"இங்க தகதகன்னு இருந்தேன்னு வச்சுக்கோ அரசாங்கத் துலேயே உன்னை இன்னும் நல்ல வேலைக்கு மாத்திடுவாங்க."

"நான் செய்யறேன்யா."

“உனக்கு ஏதாவது சந்தேகம் இருந்தது வச்சுக்க. இந்தப் பெரியவரை கேட்க வேணாம். விஸ்வநாதன் முரட்டுத்தனமாத் தான் பேசுவாரு. அவர் புள்ள இன்னும் அலட்டலா இருப்பான். தங்கச்செயினும், காதுல கடுக்கனும் போட்டுகிட்டா பெரிய மன்மதன்னு அவனுக்கு நினைப்பு. இதே ஏரியாவில ஒரு சிவன் கோயில் இருக்கு. அங்க ஒரு ஐயர் இருக்காரு. ரொம்ப தன்மையான ஆளு. அலங்காரம் பண்ணதுல அவ்வளவு கெட்டிகாரரு. அவருகிட்ட அலங்காரம் பண்ண வித்தைய கத்துகிட்டேன்னு வச்சுக்க, உன்னை கையில் பிடிக்கமுடியாது. விஸ்வநாத ஐயருக்கு அலங்காரம் பண்ண வராது. அவரு புள்ளைக்கு அக்கறை இல்லை. நீ நல்லபடியா அதைச்செய். இங்கயே கொடிகட்டிப் பறக்கலாம்.”

மறுபடியும் இன்னொரு விஷயம் சொல்லிக் கொடுத்தார். ராமசுப்பிரமணியன் சரி என்று தலையசைத்தான்.

அவர் சொன்ன சிவாச்சாரியாரிடம் போய் கைகூப்பி தான் கற்றுக் கொள்ள வேண்டியது அதிகம் இருக்கிறது என்று சொல்லி காலில் விழுந்தான்.

“யாரு மோகனகந்தரம் அனுப்பினானா. என்னை தேடிண்டு யாராவது வரான்னா அது மோகனகந்தரம் அனுப்பினவனாத் தான் இருக்கும். உனக்கு என்ன கத்துக்கணும்.”

“அதுகூட எனக்குத் தெரியலை, எது கத்துக் கொடுத்தாலும் நான் கத்துக்கறேன்.”

“எனக்கு முடியலைடா. கோவில் கதவு திறந்து ஒரு கத்து வந்தவுடனேயே எனக்கு இளைப்பாயிடறது. உனக்கு ரீட்டியில்லாத நேரத்துல இங்க வந்துடறியா. கூடமாட ஒத்தாசையா இருக்கியா.”

“நிச்சயமா செய்யறேன்.”

ராமசுப்பு தலையசைத்தான்.

அன்று அவனுக்கு விடுப்பு. ஒருநாள் முழுவதும் அவருக்கருகே அமர்ந்து பல கோவில்கள் பற்றி பேசிக் கொண்டிருந்தார்கள்.

“நேரா உட்கார். கோவில் பூஜை பண்ண அந்தணன், குனிஞ்சு, சுருண்டு சுவத்துல சாய்ஞ்சு உட்காரப்படாது) நீ உட்கார்ந்துண்டிருக்கியேன்னு என்னைப் பார்த்து கேட்காத, எனக்கு வயசு ஆயிடுத்து. அம்பத்தெட்டு வயசு. இன்னும் ரெண்டு வருஷத்துல போடாப்போ அப்படின்னு அனுப்பிடுவா. அப்புறம் தனியார் கோவில்தான் பூஜை பண்ணணும். அதுவும் முடியறதா தெரியலை. ஆஸ்துமா தொந்தரவால வேகமா வேலை செய்ய முடியலை. நாள் முழுக்க கற்பூரம், நல்லெண்ணெய் புகைலேர்ந்து மூச்சுத்திணறல் ஏற்பட்டுப்போச்சு. இதுக்கு யாரையும் குறை சொல்ல முடியாது.

(இடுப்பு, முதுகு, கழுத்து, தலை நேரா நிக்கணும். நேரா இருந்தா நல்ல எண்ணங்கள் உதயமாகும். குனிஞ்சு உட்கார்ந்தா, பல்லு குத்திண்டு உட்கார்ந்தா, மூக்கை நோண்டிண்டு உட்கார்ந்தா அந்த எண்ணங்கள் சரியாக இருக்காது. முதல்ல சரியான எண்ணங்கள் உள்ளவனா உன்னை மாத்திக்கோ. அது நல்லது. உட்காரக் கத்துக்கோ. உடம்பு மெல்ல சுருளும். உதறி மறுபடியும் சரியா உட்காரணும். உட்காரக் கத்துக்கோ அதான் முக்கியம்.)

(உட்காரத் தெரிந்ததிலிருந்து புத்தியில் ஒரு தெளிவு ஏற்பட்டது. அந்தத் தெளிவு பொறுமையைக் கொடுத்தது.)

விஸ்வநாதன் என்ன கடித்துக் குதறினாலும், அவர் பிள்ளை காளிதாஸன் என்ன அலட்சியம் செய்தாலும், வேறு யார் என்ன கூச்சல் போட்டாலும் அவன் மௌனமாகவும், புன்னகையோடும் இருக்கக் கற்றுக்கொண்டான்.

அந்த சிவன் கோவிலில் சுற்றிசுற்றி வந்து நிறைய வேலைகள் செய்தான். அங்குள்ள பணியாளர்கள் தங்கள் வேலையை புறக்கணித்து வேறு வேலைகளுக்குப் போவதால் கோவில் அழுக்கடைந்திருந்தது. அந்த சிவாச்சாரியார் கேட்டுக் கொண்டதற்கிணங்கி அவன் மிக அக்கறையோடு அந்தக் கோவிலில் ஒட்டடை அடித்தான். கருவறைகளை வெந்நீர் விட்டு சுத்தம் செய்தான். ஆசிட் ஊற்றி அலம்பினான். சுவர் முழுவதும் சந்தனமும், மஞ்சளும் தேய்த்து தடவினான்.

பெளர்ணமி நிலவுபோன்ற மஞ்சள் ஒளியில் அந்தச் சிவலிங்கம் மிக அழகாக காட்சியளித்தது.

வெள்ளி நாகப்படமும், வெள்ளி விபூதிப்பட்டையும் மாட்டி ஒரு வில்வமாலை சார்த்த அழகு அள்ளிக்கொண்டு போயிற்று. எழுந்து சிவலிங்கத்தை வணங்கினான்.

சிவனே... என் சிவனே என்று அவரைத்தடவி உள்ளங்கைகளை தலையில் வைத்துக் கொண்டான்.

அந்த அம்மாள் சிறிய உருவம். வண்டார்குழலி. தாவணி போன்ற துணியை அழகாக மடித்துக் கொகவி மடிசார்போல் கட்டி. இடுப்பில் சரிகை ஒட்டியாணம் கட்டி தலையில் கிரீடம் சார்த்தி, புடவையை இறுக்கி பின்பக்கம் கொகவிவிட அம்பாளும் அழகாகத் தெரிந்தாள். எப்படி இறுக்குவது. எப்படி கொகவுவது... எப்படி புடவையை மடித்து பின்பக்கம் இழுப்பது என்ற வித்தைகளை சிவாச்சாரியார் அவனுக்கு குழந்தைக்குச் சொல்வது போல் சொல்லிக் கொடுத்தார்.

“உங்க அம்பாளுக்கு புடவை கட்டறபோது இப்படிக்கட்டாத. இந்த மாதிரி மாத்திக்கோ.”

அவர் சில யோசனைகளைச் சொல்ல, அவன் அலங்காரம் பற்றிய விஷயங்களை நன்கு புரிந்து கொண்டான்.

“ஏம்ப்பா... இங்க வேலை செய்துட்டு அங்கேயும் போய் வேலை செய்யறியா. ரெட்டை சம்பளமா. அங்கேயும் சோத்துப் பட்டைக்கு ஒட்டியாக்கும். இங்க தான் ஒண்ணுக்கு ரெண்டா தராளே” என்று விஸ்வநாதன் கத்த, அவன் மெளனமாக அவர் பேச்சை கேட்டுக் கொண்டிருந்தான்.

“அங்க வேலை செய்யறதா இருந்தா இங்க வராத. ஆமாம், சொல்லிட்டேன்” என்கிறபோது.

“இதை நீங்க சொல்ல முடியாது ஸார்.”

“சொல்ல வைக்கறேன். யார் சொல்லணுமோ சொல்ல வைக்கறேன்.” என்று அவர் மறுபடியும் உரக்கக் கத்தினார். அதை மோகனசுந்தரத்திடமும் சொன்னார்.

“அவரு அவர் டீட்டியை ஒழுங்கா பார்க்கறாரு. அந்த டீட்டி நேரத்துக்கு வந்துடறாரு. டீட்டி நேரத்துக்கு வராதது நீங்க ஒருத்தர்தான். அதனால் நான் அவரைப்பத்தி ஒண்ணும் குத்தம் சொல்லமாட்டேன். இதை முடிச்சுட்டு வேற எங்க போனா எனக்கென்ன. இங்க வேலை செய்யற ஐயரு இன்னொரு கோயிலுக்கு போகக்கூடாதுன்னு என்ன சட்டம் இருக்கு. கவர் மென்ட்ல இதெல்லாம் ஒண்ணும் எடுக்க மாட்டாங்க. சும்மா கத்தாதீங்க.”

மோகனசுந்தரம் திருப்பி அனுப்பினார்.

“ரொம்ப தேங்க்ஸ்... எனக்கு புத்தி வந்துடுத்து” என்று சொல்லி விஸ்வநாதன் அலுவலகத்தை விட்டு வெளியேறினார்.

‘மகனே... உனக்கு வைக்கறேண்டா. வைக்கற நேரத்துல வைக்கறேன்’ என்று மனசுக்குள் கறுவிக் கொண்டார்.

“ஓரமா நில்லுங்கோ... சன்னதியை மறைக்காதீங்கோ.” உரக்கக் கத்தினார்.

அங்குள்ள பெண்மணிகள் மிரண்டுபோய் ஓரமாக நின்றார்கள்.

“என்னப்பா... அந்த பாப்பான் பேய் மாதிரி கத்தறான்.”

ஒரு பெண்மணி மெல்ல முணுமுணுத்தாள். அடுத்தவள் அதை ஆமோதித்தாள்.

ஜனங்களுடைய வெறுப்பை சம்பாதித்த எவரும் சௌக்கியமாக வாழ்ந்ததேயில்லை என்பது விஸ்வநாதனுக்கு அப்பொழுது புரியவில்லை.



ஆனால், இந்த ஜனங்கள் பொல்லாதவர்கள். அவர்கள் எது பற்றியும், எந்த நேரமும் எல்லோரிடமும் குறை சொல்வதில் ஆர்வமுள்ளவர்கள். குறை சொல்லாத பொதுஜனம் உலகின் எந்த பாகத்திலும் இல்லை. அந்த ஊரில் படித்த பெண்கள்

நிறைய பேர் இருந்தார்கள். அவர்கள் திருமணம் செய்து கொண்டு வேலைக்குப் போகாமல் வீட்டோடு இருந்தபடி குடும்பத்தை கவனிக்கும் ஆவல் உள்ளவர்களாக, அதில் விருப்பமுள்ளவர்களாக இருந்தார்கள். ஒன்று அல்லது இரண்டு குழந்தை அளவோடு பெற்று பிறகு கருத்தடை ஆபரேஷன் செய்து கொண்டு மாமியார், நாத்தனார் தொந்தரவு இல்லாமல் அடுக்குமாடி வீடுகளில் மூவாயிரம் அல்லது நாலாயிரம் கொடுத்து தனிக்குடித்தனம் செய்பவர்களாக திகழ்ந்தார்கள்.

பெண்களுக்கு காலை நேரம் பரபரப்பான நேரம். எட்டரை மணிக்கு குழந்தைகளை அனுப்புவதும், ஒன்பது மணிக்கு புருஷனை வேலைக்கு அனுப்புவதுமே வாழ்வின் தினசரி முக்கிய வேலைகளாக இருந்தன.

வீடு காலியான பிறகு நிம்மதியாய், நிதானமாய் அந்த வீட்டின் மற்ற வேலைகளை ஒன்றன்பின் ஒன்றாகச் செய்யத் துவங்குவார்கள். உடம்பிலிருந்து குழம்புவாசனையும் ரச வாசனையும் நீங்குவதற்காக நன்கு குளிப்பார்கள்.

சலவைத்துணி உடுத்தி, குத்துவிளக்கு ஏற்றி ஐந்து நிமிடம் உட்கார்ந்து ஏதேனும் ஸ்லோகங்களைப் படிப்பார்கள். பாடல் களைப் பாடுவார்கள். முகத்தில் மெல்லியதாய் பவுடர் பூசிக் கொண்டு பாடிஸ்ப்ரே அடித்துக்கொண்டு நன்கு மலர்ந்த பெரிய தாமரைப்பூவைப் போல வெளியே வருவார்கள்.

அவர்கள் இளம்பெண்கள் அல்ல. அவர்களிடம் வாலிப மிரட்சிகள் ஏதுமில்லை. பருவக் கோளாறுகள் இல்லை.

வாழ்க்கையில் நல்லதும், கெட்டதும் அனுபவித்து அதன் வலி, வேதனைகளை தெள்ளத் தெளிவாக உணர்ந்தவர்கள்.

எப்போது அடங்கியிருக்க வேண்டும். எப்போது சீற வேண் டும் என்ற விவரமுள்ளவர்கள். நன்கு வளர்ந்த, விஷயம் புரிந்த குழந்தைகள் அவர்களுக்கு இருந்தன. எனவே, கட்டுப்பாடாக வும், கம்பீரமாகவும் நடக்க வேண்டிய நிர்பந்தமும் அவர் களுக்கு இருந்தது. அவர்களிடம் காக இருந்தது. ஆனாலும், எதிர்காலம் கருதி வாரி எடுத்து செலவு செய்ய முடியாது. அவர்களுக்கு நல்ல மனோபலம் இருந்தது. இருப்பினும்

எவரையும் எதிர்க்க இயலாது. வம்புச் சண்டைக்கு போக முடியாது. அவர்களுக்கு உடல் பலம் இருந்தது. ஆனாலும் எல்லாப் பொதுக்காரியங்களிலும் ஈடுபட்டு செய்வதற்கு அவர்களுக்கு விருப்பமில்லை. பொதுநல சேவை என்று அவர்கள் செய்வதெல்லாம் அருகிலுள்ள ஆயிரம் கண்ணி கோவிலில் சர்க்கரைப் பொங்கல் வைப்பதும், அந்தக் கோவிலில் ஒன்றாக உட்கார்ந்து குத்துவிளக்கு பாட்டுப்பாடுவதும் தான். அது அவர்கள் வீட்டுக்கு மட்டும் நல்லது செய்வதற்குண்டான விஷயமல்ல. இந்த ஊரும் உலகமும் நல்லபடியாக இருக்க வேண்டுமென்ற பிரார்த்தனையும் அவர்களுக்குள் இருந்தது.

“மழை பெய்யலை ஆத்தா. இப்படியே போனா கிணத்துல தண்ணி இருக்காதுடி. நல்லபடியா மழை கொண்டாந்து குடுடி” என்று உரக்கவே ஒரு பெண் சொல்ல, மற்ற பெண் களும் அதை ஆமோதிப்பார்கள்.

“போனவாட்டி நல்லாதான் மழை பெய்ஞ்சது. என்ன இருந்தாலும் இல்லை, பெய்யலை பெய்யலைன்றாங்க.”

ஒரு பெண்மணி சொல்ல, “ஆமாம், மழை நல்லாதான் பெய்ஞ்சது. தமிழ்நாட்ல இருக்கற எல்லா கிராமத்து ஆளுங்களும் மெட்ராஸுக்கு வந்துட்டா எல்லாருக்கும் தண்ணி வேணாமா. ஒரே இடத்துல ஜனங்க குவிஞ்சிட்டாக்கா தண்ணி கஷ்டம் வரத்தான் செய்யும். என்னமோ நம்ம அடுக்கு மாடியில அந்தத் தொந்தரவு வரலை.”

“சொல்லாதீங்க, இப்போதானே மே மாசம். ஜூன், ஜூலை, ஆகஸ்ட், செப்டம்பர்னு நாலு மாசம் போகணும்.”

“கார்ப்பரேஷன் தண்ணின்னு ஒரு நாள் விட்டு ஒரு நாள் கொடுத்துடறாங்க.”

“என்னமோ இந்த மாசம் கொடுக்கறான். அடுத்த மாசம் கொடுப்பான்னு நினைக்கறீங்களா. எனக்கு நம்பிக்கையில்லை.”

“ஒரு மழை. ஜூன்ல ஒரு மழை நல்லா பெய்ஞ்சா போறுங்க.” இன்னொருத்தி பதில் சொன்னாள்.

“ஜூன் மாசம் மழை பெய்ஞ்சதா சரித்திரமே இல்லையே.”

“இருக்கு.” வேறொரு பெண்மணி உரக்கச் சொன்னாள்.

“படபடன்னு தூறல் போடும், பூமிகுளிரும் அவ்ளோதான்.”

“இந்தத்தடவை அதுகூட இருக்காதுன்னு நினைக்கிறேன்... வெயில் பிய்ச்சு எடுத்துடப்போகுது.”

“எப்படிச் சொல்றீங்க.”

“பேப்பர்ல போட்டிருக்கானே.”

“என்னன்னு.”

“பருவமழை தாமதம்னு.”

அவர்கள் உலக விஷயங்களை தெரிந்து கொள்ளவும் அந்தக் கோயிலை பயன்படுத்தினார்கள்.

அந்தத் தெருவில் இருந்த பல ஓட்டு வீடுகள் இடிக்கப்பட்டு அடுக்குமாடிக் கட்டிடங்களாக கட்டப்பட்டு எண்ணூறு சதுர அடி, தொள்ளாயிரம் சதுர அடி, ஆயிரத்து நூறு சதுர அடி என்று தனித்தனி வீடுகளாக விற்கப்பட்டன. நூறடி ஆழம் போர் போட்டு குளிப்பதற்கும், மற்ற சுகாதார வசதிகளுக்கும் தண்ணீர் கிடைத்திருந்தது. ஆனால் அது குடிப்பதற்கு உகந்ததாக இல்லை. லேசாகக் கடுத்தது. ஒரு நாள் விட்டு ஒருநாள் வருகின்ற மாநகராட்சித் தண்ணீரை அவர்கள் பிடித்து வைத்துக் கொண்டு காய்ச்சி வடிகட்டி சுத்தமாகக் குடித்தார்கள். சிலர் தண்ணீரை காககொடுத்து வாங்கிக் கொண்டார்கள்.

“துட்டு கொடுத்து தண்ணி வாங்கறமே. இது என்ன நல்லாவா இருக்கு.”

ஒரு பெண்மணி சொல்ல சகலரும் அவள் மீது பாய்ந்தார்கள்.

“வாங்காதீங்க. பன்னெண்டு ரூபாய்க்கு பார்ப்பீங்க. டாக்டருக்குப் போய் ஆயிரத்து இருநூறு ரூபா அழுங்க” என்று அவளுக்கு போதிக்கப்பட்டது.

அவள் மிரண்டாள்.

“இருபது ரூபா ஒரு ஜார் தண்ணி இதுக்கு மேலும் கீழும் பார்த்தீங்கன்னா டாக்டர் செலவுதான் வரும். சமையலுக்கு கார்ப்பரேஷன் தண்ணியை ஃபில்டர் பண்ணி வச்சுக்கணும்.

அக்வாகார்ட்னு ஒண்ணு வருது. மூணு தடவை ஃபில்டர் பண்ணி வர தண்ணியை சமையலுக்கு வச்சுக்கோங்க. இந்த மினரல் வாட்டர் குடிக்கறதுக்கு ருசியா இருக்கும். இதை இருவது லிட்டர் வாங்கி வச்சுட்டா ரெண்டு நாளைக்கு வரும். ஒரு முன்னுறு ரூபா செலவு. ஒரு நாள் விட்டு ஒரு நாள் ஒரு ஜார் வாங்கினா போதும். இந்தக் காம்ப்வுண்ட்லயே இருவத்தி மூணுபேர் இந்தத் தண்ணிதான் வாங்கறோம். அவன் தினம் வந்துடறான். எப்போ தண்ணி கேட்டாலும் கொண்டு வந்து கொடுக்கறான். எங்க மாமனார் காலமானபோது ராத்திரி பதினோரு மணிக்கு போன் பண்ணி இந்த மாதிரி ஆயிப்போச்சுப்பா தண்ணி கொடுப்பான்னு சொன்னேன். ஒண்ணுக்கு ரெண்டு கொண்டு வந்து இறக்கிட்டான். எவ்ளோ நிம்மதியா இருந்தது தெரியுமா. ரொம்ப அழுவறவங்களுக்கு ஒரு வாய் தண்ணிகூட கொடுக்க முடியாம போயிடுமோன்னு நினைச்சேன். மகராசன் கொண்டு வந்து இறக்கிட்டான்."

"உங்க மாமனார் காரியமெல்லாம் முடிஞ்சுடுச்சா."

"எல்லாம் முடிச்சுட்டோம்."

"ஹோமம் பண்ண மாதிரி ஒண்ணும் தெரியலையே. புகை வரலையே."

"நாங்க அப்படியெல்லாம் பண்ணறதில்லை. பத்து நாளைக்கு அப்புறம், புதைச்ச இடத்துக்குப்போய் ஒரு சாங்கியம் பண்ணறது. பிறகு குளிச்சுட்டு வந்து பதினாறாவது நாள் ஒரு தடவை சுத்தம் பண்ணறது. சொந்தக்காரங்க பத்து பேர் வந்திருந்தாங்க. அவங்களுக்கு சோறு போட்டோம். ஐயருங்களுக்கு அரிசி கொடுத்தோம். எங்க வீட்டுக்காரர் போறாது வேற ஏதாவது பண்ணணும் அப்படின்னாரு. ரெண்டு நாள் இந்தக் கோயில்ல அன்னதானம் பண்ணோம்னு வேண்டிகிட்டிருக்கோம்."

"அடிசக்கை... இது ஆயிரம் ஹோமத்துக்கு சமமாச்சே."

ஒருத்தி பாராட்ட, மாமனாரை இழந்தவள் முகம் மலர்ந்தாள்.

"நான்தான் அவருக்குச் சொன்னேன். ஏங்க துட்டை இப்படி வேஸ்ட் பண்ணணும். ரெண்டு ஆயிரம் ரூபா போறும். ஒரு நாளைக்கு ஆயிரம் ரூபாக்கு புளியோதரை போட்டுடலாம். ஒரு

நாளைக்கு ஆயிரம் ரூபாய்க்கு தமிழ்சாதம் போட்டுலாம்னு. எங்க மாமனாருக்கு ரெண்டும் அவ்ளோ பிடிக்கும். எங்க வீட்டுக் காரரு உடனே சரின்னு சொல்லிட்டார். நாளைக்கு புளியோ தரை போடறோம். நம்ம ரங்கநாதன் இல்ல, அவர்தான் கொண்டு வந்து போடறார். பன்னெண்டு கிலோ அரிசி."

"அது என்ன பன்னெண்டு கிலோ."

"அவருக்கு நெருங்கின சொந்தமா பன்னெண்டு பேர். அந்த பன்னெண்டு பேரும் நல்லா இருக்கணும்னு பன்னெண்டு கிலோ அரிசி போடறோம்."

அடிசக்கை... இதுவும் நல்லாதான் இருக்கு."

"என்ன கேலி பண்ணீங்களா."

"இல்லவே இல்லை. சமையல் நாம வச்சக்கறதுதான். எல்லாம் ஐயருகிட்ட கொடுத்து ஐயரு சொல்றபடிதான் இருக்கணும்மா. தேவையே இல்லை. நம்ம மனசுக்கு ஏத்தபடி செய்யறதுதான் நமக்கு நல்லது. பன்னெண்டு பேர் பன்னெண்டு கிலோ அரிசின்னு சொன்னீங்களே கேட்கறதுக்கே நல்லாயிருக்கு."

மற்றொருவர் பாராட்ட, அவள் முகத்தில் பெருஞ்சிரிப்பு ஏற்பட்டது. பூரிப்புப் பொங்கி வழிந்தது.

"ரங்கநாதன் இன்னும் வரலை. அதுதான் காத்துகிட்டிருக்கேன்."

"வந்துடுவாரே ரங்கநாதன் பன்ற எல்லாப் பொருளும் நல்லாயிருக்கும். நாம பூஜைக்கு உட்காரலாமா."

அந்தப் பெண்கள் வரிசையாக உட்கார்ந்தார்கள். அங்கே அபிஷேகம் துவங்கியது. இரண்டு கம்பி கிராதிகளுக்கு நடுவே இருபத்துமூன்று. இருபத்துநான்கு பெண்கள், மத்திய வயதுப் பெண்மணிகள் அழுந்தி உட்கார கோவில் மணியை வேகமாக அடித்தார்கள். பூஜை துவங்கிவிட்டது. அபிஷேகம் ஆரம்பித்து விட்டது என்று அர்த்தம். அந்தச் சத்தம் கேட்டு மேலும் சில பெண்மணிகள் ஓடி வந்தார்கள். கோவிலைச் சுற்றிக் கொண்டிருந்தவர்கள், கருவறைக்கு எதிரே வந்து நின்றார்கள்.

அம்மன் சிலைமீது மெல்லிய கரும்பச்சை நிறத்து பழைய புடவை ஒன்றை சார்த்தி அதன்மீது நல்லெண்ணெய் ஊற்றப் பட்டது. முகமெங்கும் நல்லெண்ணெய் தடவப்பட்டது. கிரீடத்தில் மெழுகுவது போல் துடைக்கப்பட்டது. கைகளிலும், கால்களிலும் அழுந்த தேய்க்கப்பட்டது.

நல்லெண்ணெய் அபிஷேகம் ஆனபிறகு, ராமசப்பு கற்பூரம் காட்டினான். கற்பூரத்தை கீழே போட்டான். பிறகு வாசனைப் பொடியை உள்ளங்கையில் வைத்துக்கொண்டு தண்ணீர் ஊற்றிப் பிசைந்து அதை அப்படியே அம்மனின் கிரீடத்தில் வைத்தான். மெல்ல தண்ணீர் ஊற்றி அது குழைந்து வர முகமெங்கும் தடவினான். சரஸ்வதி மாமி கொடுத்திருந்த வாசனைப்பொடி குபீரென்ற ஒரு வாசனையை கருவறை முழுவதும் நிரப்பியது. கருவறையைச் சுற்றிவந்த காற்று அந்த வாசனையை வெளியே உள்ள பெண்களுக்கும் அனுப்பியது. அந்தப் பெண்கள் ஆழ்ந்து அந்த வாசனைப் பொடியை நுகர்ந்து, அனுபவித்து அம்மன் முகத்தில் தோன்றும் மாறுதல்களை கவனித்து அதிசயித்தார்கள். எண்ணெய் தடவிய முகத்தின் மீது குழைவான அந்த வாசனைப்பொடி கரைசலை விட, அந்த சிரிப்பு இன்னும் அகலமாகியது. மூக்கும், கன்னமும், முகவாயும், உதடுகளும் நன்கு தெரிந்தன. மார்மீது வழிந்து இடுப்பில் பரவியபோது அவளின் கட்டுடல் நன்கு பெண்களுக்கு புரிந்தது.

அவர்கள் கைகூப்பினார்கள். மறுபடியும் கற்பூரம் ஏற்றப் பட்டது.

பிறகு ஆறு இளநீரின் சுணதிறந்து ராமசுப்ரமணியம் செப்புக் குடத்தில் கவிழ்த்தான். பிறகு வெகு நிதானமாக குளிரக்குளிர அந்த இளநீரை அம்பாளின் மீது நிதானமாக ஊற்றினான். உச்சியிலிருந்து பாதம் வரையிலும் சீராக நீர் வார்த்தான். மறுபடியும் கற்பூரம் காட்டினான்.

இளநீரின் இனிப்பு வாசனை அங்கு பரவியது.

இப்பொழுது பால் எடுத்து ஜனங்களிடம் காட்டினான்,

இது முக்கியமான அபிஷேகம். அப்படிப் பால் ஊற்றுகிற போது முகத்தில் மிகத்தெளிவாக சிரிப்பும், கருணை பொங்கும் கண்களும், மூக்கின் விடைப்பும் மார்பின் எடுப்பும் உள்ளங்கைகளின் ரேகைகளும் நன்கு தெரியும். இந்தக் கோலத்தில் அம்பாளைப் பார்ப்பது அபூர்வமான விஷயம்.

அங்கு பால் பாக்கெட்டுகள் அதிகம் இருந்தன. இரண்டு குடங்கள் பால் வெகுநிதானமாக உடம்பின் எல்லாப் பகுதிகளிலும் படும்படியாக ராமசுப்ரமணியம் அபிஷேகம் செய்தான்.

அம்பாள் சிரித்தாள். கண் சிமிட்டினாள். மெல்ல உதடு பிரித்து பற்கள் தெரிய முறுவலித்தாள். கைகள் அசைத்தாள். அவள் நெஞ்சு விம்மித் தணிந்தது. வயிறு குழைந்தது. கால் நகங்கள் அசைவது போல் தெரிந்தன.

பால் அபிஷேகம் இத்தனை வித்தைகளையும் பார்ப்பவர் முன்பு காட்டியது.

“தாயே... இப்பவே உன் காலடியிலேயே செத்துடலாம் போல இருக்கு...” ஒரு வயதான பெண்மணி நெகிழ்ச்சியான குரலில் சொல்ல மற்ற பெண்மணிகளுக்கும் அந்த நெகிழ்ச்சி தொற்றிக் கொண்டது.

ராமசுப்ரமணியம் கற்பூரம் காட்டினான். நல்ல நீரால் அந்த சிலையை மறுபடியும் குளிப்பாட்டினான். அடுத்தபடியாய் தமிழ் அபிஷேகம் நடந்தது.

நிதானமாக நின்று முகம் முழுவதும் தமிழ் பரவி அங்கங்கே தங்கி புதுவிதமான ஒரு முகம் காட்டியது. மெல்லிய அந்த கோரைப்பற்கள் தமிழ் தேங்குவதால் தெள்ளத் தெளிவாக சற்று நீளமாகவே தெரிந்தது. அந்த ஒரு முகம்தான் அம்மன் உக்கிரமானவள் என்பதை எதிரே உள்ளவர்களுக்கு உணர்த்தியது. எல்லோரும் மௌனமாய் கைகூப்பியபடியே அம்மன் சிலையை பார்த்துக் கொண்டிருந்தார்கள். மறுபடியும் கற்பூர ஆரத்தி காட்டப்பட்டது.

“சின்ன பையனா இருந்தாலும் ராமசுப்ரமணியம் ரொம்ப அழகா அபிஷேகம் பண்ணான்.”

ஒரு மாமி சொல்ல, மற்றவர்கள் மடமடவென்று தலையசைத்தார்கள். 'ஆமாம்... ஆமாம்' என்று கூவினார்கள். அந்த அபிஷேகம் பார்க்கிற சந்தோஷம் யாரையாவது பாராட்ட வேண்டிய எண்ணத்தை ஏற்படுத்தி அந்தப் பாராட்டு ராமகப்ரமணியத்தின் மீது விழுந்தது.

"தேன் கொண்டு வரணும்னு நினைச்சேன். விட்டுட்டேன் போங்கோ."

ஒரு பெண்மணி எழும்ப டக்கென்று அவளை இழுத்து உட்கார வைத்தார்கள்.

"அதுக்கு உண்டான நேரம் முடிஞ்சுப்போச்சு. இளநீர் பண்ணப்பிறகு தேன் பண்ணியிருக்கணும். தேன் பண்ண பிறகு பால் பண்ணியிருக்கணும். தேன் குடு இல்லையா. நாளைக்கு கொண்டு வாங்க போதும்."

அவளை உட்கார வைத்தார்கள்.

அடுத்ததாக பஞ்சாமிர்தம் அம்பாள் மீது தடவப்பட்டது. அள்ளி அள்ளி முகத்திலும், உச்சியிலும் இரண்டு கைகளிலும், தொடைகளிலும் நெஞ்சின் மீதும், வயிற்றின் மீதும் மிக மரியாதையாக ராமகப்ரமணியம் வைத்தான். பிறகு வழித்து பாத்திரத்தில் தேக்கி வைத்துக் கொண்டான். மறுபடியும் சளேர் சளேர் என்று நீர்விட்டு அவளைச் சுத்தப்படுத்தினான்.

வெள்ளிக்குடம் நிறைய மஞ்சளும், சந்தனமும் இட்டு அதில் நீர் ஊற்றி நன்கு கலக்கினான். கீழே தங்கச் சங்கிலிகளும், இருபத்து நான்கு வளையல்களும் அந்தத் தட்டில் இருந்தன. வளையல்களை அப்படியே எடுத்து கிரீடத்தில் சாற்றினான். சிலவற்றை கைகளில் மாட்டினான். தங்கச் சங்கிலியை கழுத்தில் தொங்க விட்டான். மஞ்சளும், சந்தனமும் கலந்த அந்த நீரை மிக நிதானமாக அம்பாளின்மீது அபிஷேகம் செய்தான்.

அம்பாள் அத்தனை பேரையும் பார்த்து மிகப் பெரிதாகப் புன்னகை செய்தாள்.

மஞ்சளின் வாசனை, சந்தனத்தின் வாசனை அந்தக் கோவில் முழுவதும் பரவியது.

நகைகளை மொத்தமும் தட்டில் கொண்டு வந்து வைக்க அவர்கள் எல்லோரும் எடுத்துக் கொண்டார்கள். எல்லாம் வந்துடுத்தா என்று அவன் கேட்க வந்துவிட்டது என்று தலையசைத்தார்கள்.

அந்த அடுக்குமாடி வீட்டின் கீழ் போர்ஷனில் குடியிருக்கும் சரஸ்வதி மாமி பிளாஸ்டிக் உறையில் பாதுகாக்கப்பட்ட கங்கை நீர் மூன்றை கத்தரித்து ஒரு பித்தளைச் சொம்பில் ஊற்றிக் கொடுக்க எல்லா அபிஷேகமும் முடிந்து கடைசியில் கங்கை நீரால் குளிரக்குளிர ராமகப்ரமணியன் ஆயிரம்கண்ணிக்கு அபிஷேகம் செய்தான்.

அந்த கங்கைநீரை அங்கங்கே பாத்திரங்கள் வைத்துத் தேக்கி பிடித்து மறுபடியும் அந்தச் சொம்புக்கே கங்கைநீரை மாற்றினான். கொண்டுபோய் சரஸ்வதிமாமியிடம் கொடுத்தான். சரஸ்வதிமாமி அந்த கங்கை நீரை வாங்கி உள்ளங்கையில் வைத்துக் குடித்தாள். தலையில் தெளித்துக் கொண்டாள்.

மறுபடியும் உள்ளங்கையில் வைத்துக் குடித்தாள். தலையில் தெளித்துக் கொண்டாள். மறுபடியும் உள்ளங்கையில் எடுத்து அங்குள்ள எல்லாப் பெண்மணிகளின் தலையிலும் தெளித்தாள்.

கங்கையே புனிதமானது. அந்தப் புனித கங்கை ஆயிரம் கண்ணியின் உச்சியில் அபிஷேகம் பண்ணப்பட்டு வருகிற தென்றால் இன்னமும் புனிதமடைகிறது. ஒரு நாள் போல் சரஸ்வதிமாமி கங்காஜலம் கொண்டு வந்து கொடுக்கிறாள். உச்சி வேளைக்கு அபிஷேகம் கங்கை ஜலத்தால் ஆகிறது. அந்த கங்கைஜலம் சகலருக்கும் கொடுக்கப்படுகிறது. சகலருக்கும் தெளிக்கப்படுகிறது. இது மிக மிகப் புண்ணியமான விஷயம். இந்தக் கங்கைஜலம் வாங்கிக் கொள்வதற்கே தவறாமல் வந்துவிட வேண்டும் என்று பெண்களுக்குத் தோன்றியது. புனிதமுள்ள நீரால் தங்கள் தலை நனைக்கப்பட்டதால் தங்கள் முகத்தில் தெளிக்கப்பட்டதால் தாங்களும் புனிதமடைந்ததாக ஒரு பாவனை அந்தப் பெண்களுக்குத் தோன்றியது. சகலரும் கைகூப்பி கண்மூடி எனக்கு நல்லது நடக்க வேண்டும் தாயே, என்னை ஆசிர்வதிக்க வேண்டும் அம்மா... என்று உள்ளுக்குள்

கெஞ்சினார்கள். நிச்சயம் நல்லது நடக்கும் என்று நம்பினார்கள். அதனால் அங்கு உள்ள அத்தனை பெண்மணிகளின் முகங்களும் மிகப்பிரகாசமாக இருந்தன.

அடுக்கு தீபம் ஏற்றப்பட அத்தனை பெண்களும் கைகூப்பினார்கள்.

பெண்கள் எழுந்து கோவிலை வலம் வரத் துவங்கினார்கள். இதுவரை அமைதியாக இருந்தவர்கள் இப்பொழுது சடேரென்று சலசலத்தார்கள்.

“சரஸ்வதிமாமி இங்க இருக்கற அத்தனை பேர்ல உங்களுக்குதான் புண்ணியம். ஒரு நாள் தவறாத கங்கை ஜலத்தை கொண்டு வந்து எங்களுக்கு தெளிக்கறேளே. ப்பா.. எவ்ளோ பெரிய கொடுப்பினை அது. உங்களுக்காக நாங்க கடன்பட்டிருக்கோம் மாமி” என்று சொல்ல, “போடி அது என் கடமை. ஒரு பாக்கெட் பதினஞ்சு ரூபா. மூணு பாக்கெட் வாங்கறேன். அஞ்சு ரூபாய்க்கு கற்பூரம் வாங்கித்தரேன். இல்ல, நல்லெண்ணெய் வாங்கித்தரேன். அதுக்குண்டான ஒரு யோக்கியதை யோட எங்கம்மா வச்சருக்காளே அது போறும்டி. இது, அவதனக்குத்தானே பண்ணிக்கிற ஒரு அபிஷேகம். நான் என்னடி பண்ணேன்.”

சரஸ்வதிமாமி உண்மையிலேயே மிக அடக்கமாகப் பேசினாள்.

முப்பத்தாறு போர்ஷன்களாக கட்டப்பட்ட அந்த அடுக்கு மாடி வீடும் அவளுடைய சொந்த இடம். அவள் பிறந்த வீடு. அவள் வளர்ந்த இடம். அவளுக்கு திருமணம் செய்ய வேண்டுமென்று அந்த இடத்தை அப்பா ஒரு கட்டிட காண்ட்ராக்ட்டிடு கொடுக்க அவளுக்கு கீழ் போர்ஷன் கொடுக்கப்பட்டது. மேல் போர்ஷன் அவள் தம்பிக்கு தரப்பட்டது. மற்ற எல்லாம் காண்ட்ராக்ட்டிற்கு கொடுக்கப்பட்டன. அதைத்தவிர அவள் திருமணத்திற்குண்டான காகம் அவள் தம்பிக்கு உண்டான பங்கும் போயிற்று.

“உன் பங்கு எட்டு லட்ச ரூபாயா. வாங்கிட்டு வந்துடு. நாம அதை ரொம்ப கவனமா இன்வெஸ்ட் பண்ணலாம்.”

அவள் புருஷன் சொன்னான். அவள் போய் தந்தையிடம் சொல்ல, "யாரும் இதுக்கு பிறகு எதுக்கும் ஒத்த பைசா கேட்கப் படாது" என்று அவள் தந்தையிடமிருந்து ஒரு கட்டளை பிறப்பிக்கப்பட்டது. கேட்கமாட்டோம் என்று சரஸ்வதியின் கணவன் உறுதியளித்தான்.

அந்தக்காக வந்ததும் ஒரு லட்ச ரூபாயை மகள் பெயரில் டெபாசிட் செய்தான். இன்னொரு ஒரு லட்ச ரூபாயை மகள் பெயரில் டெபாசிட் செய்தான். இருபது வருடம் கழித்து எடுக்கப்படும் என்று வங்கிக்கு அறிவித்தான். சரஸ்வதியினுடைய வீடும், அவள் தம்பியின் வீடும் ஆயிரத்து ஐநூறு சதுர அடி இருந்தன. மிக நேர்த்தியாக கட்டித்தரப்பட்டது. மீதிப் பணத்திற்கு சரஸ்வதி மிக நல்ல தங்க நகைகள் வாங்கிக் கொண்டாள்.

நல்ல புருஷன். நல்ல குழந்தைகள். கையில் சிறிதளவு காக. எதிர்கால சேமிப்பு என்கிற சந்தோஷத்தில் வாழ்க்கை உற்சாகமாகக் கழிந்தது. தன்னுடைய வீடு இடிக்கப்பட்டு பெரிய அடுக்குமாடியாகக் கட்டப்பட்டது. ஆரம்பத்தில் வருத்தமாயிருந்ததெனினும் மெல்ல மெல்ல அந்தப்பகுதி உயிர்பெற்று நிறைய ஜனங்கள் புழங்கத்துவங்கி அங்கு படித்தவர்களும், பண்புள்ளவர்களும் ஒன்று சேருவதைக் கண்டு அவள் தனதுக்கம் மறந்தாள். நான்கு கட்டு ஒட்டுவீடு அவள் நினைவிலிருந்து முற்றிலும் மறந்தது. இந்த அடுக்குமாயே மிகப்பெரிய சொர்க்கமாயிற்று.

அந்த வீட்டின் காம்ப்வுண்ட் கவர் ஒட்டி செம்பருத்திச் செடிகளும், பவழமல்லி மரங்களும், விருட்சியும், சங்கு புஷ்பமும், அடுக்கு நந்தியாவட்டையும் வளர்த்தாள். காய்கறிக் குப்பைகளை தனியே கொடுங்கள் என்று கேட்டு வாங்கிக் கொண்டாள். அந்த அடுக்குமாயில் உள்ளவர்கள் தனியே காய்கறிக் குப்பைகள் கொடுக்க அவைகளை தண்ணீரில் அழுத்தி இரண்டு மூன்று நாள் ஊறவைத்து பிறகு அதைச் செடிகளுக்கு மண் கிளறி புதைத்து வைத்தாள். இயற்கையில் இயற்கை சிலிர்த்து எழுந்தது. காய்கறி உரத்தால் பூக்கள் பூத்துக் குலுங்கின.

இத்தனை பூக்களை என்னசெய்வது. எனக்கு, உனக்கு என்று போட்டி போட்டுக்கொண்டார்கள். சிலபேர் கடுமையான வார்த்தைகளை உதிர்த்தார்கள்.

“நான் கூடதான் காய்கறி குப்பைகூடை கொடுக்கறேன். எனக்கும் பூ சொந்தமோன்னோ” என்று உரக்கப் பேசினார்கள்.

இந்த சண்டையைத் தீர்க்க சரஸ்வதிக்கு வேறு வழி புரியவில்லை.

“பகவான் கொடுத்த பூ பகவானுக்குத்தான்.”

“ஏன், பகவான் உங்க வீட்லதான் இருக்காரா. எங்க வீட்ல இல்லையா.”

சரஸ்வதிக்கு வேகமாக குடித்தனக்காரி கேள்வி கேட்க, “இல்லை. உங்க வீட்டு பகவானுக்கும் இல்லை. எங்க வீட்டு பகவானுக்கு இல்லை. இதே தெருவுல இருக்காளே ஆயிரம் கண்ணி. இந்தப்பூ அத்தனையும் அவளுக்குத்தான் சொந்தம். இந்த இடம் முழுக்க அவளுக்குத்தான் சொந்தம். ஒரு காலத்துல அவள் ராஜ்யபரிபாலனம் பண்ண இடமா இருந்தது. அங்க இருக்கற நிலம் முழுக்க அவ கோயில் சொத்தா இருந்தது. அதனால இங்க பூக்கற பூ அத்தனையும் அவளுக்குத்தான். மீறியார் எடுத்தாலும் சரி, அவா உடம்புக்கு வந்துடும்” என்று உரக்க சரஸ்வதி சொன்னாள்.

பூவைப்பறித்து பாவாடை நிறைய பவழமல்லியை எடுத்துப் போன ஒரு பெண் மாடிப்படியில் வேறு யாரோ வருவதைப் பார்த்து சரட்டென்று திரும்ப கால் பிழன்று விழ ஆறேழு படிகள் உருண்டு தரையெல்லாம் பவழமல்லிச் சிதறி மூக்கு முகமெல்லாம் ரத்தவிளாராகி அழத்துவங்க, இந்தப் பூவை தொடவே கூடாது என்று அந்த அடுக்குமாடி குடித்தனக்காரர்கள் முடிவெடுத்தார்கள். பூ பறித்துக்கொண்டு வருகின்ற பொறுப்பை அந்த குடித்தனக்காரர்களே ஏற்றுக் கொண்டார்கள். இன்னும் செடிக்கு உரம்போட்டு புதிதுபுதிதாய் நட்டு நிறைய வளர்த்தார்கள். வீட்டுக்கு மூவராக முப்பத்தாறு வீட்டிலிருந்து ஜனங்கள் அந்தக் கோவிலுக்கு வந்துப்போக கோவில் பிரகாசமாயிற்று. ஆயிரம்கண்ணிக்கு விருட்சியில் ஆன தடித்த

மாலை போட்டிருப்பதைப் பார்த்து அந்தப் பகுதிவாசிகள் அடிக் கடி கோவிலுக்கு வரத்துவங்கினார்கள். ஆயிரம்கண்ணியால் பூக்கள் அதிகம் பூத்தது. பூக்கள் அதிகம் பூத்ததால் ஆயிரம்கண் ணிக்கு மாலை சூட்டப்பட்டது. மாலைகள் சூட்டப்பட்டதால் ஆயிரம்கண்ணியைப் பார்க்க அதிக ஜனங்கள் வந்தார்கள். அங்கும் காணிக்கை செலுத்தினார்கள். விதவிதமாய் வேண்டிக் கொண்டார்கள்.

யாரால் இது ஏற்பட்டது என்ற கேள்வி மறந்து போய் சகல மும் இறையின் சக்தி, அவளின் அருள் என்ற பேச்சே நிலைத்து நின்றது.

“அது குறுகலான தெருதான். ஆனா, பள்ளமான பகுதி. தண்ணிக்கு எப்பவும் பஞ்சமே இல்லை. நூறு வருஷத்துக்கு முன்னாடி அந்தப் பக்கமா ஒரு ஓடை போய்கிட்டிருந்தது. பல்லாயிரக்கணக்கான வருடமா ஓடை போய்கிட்டிருந்ததால் அந்தப் பகுதியில தண்ணிக்கு பஞ்சமே இல்லை. அம்பதடி ஆழத்துல தண்ணி வருது. நூறடியில போட்டா நல்ல வெய்யில் காலத்துலயும் தண்ணி கிடைக்கிறது. ஆள் அரவமே இல்லாத பணக்காரப் பகுதியில நீ வீடு இடிச்ச அடுக்குமாடி கட்டினாக்க விக்கறதுக்குள்ளயும் பெரும்பாடு ஆயிடுது. இந்த மாதிரி இடத்துல சல்லீசா வீடு வாங்கலாம். வேகமாக கட்டலாம். உடனே போகும். குறைச்ச முதலீடு. நிச்சய லாபம். நிலம் வாங்கி வீட்டை வாங்கிடு. போர்டை மாட்டு வெறும் இந்த மாதிரி. கட்டப்போறோம்னு ப்ளான் கொண்ணாந்து காண்பி. இங்க கட்டற வீடு அத்தனையும் ஒன்றரை மாசத்துல புக் ஆகலேன்னா என் பேரை மாத்திக்கறேன்.”

வீட்டுப் புரோக்கர்கள் கட்டிட காண்டிராக்டர்களுக்கு வலை வீசினார்கள்.

அந்தத் தெருவின் ஓட்டு வீடுகள் இரண்டு மூன்று வெவ் வேறு கட்டிட காண்டிராக்டர்களால் வாங்கப்பட்டு, போர்டு மாட்டப்பட்டு, இடிக்கப்பட்டு, அஸ்திவாரம் போடப்பட்டு சரஸ் வதி அம்மாளின் அடுக்குமாடி வீடு போலவே ஐநூறு, எண் ணூறு, ஆயிரம் சதுர அடி என்று பல்வேறு விதமாக விற்கப் பட்டது.

ஒரு கட்டிட காண்ட்ராக்டர் எல்லாமும் ஆயிரம் என்று பிரித்து விற்க அதற்கும் விசாரணைகள் வந்தன. அடுத்த ஒரு வருடத்தில் மூன்று திடமான அடுக்குமாடி வீடுகள் எழும்ப அந்தப்பகுதியின் மத்திய தர வாசிகள் இன்னும் இருபத்தைந்து வருடம் அரசாங்க வேலை உறுதியாக இருக்கிறது என்று நம்பியவர்கள், வாழ்வின் மீது பிடிமானம் உள்ளவர்கள், தன் குழந்தை வளர்ந்து நல்லபடியாக படித்து தன்னைக் காப்பாற்றும் என்ற நம்பிக்கையுள்ளவர்கள் போட்டி போட்டுக் கொண்டு வீடு வாங்கினார்கள்.

"ஆயிரம் ஸ்கொயர் ஃபீட் வாங்கறேன். எனக்கு கஷ்டம்தான். மாசம் ஆறாயிரம் ரூபா கடன் அடைக்கணும். சம்பளம் பதினோராயிரம் தான். மிச்சம் அஞ்சாயிரத்துல குடித்தனம் பண்ணணும். நான் எப்படியாவது சமாளிச்சுடுவேன். சம்பளம் ஜாஸ்தியாகும். மனைவியையும் வேலைக்கு அனுப்பலாம்னு இருக்கேன். ரெண்டு பையன்களும் நல்ல படிக்கற பசங்க. அமைதியான இடத்துல ஆளுக்கொரு ரூம் கொடுத்தா ஜம்முனு படிப்பாங்க. நான் படிக்கறபோதெல்லாம் எனக்குன்னு ஒரு மேஜைகூட கிடையாது ஸார். பசங்களுக்கு நான் நிச்சயமா ஏதாவது பண்ணணும்."

அவர் டெலிபோன் டிபார்மெண்ட் இன்ஜினியர். அவர் கதையைச் சொன்னார். அனேகமாக அந்தப்பகுதி மக்கள் பல பேருடைய கதையும் அவருடையதைப் போலவே இருந்தது.

"நான் நன்னா பாடுவேன். பாட்டு சொல்லித் தந்தா... ஒரு குழந்தைக்கு இருபது ரூபா. பத்து குழந்தைங்க வந்தாபோதும். இருநூறு ரூபா ரேஷன்ல அரிசி வாங்கறதுக்கே காசு வந்துடுத்து. நான் கத்துக்கொடுக்கட்டுமா."

வடக்கு பார்த்த வீடு. தெற்கு பார்த்த ஜன்னல். ஹாலில் ஆறு குழந்தைகள் உட்கார்ந்து கொண்டு பாட்டு கற்றுக் கொண்டனர். அந்தக் குழந்தைகளும் அடுக்குமாடி வீட்டிலிருந்துதான் வந்தனர்.

"எங்கேயும் மெயின்ரோடு தாண்டி போகவேண்டாம். இந்த தெருவுல நாலு பில்லிங் தாண்டினா பாட்டு டிச்சர் வீடு. கத்துண்டு வா."

பெற்றோர்கள் அனுப்ப இன்னும் குழந்தைகள் சேர்ந்தனர்.

காலையில் பத்து பேர். சாயந்தரம் பத்து பேர் என்று இரண்டு வகுப்புகள் நடத்தும்படி ஆயிற்று.

“விலைவாசியெல்லாம் ஜாஸ்தி ஆயிடுத்தும்மா. இனிமே ஆளுக்கு முப்பது ரூபான்னு கேட்கப் போறேன். முன்னாறு முன்னாறு அறுநாறு ரூபாய் வரும். ரேஷன் அரிசி எதுக்கு. நல்ல சன்னமான அரிசியே வாங்கலாமே.”

“வாங்கலாம். எனக்கும் சம்பளம் ஜாஸ்தி ஆயிடுத்து. பேங்கல் ஆறாயிரம் ரூபாய் கட்ட வேண்டாமாம். வட்டி குறையறதாம். ஐயாயிரத்து நானாறு ரூபா கட்டினா போதுமாம்.”

“அடிசக்கை. அதுல ஒரு அறுநாறு மிஞ்சறதா. நான் ஏதாவது நகை வாங்கிக்கட்டுமா.”

“அவசரப்படாத. குழந்தைகளுக்கு ஃபீஸ் கட்டணுமோன்னோ. அவா பெரிய படிப்பு படிக்கறானோன்னோ.”

“அப்போ. நான் சரஸ்வதி பூஜைய ஃபங்ஷனா வைக்கறேன். சரஸ்வதி பூஜைய விழாவா கொண்டாடறேன்.”

“பண்ணேன்.”

சரஸ்வதி பூஜையும் அதற்கு அடுத்து நாள் விஜயதசமியும் அந்த வீட்டில் விமரிசையாகக் கொண்டாடப்பட்டன.

சரஸ்வதி பூஜையன்று கூடுதலாக இருபது ரூபாய் பணம் வைத்து அந்த டீச்சருக்கு தரப்பட்டது. விஜயதசமியின் போது குழந்தைகள் அதிகம் சேர்ந்தார்கள். கோரஸாய் அவர்கள் வீட்டு ஹாலில் நாற்பது குழந்தைகள் பாடினார்கள். நூற்றியிருபது பெண்மணிகள் அவர்கள் பாடுவதை கேட்டார்கள்.

“ஹா... அடுக்குமாடியே மாறிப்போயிடுத்து. இப்போதான் ஒரு சரஸ்வதி பண்டிகையை நான் நிறைவா கொண்டாடினது.”

பல பேர் அவர்களிடம் வந்து பாராட்டி கை குலுக்கினார்கள்.

அவள் கணக்கு பார்த்தாள்.

இரண்டாயிரத்து எழுநூற்றி ஐம்பது ரூபாய் காக சேர்ந்திருந்தது.

அவள் புருஷன் அவளை அணைத்துக்கொண்டு பாராட்டினான்.

“என் கழுத்துக்கு நகை வேணும்.”

ராத்திரி அவளை கட்டிக்கொண்டு அவள் கொஞ்சினாள்.

“நான் உனக்கு ரெண்டாயிரம் ரூபா தரேன்.”

“எப்படி... திடீர்னு ரெண்டாயிரம். எங்கேயிருந்து முளைச்சது.”

“புதுசா ஒரு ஸ்கூட்டர் கம்பெனி. ஆறு டெலிபோன் கனெக்ஷன் வேணும்னு கேட்டான். ரெண்டு சேங்ஷன் ஆகியிருந்தது. நாலு கூடுதலா வேணும்னான். நான் கையெழுத்து போட்டா கிடைக்கும். நான் வேற நாலு பேருக்கு கொடுத்திருந்ததை மெல்ல உருவி அவனுக்கு சேர்த்துட்டேன். ரெண்டாயிரம் ரூபா சாலிடா கொடுத்தான்.”

“ஐயோ... இதுல தப்பு வராதே.”

“வராது.”

“வேலை ஒண்ணும் போகாதே.”

“போகாது.”

“எப்படி இவ்ளோ திடமா சொல்றேள்.”

“புதுசா லைன் போட்டுண்டிருக்கா. பத்தாயிரம் டெலிபோன் வரப்போறது. அது வந்துடுத்துன்னா எல்லாருக்கும் கூப்பட்டு கூப்பட்டு கொடுக்கலாம். அது அந்த கம்பெனிகாரனுக்குத் தெரியாது. நான் சொல்லலை.”

“அப்போ அந்த ரெண்டாயிரமும் எனக்கு கொடுத்துடறோ.”

“உனக்கு இல்லாத வேற யாருக்குடி. எடுத்துக்கோ.”

“நீங்களும் எடுத்துக்கோங்கோ.”

அவள் அவனைப்புரட்டி தன்மீது போட்டுக் கொண்டாள்.

தன்னிடமிருந்த பழைய நகைகள் இரண்டை விற்றாள். தம்பியிடம் அறுநூறு ரூபாய் கடன் வாங்கினாள்.

"உங்க ரெண்டு குழந்தைகளுக்கும் நன்னா பாட்டு சொல்லித் தரேன். எனக்கு ஒரு உதவி பண்ணுங்கோ. ஒரு வருஷ சம்பளத்தை கொஞ்சம் முன்னாடி கொடுங்கோ. எனக்கு ஒரு முக்கியமான செலவு இருக்கு" என்று ஒருவரிடம் கெஞ்சிக் கேட்டாள்.

நாலரை பவுனுக்கு ஒரு ஹாரம் அடுத்து வாரம் அவளால் வாங்க முடிந்தது. வாங்கிய நகையை கொண்டு போய் ஆயிரம் கண்ணியின் மார்பில் பூட்டி அழகு பார்த்தாள்.

'ஒண்ணுமே இல்லாத இந்த நாய்க்கு என்ன அழகா ஹாரம் வாங்கிக் கொடுத்திருக்க. இது போறாதுடி. இன்னும் வேணும். நாளைக்கு என் பிள்ளைகளுக்கு கல்யாணம் ஆனா மருமகள் முன்னாடி ஒண்ணுமே இல்லாத நான் நிக்கமுடியுமா. இதோ பையன் டென்த் வந்துட்டான். இன்னொருத்தன் டைன்த். இன்னும் பத்து வருஷத்துல இதுங்களுக்கு நல்லபடியா கல்யாணம் பண்ணிடுவேன் உன் ஆசிர்வாதத்தால. அப்போ நான் பங்க ரையா நிக்க முடியுமா. பத்து வருஷத்துல கொஞ்சம் கொஞ்சமா எனக்கு சேர்த்து தரப்படாதா. முப்பது நாப்பது பவுனா சேர்ப்படாதா. அன்னிக்கு தேதிக்கு முப்பது நாப்பது அல்பமா இருக்கும். அம்பது பவுன்னு வச்சுக்கோயேன். ஒரு அம்பது பவுன் நகை. நூறு புடவை எனக்கு வேணும். இது கொடுத்தா தப்பா. இது உன்னால கொடுக்க முடியாதா.

அவள் கெஞ்சி கேட்டுக் கொண்டாள்.

பூ உதிர்த்தது.

போறும்டி. இது போறும்டி. நீ கொடுக்கறேன்னு சொல்லிட்டி யோன்னோ. இது போறும்டி.

அந்தப் பாட்டு டீச்சருக்கு சின்னச் சின்ன விஷயங்களில் மனம் ஆனந்தப்பட்டு அவளை உற்சாகமூட்டிற்று. கோயில் சுற்றி வீட்டிற்கு வரும்போதே ஆயிரம்கண்ணியைப் பற்றி ஒரு பாடல் எழுதினாள். வீட்டிற்கு வந்து அதை ராகத்தோடு பாடி முழுவதுமாய் எழுதி வைத்துக் கொண்டாள். நன்கு பாடுகிற மூன்று குழந்தைகளுக்கு அந்தப்பாட்டை சொல்லிக் கொடுத்தாள். சொல்லிக் கொடுக்க சொல்லிக் கொடுக்க இன்னும்

அந்தப்பாட்டில் மெருகேறியது. ஒரு தீபாவளி தினத்தன்று, பாடம் சொல்லிக் கொடுத்த குழந்தைகள் சுளீர் என்று காலை வேளையில் அவள் இயற்றிய பாடலைப் பாட, அந்தப் பகுதி மக்கள் மிக ஆவலாகக் கேட்டனர்.

"அற்புதமான பாட்டா இருக்கே. நீங்க எழுதினதா... நீங்க எழுதினதா" என்று அவளிடம் கை குலுக்கினார்கள்.

"எல்லாம் அவ அருள். அவ போடற பிச்சை" என்று அவை யடக்கமாக அவள் சொன்னாள்.

ஆயிரம்கண்ணியை ஒருமுறை பார்த்துக் கொண்டாள்.

'உனக்கு பிடிச்சருக்கா பாட்டு' என்று கேட்டாள்.

மறுபடியும் உதிர்ந்தது.

புருஷனை பயிற்சிக்காக வேறொரு மாநிலத்திற்கு அனுப் பினார்கள். ஆறுமாதம் அங்கு தொலைதொடர்பு பற்றிய பயிற்சி அவருக்குத் தரப்பட்டது.

இனிமேல் டெலிபோன்கள் பூமிக்கு அடியில் ஓடாது. வானத்தில் உள்ள செயற்கை கோளுடன் இணைக்கப்படும். அந்த செயற்கை கோள் எப்படி இயங்குகிறது தெரியுமா என்று சொல்லிக் கொடுத்தார்கள்.

அவன் கெட்டிக்காரன். கடும் உழைப்பாளி. எதையும் புரிந்து கொள்ள வேண்டும் என்று ஆவல் உள்ளவன்.

நான் வெறும் டிப்ளமோ ஹோல்டர். தபால்ல பி.ஏ. பாஸ் பண்ணவன். எனக்கே இது இத்தனை சுவையா புரியறதே. எம்புள்ள இன்ஜீனியரிங் படிச்சா என்ன உசரத்துக்கு போகலாம்.

அவன் கற்பனை செய்தான்.

பிள்ளைகளை நன்கு படிக்க வைக்க வேண்டும் என்று உறுதி பூண்டான். உள்ளுக்குள் கைகூப்பி ஆயிரம்கண்ணியை வேண்டிக் கொண்டான்.

என் குழந்தைங்களை நன்னா முன்னுக்கு கொண்டு வா. உன்னுடைய விழாவை நான் நடத்தறேன்.

ஒவ்வொரு வருஷமும் உன் வசந்த விழாவிற்கு இந்த டெலிபோன் இன்ஜீனியர் ஏகப்பட்ட உதவிகள் செய்வான் என்று சபதம் செய்தார்.

அவருக்குள் ஒரு பூ மலர்ந்தது.

அவரைப்போல பல மத்தியதர வர்க்கத்து ஆண்கள் தங்கள் வாழ்க்கையில் முன்னேற ஆயிரம்கண்ணிக்கு தங்களை அர்ப்பணித்துக் கொண்டார்கள். அந்த பாட்டு டிச்சரைப் போல பல பெண்கள் தங்கள் மனம் குளிரவும், வீடு மலரவும் ஆயிரம் கண்ணியை போற்றித் துதித்தார்கள்.

யாருமே வராமல் ஒற்றைதீபம் மிளிர உட்கார்ந்து கொண்டு இருந்த ஆயிரம்கண்ணி விதவிதமான உடைகள், விதவிதமான பூக்களால் அலங்கரிக்கப்பட்டு பல அற்புதமான விழாக்கள் கொண்டாடப்பட்டு இன்னும் கம்பீரமானாள்.

அந்தக் கோயிலின் வலது சாலையில் பல அடுக்கு மாடி வீடுகள் கட்டப்பட்டன. அடுத்தடுத்த தெருவிலும் அடுக்கு மாடி வீடுகள் கிளர்ந்தெழுந்தன.

பஸ் நிறுத்தத்தில் மாலை வேளையில் பஸ் நிற்கும் போது அதிலிருந்து இருபது, இருபத்தைந்து பேர்கள் கீழே இறங்குவார்கள்.

ஒரேயொரு கார் மட்டும் போகின்ற அந்தக் குறுகலான பாதையில் ஆண்களும், பெண்களும் பேசிக்கொண்டு நடப்பார்கள். மாணவர்களும், மாணவிகளும் உரக்கக் கூவி பேசிக்கொண்டும், பாடிக்கொண்டும் போவார்கள். அந்தத் தெரு எல்லா நேரமும் உயிர்ப்போடு இருந்தது. வாசலில் பெரிய கோலங்கள் போடப்பட்டிருந்தன. எல்லார் வீட்டிலும் சின்ன சின்னதாய் விசேஷங்கள் நடந்தன. கோவிலுக்கு அருகே வீடுகள் இருந்தால் பக்தி மணம் கூடவே கமழ்ந்தது.

“சத்யமூர்த்தி என்கிற சத்யாவாம். ஆயிரம்கண்ணி தெருவாம்.”

“என்னடி இது. நம்ம தெருலேர்ந்தே என் பொண்ணுக்கு எவனோ ஜாதகம் அனுப்பியிருக்கானே யாரது... சத்யா

டொண்டி செவன். பனாலால் பிளாஸா ஹ... அந்த நீல நிற அடுக்கு மாடி."

அவர்கள் அந்த ஜாதகத்தை பொருத்திப் பார்த்தார்கள்.

"எம்.சி.ஏ. டாடா கன்சல்டன்ஸி. பதினெட்டாயிரம் ரூபா சம்பளம். யாரு சத்யா. எனக்கு தெரியலையே."

"அப்படித்தான் இருக்கணும். வரதும் தெரியாத, போறதும் தெரியாத படிப்பு மட்டுமே முக்கியம்னு இருக்கற பையனா இருப்பான். ரெண்டாங்கெட்டானா இருந்தா எல்லாருக்கும் தெரிஞ்சுருக்கும்."

"வேற யாருன்னு விசாரிப்பா."

காமாட்சி தைரியமாக அப்பாவிடம் சொன்னாள்.

"முதல்ல ஜாதகம் பொருந்தியிருக்கான்னு பார்ப்போம். அது சரியா இருந்தா மேற்கொண்டு விசாரிப்போம். சரியா."

அப்பா, பெண்ணுக்கு பதில் சொல்ல பெண் உடனே சரியென்று தலையாட்டினாள்.

அவர்கள் குடும்பம் அப்படிப்பட்டது. அங்குள்ள யாரும் உணர்ச்சி வசப்படுவதில்லை. இதுதான் வேண்டுமென்று கங்கணம் கட்டிக்கொண்டு முரட்டுத்தனமாய் எதுவும் பேசுவதில்லை. எதுவும் செய்வதில்லை. தனக்கு எது நல்லதோ அதை தன் தகப்பனார் தனக்கு செய்வார் என்று நம்பிக்கை அந்தக் காமாட்சிக்கு இருந்தது. தான் என்ன சொல்கிறோமோ அதை தன் மகள் தட்டாமல் கேட்பாள் என்ற நம்பிக்கை காமாட்சியின் தகப்பனுக்கு இருந்தது. காமாட்சியின் அம்மா இன்னும் ஒருபடி அவர்களைவிட கெட்டிக்காரி.

"ஜாதகம் பொருந்தியிருக்கான்னு பாருங்கோ. வேண்டாங்கலை. அதே நேரத்துல பையன் நல்லவனா இருந்தால் ஏதாவது பண்ணி முடிச்சுடறது நல்லதில்லையா."

ஜாதகம் என்கிற காகிதத்தை நம்புவதைவிட நேரடியாய் ஒரு பிள்ளையின் மனசை தெரிந்து கொள்வது நல்லது என்று அவள் நினைத்தாள்.

"சரி எப்படித் தெரிஞ்சுப்ப."

“வேலைக்காரின்னு ஒருத்தி எதுக்கு இருக்கா. அதுவும் நம்ம வீட்ல பண்ணெண்டு வருஷம் வேலை செய்யறவோ, நமக்காக எது வேணாலும் பண்ணுவோ. நான் கசீலாவ அனுப்பப் போறேன்.”

கசீலா அந்தக் குடும்பத்திற்கு வேலைக்காரியாய் போன பிறகு சோறு ஒரு பிரச்சினையாகவே இல்லை. அந்த அம்மாள் முதுகு ஒடிய வேலை வாங்குவாள். இதைத்துடை, அதைத் துடை, அதைப்பெருக்கு, இதைப்பெருக்கு என்று இடைவிடாது விரட்டுவாள். ஆனால் வீட்டிற்குப் போகும்போது “நீ சாப்பிட்டி யாடி. ரெண்டு குழந்தைளுக்கும் என்ன எடுத்துண்டு போற. இந்தா இந்த ரசம் எடுத்துக்கோ. குழந்தைளுக்கு வேணும்னே கூடுதல் சர்க்கரை பொங்கல் வச்சேன். இதையும் எடுத்துக்கோ. உன் புருஷன் வேலைக்கு போயிண்டிருக்கானோன்னோ. போறும் ரெண்டு மூணு பசங்களோடு நிறுத்திக்கோ. டாக்டர் கிட்ட போ. நீ காக கொடுக்காத. நூத்தி அம்பது ரூபா நான் தரேன். நேரடியா டாக்டர்கிட்ட தரேன். குடும்பக்கட்டுப்பாடு பண்ணிக்கோ.” பல்வேறு விதங்களில் ஆலோசனை சொன்னாள்.

“என் தம்பி ஒருத்தன் தண்ணி விக்கறான்டி. அவன்கிட்ட உன் புருஷனைப்போய் வேலைக்குப் போகச் சொல்லு உண்மையான உழைச்சா மடமடன்னு மேல வந்துடலாம்.”

மினரல் வாட்டர் விற்கின்ற தம்பிக்கு ஒரு உண்மையான ஊழியன் தேவைப்பட்டது. இரண்டு பேரையும் கோர்த்து விட அவர்கள் இரண்டு பேருமே ஒருவரையொருவர் பற்றிக் கொண்டு பலம் பெற்றார்கள்.

கசீலாவிடம் ஒன்பது பவுன் நகைகள் இருந்தன. அந்தம்மாள் உடுத்திய கல்லுகல்லான நல்ல புடவைகள் இருந்தன.

“அவ்ளோதானே. யாரு சத்யமூர்த்தின்னு விசாரிச்சுட்டு வரணும். அதை என்கிட்ட விடு. மொத்தமும் புட்டு எடுத்துட்டு வந்துடறேன்.”

“என் பேர் சொல்லக்கூடாது”

“என் பேரே வெளிய தெரியாது. அப்புறம்தானே உன் பேர்.”

சுசீலா புடவை கொகவத்தை நீவிக் கொண்டு அந்த சத்யா இருக்கும் இடத்தை நோக்கிப் போனாள்.

“சத்யாவுக்கு போஸ்ட் பாக்ஸ் நம்பர்தான் தெரியும். நம்ம வீட்டுக்கு அவருடைய ஜாதகம் வந்திருக்குன்னு தெரியாது. அதனால நம்ம வீட்டைப்பத்தி பேசினாலும் ஒண்ணும் தப்பாகாது.”

போஸ்ட் பாக்ஸ் என்றால் என்ன என்பதை சுசீலாவிற்கு காமாட்சியின் அம்மா விளக்கி கற்றுக் கொடுத்தாள். சுசீலா ஆயிரம்கண்ணியின் கோயிலுக்குப் போய் ஒருமுறை சுற்றி விட்டு, விழுந்து நமஸ்கரித்துவிட்டு அதைத் தாண்டியிருக்கின்ற குடியிருப்புக்குப் போனாள்.

அட... நம்ம மரகதம் வேலை செய்யற வீடு என்று தெரிந்து கொண்டாள்.

வீட்டு வாசலுக்குப் போய் “மரகதம் இருக்குதாம்மா...” என்று கேட்டாள்.

அந்நேரம் மரகதம் இருக்கமாட்டாள் என்று அவளுக்கு நன்கு தெரியும்.

“இல்லையே. கார்த்தால வந்தா. போயிட்டா.”

“சாயந்தரம் வரமாட்டாளாம்மா.”

“அவ எப்படி ஒருவேளை தானே வரா. சாயந்தரம் ஒண்ணும் பெரிய வேலை இல்லையே. துணி தேய்க்கறதுக்கும், வீடு பெருக்கறதுக்கும் தான் நான் வச்சுண்டிருக்கேன். சாயந்தரத் துக்கு உண்டான பாத்திரங்களை நானே அலம்பிக்கறேன். கார்த்தால வந்து கொஞ்சம் பத்து பாத்திரமெல்லாம் தேய்ச்சு தருவா. அதனால எனக்கொண்ணும் சாயந்தரத்துல வேலை இல்லை.”

“அப்புறம் ஏன் இங்க என்னை வரச்சொல்லுச்சு.”

“தெரியலையே.”

அவள் அலுப்போடு சுவற்றில் சாய்ந்து கொண்டாள்.

“நீ யாரு”

“நான் சுசீலாம்மா. அந்தப் பக்கத்துல வேலை செய்யறேன்.”

“எவ்ளோ சம்பளம் கொடுக்கறாங்க உனக்கு”

அந்த அம்மாள் ஆவலோடு விசாரித்தாள்.

“சம்பளம் ஒண்ணும் பெருசா இல்லைம்மா. சாப்பாடு கொடுத்துருவாங்க. தினமும் மூணு சப்பாத்தி போட்டுருவாங்க. எனக்குன்னு கூட குருமாவோ, குழம்போ, ரசமோ கொடுப்பாங்க, மோர்மிளகாய், அப்பளம் அத்தனையும் கொடுப்பாங்க, நமக்கு சாப்பாடுதானே முக்கியம்னு அங்கேயே ஒட்டிகிட்டிருக்கேன்.”

“வேலை நிறைய இருக்குமா.”

“காலையில் உள்ளாக்குள்ள போய் அடைஞ்சேன்னாக்க மூணு மணி நேரம் வெளியே வரவே முடியாது. தினம் எல்லா மேனையும் துடைக்கணும், தினம் வீடு மெழுகணும். தினம் தூசு தட்டணும்னு சொல்லுவாங்க.”

“மறுபடியும் கேட்கறேன் நல்ல சம்பளமா.”

“கொடுக்கறாங்கம்மா. இருநூறு ரூபா.”

“இருநூறு ரூபாயா.”

“சோறு போட்டு இருநூறு ரூபா.”

“நீங்க எவ்ளோம்மா தறீங்க.”

பேச்சு வளர்ந்தது.

“அதுவா, அது என் பிள்ளை. நாலு வாரம் முன்னாடி அவன் போட்டோ குமுதத்துல வந்திருந்ததே.”

அவள் குமுதத்தைக் காட்டினாள்.

‘நன்கு உழைப்பவர்களுக்கு நல்ல எதிர்காலம் இருக்கிறது’ என்று அவன் பேட்டியளித்திருந்தான். அவன் வெளிநாடு போக ஆசைப்படுவது பற்றியும் அவள் தெரிந்து கொண்டாள். அந்த வீட்டிலுள்ள மற்றோர்கள் பற்றிய விவரங்களையும் சேகரித்துக் கொண்டாள். அந்த வீடு எப்படி இருக்கிறது என்று பார்த்துக் கொண்டாள். இங்கே வந்து காமாட்சியின் அப்பாவிடமும், மாமாவிடமும் விளக்கிச் சொன்னாள்.

“கமலஹாசன் அட்டைப்படம் போட்ட குமுதமா. ஐய்... நம்ம வீட்ல இருக்கே.”

காமாட்சி உள்ளுக்குள் தாவிப் போனாள். அறையைப் புரட்டிப் போட்டாள். அந்தக் குழுதத்தை எடுத்தாள்.

சத்யா ஒரு பக்கம் முழுவதும் அடைத்துக்கொண்டு கம்பீரமாக நின்று கொண்டிருந்தான். அந்தக் கட்டுரையை அந்த வீடு முழுவதும் படித்தது.

“என்ன ஜாதகம் பார்க்கறேள். முடிச்சுடுங்கோ அந்த இடத்தை. இவ சொல்றதப் பார்த்தா நன்னாயிருக்கே. ஒரு தம்பி, ஒரு தங்கை, ஒரு அண்ணா, அண்ணாவுக்கு கல்யாணம் ஆயிடுத்து.”

“ஜாதகம் பார்த்துடுங்கோ.”

அப்பா விடாப்பிடியாக முரண்டு பிடித்தார்.

“ஜாதகம் பொருந்தலேன்னாக்க மனசு சங்கடப்படும்.”

“அது பொருந்தினாத்தான் மத்த விஷயங்கள் பொருந்தும். ஜாதகத்தைப்பத்தி உனக்கு தெரியாது.”

“ஆயிரம் கண்ணிகிட்ட பூ போட்டு பார்த்துடுவோம்.”

“அதை நீ பாரு. எனக்கு ஜாதகம் பார்த்தே ஆகணும்.”

“உடனே எடுத்துண்டு ஓடாதீங்கோ. இன்னும் அந்தப் பையனை விசாரிப்போம்.”

அம்மா எதனாலேயோ அப்பாவிடம் கைகூப்பிக் கேட்டுக் கொண்டாள். அப்பாவுக்கு அம்மாவின் பிடிவாதம் ஆச்சரியமாக இருந்தது.

“என்னன்னு நினைச்சுண்டு ஜாதகம் வேண்டாம்னு சொல்ற.”

“முதன்முதல்ல குழந்தைக்காக விளம்பரம் பண்ணோம். எடுத்தவுடனே முதல்ல வர ஜாதகமே ரொம்ப நல்ல ஜாதகமா இருக்கு.”

“அதை விடும்மா நீ. நான் வந்து மேல விழுந்து கல்யாணம் பண்ண சொல்லலை. ஆயிரம்கண்ணிகிட்ட பூ போட்டு சிகப்புப்பூ, வெள்ளைப்பூ வச்சு என்ன பண்ணட்டும் அப்படின்னு கேட்போம். சிகப்புப்பூ வந்ததுன்னா கல்யாணம். வெள்ளைப்பூ வந்ததுன்னா வேண்டாம்.”

"அவ்ளோதானே. மறுபடியும் சொல்றேன் அது உன் இஷ்டம். ஜாதகத்துல பத்துக்கு எட்டுப் பொருத்தமாவது இருக்கணும். ஏழு இருந்தாக்கூட சரின்னு சொல்வேன். யோனிப் பொருத்தம் இல்லைன்னா கல்யாணம் பண்ணமாட்டேன்."

"இதெல்லாம் எனக்கு தெரியாதுன்னா."

"எனக்குத் தெரியும். அதனால சொல்றேன்."

அப்பா வேகமாகப் பேசினார்.

காமாட்சி, அப்பாவையும் அம்மாவையும் பார்த்துக் கொண்டிருந்தாள்.

கசீலாவிடம் "எனக்கு அவரை நேரா பார்க்கணும் போல இருக்கு. ஹெல்ப் பண்ணு கசீலா."

கெஞ்சிக் கேட்டுக்கொண்டாள்.

"நிச்சயமா பண்ணேன். எனக்கொரு நூறு ரூபாய் கொடேன்."

கசீலா கை நீட்டினாள்.

அவள் வீட்டுக்குள் ஓடி பர்ஸ் பிரித்து நூறு ரூபாய் எடுத்து கசீலாவின் கைகளில் அழுத்தினாள். கசீலாவும், அவளும் தெருவிலுள்ள எல்லாக்கடைகளுக்கும் ஏதோ வாங்குவதற்காக ஏறி இறங்கினார்கள்.

"இதோ பார், அவங்க அம்மா போறாங்க பார்."

கசீலா சொல்ல, அவள் நிதானமாக மிக அழகாக வேறு எதையோ பார்ப்பது போல் பார்த்தாள். அந்தப் பெண்மணியின் கம்பீரமான நடை அவளுக்கு சந்தோஷத்தையும், பயத்தையும் ஒரு சேரக்கொடுத்தன.

"அடேங்கப்பா... அம்மாவே இவ்வளவு டக்கரா இருக்கான்னா, பையன் இன்னும் நன்னாயிருப்பான் இல்ல."

"போட்டோல தெள்ளத்தெளிவா தெரியலை. நேரா பார்த்தா தான் மனசு ஆறும்."

"அவர் அம்மா ஜாடையா, அப்பா ஜாடையா."

"அது யாருக்குத் தெரியும். நீ தான் போட்டோ பார்த்தியே."

"ரெண்டும் கலந்தாப்போலதான் இருக்கு."

கசீலா பதில் சொன்னாள்.

அவர்கள் இப்பொழுது அவன் வீட்டிற்கு எதிரே உள்ள கடையில் அரிசி விலை, பருப்பு விலை, ஹார்லிக்ஸ் விலை என்றெல்லாம் கேட்டுக் கொண்டிருந்தார்கள்.

அவன் மோட்டார் சைக்கிளில் போவதை கசீலா கவனித்து அவனைக் கூப்பிடுவதற்குள் அவன் கடந்து விட்டான்.

அவன் ஆயிரம்கண்ணி கோயிலுக்கு நேரேபோய் வண்டியை நிறுத்துவதை தொலைவிலிருந்து பார்த்தார்கள். அருகே போவதா, வேண்டாமா என்று தயங்கினார்கள்.

கோயிலுக்கு அருகேயுள்ள பூக்கடையில் போய் நின்றார்கள்.

“போய் பார்க்கலாம் வரியா.”

கசீலா பரபரத்தாள்.

“இல்லை.”

“ஏன்.”

“ஒருவேளை அவர் என்னைப் பார்த்துட்டா நல்லாயிருக்காது. நான் அவரை கவனிச்சுகிட்டிருக்கறதே தெரியக்கூடாது. என் முகத்தை அவர் பார்க்கவேகூடாது.”

“என்ன பண்ணலாம்னு சொல்ற.”

“இங்க எங்கேயாவது ஒளிஞ்சிருந்து பார்க்கணும். எங்க ஒளிஞ்சுக்க முடியும்.”

அந்தக் கடையில் பூ மட்டுமில்லாது விளக்குகளும், பால் பாக்கெட்டும், கற்பூரமும், தொட்டில் பொம்மையும் வைத்திருந்தார்கள். அருகே உள்ள இடத்தை செருப்புக்கு ஏலம் எடுத்து பாதுகாப்புச் செய்திருந்தார்கள். கடையை நடத்தி வந்த பெண்மணி அவளைப் பார்த்து ஸ்நேகமாகச் சிரித்தாள்.

“பேர் காமாட்சிதானே.”

“ஆமாம். உனக்கு எப்படித் தெரியும்.”

“என்னை மறந்துட்டியா” என்று கேட்டாள்.

“ஞாபகம் இல்லையே.”

“நம்ம ரெண்டு பேரும் சில்ரன்கார்டன்ல படிச்சோமே. நாலாவது, அஞ்சாவது ஆறாவது.”

“ஆமாம்... உன்பேர்.”

“மகேஸ்வரி”

“ஆங்... தெரியும். நாலாவது ரோ. மூணாவது வீட் இல்லை.”

“ஆமாம்.”

“நாலாவதுல என்னமோ மொட்டை போட்டுட்டு வந்து பசங்கெல்லாம் கேலி பண்ணாங்க இல்ல.”

“எல்லாம் ஞாபகம் வச்சருக்கியே. அதுக்கப்புறம் மூணு தடவை மொட்டை போட்டேன்.”

“அதான் முடி ஜம்முனு இருக்கு உனக்கு”

சட்டென்று காமாட்சி, மகேஸ்வரியை பாராட்டினாள்.

“ஏன் ஒரு மாதிரி ஆயிட்ட” என்று கேட்டாள்.

“கல்யாணம் ஆயிடுச்சு இல்ல. ரெண்டு பெத்துட்டேன் இல்ல.”

“ஏய் கல்யாணம் ஆகி ரெண்டு குழந்தையா உனக்கு.”

“ஆமா... நீங்களெல்லாம் காலேஜுக்கு போயிட்டிங்க. நான் கல்யாணம் பண்ணி மாமியார் வீட்டுக்கு போயிட்டேன். பதினேழு வயசுலயே கல்யாணம் பண்ணிட்டாங்களே. டென்த் பாஸ் பண்ணேன். தாலி ஏறிடுச்சு.”

“இது உன் கடையா.”

“ஆமாம். நாங்கதான் ஏலத்துல எடுத்திருக்கோம்.”

“அது சரி. ஒரு சின்ன ஹெல்ப் பண்ணணும்.”

“என்ன...”

“அந்த ரூமுக்குள்ள நான் கொஞ்சம் ஒளிஞ்சுக்கவா.”

“எதுக்கு.”

“இங்க ஒருத்தர் வருவாரு. அவர்கிட்ட தினுஸ் நீ பேசு கொடுத்தா நான் பார்க்க வசதியா இருக்கும்.”

“லவ் பண்ணியா.”



“இல்லை. அவங்க எங்க வீட்டுக்கு ஜாதகம் அனுப்பியிருக்காங்க. அவர் யாரு எப்படின்னு ஒருதடவை பார்த்துட்டாக்க எங்க வீட்ல பேச்சு எடுக்கறபோது நான் வேணும் வேணாம்னு சொல்லிடுவேன்.”

“எனக்கு யார்னு தெரியலையே.”

“கசீலா நின்னு அடையாளம் காட்டுவோ.”

“இதோ இந்த மோட்டர் சைக்கிள்ல போனாரே... இவரா. இவரு சத்யா.”

“உனக்குத் தெரியுமா.”

“நல்லா தெரியுமே. அவங்கம்மா தினம் பால்கவர், பூ வாங்கு வாங்களே. அவங்கம்மா வர முடியாதபோது இது வாங்கிட்டு போகுமே. கல்யாணம் கட்டப்போறியா.”

“தெரியலை மகேஸ்வரி. ஆனா, அந்தப் பேச்சு வரதுக்கு முன்னாடி என் மனசுக்கு பிடிச்சுருக்கானு பார்க்கணும். ஒரு தடவை பார்த்துட்டா போதும். மனசு சொல்லிடும் இவர் வேணுமா, வேணாமான்னு.”

“எனக்குப் புரியுது. வா, உள்ள வந்து உட்கார்ந்துக்க.”

அவள் தான் வைத்திருந்த ஸ்டீலை எடுத்து ஒரு கதவுக்குப் பின்னே போட்டாள். அந்தக்கதவை லேசாகச் சார்த்தினாள்.

அவன் வெளியே வந்தான். கோபுரம் பார்த்து வணங்கினான். மோட்டர் சைக்கிளில் ஏற முற்படும்போது மகேஸ்வரி அவனை கையசைத்து கூப்பிட்டாள்.

அவள் அருகே வந்தான்.

“என்னா பாலும் வாங்கலை. பூவும் வாங்கலை. தடுக்குனு உள்ள போயிட்டிங்க.”

“காலையில் அம்மா வாங்கியிருப்பாங்களே.”

“வாங்கின மாதிரி தெரியலையே. அதான் உங்களை கூப்பிட்டு கேட்கறேன்.”

“அப்படியா. அம்மா வாங்கிட்டாங்கன்னு நினைச்சதான் நான் வாங்காம போனேன்.”

அவன் பதினைந்து ரூபாய் காசு கொடுத்தான். பூவும், பாக்கெட் பாலும் கொடுக்கப்பட்டன. பாக்கெட் பாலை எடுத்துக் கொண்டு மறுபடியும் உள்ளே போனான்.

“என்ன... பார்த்துட்டியா.”

“இருக்கட்டும். மறுபடியும் வரட்டும். இன்னொரு தடவை பார்த்துக்கறேன்.”

ரூமுக்குள்ளிருந்து காமாட்சி பரபரத்தாள். கசீலா வாய் விட்டுச் சிரித்தாள். மகேஸ்வரிக்கும் சிரிப்பாக இருந்தது. அதே சமயம் இப்படி உதவி செய்வது பெருமையாக இருந்தது.

ஆடுபோல் இழுத்துக்கொண்டு போய் யாரையோ தாலி கட்டச்சொல்லி பிறகு அவன்தான் கணவன் என்று அவளுக்குச் சொன்னார்கள். ஆனால், இது வித்தியாசமாக இருக்கிறது. இதுவும் கல்யாணம்தான். ஆனால், கல்யாணத்திற்கு முன்னால் தனக்கு வேண்டும், வேண்டாம் என்று ஒளிந்திருந்து ஒரு கயம் வரம் இந்தப் பெண் செய்கிறாள். எல்லாம் ஆயிரம்கண்ணியின் அருள்.

மகேஸ்வரியின் முகம் சந்தோஷத்தில் மலர்ந்தது. ஒரு நல்ல உதவியை, ஒரு நல்ல பெண்ணுக்குச் செய்கிறோம். தன்னுடைய பழைய தோழிக்குச் செய்கிறோம் என்ற சந்தோஷம் ஏற்பட்டது.

கோவிலின் பின்புறம் இருந்த நாகர் சன்னதியில் பால் பிரித்து ஊற்றிவிட்டு பூவை நாகர் மீது போட்டுவிட்டு அவன் வலம் வந்தான். குழாயில் கை அலம்பிக் கொண்டான். மெல்ல நாகரை நோக்கி கை கூப்பினான்.

‘எனக்கு நல்ல இடத்துல நல்ல பெண்ணாப் பார்த்து கல்யாணம் பண்ணிக்கொடு. அம்மா பொண்ணு பார்க்கறா. அம்மா சாதாரண மனுஷி. நீ எல்லாம் தெரிஞ்சவோ. இந்தக் கோவிலின் உண்மையான சக்தி இங்க இருக்குன்னு சொல்றாங்க. அம்மா அடிக்கடி சொல்வோ. நீ எல்லா உதவியும் செய்யற தெய்வம்னு சொல்வோ. நீ பேசறவோன்னு சொல்வோ என்கூடப் பேசேன். எனக்கு நல்ல பொண்ணா கல்யாணம் பண்ணி வைக்கறயா.’

சற்றுத் தொலைவில் நின்று கைகூப்பினான்.

ஒரு பத்து வயதுப்பெண் ஓடிவந்தாள். குனிந்து அந்த நாகரை வணங்கினாள்.

'ஹை... முல்லைப்பூ' என்று உரக்கக் கத்தினாள். இரண்டு பக்கமும் சுற்றிமுற்றிப் பார்த்தாள். சட்டென்று அந்த முல்லைப் பூவை எடுத்து சுருட்டி கைக்குள் வைத்துக் கொண்டாள். அவனுக்கு லேசாக தூக்கி வாரிப்போட்டது. ஏய்... திருடுகிறாயா என்ற குரல் தொண்டைவரை வந்தது. சிரமப்பட்டு அடக்கிக் கொண்டான். அந்தப் பெண் மிரட்சியோடு அவனைப் பார்த்தது.

"இந்தப் பூவை எடுத்துக்கலாங்களா" என்று அவன் அனுமதியை திடீரென்று கேட்டது. அவன் மெல்லச் சிரித்தான்.

"உனக்குத்தான் எடுத்துக்கோ." என்று இனிமையோடு சொன்னான்.

அந்தப் பெண்குழந்தை சந்தோஷமாக அந்தப் பூவை முகர்ந்து பார்த்து தலையில் வைத்துக் கொண்டது. துள்ளி ஓடி மறைந்தது.

வெறும் பால்மட்டும் வடிகின்ற நாகத்தைப் பார்த்து கை கூப்பினான்.

அந்தப் பூவை நீ எடுத்துக்கிட்டியா. உனக்கு அந்தப்பூ பிடிச் சுருக்கா. உனக்கு பிடிச்ச பூவை தினம் நான் போடறேன். எனக்கொரு நல்ல மனைவியை கொடு.

மறுபடியும் வேண்டிக் கொண்டான். திரும்பினான். செருப்பை அணிந்து கொண்டான்.

நாலடி தூரத்தில் அவன் செருப்பு அணிவதை கதவோர சந்தில் இருந்தபடி காமாட்சி பார்த்தாள்.

பெரிய கண்கள். கூர்மையான நாசி. பரட்டைத்தலை. மழுமழு ஷேவ் செய்த முகம். வாலிபப் பையன்போல் இல்லாது அலுவலக அதிகாரிபோல் இருந்தான்.

"சத்யா, உங்கம்மா பால் வாங்கிண்டு போயிட்டாங்க னேம்ப்பா. நான் தெரியாத சொல்லிட்டேன்."

மகேஸ்வரி மன்னிப்பு கேட்பதுபோல் பேசினாள்.

“அதனால் என்ன. அம்மனுக்குதானே தரோம். நான் கொடுத்தேன். சந்தோஷமா ஆத்தா வாங்கிட்டா” என்று முகம் நிறைய சிரிப்போடு சொன்னான்.

“ஏதோ ஃபாரின் போறதா சொன்னாங்க.”

“இல்லையே, நான் இங்கதான் இருக்கேன்.”

“ஃபாரின் போகப்போறியா.”

“வேலை கிடைச்சா போகலாம்.”

“நீ நிச்சயமா ஃபாரின் போவ. ஆத்தா என்னமோ என்னை சொல்ல சொல்லுது.”

“ரொம்ப தேங்கஸ் மகேஸ்வரி. வரட்டுமா.”

அவன் மெல்ல நடந்து மோட்டார் சைக்கிள் ஏறி கழன்று திரும்பி மறுபடியும் மகேஸ்வரியைப் பார்த்து புன்னகை செய்து விட்டு தாண்டிப் போனான்.

அவளுக்குள் ஏதோ ஒரு நிம்மதி பூத்துக் குலுங்கியது.

அவன் போனதும் காமாட்சி எழுந்து வந்தாள்.

அவள் உடம்பு முழுவதும் காற்றில்லாத அந்த அறையில் வியர்த்திருந்தது. முகம் முழுவதும் வியர்வை பூத்திருந்தது.

“யப்பா... எப்படி குளிச்சாப்போல் இருக்கு பாரேன்.”

கண் சிமிட்டினாள்.

“என்ன உனக்கு பிடிச்சுருக்கா” என்று கேட்க காமாட்சி வெட்கத்தோடு சரி என்று தலையசைத்தாள்.

கசீலாவும் அவளும் வீடு நோக்கி வந்தார்கள்.

“அம்மா, நான் அந்த சத்யாவை பார்த்தேன். டக்கரா இருக்காம்மா” என்று வெட்கமின்றி அம்மாவிடம் சொல்ல, அம்மாவும், பெண்ணும் கிசுகிசு என்று பேசிக் கொண்டார்கள்.

“என்னமோ தோன்றதுடி... இது சரியா வரும்னு சொல்லிட்டு உங்கப்பா ஜாதகம் பார்த்து சொதப்பிடுவாரோன்னு பயமா இருக்கு.”

“நீ ஏன் ரெண்டு நாள் டைம் கேட்ட.”

“அதுக்குள்ள ஆயிரம்கண்ணிகிட்ட போய் பூ போட்டுப் பார்த்துடலாமேன்னு.”

“அதுக்கு ரெண்டு நாள் டைம் என்னம்மா. இப்பவே போயேன்.”

“நீயும் வறியா.”

“இல்லைப்பா. எனக்கு பயமா இருக்கு. நீ வந்து எனக்கு ரிசல்ட் சொல்லு.”

காமாட்சியின் அம்மா இறங்கிப் போனாள். சுசீலா வீடு பெருக்கத் துவங்க காமாட்சி மேல்மாடிக்குப் போனாள். மேல்மாடியிலிருந்து சத்யாவின் வீடு எங்கிருக்கிறது என்று பார்த்தாள்.

அதோ, அந்தக் கட்டிடம் தான். அந்தக் கட்டிடத்தின் முதல் மாடிதான். இங்கிருந்து பார்க்கும்போது இரண்டாவது, மூன்றாவது மாடி தெரிகிறது. முதல் மாடி தெரியவில்லை.

அந்த வீட்டை ஒரு மெல்லிய காதலும் காமமும் கலந்த கிறக்கத்தோடு பார்த்துக் கொண்டிருந்த போது சட்டென்று மூளையின் இன்னொரு பகுதி விழிப்படைந்தது.

என்ன இது. என்ன பேசிக் கொள்கிறாய். என்னவிதமாக நடந்து கொள்கிறாய். என்ன ஆயிற்று உனக்கு. சத்யா யார். புருஷனா, காதலனா, என்ன திடீரென்று வீடு பார்த்து ஏக்கப் பெருமூச்சு விடுகிறாய். நீ யாரை திருமணம் செய்து கொள்ள வேண்டுமென்று தீர்மானிப்பது உன் பெற்றோர். அவர்களுக்குத் தெரியும். பத்தாம் வகுப்பு பள்ளிக்கூடப் பெண்போல ஏன் கிறங்கித் தவிக்கிறாய்.

திருமணம் என்பது ஆயிரம் காலத்துப் பயிர். ஆயிரம் காலத்துப் பயிர் என்றால் என்ன விஷயம் தெரியுமா. தலைமுறை... தலைமுறை... தலைமுறையாக விதை நெல்லிலிருந்து விதை நெல், விதை நெல்லிருந்து நெல் என்று பல நூறு தலைமுறைகள். ஒரு தானியம் வளர்வதைப் போல ஒரு சமூகத்தின் பழக்க வழக்கங்கள் வளர்கின்றன. சமூக பழக்க வழக்கத்தின் மிக முக்கியமான எடுத்துக்காட்டு திருமணம். திருமணத்தின் நடைமுறை... கண்டதே காட்சி கொண்டதே கோலம் என்று அங்கு நடந்து விடமுடியாது. இதோ இன்று

காலையிலே உள்ளங்கையில் சோறு வைத்து குழம்பு ஊற்றி சாப்பிட்டாயே அந்த சோற்றுக்கு, அந்த அரிசிக்கு ஆரம்பம் எது. யார் எப்படி எங்கு முளைத்த தானியம் அது. அதன் முதல் வித்து என்ன. முன்னுறாவது வித்து என்ன. உன் கையில் இருப்பது எத்தனையாவது வித்து. அதேபோல நீ யாருடைய மகள். எந்தப் பரம்பரை. உன் மூதாதையர் யார். அவர் ஒழுக்கம் என்ன. பழக்கம் என்ன. இப்படிப் பல்வேறு விஷயங்கள் கலந்தது உன் வாழ்க்கை)

இத்தனை நாள் எத்தனையோ மனிதர்கள் எதிரே ஆட்டம் போட்ட பிறகு மௌனமாய் இருந்தாய். இன்று என்னாயிற்று. யாரையும் நம்பாதே. எளிதில் நம்பாதே. குறிப்பாய் ஆண்களை நம்பவே நம்பாதே. உயரமும், அகலமுமாய் இருக்கிற எத்தனையோ ஆண்கள் உன்னைச் சுற்றிச்சுற்றி வந்தபோது சாதாரணமாக இருந்தாய். இப்பொழுதென்ன ஆகிவிட்டது. அமைதி... அமைதி... அமைதி. (உனக்கென்று உண்டானது உனக்கே கிடைக்கும். கவலை வேண்டாம். எங்கேனும் பல் இனித்து இழிவுபட்டு நிற்காதே.)

அவள் மனம் அவளை எச்சரித்தது. அவள் சட்டென்று துள்ளுகின்ற மனதை அடக்கி தன் புத்தியை நிமிர்த்தினாள்.

ஆனாலும், மனதின் ஒரு ஓரம் சத்யா... சத்யா... என்று ஒரு மெல்லிய குயில் கூவல் ஒடிக் கொண்டுவந்தான் இருந்தது.

"அந்தப் புள்ளைய பத்தி மகேஸ்வரிகிட்ட கசீலா விசாரிச் சாளாம். மகேஸ்வரி இந்த மாதிரி விசாரிச்சாங்கன்னு சொல்லி செண்பகத்துகிட்ட சொன்னாங்களாம். செண்பகம் கஸ்தூரி கிட்ட சொல்ல கஸ்தூரி எனக்கு சொல்லிச்சு."

அவர்கள் எல்லோரும் வீட்டுவேலை செய்பவர்கள். மத்தியதர வர்க்கத்திலிருந்து சற்றுக்கீழே இருப்பவர்கள். அதிகம் படிப்பறிவில்லாத அதிகம் கூகபோகங்கள் இல்லாத சாதாரண மக்கள். ஆனால், உலகம்பற்றி அவர்களுக்கு மிகமிக நன்றாகத் தெரியும். மனிதர்கள் பற்றி அவர்கள் எடைபோட்டு இறக்கி யிருந்தார்கள். வாழ்வது எப்படி என்று அவர்கள் வாழ்விலிருந்து கற்றுக்கொண்டு மற்றவர்களுக்கும் கற்றுக் கொடுத்தார்கள்.

வீட்டுக்கு வீடு வாசப்படி. எல்லார் வீட்டிலும் குளியல் அறை என்று மனிதர்களின் தன்மையை தெரிந்தவர்கள்.

“அப்படியா. சத்யா பத்தியா விசாரிச்சாங்க. சொல்லு. எல்லார் கிட்டயும் சொல்லு. அதுமாதிரி தங்கமான ஒரு புள்ள கிடைக்கறது கஷ்டம்.”

“அந்தம்மா எப்படி.”

“எந்தம்மா.”

“சத்யாவோட அம்மா.”

“நல்ல பொம்பளைதான், கொஞ்சம் அடாவடியாய் பேசும். தடாலடியா நடந்துக்கும். பெரிய படிப்பு படிச்சுட்டு அப்பா சொல்றபடியே தாலிகட்டி பெருசா கல்யாணம் நடந்தது. மூணு பசங்க. ஒரு பொண்ணு. அது புருஷனுக்கே நல்ல சம்பாத்தியம். இப்போ ரெண்டு பசங்க வேற சம்பாதிக்க ஆரம்பிச்சுடுச்சு. எப்போ பார்த்தாலும் இங்கிலீஷ்லதான் பேசிகிட்டிருக்கும். ஐயருங்க வேற எப்படியிருப்பாங்க சொல்லேன். அப்படித்தான் அந்த அம்மாளும்.”

“கல்யாணம் பண்ணலாமாங்கறதுக்காக கேட்டேன்.”

“பண்ணலாம். நல்லா பண்ணலாம். நிறைய இடத்துக்கு போயிட்டு வந்துகிட்டிருக்காங்க. வீட்ல அந்தப் பேச்சுதான் எப்போவும்.”

“இன்னும் செட் ஆகலையா.”

“ஒண்ணு செட்டாகற மாதிரி இருந்தது. புள்ள வேணாமின்னு சொல்லிட்டான்.”

“ஏன்.”

“அந்தப் பொண்ணு சுடிதார் போட்டுகிட்டு வந்துதாம்.”

“ஏன் இப்போதான் எல்லாரும் போடறாங்களே. அது என்ன தப்பா.”

“பொண்ணு பார்க்க வரும்போதே சுடிதார் போடறாளே. கல்யாணத்துக்கு அப்புறம் பேண்ட்டை கழட்ட மாட்டேன்னு, மாறமாட்டேன்னு சொல்லிட்டா எனக்கு கஷ்டமாச்சே அப்ப டின்னு விட்டுட்டான்.”

“அப்போ அடக்க ஒடுக்கமா கேட்கறானா பொண்ணா.”

“பையன் ரொம்ப பக்திப்பா. அவனுக்கு வர பொண்ணும் பக்தியா இருக்கணும். பாட்டு பாடணும். கோலம் போடணும். பொங்கல் வைக்கணும்னு சொல்றான்.”

“அதே நேரத்துல இங்கிலீஷும் படிச்சிருக்கணுமாக்கும்.”

“ஆமாம். இங்கிலீஷ் படிச்சா பொங்கல் வைக்கக்கூடாதா. கோலம் போடக்கூடாதா. நல்லா இருக்கா நீ பேசறது.”

“எனக்கு புரியுது.”

“அப்படின்னா அந்த வீட்டுப் பொண்ணுதான் ரொம்ப கரெக்ட்.”

“யாரது.”

“காமாட்சின்னு பேர்.”

ஒருவள் விவரித்தாள். மூன்று பேர் கூற்றி நின்று கேட்டார்கள்.

அந்தப் பகுதியிலுள்ள மத்தியதர குடும்பத்தினர் ஒவ்வொரு வருடைய அசைவும் அந்த வேலைக்கார பெண்களுக்கு தெரிந்தே இருந்தன. நல்லதையும் கெட்டதையும் அவர்கள் வேகமாகப் பரிமாறிக் கொண்டார்கள். அவர்கள் அறியாத ரகசியங்கள் அங்கு ஏதும் இல்லை.

மகேஸ்வரிக் கெல்லாம் காதலிக்கின்ற வாய்ப்பே வாழ்க்கையில் ஏற்படவில்லை. பதினேழு வயதில் நிச்சயம் செய்து. பதினெட்டு வயதில் திருமணமாகி, பத்தொன்பது வயதில் குழந்தை பெற்றுவிட்டாள்.

புருஷனுக்கு மாநகராட்சியில் மேஸ்திரி வேலை. சில சமயம் வருமானம் அதிகம் வந்தது. சில சமயம் சம்பளப்பணம் மட்டுமே வந்தது. இன்னும் நிரந்தரமாய் வாழ்க்கைத்தரம் உயர்வதற்கு உண்டான வழிமுறைகள் என்ன என்று அவள் யோசித்தபோது, இந்தக் கோவிலில் செருப்பு ஏலமும், கடையோசித்தபோது, இந்தக் கோவிலில் செருப்பு ஏலமும், கடை ஏலமும் எடுப்பதற்கு யோசனை வந்தது. லட்ச ரூபாயில் ஆரம்பித்த அந்த ஏலம்... ஐயூறு, அறுநூறாக வளர்ந்து லட்சத்து பதினெட்டாயிரம் ரூபாயில் முடிந்தது. ஆரம்பத்தில் பயமாக இருந்தாலும் மகேஸ்வரி பதினாலு மணிநேரம் கடையில் நின்று

காக வகுலித்ததால் நல்ல லாபம் கிடைத்தது. கடை வைத்து கறாராகப் பேசினால் போதாது. இனிமையாக நடந்து கொண்டால் தான் இங்குள்ள மக்களுக்கு ஈடுபாடு வரும் என்பது புரிந்து, கடைமீது பிடிப்பு வரவேண்டும் என்று ஆசைப்பட்டு எல்லோரிடமும், சகஜமாகவும், வேகமாகவும் பேசினாள்.

“விளக்குத்தட்டு தொலைஞ்சு போச்சா. அவ்ளோதானே. இதுக்கு போய் ஏன் இவ்ளோ வருத்தப்படறீங்க. அது பழைய தட்டுதான். போனாப்போகுது போங்க. நான் வேற தட்டு வாங்கிக் கறேன். கொஞ்சம்கூட கூச்சப்படாத தினம் வந்து விளக்கு போடுங்க. அது உங்களுக்கும் நல்லது. உங்க குடும்பத்துக்கும் நல்லது.”

பெரிய மனுஷிபோல் பேசினாள்.

அந்த இனிமையான வார்த்தை அந்தப் பெண்மணியை நிரந்தர வாடிக்கையாளராக்கியது.

“அம்மா... ஆடி மாசம்மா. பூ கொடுத்து பூ வாங்கிக்கோங்கம்மா. அம்மனுக்கு கொண்டுபோய் பூ கொடுங்கம்மா. உள்ள வந்து கொடுக்கற பூவை வாங்கி தலையில் வச்சுக்கோங்க. நல்லாயிருப்பீங்க.”

அவளுக்கு வளமான குரல். ஒருவரை நோக்கி பேசினாலும் ஒன்பதுபேர் பத்துபேர் கேட்டார்கள். அதில் நான்கு பேர் அல்லது ஐந்துபேர் அவள் குரலுக்கு மயங்கி பூ வாங்கினார்கள்.

“முழம் ரெண்டு ரூபான்னு பூ தரச்சொல்லு. உடனே துட்டு கேட்கக்கூடாது. மறுநாள் காலையில் தான் தருவேன்.”

அதே சந்துகளில் இருக்கும் பெண்களிடம் அவள் பேரம் பேசி முழம் இரண்டு ரூபாய் என்று பந்து பந்தாக வாங்கி பத்து ரூபாய்க்கு மூன்று முழம் என்று கொடுத்தாள். சில சமயம் சில இடங்களில் இரண்டே முக்கால் முழம் தான் அளந்தாள். எண்ணெய் விளக்குகளும், கற்பூரமும் அமோகமாக விற்பனை ஆயின. ஆறு மாதத்திலேயே லட்சத்து பதினெட்டாயிரம் தொட்டுவிட்டார்கள். இனி விற்பது அனைத்தும் லாபம் தான். ஆனால், அதை வெளியே காட்டிக்கொள்ளாமல் இருந்தார்கள். அடுத்த வருடமும் எப்படியாவது ஏலம் பிடித்துவிட வேண்டு

மென்று கவனமாக இருந்தார்கள். அடுத்த வருடம் போட்டி அதிகம் இருக்குமென்று அவர்களுக்கு தெரிந்திருந்தது. அதற்காக கூடுதலாய் காக சேர்த்து தயாராக இருக்கவும் மகேஸ்வரி திட்டமிட்டாள். எதிர்பாராதவிதமாய் மாநகராட்சி மேஸ்திரியாக இருக்கும் அவளுடைய புருஷனுக்கும் மேல் வருமானங்கள் வந்தன. வெறும் மஞ்சள் கயிற்றில் திருமாங்கல்யத்தை கோர்த்துக்கொண்டிருந்த மகேஸ்வரிக்கு அவன் தடித்த தாலிச் சங்கிலியும், நான்கு கை வளையல்களும் கொடுத்தான். மேலும் காதுத்தோடும் அவள் காக சேர்த்து போட்டுக்கொண்டாள்.

அவள் அங்கு பூக்காரியாகவே இல்லை. இரண்டு பையன்களை வைத்து வியாபாரம் செய்கின்ற முதலாளி அம்மாவாகவே இருந்தாள். ஆனால், கடையிலேயே இருந்தாள். காசிலேயே குறியாக இருந்தாள்.

அன்றைக்கு ஆவணி அவிட்டம். அந்தணர்கள் பூணூல் மாற்றும் நாள். ஆனால், மகேஸ்வரிக்கு அது தெரியவில்லை. அப்படியொரு பண்டிகை இருக்கின்றதென்று தெரியும். ஆனால் அன்று இருக்கிறது என்று தெரியாது. நெற்றியில் சந்தனக் கீற்றும் இடுப்பில் பட்டுவேட்டியின் மேலே பட்டும் போர்த்தி புதிய பூணூலோடு சத்யா கோயிலுக்குள் நுழைந்த போது அவளுக்கு தூக்கிவாரிப்போட்டது.

‘என்னா இது, கல்யாணம் ஆயிடுச்சா. இல்ல, நிச்சயதார்த்தம் ஆகியிருக்கும். யாரு பொண்ணு, தெரியலையே.’

மனம் கேள்வி கேட்டுக்கொண்டது.

சத்யா அருகில் வந்தவுடன் “என்னா நிச்சயமாயிடுச்சா.” என்று கேட்டாள்.

சத்யாவுக்குப் புரியவில்லை. ஏதோ சரியென்று தலையசைத்தான்.

“அதே பொண்ணுதானே” என்று கேட்க,

மறுபடியும் “என்ன கேட்கறீங்க” என்று கேட்டாள்.

“கல்யாணம் நிச்சயமாயிடுச்சா.”

“யாருக்கு.”

"உங்களுக்கு."

"இல்லையே."

"ஆமான்னிங்க."

"என்னமோ கேட்டங்க தலைய ஆட்டிட்டேன்."

"அப்போ அந்தப் பொண்ணோட இன்னும் நிச்சயம் ஆகலையா."

"எந்தப் பொண்ணோட."

"காமாட்சியோட."

"யார் காமாட்சி."

"உங்களுக்கு தெரியவே தெரியாதா."

"அவருக்கு என்னா தெரியும்."

பக்கத்திலிருந்து நின்று வேடிக்கை பார்த்துக் கொண்டிருந்த வேலைக்காரி உரக்கச் சொன்னாள்.

"என்ன சொல்றீங்கன்னே எனக்குப் புரியலை."

"நீங்க ஏதோ கல்யாணத்துக்கு அப்ளிகேஷன் போட்டாப் போல."

"அப்ளிகேஷனா."

"அது என்னா சொல்றதுன்னே எனக்குத் தெரியலை."

"ஜாதகம் கொடுப்பாங்க."

"ஆமா, ஜாதகம் கொடுத்தாப்போல, காமாட்சி வீட்டுக்கு அது போயிட்டாப்போல, காமாட்சி வந்து நீங்க யாருன்னு, கேட்டாப்போல, இங்க உட்கார்ந்து நீங்க போறதும், வரதும் வேடிக்கை பார்த்தாப்போல."

"யாரு காமாட்சி."

"அதோ அந்த பச்சை போர்டு போட்டிருக்குதே அந்த வீட்ல இருக்காங்க. செகண்ட் ஃப்ளோர்."

'இதே தெருவில் வீடா. ஆயிரம்கண்ணி... ஆயிரம்கண்ணி... எனக்கொரு நல்ல மனைவி வேண்டுமென்று கேட்டேன். உன்

சன்னிதானத்திலிருந்தே உனக்கு சேவை செய்பவராகவே எனக்குத் தருகிறாயா. சந்தோஷம்.'

"பொண்ணு நல்லாயிருக்குமா."

"ஐயோ, தூக்கலாயிருக்கும்."

"தூக்கலாயிருக்கும்னா என்னான்னு தெரியலையே."

"உடம்பு, பார்வை, பேச்சு, அழகு எல்லாம் தூக்கலா இருக்கும்."

"இதோ பாருங்களேன். தூக்கல்னா என்ன. எனக்குப் புரியலை."

"எடுப்பா இருக்கும்னு அர்த்தம்."

"நான் கேட்கறேன். பொண்ணு அழகா இருக்குமா."

"எடுப்பா இருக்கும்னு சொல்றேன். அழகா இருக்குமானு கேட்கறீங்களே."

"எனக்கு இங்கதான் புரியலை."

"கட்டுமஸ்தா இருக்கும். கெட்டிக்காரத்தனமா பேசும். நல்லா சிரிக்கும். எல்லார்கிட்டேயும் சகஜமா பழகும்."

"கோயிலுக்கு வருமா."

"அடிக்கடி வரும்."

"கோலமெல்லாம் போடுமா."

"அது தெரியாது. கோலம் போடாத யார் இருக்காங்க. எல்லாருக்கும் தான் கோலம் போடத்தெரியும். ஆனா, இது அங்கப்பிரதட்சணம் பண்ணி பார்த்திருக்கேன்."

"எங்க."

"இங்க."

"கோயில்ல அங்கப்பிரதட்சணம் பண்ணாங்களா."

"காலையில் பண்ணுவாங்களே பார்த்ததில்லையா."

"நான் காலையில் கோயிலுக்கு வந்ததே இல்லை. எப்போவும் சாயந்தரம் தான் வருவேன்."

“நான் வந்து ரெண்டு தடவை அங்கப்பிரதட்சணம் பண்ணி யிருக்கேன்.”

“எதனால்.”

“கம்மா நல்லபுருஷன் வேணும்னு பண்ணியிருக்கோம்.”

மகேஸ்வரி உற்சாகத்தோடு பேசினாள்.

“அது இல்ல. அவங்க தங்கச்சிக்கு உடம்பு சரியில்லாம இருந்தது. பரிட்சை வந்துடுச்சு. அது பரிட்சை எழுத முடியாத போயிடுமோன்னு ஒரு பயம் வீட்ல எல்லாருக்கும். இல்ல, இல்ல, நான் அங்கப்பிரதட்சணம் பண்ணேன்னு வேண்டிகிச்சு. மறுநாளே உடம்பு சரியாப்போயிடுச்சு. பரிட்சை எழுதி நல்ல படியா பாஸ் பண்ணிடுச்சு. அதனால் இந்தப் பெரிய பொண்ணு அங்கப்பிரதட்சணம் பண்ணிடுச்சு.”

அருகே இருக்கிற வேலைக்காரி விவரமாய்ச் சொல்ல, அவன் நெகிழ்ந்து போனான்.

“மேடம்” என்று மகேஸ்வரியை அருகே கூப்பிட்டாள்.

“என்ன.”

மகேஸ்வரி பின்னடைந்தாள். அவளை மேடம் என்று முதன்முதலில் கூப்பிட்ட ஆண் சத்யாதான்.

“பொண்ண பார்க்கணுமே” என்று அடிக்குரலில் கேட்டான்.

“கூட்டிகிட்டு போயெல்லாம் காண்பிக்க முடியாது. தப்பாயிடும்.”

“ஐயோ, நான் அப்படி காண்பிக்க சொல்லலை.”

“சாயந்தரம் வரும்.”

“சாயந்தரம் எத்தனை மணிக்கு வரும்.”

“யாருக்கு தெரியும். இங்க வந்து உட்கார்ந்துகிட்டிருங்க. அது வரும்போது சொல்றேன். உள்ள போய் உட்கார்ந்துக் கோங்க. பார்த்து உங்களுக்கு பிடிச்சிருந்தா செய்துக்கோங்களேன்.”

“இன்னிக்கு சாயந்தரம் வரட்டுமா.”

“வாங்க. இருட்டின பிறகே வாங்க.”

அவன் அந்திப்பொழுதில் வந்தான். இன்று காமாட்சி வருவாளா என்று அவர்களுக்குத் தெரியவில்லை. காமாட்சி வரவேண்டுமே என்று அவர்கள் நினைத்தார்கள். ஆயிரம் கண்ணியை வேண்டினார்கள்.

வெறுமே உட்கார்ந்து டி.வி. பார்த்துக் கொண்டிருந்த காமாட்சிக்கு கோவிலுக்கு போனால் என்ன என்று தோன்றியது.

“அம்மா நான் கோவிலுக்குப் போகப் போறேம்மா.”

துள்ளி எழுந்தாள்.

“நானே சொல்லணும்னு நினைச்சேன். போயிட்டு வா. வெறுமனே போகாத. விளக்கு போட்டுட்டு வா. வாசல்ல இருக்கறவோ அந்த வனஸ்பதி விளக்குத்தான் விக்கறா. நீ அவ கிட்ட அகலும், திரியும் வாங்கிக்கோ. நம்ம வீட்லேர்ந்து சின்ன பாட்டில்ல நல்லெண்ணெய் எடுத்துண்டு போ. தீப்பெட்டி எடுத்துண்டு போ. விளக்குலேர்ந்து விளக்கு ஏத்தாத. தீப்பெட்டி வச்சு ஏத்து.”

“தூபஸ்டிக் எடுத்துக்கட்டுமா.”

“எடுத்துக்கோயேன். வாசனையா இருக்கட்டுமே. ரெண்டா எடுத்துக்கோ.”

அவள் எண்ணெய் பாட்டிலை கையில் எடுத்துக்கொண்டு போக விருப்பப்படாமல் ஒரு சின்ன பிளாஸ்டிக் கூடையில் வைத்துக் கொண்டாள்.

அவளுக்கு நாலாம் நம்பர். பிள்ளையார் பூஜை நல்லது என்று யாரோ எப்பொழுதோ சொல்லியிருந்தார்கள். ஆயிரம்கண்ணி வேப்பமரத்திற்கு அடியில் உட்கார்ந்து பிள்ளையார் ஸ்தோத்திரமான காரிய சித்திமாலையை படித்தால் என்ன என்று தோன்றியது.

நானா ஏதாவது கனவு காணறதுக்கு பதிலா, என் வாழ்க்கை எந்தக் கனவும் இல்லாமல் பளிச்சுனு நல்லபடியா இருக்கணும். அப்படின்னு நீ வரம் கொடு.

உள்ளே வேண்டிக்கொண்டு காரிய சித்திமாலையை கையில் வைத்துக்கொண்டாள்.

புடவையா, சுடிதாரா என்று யோசித்தாள்.

நைட்டியை கலைந்துவிட்டு புடவையை உடுத்திக் கொண்டாள். சுவாமி படத்திலிருந்து பூவை எடுத்து தலையில் வைத்துக் கொண்டாள். கண்ணாடி முன்பு நின்று தன் அழகு பார்த்துக் கொண்டாள். கல்யாணப் பொண்ணை வந்து சபைக்கு நமஸ்காரம் பண்ணிக்கோம்மா.

அவள் பார்த்த பலநூறு கல்யாணக்கூட்டக் குரல் ஞாபகம் வந்தது.

பெரியவா எல்லாரும் கல்யாணப் பொண்ணை ஆசிர்வாதம் பண்ணுங்கோ.

மறுபடியும் அதே குரல் தொடர்ந்தது.

அவள் நகர்ந்து சமையல் அறைக்கு அருகே இருந்த பூஜை அறையை நோக்கி நமஸ்கரித்தாள். பூஜை அறையிலிருந்து அவர் தாயார் வெளிவர, அந்த நமஸ்காரம் அவள் தாயாருக்குப் போயிற்று.

"என்னடி... திடீர்னு என்னை நமஸ்காரம் பண்ற."

"பூஜை ருமுக்கு பண்ணேம்மா."

"சரி.. சரி.. செளக்கியமா இரு."

அம்மா ஆசீர்வதித்தாள்.

குழந்தை நெகுநெகுவென்று வளர்ந்திருப்பது அவளுக்கு சந்தோஷத்தை கொடுத்தது.

'இவளுக்கு நல்லபடியா கல்யாணம் ஆகணும். ஆயிரம் கண்ணி நான் வரேன். உன் சன்னதிக்கு வந்து வேண்டிக் கறேன்.'

அவளுக்குள்ளும் பிரார்த்தனை ஓடிற்று.

அம்மாவை நமஸ்கரித்த கையோடு காமாட்சி, கோயில் நோக்கி நடந்தாள்.

"வருது... வருது... அந்தப் பொண்ணு வருது."

அகலும், திரியும் வாங்கி நகரும் பெண்ணை அவன் கதவுக்குப் பின்னாலிருந்து ஆச்சரியமாகப் பார்த்தான்.

'ப்பா. செமஃபிகர் ' என்று முதல்வரி மனதில் ஓடியது.

'ரொம்ப அழகா இருக்காளே.'

பாராட்டத் தோன்றியது.

'முகத்துல ஒரு அமைதி இருக்கு. தெளிவு இருக்கு. நல்லா யிருக்கே இந்தப் பொண்ணு. மனசுக்கு ரம்மியமா இருக்காளே.'

அவன் படபடப்பாய் எழுந்து நின்றான்.

அவள் கடைவிட்டு நகர்ந்தாள். அவன் மந்திரித்துவிட்ட கோழிபோல அவளை பின் தொடர்ந்தான்.

மகேஸ்வரி சிரித்துக் கொண்டாள். வேலைக்காரியும் கண் சிமிட்டினாள்.

யாரோ பார்க்கிறார்கள் என்று காமாட்சிக்குத் தோன்றியது. ஆனால், ஒரு கோவிலில் பார்க்காமல் இருப்பார்களா. நிறைய பேர் பார்ப்பார்கள். அதற்கெல்லாம் தலையை திருப்பிக் கொண்டு யார் பார்ப்பது என்று தேடமுடியுமா. நாம் நம் வேலையைச் செய்வோம்.

அவள் விளக்கேற்றி, பூ வாங்கிக் கொண்டு அந்தப் பூவையும் தலையில் குடிக் கொண்டு ஒன்பது முறை வலம் வந்தாள். அவன், அவளைத் தாண்டிப் போனான். அவள் பின் பக்கம் போனான். அவளுக்கு முன்னே நடந்து போனான். விலகி நின்று அவள் தாண்டும் போது கவனித்தான்.

உள்ளுக்குள் அது சந்தோஷமாக இருந்தது.

'பக்கத்துல இதே தெருவுல... ப்பா. இவ்ளோ அழகான பொண்ணா. இத்தனை நாள் கவனிச்சதே இல்லையா. ஃபேமிலி நன்னாயிருந்தா கல்யாணம் பண்ணிக்கலாம். ஆயிரம் கண்ணி.. ஆயிரம் கண்ணி... இவதான் எனக்கு பொண்டாட்டியா. இவளை நான் கல்யாணம் பண்ணிக்கலாமா.'

கணீரென்று மணி அடித்தது. சாயங்காலப் பூஜை துவங்கியது.

அவன் ஆண்கள் பக்கம் நிற்க, அவள் பெண்கள் பக்கம் நின்றாள். சட்டென்ற ஒரு அசைவில் அவன் நிற்பதைப் பார்த்துவிட்டாள். அவளுக்கு தூக்கிவாரிப்போட்டது. அவன்

ஆயிரம்கண்ணியையே பார்த்துக் கொண்டிருந்தான். அவளுக்கு உடம்பு வியர்த்தது. கண்களில் லேசாய் கிறக்கம் ஏற்பட்டது.

‘ஐயோ... இவன் ஏதாவது பார்த்துட்டானா என்னை’ உள்ளுக்குள் ஒரு பதைப்பு ஏற்பட்டது.

சத்யா தன் மனதை கருவறையிலேயே கிடத்தியிருந்தான். நீ பார்த்து எனக்கு நல்ல மனைவியாகக் கொடு என்று வேண்டிக் கொண்டான்.

எனக்கு இந்தப் பொண்ணு பிடித்திருக்கிறது. இவள் நல்ல மனைவியா என்பது எனக்குத் தெரியாது. ஆனால், நீ இவளை உன் சன்னதியில் அறிமுகம் செய்திருக்கிறாய். தேவையில்லாமல் இதைச் செய்யமாட்டாய். நீ அறிமுகம் செய்த பெண்ணை நான் நன்கு பார்த்தேன். சந்தோஷமானேன். சொல்.. இவளை திருமணம் செய்து கொள்ளட்டுமா. சொல்.’

அவன் உள்ளுக்குள் இருக்கின்ற சிலையோடு பேசத் துவங்கினான்.

“செய். செய். யார் வேண்டாங்கறா. தாராளமா செய்.” என்று யாரோ சொல்ல அவன் திடுக்கிட்டு நிமிர்ந்தான். தரையை யாரோ ஒருவர் துணியினால் துடைத்துக் கொண்டிருந்தார். கோவில் முழுவதும் காலடி தடங்கள்பட்டு அழுக்காக இருந்ததை அவர் துடைக்க முயற்சித்துக் கொண்டிருந்தார். துடைக்க முயற்சித்தவரை இன்னொருவர் பாராட்டிக் கொண்டிருந்தார். ஆனால், அந்த வார்த்தை செய். தாராளமா செய் என்று சொல்லுகிற வார்த்தை தனக்கு விழுந்ததாய் சத்யா எடுத்துக் கொண்டான். திரும்ப அவளைப் பார்த்தான்.

அவள் பயந்துபோய் கருவறையைப் பார்த்தாள்.

‘கடவுளே... என்ன இது. என்னைப் பார்க்கறான். சிரிச்சா மாதிரி தோணித்தே. சிரிச்சானா. தெரியலையே. ஏய்.. நீயா ஏதாவது பார்த்து பயந்துண்டிருக்காத. சாதாரணமா இரு. நார்மலா நடந்துக்கோ.’

அவளும் மனம் குவித்தாள்.

ஆள் நன்னாயிருக்கார். மனக நன்னாயிருக்கா. புத்தி நன்னாயிருக்கா. அந்தக் குடும்பம் நன்னாயிருக்கா. எனக்குத் தெரியாது. நீ பார்த்து பண்ணி வை.

சொல்லு. நான் அவனை கல்யாணம் பண்ணிக்கட்டுமா சொல்லு. எனக்கு ஏதாவது சொல்லு.

“ஏங்க இது யாருது சர்க்கரைப் பொங்கல். இங்கேயே வச்சுட்டுப் போயிட்டிங்களே”

ஒரு எவர்சில்வர் தூக்கு முழுவதும் இருந்த சர்க்கரைப் பொங்கலை ராமகப்பு தூக்கி நின்றபடி கேட்டான். யாரும் பதில் சொல்லவில்லை. மறுபடியும் கேட்டான்.

“அந்த நீல புடவை கட்டிண்டிருக்காங்களே. அந்த அம்மா வுது” என்று சொன்னார்கள்.

ராமகப்பு அதை தூக்கிக் கொண்டு வந்தான். அந்த வரிசையில் மூன்றுபேர் நீலப்புடவை கட்டிக் கொண்டிருந்தார்கள். முதலில் நிற்பவளைப் பார்த்தபோது இவள் சர்க்கரைப் பொங்கல் கொடுப்பவளாகத் தெரியவில்லை. இரண்டாவது ஒரு பெண் கண்மூடி நின்றிருந்தாள். அவளையும் தாண்டலாம் என்றபோது, சட்டென்று கண் திறந்தாள். நீங்கதானா என்ற போது ஆமாம் என்று தலையசைத்தாள்.

“இந்தாங்க வாங்கிக்கோங்க.” என்று தூக்கை கையில் கொடுத்தான்.

எதைக் கேட்டான். என்ன ஆமாம் என்று சொன்னோம். இது என்ன சர்க்கரைப் பொங்கல் தூக்கு என்று ஆச்சரியப்பட்டான்.

உள்ளிருந்து நெய்யும், வெல்லமும் கலந்த வாசனை வீசிற்று.

“இது என்னுது இல்ல” என்று மறுபடியும் ராமகப்புனிடம் தூக்கை கொடுக்கப் போனாள்.

“எனக்குத் தெரியாது. இங்க தூக்கை வச்சட்டாக்க எவ்வளவு நேரம் உள்ளயே இருக்கறது. யாருதுன்னு கேட்டு கொடுத்திடுங்கோ.”

அவள் தூக்கை எடுத்துக்கொண்டு விவரம் புரியாமல் நாலா பக்கமும் பார்த்தாள். அந்தத் தூக்கு யாருடையது என்று அவளுக்குத் தெரியவே இல்லை.

“உங்களுது இல்லையா. அப்போ என்ன பன்றது. உங்க கிட்ட கொடுத்துட்டாங்களா. என்னா பன்றீங்க இங்க. இருக்கற சர்க்கரைப்பொங்கலை வரவங்க எல்லாருக்கும் கொடுத்து ருங்க. அவ்ளோதான்.”

அவள் சர்க்கரைப் பொங்கலை உருட்டி எல்லோருக்கும் கொடுக்கத் துவங்கினாள். பலபேர் முண்டி அடித்தார்கள். க்யூல நில்லுங்க என்று யாரோ அதட்டியதும் வரிசையானார்கள். அந்த வரிசையில் அவனும் நின்று கொண்டான். கடைசி விழுது சர்க்கரைப் பொங்கல் அவன் கைக்குப் போயிற்று. அவன் வாங்கிக்கொண்டு நன்றி சொன்னான். அவள் வெட்கப்பட்டாள்.

“யாருதோ தெரியலை சர்க்கரைப்பொங்கல். நான் எல்லாருக்கும் கொடுத்துண்டிருக்கேன்” என்று மெல்லிய குரலில் சொன்னாள்.

அவள் என்ன சொன்னாள் என்று காதுக்கு விழவில்லை. ஆனால், ஏதோ பிரியமாகப் பேசுகிறாள் என்று பட்டது. “தேங்க்யூ” என்று அவன் சொன்னான். அவன் சொன்னதற்கும், அவள் பதிலுக்கு ஏதோ சொன்னாள். ஆனால், அவனுக்கு அதுவும் காதில் விழவில்லை. காதுகள் அடைத்து விட்டிருந்தன.

சர்க்கரைப் பொங்கல் இருந்த நடுமூன்று விரல்களை கட்டைவிரலால் வழித்து சிறிதளவு வாயில் விட்டுக் கொண்டான். போய் கையலம்பினான். தூக்கு அனுப்பினாள். தூக்கை கோவிலில் கொடுத்து விடலாம் என்றபோது யாரோ ஒருவர் வேகமாக அவளுக்கருகே வந்தார்.

“இதிலிருந்து சர்க்கரைப்பொங்கல் என்னாச்சு.”

“கொடுத்துட்டேன்.”

“யாருக்கு.”

“போற வரவாளுக்கு.”

“இது என் தூக்கு. நான்தான் சர்க்கரைப் பொங்கல் நைவேத்தியம் பண்ணேன்.”

"மன்னிச்சுக்கோங்கோ. நான் எவ்வளவோ சொன்னேன். என் கையில் கொடுத்துட்டாங்கோ" என்று அந்த நாற்பது வயது ஆளைப் பார்த்துச் சொன்னான்.

"நல்லது. அதனால் என்ன. அம்பாளுடைய உத்தரவு அதுப் படிதான் நடக்கிறது." கையிலிருந்து தூக்கு வாங்கிக் கொண்டார். காணாமல் போனார்.

அவனும் கை கழுவ வந்தான். சிரித்தான்.

"என் பேர் சத்யா" என்றான்.

அவள் "அப்படியா" என்று வியந்தாள்.

"என் பேர் காமாட்சி" என்றாள்.

அவர்கள் இரண்டு பேரும் அந்த சன்னதியை சேர்ந்து சுற்றினார்கள்.

"இந்த தெருவுலதான் இருக்கீங்களா."

"ரொம்ப வருஷமா இருக்கோம்."

"நாங்க இப்போதான் ரெண்டு வருஷத்துக்கு முன்னாடி இந்த ஃப்ளாட் வாங்கினோம்."

"படிச்சுருக்கீங்களா."

அவள் தன் படிப்பைச் சொன்னாள்.

"தினம் கோவிலுக்கு வருவீங்களா."

"வருவேன். சாயந்தர வேலையில்தான் வருவேன்."

அவனும் சொன்னான்.

அவர்கள் இன்னொருமுறை சுற்றினார்கள். இப்பொழுது அதிகம் பேசாமல் இருந்தார்கள்.

நின்று கருவறை நோக்கி நமஸ்கரித்தார்கள்.

அவள் மெல்ல வெளியே கிளம்பினாள். அவன் பின் தொடர்ந்தான்.

"நாளைக்கு சாயந்தரம் வருவீங்களா."

தெரியாததை வரவழைத்துக் கேட்டுக் கொண்டான்.

"ஆமாம். ஆறரைலேர்ந்து ஏழுக்குள்ள வருவேன்."

"சரி." என்று அவன் பதில் சொன்னான்.

அவள் "தேங்கயூ" என்று சொன்னாள். நடந்து தன் வீடு நோக்கிப் போனாள்.

அவன் மெல்ல மோட்டார் சைக்கிளை உதைத்து கிளம்பினான். அவன், அவளைத் தாண்டிக் கொண்டு தன் வீடு பக்கம் போனான். நின்று திரும்பி அவள் வருவதைப் பார்த்தான். உள்ளுக்குள் நுழைந்தான்.

மகேஸ்வரி சகலமும் பார்த்துக் கொண்டிருந்தாள்.

காமாட்சி வீட்டு வேலைக்காரி கசீலாவிடம் சகலமும் சொல்ல வேண்டுமென்று அவளுக்குப் பரபரப்பு ஏற்பட்டது.

பவழமல்லி மரத்தடியில் அவர் நாற்காலிபோட்டு அமர்ந்திருந்தார். அவன் அவரைத் தாண்டிகொண்டு போனான். வண்டியை நிறுத்திவிட்டு திரும்ப அவரைப் பார்த்தான். ஒல்லியாய் உயரமாய் மெல்லிய தாடியோடு அவர் நாற்காலியில் உட்கார்ந்து கொண்டிருப்பதை வியப்போடு பார்த்தான்.

யாரது என்பதுபோல் அவர் முகபாவனை மாறியது.

"என் பேர் சீனு வாசன். ரிட்டையர்டு போஸ்டல் கிளார்க். இங்க செகண்ட் ப்ளாக் பர்ஸ்ட் ஃப்ளோர்ல குடித்தனம் வந்திருக்கோம். இந்த இடம் குளுகுளுன்னு இருக்கு. அதான் சேர் போட்டுண்டு உட்கார்ந்திருக்கலாமேன்னு."

"இல்லை ஸார். ஏறும்பு கடிக்கும். பவழமல்லிக்கு ஏறும்பு வரும் ஸார். சிகப்பு ஏறும்பு வரும். காத்தடிச்சா பொல பொலன்னு பூவோட ஏறும்பு உதிரும். அது சின்ன ஏறும்பு. இந்த இடம் சரியில்லை ஸார். ஒரு தடவை இங்க வண்டியை நிறுத்திட்டு படாதபாடுபட்டேன். தொடையெல்லாம் கடிச்சுடுத்து." அவன் சொல்ல அவர் வாய்விட்டுச் சிரித்தார்.

"ஸார் எடுத்துக்கோங்கோ."

அவன் கையிலிருந்து விபூதி, குங்குமம் எடுத்து நீட்டினான். அவர் எடுத்துக் கொண்டார்.

"எந்த கோவில்."

"இங்க ஆயிரம்கண்ணி."

“எங்க இருக்கு.”

“இந்தத் தெரு முனைல இருக்கு ஸார்.”

“அப்படியா. ஆயிரம்கண்ணின்னா காளிகோயிலா.”

“தெரியலை ஸார். அம்மன் மட்டும் இருக்கும்.”

“அப்போ காவல் தெய்வமா இருக்கும்.”

“இல்லையே ஸார். நல்ல கோயில், இன்ஜினியரிங் சேர்ந்து பரிட்சைக்கு போறபோது கொஞ்சநேரம் அங்க உட்கார்ந்துட்டு போவேன். நன்னா எழுதலாம். கெமிக்கல் இன்ஜினியரிங் பாஸ் பண்ணனதே அவ அருளாலதான் ஸார்.”

“இன்னும் கொஞ்சம் குங்குமம் கொடு தம்பி.”

அவன் பொட்டலம் பிரித்தான். அவர் குங்குமத்தில் கை வைத்தார். மெல்ல எடுத்து முகர்ந்து பார்த்தார். நெற்றியில் இட்டுக் கொண்டார். உச்சியில் வைத்துக் கொண்டார்.

“கோரைப்பல் இருக்கோ.” என்று ஆழ்ந்து யோசித்தபடி கேட்டார்.

“தெரியலையே ஸார்.”

“எப்படிப்பா தெரியலைங்கறா.”

“நான் தூரத்துல இருந்துதான் பார்க்கறேன். கோரைப்பல் இருக்கா என்னன்னு தெரியலை. பார்க்க அழகா இருக்கும். பேசறமாதிரி இருக்கும். சிலசமயம் அலங்காரம் ரொம்ப நன்னா யிருக்கும்.”

“போய் பார்த்துட்டா போச்சு.”

சீனுவாசன் சத்யாவிடம் கை குலுக்கிவிட்டு கோயில் நோக்கி நடந்தார்.

அவருக்கு அறுபத்து மூன்று வயது. தபால் இலாகாவில் குமாஸ்தாவாக இருந்து ஓய்வு பெற்று மூன்று வருடமாயிற்று. அவருக்கு இரண்டு பெண்கள். இரண்டு பையன்கள். எல்லோருக்கும் திருமணமாகி விட்டது. இரண்டு பெண்களும், ஒரு பிள்ளையும் தேசத்தின் மூலைக்கொன்றாய் இருக்க மூத்த பிள்ளை வீடு வாங்கியிருந்தான்.

இரண்டு படுக்கையறைகள் கொண்ட பெரிய போர்ஷன். இரண்டு அறை போர்ஷன் வாங்க முற்பட்ட போது அவர்தான் கூட ஐந்து லட்சரூபாய் கொடுத்து மூன்று அறை வாங்கும்படிச் சொன்னார்.

"கடைசி வரைக்கும் உன்கூட இருந்துடறேண்டா. உனக்கு ஒண்ணும் ஆட்சேபனை இல்லையே" என்று கேட்டார்.

அவனுடைய மனைவியை விசாரித்தார். அவர்கள் இருவரும் சந்தோஷமாக ஒப்புக் கொண்டதால் அவர்களோடு இருந்து விட்டார். அவர் மனைவிக்கு பேரன் மீது கொள்ளை ஆசை. அவனுக்கு சோறு போடுவதும், அவன் புத்தகங்களுக்கு அட்டை போடுவதும், அவனுடைய துணிகளை துவைப்பது மான வேலைகளில் அவள் தன்னை ஈடுபடுத்திக் கொள்ள புருஷனும், மனைவியும் வேலைக்குப் போய் வந்தார்கள்.

"சமையல் வேலையிலயே கஷ்டமான விஷயம் காய்கறி நறுக்கறதுதான். நீங்க நறுக்கி வச்சுட்டா போதும். அரைமணி நேரத்துல முடிச்சுடுவேன்" என்று மருமகள் சொல்ல, காய்கறி நறுக்கி வைத்து அரிசி களைந்து குக்கரில் போட்டு குக்கர் மூன்று முறை சத்தமிட்டபிறகு அடுப்பை அணைத்து சாதத்தை அவர் மனைவி இறக்கி விடுவாள். சாம்பாரோ அல்லது ரசமோ, கூட்டோ அல்லது கறியோ மருமகள் செய்து முடித்துவிட குடும்பமே சுற்றி உட்கார்ந்து சந்தோஷமாகச் சாப்பிடும். விதம்விதமாக வடாமும், வத்தலும் சாப்பிடுவதற்கு அவருடைய மூத்த பிள்ளைக்குப் பிடிக்கும். அதற்காகவும், அவருடைய மனைவி மெனக்கெடுவாள்.

"வறுத்ததை ரொம்ப சாப்பிடாதா. தொப்பை போட்டுறும்." என்று சொல்ல அவன் கேட்கமாட்டான்.

"எல்லாரும் உன்னை மாதிரியே ஒட்டின வயிறா இருக்க முடியுமா."

"ஒட்டின வயிறுதான்டா ஆரோக்கியம். சாக்கு மூட்டை மாதிரியா இருக்கறது."

ஞாயிற்றுக்கிழமைகளில் அவனுக்கு வற்றல் குழம்பு சாப்பிட வேண்டும்.

“வத்த குழம்பு சாப்பிடாதா. அது ஒரு கேவலமான பண்டம்.”

சீனுவாசன் சீறுவார்.

அவன் காதுகொடுத்து கேட்கமாட்டான். அவர் மனைவியோ மகன் என்ன சொல்கிறானோ அதை வேதவாக்காக எடுத்துக் கொண்டு ஓடுவான்.

“ரொம்ப உப்புடா அது. இவ்வளவு உப்பு, உறைப்புமா சாப்பிடக் கூடாது. நம்ம உடம்புல ஏற்கனவே ஏகப்பட்ட உப்பு இருக்கும். இன்னும் உப்பாவே சாப்பிட்டா ரத்த ஓட்டம் அதிகப் படும். ரத்த ஓட்டம் அதிகப்படுத்தினா ஜீரணம் பாதிக்கும். ஜீரணம் பாதிச்சா புத்தி பேதலிக்கும். கோபம், பொய் சொல்லு தல், ஏமாற்றுவது, கள்ளத்தனம், ஆத்திரம், பொறாமை போன்ற விஷயங்கள் அதிகம் உப்பு சாப்பிடுவதால் ஏற்படும். வடாம் உப்பு, அப்பளம் உப்பு, வத்தக்குழம்பு உப்புன்னு எவ்வளவு சாப்பிடுவ.”

“என்ன சாப்பிடணும்கற.”

“வெறும் காய் .வேகவச்ச காய். உப்பில்லாத சாப்பாடு.”

“நான் என்ன எருமைமாடா அப்படி சாப்பிடறதுக்கு.”

அவர் பதிலுக்குக் கத்துவார். அவர்கள் வீட்டில் வாக்குவாதம் என்று வந்தால் உணவு பற்றிதான் வரும். அவர் மனைவி ஒரு முறை உணவு பற்றி தயவு செய்து பேசாதீர்கள். அவரவர்க்கு உண்டான விதி அவரவரை வழிநடத்தும் என்று சொல்ல அவர் வாய் மூடிக்கொண்டார்.

“மாமா நீங்க சொல்றது ரைட். ஆனா, அது உங்க பிள்ளைக்கு உறைக்காது. நிறைய சம்பாதிக்கறதே நல்லா சாப்பிடறதுக்குன்னு அவருக்கு தோணிப்போச்சு. அவரை கத்தி ஒரு பெரிய சோத்துப்பட்டாளம் இருக்கு. அவங்களுக்கு பொழுது போகலைன்னா சோறு பத்திதான் பேசறாங்க. பிராமணாள் போஜனப்பிரியாள்ளு சொல்றாங்க. கீழ இருந்த விதைகளைப் பொறுக்கி சாப்பிடறவன்தான் பிராமணன்னு இவங்களுக்கு தெரியவே இல்லை. தனக்கா உடம்புக்கு வந்து, தானா தளர்ந்து போய், தானா அவஸ்தைப்பட்டு புரிஞ்சுக்க வேண்டிய விஷயம்.

நீங்க சொன்னா புரியாது. நீங்க சொல்றபடி சாப்பாட்டை நான் மாத்திட்டேன். காய்கறியா கூட இல்லை. காய்கறி ஜூஸாதான் சாப்பிடறேன். ரெண்டு டம்பளர் காய்கறி ஜூஸ். ஒரேயொரு சப்பாத்தி போறும்."

மருமகள் அளவாக, அழகாக, தெளிவாக திடமாக இருந்தாள். அவளைப்பார்க்கும் போதெல்லாம் இவள் ஒரு தேவதை என்ற நினைப்பு சீனுவாசனுக்கு எழும். மாமனாரைப் பார்க்கும் போதெல்லாம் அந்தப் பெண்ணுக்கு இவர் ஒரு முனிவர் என்று தோன்றும். வெண்மை நிறக்குடும்பியும், மெல்லிய தாடியுமாய் அவர் நடந்துபோகும் போது பல பேர் அவருக்கு எழுந்து நின்று எதனாலேயோ வணக்கம் சொல்வார்கள். அவர் வணக்கம் சொல்வதற்குக் காரணம் அவர் வேலை செய்த இடம்.

இளம் வயதில் பல இடத்தில் வேலைக்காக பரிட்சை எழுத தொலைபேசி நிறுவனத்திலிருந்துதான் முதல் அழைப்பு வந்தது.

"ஐயையோ போஸ்டல் டிபார்ட்மெண்ட்லயா. சென்ட்ரல் கவர்மெண்ட்லயா சேரப்போற. மொத்த வாழ்க்கையும் நாசமாப் போயிடும்."

சொந்தக்காரர்கள் சீறினார்கள்.

"ஏன், என்ன நாசமாப்போயிடும்."

அவர் வியப்போடு கேட்டார்.

"ஒரு வேலையும் இருக்காதா."

"பைத்தியம் பிடிச்சு போயிடுவ. சேலன்ஜே இருக்காது. நீ உயர்ந்த ஜாதிக்காரன். உனக்கு ஒரு சலுகையும் கிடையாது. மத்தவங்களுக்கு சலுகைய வாரி வழங்குவா. வேலையே தெரியாதவன் உன் தலைமேல உட்கார்ந்துட்டிருப்பான். நீ பேய்முழி முழிச்சுண்டிருப்ப. பிறகு சம்பளம்னு அம்பது ரூபாயா. அறுபது ரூபாயா. நீ பரிட்சை எழுதி பாஸ் பண்ணாலும் மிஞ்சி மிஞ்சி பன்னெண்டாயிரம் ரூபாய்க்குமேல உன்னால தாண்ட முடியாது. தனியார் கம்பெனியில போ. முப்பதாயிரம் நாப்பதாயிரம்னு சம்பளம் கிடைக்கும். வீட்டுவாடகை, ஆஸ்பிட்டல் செலவு, பள்ளிக்கூட செலவு, தீபாவளி போனஸ் அப்படின்னு

நிறைய கொடுப்பான். ஏரோப்ளேன்ல போகலாம். ஃபைவ் ஸ்டார் ஹோட்டல்ல தங்கலாம். குடும்பத்தோட வெளிதேசத்துக்கு டீர் போகலாம். ஓயாத உழைக்கலாம். பெரிய மரியாதை இருக்கும்டா. அதை விட்டுட்டு அரசாங்க உத்தியோகஸ்தனா போறியே. இது தப்பாச்சே."

தனக்கு அரசாங்க உத்தியோகம் கிடைக்கவில்லை. தன் பையனுக்கு கிடைத்துவிட்டது என்று குதூகலத்தில் இருந்தார். எவன் சொன்னாலும் இந்த வேலையை விடாதே என்று விசாகப்பட்டினத்திற்கு அனுப்பினார். அங்கு போன பிறகுதான் அங்கு வேலையே இல்லை என்று தெரிந்தது.

வேலையை ஆர்வமாக எடுத்து செய்கிற போது அடுத்த வருக்கு அது பாரமாக இருந்தது.

"இது கவர்மென்ட் உத்தியோகம். நீ மட்டும் கொடி கட்டிப் பறக்கலாம்னு நினைக்காத. கொடி ஏத்த விடமாட்டோம். எவன் கஷ்டப்பட்டு வேலை செய்தாலும் ஓரமா உட்கார வச்சுடுவோம். நீ தடால் புடால்னு செய்து கொடுத்துடுவ. அதேமாதிரி என்னை செய்ய சொல்லுவான். பைத்தியமா எங்களுக்கு செய்யறதுக்கு. ஒரு நாளைக்கு ஒரு வேலை ரெண்டு வேலை பார். செய்ய முடியலைன்னா உட்கார்ந்துக்க." என்று சக ஊழியர்கள் மிரட்டினார்கள். மேஜையில் தாளமிட்டுப் பாட்டு பாடினார்கள். வட்டமாக உட்கார்ந்து கொண்டு அரசியல் பேசினார்கள். தொழிற்சங்க விவாதங்கள் நடத்தினார்கள்.

அரசாங்க சம்பந்தமாக பல பரிட்சைகள் எழுதினார். புள்ளி விவரத்துறைக்கு அவரை தூக்கிக் கொண்டு போய் உட்கார வைத்தார்கள். அப்பொழுதும் வேலை அதிகம் இல்லை. சவால் என்று எதுவுமே இல்லை. பேசிப்பேசி கெட்டுவிடப் போகிறோம் என்ற பயம் ஏற்பட்டது. எனவே, தன்னை நிலைநிறுத்திக் கொள்ள, அவர் தீவிரமான மூச்சுப் பயிற்சியாலும், மந்திர ஜபத்திலும், தியானத்திலும் ஈடுபட்டார்.

கங்கைக்கரை ஓரமாக ஒரு நகரில் அவருக்கு அதிகாரியாய் உத்தியோகம் கிடைத்தது. அவருக்குக்கீழ் இருந்தவர்கள் பற்பலச் சலுகைகள் காரணமாக பதவி உயர்வு பெற்றார்கள். அவருக்கு அதிகாரியாக வந்தார்கள். ஆனால், பிரச்சினைகளை தீர்ப்பது

எப்படி என்று தெரியாமல் முழித்தார்கள். அவரிடம் வந்து மரியாதையாகக் கேட்டார்கள். விவரம் சொல்லிக் கொடுத்தார். அந்த அதிகாரிகள் அவரை மரியாதையாக வைத்துக் கொண்டார்கள். அவரை தனிமையில் இருக்க விட்டார்கள். பெரிய ஹாலின் ஓரத்தில் தனியாக உட்கார்ந்து கொண்டு பகல் முழுவதும் மந்திரஜபம் செய்து கொண்டிருப்பார். ஒரு வாரம் லீவு போட்டுவிட்டு கங்கைக் கரையோரம் போய் அங்குள்ள சாதுக்களை சந்தித்துவிட்டு வந்தார். பல்வேறு விஷயங்கள் பற்றியும், ஆடாமல் உட்காருவது பற்றியும், அங்கே அறிந்து கொண்டார். வெள்ளை வேட்டி, மேலே ஒரு துவைத்த சட்டை, தோளில் அங்கவஸ்திரம். அவர் உடை மாறிப்போனது.

பல நாட்கள் உபவாசம் இருந்ததால் உடம்பு உறுதிப்பட்டது. அவருடைய சம்பளத்தில் அவர் மனைவி அழகாக குடித்தனம் செய்தாள். அரசாங்கத்தில் கிடைத்த குவார்ட்டர்ஸில் பூஜைகள் செய்து பிரபலமானாள். அவளுடைய குழந்தைகளுக்கு பட்சணம் வேண்டுமெனில் அந்த குவார்ட்டர்ஸில் உள்ளவர்கள் பிறந்தநாளை ஞாபகம் வைத்துக்கொண்டு, "உங்க பிறந்த நாளுக்கு சர்க்கரைப் பொங்கல் பண்ணினேன். உங்க பிறந்த நாளுக்கு லட்டு பண்ணினேன்." என்று சொல்லி அவர்களிடம் கொடுத்து காசு வாங்கிக்கொண்டு, தன் குழந்தைகளுக்கும் வேண்டுமென்ற பட்சணம் எடுத்து வைத்து விடுவாள்.

"நான் நிறைய சம்பாதிக்கலைன்னு உனக்கு வருத்தம் உண்டா."

ஒருமுறை சீனுவாசன் கேட்க, அவள் 'இல்லை' என்று தலையசைத்தாள்.

"உங்களால் உண்டான முயற்சியை நீங்க பண்ணேன். நம்ம குழந்தைகள் நம்மளமாதிரி காசுக்கு கஷ்டப்படாத இன்னும் சௌகரியமா, சந்தோஷமா இருக்கணும்னு எனக்கு ஆசை. நம்மகிட்ட அஞ்சுரூபா, பத்துரூபா கேட்காத நமக்குன்னு ஐநூறும், ஆயிரமும் தரும்படியா அதுகள் வளர்ந்துடுத்துன்னா அதுதான் பெரிய சந்தோஷம். அதுதான் நம்முடைய வெற்றி."

அந்த வெற்றியை அவர்கள் எளிதில் அடைந்தார்கள். சாதிக்க வேண்டியது எதுவும் இல்லை என்கிற மாதிரி நிறைவு

பெற்ற சீனுவாசன் ஆயிரம்கண்ணி கோயிலை நோக்கி நடந்தார்.

பவழமல்லிச் செடிலேர்ந்து ஏறும்பு உதிருங்கறான். அப்போ உட்காரத்துக்கு இந்தப்பக்கம் சரியான இடமில்லை. கோயிலுக்குள்ளே போய் உட்கார்ந்துக்கலாமோ என்கிற எண்ணம்தான் அவருக்கு முதலில் ஏற்பட்டது.

அவர் கோயிலுக்குள் நுழைந்தார். ஒருமுறை சுற்றி வந்தார்.

அட, கோயில் சுத்தமா இருக்கே.. குளகுளன்னு இருக்கே. அந்த உற்சவர் சன்னதிக்கு நேர வேப்ப மரத்துக்குக் கீழ் துண்டு போட்டு உட்கார்ந்தா என்ன.

அவர் தரையிலே துண்டு மடித்துப் போட்டார். உட்கார்ந்து சுவர்மீது சாய்ந்து கொண்டார். கருவறையிலுள்ள அவள், ஆயிரம்கண்ணி சிரித்தாள்.

ஒன்பது வயது பெண்குழந்தை ஒருத்தி இடுப்பில் ஒருவயது பெண்குழந்தையோடு அபருக்கெதிரே வந்து நின்றாள்.

"தாத்தா பாரு.. தாத்தா பாரு."

ஒரு வயது குழந்தை அழுது கொண்டிருந்தது.

ஒன்பது வயது குழந்தை, அந்த ஒருவயது குழந்தையை சமாதானப்படுத்திக் கொண்டிருந்தாள். சீனுவாசனைப் பார்த்து அந்த ஒரு வயதுக் குழந்தை அமைதியாய் நின்றது.

"பார்த்தியா... தாத்தா தாடி வச்சருக்காங்க. பார்த்தியா."

அந்தக் குழந்தை இன்னும் அருகே வந்தது.

சீனுவாசன் அந்த இரண்டு குழந்தைகளையும் பார்த்து சிரித்தார்.

"ஏன் தாத்தா.. இந்த சாமியை கும்பிடனுமா. அந்த சாமியை கும்பிடனுமா." குழந்தை கருவறையையும் உற்சவமூர்த்தியையும் சுட்டிக்காட்டி கேட்டது.

"ரெண்டு சாமியையுமே கும்பிடலாம்."

"முதல்ல எந்த சாமியை கும்பிடனும்."

“முதல்ல உள்ளுக்குள்ள இருக்கற சாமியை கும்பிட்டுட்டு அடுத்து இந்தப்பக்கம் இருக்கற சாமியை கும்பிடணும்.”

அந்தக் குழந்தை பேசிய பாஷையிலேயே சீனுவாசன் பேசினார்.

சட்டென்று உள்ளே ஏதோ பொறி தட்டியது.

நாம் இருவரையுமே வணங்கவில்லையோ என்று தோன்றியது.

விருட்டென்று எழுந்தார்.

அட... உட்கார இடம் பார்த்து உட்கார்ந்து விட்டோம். இது வெறுமே உட்காரும் இடமா. பூஜைக்குண்டான இடமில்லையா. எவ்வளவு முட்டாள்தனமாக வந்து உட்கார்ந்து கொண்டேன். இந்தச் சிறு பெண்ணல்லவா வந்து கண் திறந்து விட்டாள்.

அவள் தலையைத் தடவி கண்ணில் ஒற்றிக் கொண்டார். வேகமாக நடந்து கருவறை எதிரே நின்று கைகூப்பினார்.

ஆயிரம்கண்ணி மறுபடியும் சிரித்தாள்.

“கருவறைக்குள்ளேயும் போகலாங்களா.”

உள்ளுக்குள்ளே நாலைந்துபேர் கைகூப்பி நிற்பதைப் பார்த்துவிட்டு சீனுவாசன் கேட்டார்.

“போகலாங்களே. அஞ்ச ரூபா டிக்கெட்.”

ஐந்து ரூபாய் டிக்கெட் வாங்குகிற போது யோசித்தார்.

வேண்டுமா. கருவறைக்குள் போய் சுவாமியை தரிசனம் செய்ய வேண்டுமா. சட்டை போட்டுக் கொண்டிருக்கிறோம். குளிக்காமல் வந்திருக்கிறோம் என்று சிந்தித்தார். ஆனால், இவள் காவல் தெய்வம்தான். மகனுக்கு தாய்போல, மக்களுக்கு நெருக்கமானவள்தான். அதிக ஆசாரங்கள் இல்லாத தெய்வம்தான். போனால் ஒன்றும் தவறில்லை என்று தோன்றியது. ஆனால், ஐந்து ரூபாய் கொடுத்து பார்க்க வேண்டியது அவசியமா என்று யோசித்தார்.

ராமகப்பு வெளியே நின்றிருந்தான். உள்ளுக்குள் காளி தாசன் இருந்தார். காளிதாசன் உரத்த குரலில் யாரையோ திட்டு

வது அவன் காதில் விழுந்தது. அனேகமாக மணியடிக்கிற கன்னியப்பனைத்தான் காளிதாசன் திட்டுகிறான் என்பதாக யூகித்தான்.

“உள்ளேயிருப்பவள் காளியா, அம்பாளா.”

ராமகப்புவிடம் போய் சீனுவாசன் கேட்டார்.

ராமகப்பிரமணியம் என்ன என்று மறுபடியும் கேட்டான்.

“உள்ள இருக்கறது உக்கிரமானதா அல்லது செளலப்பிய மான சொருபமா.”

வடமொழி வார்த்தைகள் கலந்து ராமகப்பிரமணியத்திடம் பேசியது. பேசியவர் அந்தணர் என்று ராமகப்பிரமணியத்திற்கு தெரிவிக்கப்பட்டது.

விஸ்வநாதனைத் தாண்டி, காளிதாசனைத் தாண்டி தன்னை ஒருவர் மதித்து கேள்வி கேட்கிறார் என்று ராமகப்பிரமணியத்திற்கு சந்தோஷமாக இருந்தது. தான் இங்கு வரும் பக்தர்களிடம் நல்லபடி பேசி தனக்கென்று ஒரு பக்தர்கள் குழு ஏற்படுத்திக் கொள்ள வேண்டும். தன்னிடம்தான் அர்ச்சனைத்தட்டை பக்தர்கள் தர வேண்டும். அப்படி ஒரு சிறிய பிரிவை உண்டாக்கிக் கொள்ள வேண்டுமென்று ராமகப்பிரமணியம் விரும்பினான். அதை சில வாரங்களாக செயல்படுத்தத் துவங்கியிருந்தான்.

வெள்ளைச் சட்டையும், வெள்ளைவேட்டியும், வெள்ளை தாடியுமாய், ஒருவர் வந்து கேட்ட போது இவரையும் மடக்கிப் போட்டால் நல்லது. இவர் மூலமாக பல பக்தர்கள் கிடைப்பார்கள் என்ற எண்ணம் ராமகப்பிரமணியத்திற்கு ஏற்பட்டது.

“அம்பாள் தோற்றம்தான் உக்கிரம். ஆனா, ரொம்ப மிருதுவானவள். வரப்பிரசாதி. எப்படி உக்கிரம்னு சொல்றேன்.”

“கோரைப்பற்கள் இருக்கு. எதிர சிம்மவாகனம். ஈஸ்வர சன்னதி இல்லை. தனியா உட்கார்ந்துட்டிருக்கா.”

“கோரைப்பற்கள் இருக்குன்னா எப்படி அமைதியானவள்னு சொல்றேன்.”

“அமிர்த குடமும், அக்கமாலையும் வச்சுண்டிருக்கா. அக்கமாலை வச்சுண்டிருக்கற எந்த தெய்வமும் கோப்பபடாது.

அத தபஸ்ஸ இருக்கு. வெறுமன நமஸ்காரம் பண்ணா போறும். உனக்கு என்ன வேணுமோ... அது அவளா கொடுத்துடுவா. கேட்கணும்கறதோ, சங்கல்பம் பண்ணிக்கணும்கறதோ இல்லை. எனக்கு இதைக்கொடு. நான் அதைத் தரேன்ற பேச்சே இல்லை. நீங்க வந்து நின்னு கை கட்டினா போதும். உங்ககிட்ட என்ன குறை இருக்குன்னு தெரிஞ்சு அந்த குறையை நிவர்த்தி பண்ணுகிறவள் ஆயிரம்கண்ணி. ஒரு தடவை வந்து பார்த்துட்டேன் இல்ல. நீங்க எங்க போனாலும் உங்க பின்னால் வந்து நிப்போ. ஒரு தடவை அவசூட ஸ்நேகமாயிட்டா போதும். எப்பவும் சுத்திண்டிருப்போ. எப்போ குரல் கொடுத்தாலும் ஓடி வந்துடுவோ."

"அழகா இருக்கு அம்பி நீ பேசறது. இப்படி உங்கள் மாதிரி இருக்கறவா பேசினா போதும் நிறைய ஜனங்கள் கோவிலுக்கு வந்துடுவா."

"இல்லை ஸார். இன்னும் வரணும்."

"போன தலைமுறையில் இருக்கற அர்ச்சகர்கள் சரியா நடந்துக்காத ரொம்ப அலட்டலா நடந்துண்டதாலதான் கோயில் வருமானம் கம்மியா இருந்தது. இந்தத் தலைமுறை அர்ச்சகர்கள் ரொம்ப நன்னா நடந்துக்கறா. நாமும் பக்தர்களும் சமம் அப்படின்ற ஒரு எண்ணம் ஏற்பட்டுப் போச்சு. ஐயர்னா உயர்ந்த ஜாதிக்காரன் அப்படிங்கற எண்ணம் நின்னு போயி அவனும் நம்மை மாதிரி மனுஷன்தான் அவனுக்கு வேலை கோவில் வேலை. எனக்கு வேலை வயல் வேலை அப்படின்னு அமைதியாயிட்டாங்க."

"ஸார். நீங்க அழகா சொல்றேன்."

"நடுவுல ஒரு காலகட்டம் பார்ப்பான் ஒழிகன்னு வந்துதே அது நல்லதுக்குன்னுதான் தோணித்து."

"எப்படி ஸார்."

வியப்போடு ராமகபிரமணியன் அவரைப் பார்த்துக் கேட்டான்.

"பார்ப்பான் ஒழிக அப்படின்னு ஒரு பெரிய எதிர்ப்புக் குரல் வந்ததாலதான் பிராமணர்களுக்கு தன்னுடைய சுய ஜாதி கர்வம்

ஒழிஞ்சது. அதைப்பத்திய அலட்டல் குறைஞ்சது. அவன் சாதாரணமா ஆரம்பிச்சான். அவன் சாதாரணமா அடங்கிப் போனபிறகு அந்த எதிர்ப்பும் அடங்கிப் போயிடுத்து. பார்ப்பாணை ஒழிச்சா இந்து மதத்தை ஒழிச்சுடலாம்னு சொன்ன அந்தக் கணக்கு தப்பாயிடுத்து. இந்துமதம் பலமாயிடுத்து. எல்லா கோவிலிலயும் என்ன கூட்டம். கடவுள் இல்லைன்னு சொன்னவன்தானே பார்ப்பான். ஒழிகன்னு சொன்னான். கடவுள் ஒழியலை. ஒழிக்க முடியலை. மாறாய் அதிகமாயிடுச்சு. ஏகப்பட்ட கோவில், எல்லாக் கோவிலிலயும் நல்ல விசேஷங்கள். ஆடிமாச விழாவெல்லாம் உண்டா."

"உள்ள ஆள் நுழைய முடியாது ஸார். அப்படியொரு கூட்டம். அப்படியொரு கும்பல். அப்படியொரு பொங்கப்பாணை. புகை இருக்கும். இப்போதான் முதல் தடவை வறீங்களா."

பிரியமாகக் கேட்டான்.

அவர் ஆம் என்று தலையசைக்க கிராதிக்கதவு திறந்து அவரை கூட்டிக் கொண்டு போனான். ஆயிரம்கண்ணிக்கு அருகே நிற்க வைத்தான். கற்பூர ஆரத்தி காட்டினான்.

சட்டென்று சீனுவாசனுக்கு நெஞ்சு அடைத்தது. தொண்டைக்குழி எழும்பி சுழன்றது. கண்கள் நிலைகுத்தி நின்றன. காதுகளில் ரீங்காரம் கேட்டது. மூளை வெறுமே ஆகியது. மூச்சில் தடுமாற்றம் ஏற்பட்டது. நாக்கு உள்ளுக்குள் இழுக்க ஆரம்பித்தது. வயிறு குழைந்தது. கால்கள் நடுங்கின. கைகள் கும்பிட முடியாமல் தோய்ந்தன.

என்ன இது. என்ன மாற்றம் இது.

அவளையே பார்த்துக் கொண்டிருந்த போது அவளிடமிருந்து ஒரு பெரும் புன்னகை வந்தது. அற்பப்பதரே என்பது போல் ஒரு கேலியான புன்னகையாக இருந்தது. மறுபடியும் நெஞ்சு அழுத்தி அடைத்தது.

அவர் பயந்தார். வெளியே போய்விட வேண்டுமென்று நினைத்தார். ஆனால், சட்டென்று அவர் புத்தி சுதாரித்துக் கொண்டது. ஒரு நல்ல கருவறை இப்படிப்பட்ட நிகழ்வுகளை ஏற்படுத்தும். உள்ளே குடியிருக்கிற சக்தி என்னுடைய சக்தியை

தொடும்போது என் சக்தி பயந்து கருண்டு பின்வாங்குகிறது. நல்லது. தொடு... தொடு... தொடு.

அவர் கைகூப்பி தலைகுனிந்தார். கொஞ்ச நேரம் மூச்சு அடக்கப்பட்டது. அடக்கிய மூச்சு சீறியபடி தலை நிமிர் வெளியே வந்தது. மூச்சு உள்ளிழுத்து வெளியேவர அவர் நாடித்துடிப்பு சரியாகியது. இருதய அழுத்தம் சட்டென்று நீங்கியது. நெற்றிப்பொட்டிலிருந்து வேதனை விலகியது. நாக்கு சரியாயிற்று. வயிறு திடமாயிற்று. கால்கள் அழுத்தமாக நின்றன. கைகளை மறுபடியும் உயரத்தூக்கி வணங்கினார்.

என்னைத் தொட்டாயா எனக்குப் புரிந்தது. நல்லது. துர்கை. வனதுர்கை.

அவர் உதடுகள் வனதுர்கை மந்திரத்தை உச்சரிக்கத் துவங்கின.

ஐம் ஸ்ரீம் ஹ்ரீம் க்லீம் தும் உத்திஷ்ட பருஷி கிம்
ஸ்வபீஷி பயம்மே. சமுபஸ்திதம் யதி சக்யம்
அசக்யம் வா தன்மே பகவதி சமய சமய ஸ்வாஹா.

முதலில் உரக்கச் சொல்லி பிறகு உதடுகள் அசையச் சொல்லி, பிறகு தனக்குள்ளே சொல்லத்துவங்கினார்.

அட, வனதுர்கா மந்திரத்தை சொல்கிறாரே, நன்றாக இருக்கிறதே. அஷ்டரம் பிசகாமல் சொல்கிறாரே. விஷயம் தெரிந்த வராக இருப்பார் போலிருக்கிறது. சாக்த உபாசகர் போலிருக்கிறது. அதனால்தான் முகத்தில் ஒரு தெளிவு. கண்களில் ஒரு பிரகாசம். லேசாய் ஒரு திமிரும் இருக்கும்போல் இருக்கிறது. வேறு என்னவெல்லாம் பாடம் செய்திருப்பாரோ தெரியவில்லை. இவரை ஸ்நேகப்படுத்திக் கொண்டால் நல்லது என்று அவனுக்குள் தோன்றியது.

தொலைவிலிருந்த காளிதாஸன் குங்குமம் கொடுத்தபடியே இவர்கள் இருவரையும் பார்த்தான்.

யாரது என்று சைகையில் கேட்டான்.

தெரியாது என்று ராமகப்பு உதடுபிதுக்க, ஆறேழு பேருக்கு குங்குமம் கொடுக்காமல் சீனுவாசனை நோக்கி வேகமாக நடந்து வந்தான். அந்த ஆறேழு பேருக்கு நடுவே உத்தண்டி

என்கிற ஒட்டல் அதிபரும் இருந்தார். அவருக்கு கருக்கென்று கோபம் வந்தது.

“என்னா இந்தப் பார்ப்பான் குங்குமம் கொடுக்காத போறான். திமிர் இல்ல.”

“உள்ள ஒரு ஐயரை பார்த்துட்டான். அதனாலதான் இந்த ஐயரு ஓடறான். ஐயருக்கு ஐயரு ஸ்நேகிதம்.” என்று உத்தண்டிக்கு பக்கத்தில் இருந்தவர் சொல்ல அவருக்கு கோபம் தலைக் கேறியது.

“என்ன செய்யறது. குங்குமம் வாங்காம போயிடலாமா.”

“இல்லீங்க. குங்குமம் வாங்கிட்டுதான் போகணும். நமக்கு அவன்மேலதானே கோபம். ஆத்தாமேல கோபம் இல்லையே. வரட்டும், டேய். இங்க வாடா.”

அவர் உரக்க கருவறை நோக்கி காளிதாசனைக் கூப்பிட காளிதாசன் சீனுவாசனோடு பேசத்துவங்கினான். ராமகப்பிரமணியம் திரும்பி அவரை நோக்கி வந்தான். “கூப்பிட்டிங்களா” என்றான்.

அலட்சியம் செய்தவன் அப்பால் போய்விட, இன்னொரு வன், கூப்பிட்ட குரலுக்கு வந்து பல்யமாக இருப்பது உத்தண்டிக்கு கோபத்தைக் குறைத்தது.

“குங்குமம் கொடுக்காம போயிட்டாரு அந்த ஐயரு. எதுனா அறிவிருக்கா.”

“அப்படியா. குங்குமம் கொடுக்கலையா. இருங்கோ நான் தரேன்.”

அவன் வேகமாக கடந்து போனான். திரும்ப நின்று உத்தண்டியைப் பார்த்தான்.

உத்தண்டி முகத்தில் ஒரு பணக்கார்க்களை இருந்தது. ஒரு கோபம் இருந்தது.

ஒரு தட்டு எடுத்து கற்பூரம் ஏற்றி அம்மனுக்குக் காண்பித்தான். ஓரமாகக் கிடந்த மாலை ஒன்றை எடுத்துக் கொண்டான். வேகமாக நடந்து வந்து விபூதியை எடுத்து அவர் நெற்றியில்

இட்டான். குங்குமத்தில் பொட்டு வைத்தான். அவர் கைகளில் பொட்டலங்கள் கொடுத்தான். கழுத்தில் மாலை போட்டான்.

“சௌக்கியமா இருக்கணும்.” என்று சொல்ல பைக்குள் கைவிட்டு நூறுரூபாய் நோட்டு எடுத்து அவன் தட்டில் உத்தண்டி போட்டார். சட்டென்று அந்த நூறு ரூபாய் எடுத்த உள்ளங்கைக்குள் மடக்கி பிறகு வேட்டிக்குள் சொருகிக் கொண்டான்.

தட்டில் விழுந்த பணம் பொதுப்பணம். அர்ச்சகர்கள் மூவரும் பிரித்துக்கொள்ள வேண்டும் என்றொரு கணக்கு இருந்தது. ஆனால், ராமசுப்ரமணியம் அந்த நூறுரூபாய் நோட்டை அழுத்திக் கொண்டான். பக்கத்திலிருந்தவர் பத்து ரூபாய் போட அதை எடுத்துக் கொண்டு மறுபடியும் கரு வறைக்கு வந்தான். பத்து ரூபாயை எடுத்து கிண்ணத்தில் போட்டான். அவன் பத்து ரூபாய் கொண்டு வருவதும் கிண்ணத்தில் போடுவதும் காளிதாசனால் கவனிக்கப்பட்டன.

“ஓஹோ.. இந்தப் பக்கம் வந்து நாலுநாள் ஆகறதா. ரொம்ப சந்தோஷம். அடிக்கடி வாங்கோ. மாமாக்கு நவாசஷரி வரைக்கும் தெரியுமாம். வருஷ கடைசியில ஷோட்சி அபிஷேகம் பண்ணிக்கப்போறாராம். பெரிய சாக்த உபாசகராம்” காளி தாஸன் மிக ஸ்நேகமானவன் போல ராமசுப்ரமணியத்திடம் பேச, ராமசுப்ரமணியம் அப்படியா என்று தலையசைத்தான். கண்கள் உத்தண்டியையும் கவனித்துக் கொண்டிருந்தன.

உத்தண்டிக்கு மாலையும், குங்குமமும் ஸ்பெஷலாகக் கிடைத்தாலும் அந்தக் காளிதாசன் நகர்ந்து போனதின் கோபம் தீரவில்லை. உள்ளுக்குள் உறுத்தலாகவே இருந்தது.

“கோயில் நல்ல கோயில்தாம்ப்பா. ஐயருங்கதான் தப்பு. கொஞ்சம் அடக்கி வைக்கணும்” என்று சுற்றிவரும்போது நண்பர்களிடம் சொல்ல எதற்கெடுத்தாலும் தலையாட்டும் நண்பர்கள் இதற்கும் தலையாட்டினார்கள். நான்காம் சுற்றுவரும்போது சீனுவாசன் அந்த மரத்தடியில் மின்சார விசிறிக்கும் கீழ் அமர்ந்திருந்தார். அவருக்கருகே உத்தண்டியும் வந்து உட்கார்ந்து கொண்டார். கோயிலில் உட்கார்ந்து போவது என்பது ஒரு மரபு. இங்கே மின்விசிறியும் இருக்கிறது. இந்த

ஐயரும் இருக்கிறார். இந்த ஐயரின் மூலமாக அந்த காளிதாசனை விசாரிக்கலாம் என்று ஆரம்பித்தார்.

பெறுநர்:

திரு.மோகனசுந்தரம்,
கோவில் நிர்வாக அதிகாரி,
ஆயிரம்கண்ணி திருக்கோயில்.

பொருள்

பக்தர்களை கோயில் அர்ச்சகர்கள் அவமானப்படுத்துவதும், புறக்கணித்துப் பேசுவதும்.

பல்வேறு காலகட்டங்களில் வந்த பெயரில்லாத விதம் விதமான புகார்கள்.

இங்குள்ள புகார்களை நன்கு ஊன்றி படித்து உங்கள் கோயில் அர்ச்சகர்களை கண்காணித்து புகார்கள் உண்மையா என்பது பற்றி உடனடியாக ஆணையருக்கு நீங்கள் எல்லா தகவல்களும் தர வேண்டியது. ஆயிரம்கண்ணி கோயில் அந்த ணர்கள் ஒருவேளை தவறாக நடந்திருந்தால் அவர்களுக்கு உடனடியாக எச்சரிக்கை கடிதம் கொடுக்க வேண்டியது. எச்சரிக்கை கடிதம் கொடுத்து நகலை ஆணையருக்கு அனுப்ப வேண்டியது என்று உத்தரவுகள் பிறப்பிக்கப்பட்டிருந்தன.

கடைசியாக கோயிலில் உள்ள உண்டியலை திறந்து எண்ணுகின்ற தேதி குறிப்பிடப்பட்டிருந்தது. அறநிலையத் துறையிலிருந்து வரும் பதினாறு பேருக்கு காலையில் சிற்றுண்டியும், பிற்பகலில் உணவும், மாலை போகும்போது காபியும் தரவேண்டும் என்ற கட்டளையும் அதில் இருந்தது.

மோகனசுந்தரம் படபடப்பானார்.

ஆயிரம்கண்ணி மறுபடியும் சிரித்தாள்.

"நாலாயிரம் ரூபாய் புடவைய எண்ணாறு போட்டு எடுத்து கிட்டார் பார்த்தியா."

"யாரு."

"யாரு. நம்ம நிர்வாக அதிகாரிங்கதான்."

"ஏலத்துலதானே விடணும்."

“ஏலத்துல விட்டாமாதிரி எழுதிக்கிட்டாரு.”

காளிதாசன் தகப்பனார் விஸ்வநாதசிவாச்சாரியார் கோயிலின் பின்புறத்தில் கன்னியப்பனோடு ரகசியம் பேசினார்.

“அப்படியா.”

கன்னியப்பன் அதிசயப்பட்டதுபோல் நடித்தான். ஆனால், அவன்தான் எண்ணூறு ரூபாய்க்கு எடுத்துக் கொள்ளலாம் என்று மோகனகந்தரத்திடம் புடவையைக் காட்டினான். “இரு நூறு ரூபா போதும் ஸார். எதுக்கு எண்ணூறு ரூபாய்.”

எண்ணூறு ரூபாய் என்று கணக்கு எழுதிய போது அவன் அவருக்கு ஆதரவாகப் பேசினான்.

“சரி. ஐயரே நம்ம ஈ.வோ.தானே அதனால் என்ன.”

“நம்ம ஈவோதானே அப்படின்னு சொல்றியா.. நீ கேட்டுப் பாரு. ஒரு புடவை வேணும் என் பொண்டாட்டிக்கு. சல்லீசா கொடு அப்படின்னு கேட்டுப்பாரு. ஆயிரம் சட்டம் பேசுவான். நம்மளையே போட்டுக்கொடுப்பான். என்னைப் பத்தி எவனோ மொட்டைக் கடுதாசி எழுதியிருக்கானாம். அதை என்னான்னு இவன் விசாரிக்கப் போறானாம். வந்து விசாரிக்கட்டும். அன்னிக்கு நடக்கற ரகசியை பாரு.”

“அப்படியா எந்த பேமானி எழுதினது.”

“அதுக்கு ஆயிரம் பேர் இருக்கான்.”

“உங்களைப்பத்தி எழுதறதுக்கு என்னா இருக்கு.”

கன்னியப்பன் ஆவலாகக் கேட்டான்.

“குங்குமம் கொடுக்கலை. குங்குமம் கொடுத்தா விழுதி கொடுக்கலை. விழுதியோட வேப்பிலை கொடுக்கலை. ஏதாவது சொல்லுவானுங்க. உடம்பு முழுக்க கண்ணு கண்ணு அம்மை போட்டிருக்கு. அந்த குழந்தைய தூக்கி அம்மா காலுங்கீழ் போடணும்னு ஒருத்தி வரா. இப்போ வராதம்மா வீட்டோடயே வச்சுக்கோ. மூணு தடவை தலைக்கு விட்டபிறகு வேப்பிலை கொத்தோட கொண்டு வா அப்படின்னு சொன்னேன்.

அவளுக்கு கோபம் வந்துடுச்சு. எனக்குத் தெரியாதா சமய புரத்துல எத்தனை பேர் இப்படி படுத்திருக்காங்க அப்படின்னு சட்டம் பேசறா. சமயபுரம் வேற, இது வேற அப்படின்னு சொன்னா லெட்டர் எழுதி போட்டுடறா."

"ஆமா.. ஆமா.. வர வர ஜனங்களுக்கு ஆத்திரம் ஜாஸ்தியா போயிடுச்சு."

"பத்து ரூபா தட்டுல போட்டா சிவாச்சாரியார் உங்க முன்னாடி டான்ஸ் ஆடணும். கூப்பிட்ட குரலுக்கு ஓடி வரணும். இதுக்கு வேற ஆளைப்பாருடான்னுட்டேன்."

வாழ்க்கையில் எந்தப்பிடிப்புமே இல்லாமல் இருந்தபோது கன்னியப்பனுக்கு இந்தக்கோயில் வேலை கிடைத்தது. அவன் அம்மா பத்து தேய்த்துக் கொண்டிருந்த வீட்டில், அவளை அழைத்து இப்படி ஒரு வேலை இருக்கிறது என்று சொல்ல அவன் அவர்கள் குறிப்பிட்ட அலுவலகத்திற்குப்போய் பல நாட்கள் நடையாக நடந்து, வாசலில் நின்று அவர்கள் ஏனிய பணியைச் செய்து ஆறேழு மாதம் கழித்து இங்கு தற்காலிக வேலையாக நியமிக்கப்பட்டு நான்கு வருடங்கள் கழித்து நிரந்தரப்பணியில் நியமிக்கப்பட்டான்.

வேலை நிரந்தரமான பிறகு திருமணம் செய்து கொண்டான். அவன் திருமணம் செய்துகொண்ட பிறகு அம்மா வேலைக்குப் போவதை நிறுத்திக் கொண்டாள். சம்பளம் அதிகமில்லைதான். ஆனாலும், அரசாங்க உத்தியோகம்.

கோயிலுக்கு சர்க்கரைப் பொங்களும், வெண்பொங்களும் தினந்தோறும் யாராவது செய்வார்கள். கண்டல், வடை என்று போடுவார்கள். வெறும் பட்டை சாதம்கூட சில நாட்களில் போடுவார்கள். எனவே, பட்டினி கிடக்க வேண்டியது என்பது அறவே இல்லாமல் போயிற்று. சோற்றுக் கவலை ஒழிந்ததோடு மட்டுமல்லாமல் அவ்வப்போது இனாமாக காசுகளும் கிடைத்தன. பணக்காரர்களுக்கு வழிவிட்டால், கார் கதவு திறந்துவிட்டால், அவர்கள் கைக்கூடையை வாங்கிக் கொண்டால், அந்த வீட்டிற்கு பிரசாதங்களை கொண்டுபோய் கொடுத்தால் அவர்கள் இனாம் கொடுப்பார்கள்.

அவன் பணி நிரந்தரமான அன்று அவன் அம்மா அவனுக்கு மூன்று கட்டளைகள் கொடுத்தாள்.

“இதோ பார் கோயில்ல வேலை செய்யற. அதுவும் அம்மன் கோயில்ல வேலை செய்யற. அதனால ஒரு நாளும் குடிக்காத. குது ஆடாத. பொண்டாட்டியத்தவிர வேற பொம்பளைய ஏறெடுத்தும் பார்க்காத. நல்லா சாப்பிடு. நீயும் நானும் நல்லா சாப்பிடணும். நம்ம குடும்பம் நல்லா சாப்பிடணும்னுதான் ஆத்தா அந்த வேலை வாங்கி கொடுத்திருக்கா. அவ சொத்தை திருடாத. எவ்வளவு முடியுமோ அத்தனை பாதுகாப்பா இருந்து அவ சொத்தை காப்பாத்து. இதான் உனக்கு வேலை. எல்லாருக்கும் கிடைக்கிற பாக்கியமாடா இது. உனக்கு கிடைச்சுருக்குடா. உபயோகப்படுத்திக்க. இந்த ஜென்மத்துல பெரிய பணக் காரனா ஆகறயோ இல்லையோ அடுத்த ஜென்மத்துல பெரும் பணக்காரன் ஆயிடலாம்.”

அம்மா சொன்னது நல்லவேளையாக அவனுக்குப் புரி போயிற்று. கோயிலுக்குண்டான வேலைகளைச் செய்வதெல்லாம் கன்னியப்பன் துடிப்பாகவே இருந்தான். சில சமயம் காலை ஆறு மணிக்கு வந்தால் இரவு பன்னிரண்டு மணிக்குத்தான் வீட்டுக்குப் போகமுடியும். மறுபடியும் ஆறு மணிக்கு வர வேண்டியிருக்கும். உழைப்பதுபற்றி அவன் கவலைப்படாமல் இந்த வேலையை சம்பளத்திற்கான வேலை அல்ல. சந்தோஷத்திற்கான வேலை என்று ஈடுபட்டு வந்தான். அப்படி ஈடுபடாத வர்களை அவன் கேலியாக பார்த்தான். அவனுக்கு வாழ்க்கை திருப்தியாக, சந்தோஷமாக இருந்தது. அதனாலேயே அவனிடம் குறும்புகள் இருந்தன. ஆளுக்குத் தகுந்ததுபோல் பேசி, கொம்பு சீவிவிட்டு இரண்டு பேர் முட்டிக்கொள்வதை வேடிக்கை பார்க்கின்ற ஒரு குணம் அவனுக்கு இயல்பாகவே இருந்தது. அந்தக் கோயில் வேலையில் அதை அவன் தீவிரப்படுத்திக் கொண்டான்.

“ஒரு கோயில்னா ஐயர்தான் முக்கியம். அங்க இருக்கற ஐயரையே அலட்சியம் பண்ணிட்டா அப்புறம் என்ன கோயில். என்ன நான் சொல்றது.” என்று அவன் கேட்க விஸ்வநாத சிவாச்

சாரியார் நெஞ்சை நிமிர்த்திக் கொண்டு மறுபடியும் கருவறைக்குப் போனார்.

'நகரு... நகரு... நகரு...' என்று கருவறையை சுற்றியுள்ளவர்களை அதட்டினார். பலபேருக்கு அது பிடிக்கவில்லை. கன்னியப்பன் சட்டென்று அலுவலக அறைக்குப் போனான்.

"ஸார், இந்த சிவாச்சாரியார் பேசறது ரொம்ப அதிகம். எங்கேயோ அடிபடப்போறாரு. கோயிலுக்கு கெட்டப்பேர் வரப்போகுது. ஜனங்களை ரொம்ப மோசமா நடத்தறார் ஸார். நீங்க ஒரு தடவை எச்சரிக்கை பண்ணறது நல்லது."

"என்னடா ஆச்சு உனக்கு. திடீர்ன்னு வந்து அவரைப் பத்தி குறை சொல்ற."

"அவரு உங்களைப்பத்தி சொல்றாரே."

"என்ன."

அவன் பட்டுப்புடவையைப்பற்றி அவர் சொன்னதைச் சொன்னான். அவர் திடுக்கிட்டார்.

"அதான் சொன்னேன் வேணாம்னு. அம்மா கேட்டா கொடுங்க. அம்மா கேட்டா கொடுங்கன்னு என் தலையில் கட்டின, நாலாயிரம் ரூபா புடவையை நீ சொல்றபடி இருநாறு ரூபா எடுத்துண்டிருந்தாக்க இந்நேரம் அது பெருசாயிட்டிருக்கும்டா. நான் எண்ணூறு ரூபா எழுதியிருக்கேன். எனக்கு அதுவே பயமாயிருக்கு."

"ஒண்ணும் பயப்படாதீங்க ஸார். யார் யாரோ என்னென்னமோ சாப்பிடறாங்க. நீங்க கம்மாவா எடுத்துகிட்டு போறீங்க. எண்ணூறு ரூபா கட்டிட்டுத்தானே புடவை எடுத்துகிட்டு போறீங்க. போங்க."

"நாலாயிரம் ரூபா புடவைடா."

"கம்மா பில் நாலாயிரம்னு போடுவான். அதுல டிஸ்கௌண்ட்டே முப்பது பர்ஸென்ட் தராங்க. மூவாயிரம்தான் அதனோட விலை. மூவாயிரம் ரூபா புடவையில் லாபம் போக அசல் பார்த்தீங்கன்னா ரெண்டாயிரம், ரெண்டாயிரம். ரூபா புடவை எண்ணூறு ரூபாய்க்கு ஒருத்தர் ஏலத்துல எடுக்கக்

கூடாதா. அது பெருக இல்லையா. அது அநியாயமா. நீங்க ஏன் ஸார் பயப்படறீங்க."

"சிவாச்சாரியார் மேல விசாரணை நடத்தச் சொல்லி அரசாங்கத்துலேர்ந்து லெட்டர் வந்திருக்குடா."

"எடுத்துடுங்க ஸார். இல்லன்னா அசிங்கமாத்தான் ஆகும்."

அன்று மாலை கோவில் சார்த்தும் வேளை மூன்று சிவாச்சாரியார்களையும் மோகனசுந்தரம் கூப்பிட்டு விலாசமில்லாத பெயரிடப்படாத கடிதங்கள் வருகிறதென்றும், சிவாச்சாரியார்களைப்பற்றி புகார்கள் இருக்கிறதென்றும், வேறு எவரைப்பற்றியும் புகார்கள் இல்லாமல் அர்ச்சகர்கள் பற்றியே புகார்கள் வருவது தனக்கு வேதனை அளிக்கிறது என்றும் சொல்ல, "யார்காண்பிங்க. யார் புகார் எழுதியிருக்கா காண்பிங்க." விஸ்வநாதன் உரக்கக் கத்தினார். கோயிலில் உள்ளவர்கள் திரும்பிப் பார்த்தார்கள்.

"கத்திப் பேசாதீங்க. இது கோயில்."

"எனக்குத் தெரியும்.. நான் என்ன பண்ணேன்னு. இது கோயில்னு எனக்கு சொல்லித்தரேளா. மூணுவேளை பூஜை பண்ணவன் நான்."

மோகனசுந்தரத்திற்கு அந்தக் கூச்சல் லேசான பயத்தைக் கொடுத்தது.

அவர் அமைதியாகவும், நிதானமாகவுமே பிரச்சினைகளைத் தீர்க்க எண்ணினார்.

"ஏன், கோவப்படறீங்க. மெல்லப் பேசுங்க."

விஸ்வநாதனிடம் பிரியமாகப் பேசினார். அந்தப் பிரியத்தைத் தொடை நடுக்கம் என்று விஸ்வநாதன் எடுத்துக் கொள்ள அவரிடமிருந்து வேகமாக சொற்கள் வந்து விழுந்தன. கோவிலைச்சுற்றி நடப்பவர்கள் நின்று, அவர் பேசுவதைக் கவனித்தார்கள்.

“மேல புகார் சொல்ற பொட்டக்கம்மனாட்டி அவன் பேரும் அட்ரஸும் போட்டிருக்கணும். பேரும் அட்ரஸும் போட லேன்னா அது புகாருன்னு நீங்க எடுத்துக்கப்படாது.”

“நான் எடுத்துக்கலீங்க. அரசாங்கம் எடுத்துக்குது.”

“அரசாங்கத்தையும் நான் பொட்டைன்னுதான் சொல்ல வேன்.”

“நீங்க இப்படியெல்லாம் பேசக்கூடாது. வயசுல பெரியவங்க நிதானமா பேசுங்க. கோயில்ல கெட்டவார்த்தை பேசறீங்களே.”

“என்னை குத்தம் சொல்லிட்டா நான் என்ன உங்க கால்ல விழுந்து நமஸ்காரம் பண்ணணுமா. எழுத்து மூலமா நேரடியா சரியான புகார் இருக்கணும்.. இல்லைன்னா நான் அப்படித்தான் கத்துவேன்.”

அலுவலகத்தில் அவர் உரக்கக் கத்தியது சற்றுத் தொலை வில் உற்சவர் சன்னதிக்கு எதிரே கண்மூடி உட்கார்ந்து வாராஹி ஜபம் செய்து கொண்டிருந்த சீனுவாசன் காதில் விழுந்தது.

யாரது இத்தனை ஆபாசமாக கோவிலில் பேசுவது என்று கண்திறந்தார். பேசுவது ஒரு அர்ச்சகர் என்றதும் அவருக்கு மெல்ல ஒரு கோபம் எழுந்தது. அந்தப் பேச்சை கவனிக்கத் துவங்கினார்.

“இந்தக் கோயில்ல ஆயிரம் தப்பு நடக்கறது. அதைக் கேட் கறதுக்கு ஆள் இல்லை. நான் நகருடான்னு சொன்னாக்க, அதுக் கொரு மொட்டை கடுதாசி வரும். அந்த மொட்டை கடுதாசியை வச்சுண்டு என்னை விசாரிப்பேளா. நீங்க விசாரிச்சது தப்பு. அது பெரிய குத்தம். சுவாமி குத்தம். சிவாச்சாரியார்னா என்ன கும்பன்னு நினைச்சுண்டிருக்கேளா. பார்ப்பான்னா பயந்து ஓடுவான்ற ஒரு எண்ணமா. இதெல்லாம் வேற எங்கேயாவது வச்சுக்கோங்க. நான் நல்லவனுக்கு நல்லவன். கெட்டவனுக்கு கெட்டவன்.”

விஸ்வநாதன் உரக்கக் கத்தினார். சீனுவாசனுக்கு அந்த வார்த்தைகள் கோபத்தைக் கொடுத்தன. ஒரு கோயிலில் அதன் அர்ச்சகரே உரக்கக் கத்தினால், ஆபாசமாகப் பேசினால்,

அலட்டலாக நடந்து கொண்டால் அந்தக் கோயிலுக்கு என்ன மதிப்பு. என்ன மரியாதை.

விஸ்வநாதன், கன்னியப்பனைப் பார்த்துக்கொண்டே கருவறை நோக்கி நடக்க காலில் ஒரு பிளாஸ்டிக் பக்கெட் இடறியது.

அவர் நிலை தடுமாறினார். எதன் மீதோ முட்டிக்கொண்டு நிமிர்ந்தார். முட்டிக்கொண்ட இடம் வலித்தது. அவர் கோபம் தலைக்கேறியது.

“எந்த நாய் இங்க பக்கெட் வச்சது.” திரும்பி வந்து பக்கெட்டை எட்டி உதைத்தார். பக்கெட் பறந்துபோய் கவரில்பட்டு பளிச்சென்று இரண்டாகப்பிளந்து தரையில் விழுந்தது. இதுவும் மிக ஆபாசமாக இருந்தது. பக்கெட் எடுக்க வந்த அம்சவேணி திடுக்கிட்டு நின்றாள்.

அந்த பக்கெட்டை உதைத்தது அவளையே உதைத்தது போல் இருந்தது.

அம்சவேணி அந்தக் கோயிலில் பெருக்குகிறவள். அவளைப்போல இன்னும் மூன்றுபேர் பெருக்குகிறவர்கள் இருந்தார்கள். பத்து தேய்க்கக்கொடுத்து, சமையல் பாத்திரங்கள் தேய்க்கக்கொடுத்து, மொத்த கோவிலையும் பெருக்கி மெழுகி, தேவையானால் கோலம் போட்டு சுத்தமாக வைத்திருக்க அவளால் ஆனது அத்தனையும் அவர்கள் செய்வார்கள்.

பன்னிரெண்டு மணிக்கு கோவில் பகல் வேளையில் மூடுகிற நேரம் வேகமாகப் பெருக்கி, குழாய் பொருத்தி எல்லா இடங்களிலும் அடித்து நூல் துடப்பம் போட்டு அழுத்தித் தேய்ப்பார்கள். அது நான்கு மணிக்குள் காய்ந்துவிடும். மறுபடியும் ஒருமணி நேரத்தில் அழுக்காகிவிடும். இரவு ஒன்பது மணிக்கு மறுபடியும் பெருக்கி கழுவுவார்கள். காலையில் இன்னும் சுத்தமாக இருக்கும். நாள் கிழமைகளில் மட்டும் எல்லா விளக்குகளையும் புளிபோட்டு துலக்க வேண்டும்.

காலையில் வீட்டு வேலைகளை முடித்துவிட்டு நிதானமாக கோயிலுக்கு வந்தால் போதும். கோவிலில் கிடைக்கின்ற பிரசாதத்தை வயிறு நிறைய சாப்பிட்டு அங்கேயே மின்னிசிறிக்கு

அருகில் படுத்துக் கொண்டு, பிறகு வீட்டுக்குப் போய் குழந்தைகள் வருவதை கவனித்து, வீடு கத்தம் செய்து துணி தோய்த்து உலர்த்திவிட்டு, புருஷன் வந்ததும் சோறு போட்டு எட்டு மணிக்கு மறுபடியும் கோயிலுக்கு வந்து பெருக்கத் துவங்கினால் ஒன்பதரை மணிக்கு டி.வி. பார்க்க வீட்டிற்குப் போய் விடலாம்.

ஒன்றுமே இல்லாததற்கு இந்தக் கோயில் வேலை மிக மரியாதை. சுமாரான காக. நிறைய பிரசாதங்கள். நிறைய அபிஷேகமும் சுவாமி புறப்பாடும் ஹோமமும் செய்ய காக கட்டுகிறவர்கள் இவள் போன்ற ஊழியர்களுக்கும் காக கொடுப்பார்கள். சம்பளமாக வருகிற காசை அரிசியாக வாங்கிப் போட்டு விடுவாள். இனாமாக வருகிற காசை ஜாக்கிரதையாக சேர்த்து வைத்துக் கொள்வாள். மற்றதற்கு அம்சாவின் புருஷன் எலக்ட்ரிஷியனாக இருந்து சம்பாதித்தான்.

ஆயிரம்கண்ணி புண்ணியத்தில் வீடு எந்தக் கவலையுமில்லாமல் போய்க்கொண்டிருந்தது.

மூத்தது பெண். இரண்டாவது பையன். எனவே, கொஞ்சம் தங்க நகை சேர்க்க வேண்டுமே என்ற கவலைதான் அவளுக்கு இருந்தது.

இந்தக் கோயில் வேலையில் ஆளாளுக்கு வரும் கோபத்தை இவள் போன்ற பெருக்குகிறவர்களிடம்தான் காட்டினார்கள். இன்னிக்கு எவன் கத்தப்போறானோ, எதுக்கு கத்தப்போறானோ என்ற பயத்தோடுதான் அவள் தினந்தோறும் கோயிலுக்குள் நுழைவாள். அவர் பக்கெட்டை உதைத்தது தன்னையே எட்டி உதைத்தது போலத்தான் அவளுக்குப்பட்டது.

“ஐயா, சும்மா போக முடியலையா உன்னால. நீ எங்கயோ பார்த்து இதுல வந்து முட்டிகிட்டு இதை எட்டி உதைக்கற. உடைஞ்சா பக்கெட்டுக்கு யார் பதில் சொல்லுவா.” கோபத்தில் அம்சவேணி கத்தினாள்.

“செருப்புப் பிஞ்சிடும். நாற நாய... யாரைப் பார்த்து கைநீட்டி பேசற.”

விஸ்வநாதன் பலம் கொண்ட மட்டும் கத்தினார்.

கோயில் திடுக்கிட்டு எழுந்து நின்றது. எல்லோரும் விஸ்வநாதனையே பார்த்துக்கொண்டிருந்தார்கள்.

“பக்கெட் வைக்கற இடமாடி இது. அறிவிருக்கா உனக்கு. சோறு திங்கறயா. வேற ஏதாவது திங்கறயா.”

“கோவில்ல உட்கார்ந்து என்னென்னமோ பேசறீங்க.”

யாரோ ஒரு மத்திமவயது உள்ளவர் விஸ்வநாதனை அடக்க முற்பட்டார்.

“பேசவேண்டா. உனக்கென்ன. உன் வேலையை பார்த்துண்டு போ.”

“நன்னாவேயில்லை.”

“நன்னாயில்லைன்னா ஒரு பெட்டிஷன் எழுதிப்போடறா. விஸ்வநாதன் கத்தறான் அப்படின்னு அரசாங்கத்துக்கு எழுதிப்போடு. ஒருத்தனும், ஒண்ணும் பிடுங்க முடியாது.”

அவர் அசிங்கமாக இடுப்புக்குக் கீழ் சைகை செய்தார்.

கோவிலில் உள்ளவர்கள் திகைத்தார்கள். சீனுவாசனுக்கு கோபம் அதிகமாயிற்று.

மோகனகந்தரம் மடமடவென்று தன் அலுவலகம் விட்டு வெளியே வந்தார்.

“என்னாங்க விஸ்வநாதன்... என்ன பேசறீங்க. இது கோயிலா என்ன. உங்களால வாயை மூடிட்டு கூம்மா இருக்க முடியாதா. கண்டமேனிக்கு பேசறீங்க. அந்தம்மா இந்த கோவில் ஸ்டாஃப். எதுனா பிரச்சினைன்னா எங்கிட்ட சொல்லுங்க.”

“உங்ககிட்ட சொல்ல வேண்டிய அவசியமில்லை ஸார். அந்தம்மா தப்பு பண்ணாங்க நான் கேட்கறேன். இங்க யார் தப்பு பண்ணாலும் நான் கேட்பேன். கோவில் வலம் வர இடத்துல எச்ச பக்கெட்டு, குப்பை பக்கெட் வைக்கக்கூடாது.”

“அது எச்ச பக்கெட்டா. குப்பை பக்கெட்டா. தண்ணி வைக்கற பக்கெட். எட்டி உதைச்சு கவத்துல அடிச்சு, பாருங்க ரெண்டா பொளந்து போச்சு.”

“ஏன் ஸார் அதை எட்டி உதைச்சீங்க.”

“வழியில வச்சா எட்டி உதைப்பேன்.”

விஸ்வநாதன் நிர்வாக அதிகாரியிடம் வேகமாகப் பேசினார்.

நிர்வாக அதிகாரி மோகனகந்தரத்திற்கு மறுபடியும் தயக்கம் ஏற்பட்டது. பெரிதுபடுத்துவதா வேண்டாமா. சட்டென்று உள்ளுக்குள் கரம் கூப்பினார்.

'தாயே.. நான் அமைதியாகவும், அன்பாகவும் இங்கே அலுவல்களைச் செய்ய ஆசைப்படுகிறேன். ஆனால், இது முடியாது போல் இருக்கிறது. மிக முக்கியமான இடத்திலிருந்து மிகத் தவறான ஒரு செய்கை நடந்து கொண்டிருக்கிறது. நான் என்ன செய்வது. என் கடுமையை நான் காட்டித்தான் ஆக வேண்டும். என்னை மன்னித்துக்கொள் தாயே.'

"இதுதான் கடைசி வார்னிங். இன்னொரு தடவை கத்தி பேசினீங்கன்னா.. உங்களை வேலையை விட்டே சஸ்பென்ட் பண்ணுவேன்."

அதிகார தோரணையோடு ஒருவிரல் நீட்டி விஸ்வநாத சிவாச்சாரியாரிடம் பேச இப்போது காளிதாசன் வெளியே வந்தான்.

"அப்புறம் பூஜையை யார் பண்ணுவா. உங்கப்பன் பண்ணுவானா."

காளிதாசன் கேட்டான்.

"அதைப் பத்தின கவலை உங்களுக்கு இல்லை. நீங்களும் தப்பா பேசறீங்க, இத்தோட நிறுத்திக்கோங்க."

"என்னடா தப்பு பண்ணிட்டார். வழியில் பக்கெட்டை வச்சா எட்டி உதைக்கறது தப்பா. ஏன் வச்சேன்னு கேட்கறதுக்கு உங்களுக்கு துப்பு இல்லை. பொம்பளை என்ன பண்ணாலும் ரைட்டுன்னு ஒரு நிர்வாக அதிகாரி இருந்தா அதைவிட கேவலம் என்னடா உண்டு" என்று சொல்ல அந்த விஷயம் திசை திரும்பிப் போயிற்று.

அம்சவேணி கோபம் அடைந்தாள்.

"தப்பு செய்யறவங்களை கண்டிக்கறதுதான் என் வேலை."

"அம்சவேணி தப்பு செய்தா கண்டிக்கவே மாட்டாங்களா. அம்சவேணி இங்க பக்கெட் வச்சது ரைட்டா. அம்சவேணி

என்ன பண்ணாலும் ரைட். நாங்க என்ன பண்ணாலும் தப்பா. இதென்ன நியாயம். என்னத்த மனசுல வச்சுண்டு இந்த மாதிரி நடக்கறீங்க."

பேச்சு அசிங்கமாய் திசைமாறிப்போக அங்குள்ளவர்கள் பலபேர் கலைந்து போனார்கள்.

"இனிமேல் கோவிலுக்கு வரக்கூடாதுப்பா. இப்படி ஒவ்வொரு நாளும் ஒவ்வொரு விதமான சண்டை. ஒவ்வொரு விதமா கூச்சல். நமக்குள்ள ஆயிரம் பிரச்சினைகள். இங்க வந்து நிம்மதியா பேசலாம்னாக்க கத்து கத்துன்னு கத்தறாங்க. நான் இனிமே இந்தக் கோவிலுக்கு வரப்போறதில்லை. வேற கோவிலுக்குப் போறேன். பக்கத்துலயே வீரபத்திரர் கோவில் இருக்கு. யாருமே வரமாட்டா. நான் பாட்டுக்க உட்கார்ந்துண்டு எதையாவது நினைச்சுண்டிருக்கலாம்."

ஒரு அம்மாள் தனக்குத்தானே பேசிக்கொண்டு போனாள்.

ஆயிரம்கண்ணி மெல்லச் சிரித்தாள். அந்தச் சிரிப்பில் கோபம் இருந்தது. அந்தக்கோபம் சீனுவாசனுக்குள் புகுந்து நிற்க, சீனுவாசனுடைய நெற்றி நரம்புகள் புடைத்தன. கன்னக் கதுப்புகள் அசைந்தன. காது குடாயிற்று. கண்கள் கூர்மையாயின.

அவர் எழுந்தார். துண்டு உதறினார். தோளில் போட்டுக் கொண்டார். அந்த சண்டை நடக்கும் இடத்திற்கு அருகே போய் நின்று கொண்டார்.

விஸ்வநாதனையும், காளிதாசனையும் உற்றுப் பார்த்தார்.

"ஒரு அந்தணன் கோவில்ல இத்தனை ஆபாசமா பேசக் கூடாது."

நிதானமாக சொற்கள் உதிர்த்தார்.

"போடா மயிரு..."

காளிதாசன் அவர் நெஞ்சில் கைவைத்துத் தள்ளினான்.

சீனுவாசன் நிலைதடுமாறி பொத்தென்று தரையில் விழுந்தார். அம்சவேணி ஓடிப்போய் அவரைத் தூக்கிவிட்டாள்.

“என்னங்கய்யா இது. கேட்பார் இல்லையா. நீங்க பண்ணுது தப்புன்னு ஒரு பெரியவர் வந்து சொல்றாரு. நெஞ்சுல கை வச்சு ஒரு சின்னப்பையன், ரெண்டாங்கட்டான், பொட்டை இப்படி பேசறானே. நல்ல ஜாதியில பிறந்தவன் அப்படித் தள்ளு வானா.”

தள்ளாடி எழுந்த சீனுவாசனை கவரோரம் நிற்க வைத்தான். காளிதாசன் அவளை நோக்கி முன்னேறினான்.

“என்னடி. யாரை பொட்டைங்கற.”

பளீரென்று அவள் கன்னத்தில் அறைந்தான்.

அவள் கன்னத்தை பொத்திக்கொண்டு கவற்றில் முட்டிக் கொண்டாள்.

அம்சவேணியின் புருஷன் மிகக் கோபமானவன். எந்த இடத்திற்கு வேலைக்குப் போனாலும் சண்டையோடுதான் திரும்பி வருவான். ஆனால், அவன் அம்சவேணியின் மீது உயிரையே வைத்திருந்தான். புருஷனை அடக்கி ஒரு நெறிக்குக் கொண்டு வருவதே அம்சவேணியின் வாழ்க்கை குறிக்கோளாக இருந்தது. இப்பொழுது அவள் வாங்கிய அறை முற்றிலும் வேறு விதமான சிந்தனையை அவளுக்குள் ஏற்படுத்தியது. இந்த அறையோட அலறிக்கொண்டே ஓடிப்போய் அவன் எங்கே வேலை செய்கிறானோ அங்கு தலைவிரி கோலமாக நின்று அடிச்சிட்டாண்டா.. என்னை அடிச்சிட்டாண்டா.. என்னை அடிச்சு கொன்னுட்டாண்டா என்று அலறினால் போதும். அவன் எந்த ஆயுதம் கையில் கிடைக்கிறதோ அதை எடுத்துக் கொண்டு ஓடிவருவான். அவளை யார் அடித்தான் என்று சுட்டிக்காட்டுகிறானோ அவனை அதே இடத்தில் கண்டம் துண்டமாக வெட்டுவான்.

சொல்லிவிடலாமா... செய்துவிடலாமா... செய்துவிடலாமா... அம்சவேணி ஆத்திரத்தோடு முன்னும் பின்னும் பார்த்தாள். அப்படி அலையும் போது ஒரு கணம் கருவறையிலிருந்து ஆயிரம்கண்ணி அவளைப் பார்ப்பது அவள் கண்ணில் பட்டது. ஒரு கணத்திற்கும் குறைவான அந்த நேரத்தில் ‘அம்சவேணி

சும்மாயிரு' என்பதாய் ஒரு உத்தரவு வந்தது. அம்சவேணி சட்டென்று அமைதியானாள்.

'ஒருத்தன் போட்டு அடிப்பான். நீ பார்த்துகிட்டிருப்பியா.'

அவள் மறுபடியும் திரும்பி ஆயிரம் கண்ணியைப் பார்த்தாள்.

ஒரு கால் மடித்து ஒரு காலை தரையில் ஊன்றி நிற்கின்ற ஆயிரம்கண்ணி சட்டென்று அசைந்தாள். அம்சவேணி உற்றுப் பார்த்துக் கொண்டிருக்கும்போதே இரண்டு கால்களையும் ஊன்றி எழுந்து வந்தாள்.

அம்சவேணிக்கு பயம் ஏற்பட்டது. சுருண்டு விழுந்தாள். அடிதாங்காமல் அவள் விழுந்து விட்டாள் என்று எல்லோரும் நினைத்துக் கொண்டார்கள். மயங்கி தரையில் விழுந்து விட்டாலும் அம்சவேணிக்கு ஆயிரம்கண்ணி நடந்து வருவது தெள்ளத் தெளிவாக தெரிந்தது. இன்னும் தெளிவாகத் தெரிவதற்கே தான் மயங்கி விழுந்து விட்டோம் என்பதும் புரிந்தது.

அம்சவேணியை தாண்டிக்கொண்டு புடவை அவள் முகத்தில் உரச ஆயிரம்கண்ணி சீனுவாசனுக்கு அருகே போனாள். குலம் எடுத்து கழலவிட்டு சீனுவாசன் நெற்றியில் ஆழப் பதித்தாள். சட்டென்று மறைந்து போனாள். யாரோ அம்சவேணியைத் தூக்கி முகத்தில் தண்ணீர் தெளித்தார்கள். அம்சவேணி புரண்டு எழுந்தாள். கருவறையை நோக்கி ஓடினாள். கைகூப்பினாள்.

'அம்மா... அம்மா.' என்று வாக்கியம் வராமல் அழுதாள். சொல்ல முடியாமல் நன்றி சொன்னாள். சட்டென்று மனம் தெளிவாயிற்று. கைநீட்டி தன்னை அடித்தவனை ஆயிரம் கண்ணி சும்மா விடமாட்டாள். அவள் உயிரோடு இருக்கின்ற தேவதை. பேசும் தெய்வம். நல்லவரைப் போற்றுகின்ற நாயகி. வேகமாக நடந்து போய் இரண்டான பக்கெட்டை எடுத்து குப்பைத் தொட்டியில் போட்டுவிட்டு, குத்துவிளக்கை புளியைக் கலந்து அழுக்கைத் தேய்க்க ஆரம்பித்தாள். யார் என்ன செய்தாலும், யார் என்ன சொன்னாலும், என் வேலை இது. நான்



இதைச் செய்வேன் என்று தெள்ளத் தெளிவாய்தன் வேலையில் இறங்கினான்.

அந்த நிர்வாக அதிகாரியின் நேரடி குமாஸ்தா குணாளன் திகைத்துப்போய் நின்றிருந்தார்.

“போலீஸுக்கு போன் பண்ணலாமா” என்று டெலி போனைப் பிடித்து எண்களை அழுத்துவதற்காக காத்திருந்தான்.

அங்கே வேகம் குறைந்துவிட டெலிபோனை கீழே வைத்து விட்டு அருகே வந்தான்.

“என்ன ஸார் பண்ணலாம். போன் பண்ணலாமா.”

“பண்ணிட்டியா.”

“பண்ணலை.”

“நல்ல வேளை விட்டுடு.”

“இவர் யார் ஸார் வரவங்களை அடிக்கறாரு. வேலை செய்யற வங்களை கன்னத்துல அறையறாரு. இதைக் கேட்கறதே இல்லையா.”

“நான் இன்னிக்கு லெட்டர் போட்டுடறேன்.”

“நீங்க என்னிக்கு லெட்டர் எழுதிப்போட்டு என்னிக்கு ஆக்ஷன் எடுப்பாங்க.”

“ஏன் போலீஸுக்கு போன் பண்ணலாம்னு சொல்றயா.”

“பண்ணிடுங்க ஸார்.”

“கோயில் பேர் கெட்டுப்போயிடும். இந்த கோயில்ல அடிதடி ஆச்சு அப்படின்னு இந்த ஊர் முழுக்கத் தெரியும். பட்டணம் முழுக்க பரவும். கோயிலுக்கு வரவங்க குறைஞ்சுடுவாங்க. அது நமக்கும் நல்லதில்லை. கோயிலுக்கும் நல்லதில்லை. நம்ம பேர் கெட்டுப்போனாக்கூட பரவாயில்லை. கோயில் பேர் கெட்டுப் போகக்கூடாது.”

“நீங்க சொல்றது ரொம்ப கரெக்ட்.”

பின்னால் நின்றிருந்த சீனுவாசன் மோகனகந்தரத்தின் முதுகில் கைவைத்தார்.

“ஒரு அந்தணன் தவறு செய்தா அவனுக்கு அதிகப்பட்ச தண்டனை, மிக விரைவான தண்டனை கிடைக்கும் சாஸ்திரங்கள் சொல்றது. அவர் சீக்கிரம் அனுபவிப்பார். போலீஸ் வேண்டாம்” என்று சொல்லிவிட்டு விலகி வந்தார்.

மறுபடியும் துண்டை மடித்துக் கீழே போட்டார். உட்கார்ந்து கொண்டு கோபம் முழுவதும் தேக்கி நெஞ்சில் கருட்டி வைத்துக் கொண்டார். மெல்லச் சிரித்தார்.

‘நீ எங்க போயிருந்தாய். இதுவே சமயம் வா தாயி. எனக்கே பயமாக இருக்கிறது. வா.. உடனே வா.’

ஐம் ஸ்ரீம் ஹரீம் க்லீம் தும் உத்திஷ்ட பருஷி கிம்
ஸ்வபீஷி பயம்மே சமுபஸ்திதம் யதி சத்யம்

அசக்யம் வா தன்மே பகவதி சமய சமய ஸ்வாஹா.

என்று மந்திரத்தால் தெய்வத்தை அழைத்தார்.

அவருடைய கோபம் நடுநிலையாக இருந்தது. தன்னுடைய விருப்போ, தன்னுடைய வெறுப்போ இல்லாமல் தீயவர்கள் தண்டிக்கப்பட வேண்டும் என்கிற குறிக்கோளாக இருந்தது.

அந்த மந்திரஜபம் உள்ளுக்குள் பல்கிப் பெருகியது. ஒரு சக்தியைக் கிளறியது.

எங்கப்பா எப்பேர்ப்பட்ட வீரன்.

காளிதாசன் நினைத்துக் கொண்டான். ஆனால், ஏனோ விஸ்வநாத சிவாச்சாரியாருக்கு நடுவயிற்றில் ஒரு பயம் குழைந்து குழைந்து எழுந்தது. கைகால்கள் உதறத் துவங்கின. மிகப்பெரிய பலவீனம் ஒன்று அவர் உடம்புக்குள் இறங்கியது.



நாராயணசாமி முதலியாரின் புதல்வரான குமாரசாமி முதலியார் தன் தாயார் புனிதவதி அவர்கள் நினைவாக அவர் வசித்த இந்த வீட்டையும் முன்பக்க தோட்டத்தையும், பின்பக்க கொல்லைப்புறத்தையும் மரங்களோடு சேர்த்து ஆயிரம்கண்ணியம்மனுக்கு காணிக்கையாக கொடுத்த சாஸனம்.

ஸ்வஸ்தி ஸ்ரீ மலோலலாளிதம் நாளது தை மாதம் இருபத் தேழாம் திகதி என்று நீளமாக சாஸனம் போயிற்று.

நூறு வருடம் மனிதர்கள் வாழ்ந்த வீடு. தானம் கொடுத்து அம்பது வருடமாயிற்று. நூற்றைம்பது வருடமாக சின்னச்சின்ன தாக பழுதுபார்க்கப்பட்டதே தவிர, குலைந்து வருவதை யாரும் கண்டுகொள்ளவில்லை. பழைய தென்னைமரம் ஒரு நல்ல மழையின்போது வேரொடு சாய்ந்து வீட்டின்மீது விழ அது பகல் பொழுதாக இருந்தபடியால் எவரும் காயமின்றி தப்பினார்கள். ஆனால், வீடு சிதிலமடைந்து விட்டது. மோகனகந்தரத்திற்கு முன்னால் இருந்தவர் இந்த வீட்டை விற்றுவிடலாம் என்று அரசாங்கத்திற்கு எழுதிபோட்டார்கள். ஆனால், இந்த வீடு எந்தக்காரணம் கொண்டும் விற்கப்படாது என்று சாஸனத்தில் ஒரு வரி இருந்தது. அந்த வரி நிச்சயம் சட்டச்சிக்கலை ஏற்படுத்தும். வேண்டுமென்றால் அந்த வீட்டை இடித்து விட்டு அந்த இடத்தில் அடுக்குமாடி கட்டிடம் கட்டலாம் என்று சட்டத்துறை, அறநிலையத்துறைக்கு தெரிவித்திருந்தது. அறநிலையத்துறை அடுக்குமாடி கட்டிடம் கட்டுவதற்கு எவ்வளவு செலவாகும் என்று சொல்ல, அதற்கு அரசாங்கத்தின் இன்னொரு துறை ஒன்பது லட்ச ரூபாய் ஆகும் என்று அந்தத் தேதியும், வருடமும் குறிப்பிட்டு சொல்லியிருந்தது. இப்படிச் சொல்லியே பதினோரு வருடங்களாகி விட்டன.

ஒன்பது லட்ச ரூபாய்க்கு எங்கே போவது என்று அரசாங்கம் கைவிரித்து விட்டது. எனவே, அந்த வீடு இடிபாடுடைய வீடாகவே வெகுநாள் வைத்திருந்தார்கள்.

போலீஸுக்கு பயந்து ஒதுங்கியிருந்த ஒரு சாராய வியாபாரி, அங்கே அவனுக்கு பிடித்த பெண்ணோடு குடித்தனம் செய்யத் துவங்கினான். வேறு எங்கேனும் பொதுமகளிர் கிடைத்தால் அங்கு கொண்டுவந்து சல்லாபித்தான். நண்பர்களோடு குடிப்பதற்கும், சீட்டாடுவதற்கும் அந்த இடம் வசதியாக இருந்தது. சீட்டாட்டத்தில் சண்டை வர, சண்டையில் பெண்கள் கலந்து கொள்ள அது கத்திக்குத்தில் முடிந்தது. கத்தியால் குத்தப்பட்டவன் மருத்துவமனையில் இறந்து போனான். குத்தியவன் வட இந்தியாவுக்கு ஓடிப்போனான்.

“என்னா ஒரு இடத்தை இப்படி வச்சருக்கீங்க. யார் இடம் இது” என்று விசாரிக்க கோவிலை போலீஸ்காரர்கள் கடிந்து கொண்டார்கள். அப்போதிருந்த நிர்வாக அதிகாரி அதன் கதவை மட்டும் ரிப்பேர் செய்து முன்பக்கம் கவர் எழுப்பி தோட்டத்துப் பக்கம் கதவுகள் போட்டு அதற்குண்டான செலவை எழுதினார். கதவு திறந்தால் இடிபட்ட, பாழ் பட்ட மனை தெரியும். அந்த வீட்டுக்கு நேர்பின்னே ஒரு ஆட்டோ கேரேஜ் இருந்தது. அந்த கேரேஜின் வாசல், வேறு தெருவில் இருந்தது. கேரேஜுக்கு இடதும் வலதும் வீடுகள் இருந்தன. கேரேஜு இருந்து பார்த்தால் பின்னால் ஒரு பாழ் மனை இருப்பது தெரியவே தெரியாது.

“எவ்ளோ பெரிய இடம் காலியா வச்சுண்டிருக்காங்க. பாருப்பா.”

கேரேஜ் ஒனர் சொன்னான்.

“ஏன் நீ எடுத்துக்க வேண்டியதுதானே.”

அவனிடம் கார் ரிப்பேருக்குக் கொடுத்தவர் யோசனை சொன்னார்.

“எப்படி ஸார் கோயில் சொத்தாச்சே.”

“அதனால்தான் சொல்றேன்... நீ எடுத்துக்கோன்னு எனக்குத் தெரியாதா அது கோயில் சொத்துன்னு.”

“எப்படி ஸார் எடுத்துக்கறது.”

“ஒரு கார் கொண்டு போய் டொம்முனு கவத்துல இடி. கவர் இடியும்.”

“பிறகு.”

“கார் கொண்டுபோய் உள்ள நிறுத்து.”

“நிறுத்தின பிறகு.”

“லாரி நிறுத்து. உன் பட்டறை சாமானெல்லாம் வச்சுக்கோ.”

“அப்புறம்.”

“மெல்ல அதைத்தாண்டி கவர் எழுப்பிடு.”

“எது தாண்டி.”

“இதோ அந்த கொல்லைப்புறத்தை ஒட்டி அந்தக் கதவை அடைச்சு எழுப்பிடு. அறுவதுக்கு நூறடி அத்தனையும் உன்னுது.”

“ஆறாயிரம் சதுரடி நிலமா.”

“ஒண்ணும் கேட்கமாட்டாங்களா.”

“உன்னை கேட்கும்படியா வச்சக்காத.”

“எனக்கு புரியலையே.”

“வித்துருப்பா.”

“எப்படிங்க.”

“இது மொத்தமும் என் இடம் அப்படின்னு சொல்லி வித்துடு.”

“பட்டா இல்லையே.”

“கொஞ்சம் குறைச்சு வித்துடு.”

“எப்படிங்க.”

“காக குறைச்சலா வித்தாக்க பட்டா இல்லாத, என்ன இல்லாதயும் வாங்கிப்பான்.”

“ப்ளாட் எப்படிங்க விக்கறது.”

“இந்த மாதிரி ஏடாகூடமான விஷயங்களை வாங்கறதுக்குன்னே பார்ட்டி இருக்கு. அவங்க சமாளிச்சுப்பாங்க.”

“ஒரு பார்ட்டி அனுப்புங்களேன். எவ்வளவு வரைக்கும் விக்கலாம்னு நினைக்கறீங்க.”

“இந்த இடத்துல க்ரவுண்ட் பத்து லட்ச ரூபா. கேரேஜும் சேர்ந்து ரெண்டேகால் க்ரவுண்ட் இருக்கும். இருவத்தஞ்சு லட்சம் கூசாம கேட்கலாம். நாப்பது லட்சம்னு ஆரம்பி. பதினஞ்சு லட்சம் செக். பத்து லட்சம் கேஷ். வாங்கிட்டு போயி கிட்டேயிரு. தாம்பரம் பக்கம்போய் அங்க கடைபோடு. உன் திறமைக்கு லாரியில கைவச்ச வேலை செய்தீன்னா தபதபன்னு வரும். எல்லா கார் வச்சுருக்கறவனும் தாம்பரத்துக்கு அந்தப் பக்கம்தான் இருக்கறான்.”

“தாம்பரம் ரொம்ப தொலைவுங்க.”

"வேளச்சேரி. அது கிட்டதானே."

"நீங்க பார்ட்டிய ஏதாவது பார்த்து அனுப்பறீங்களா."

"நிச்சயம் செய்யறேன்."

அந்த கேரேஜ் ஆளிடம் கார் கொடுப்பவர் வேறொரு மனிதரைச் சந்தித்தார்.

"ஆயிரம்கண்ணி கோயில் பக்கத்துல நான் ஏ க்ளாஸா ஒரு இடம் பிடிச்சுத்தரேன். நாப்பது, நாப்பத்தஞ்ச ரூபா. கண்ணை மூடிகிட்டு போவும். இருவத்தஞ்ச ரூபாய்க்கு முடிக்கறோம். எனக்கு ரெண்டு ரூபா தறியா."

"இடம் காட்டு."

"முதல்ல உனக்கு ஏரியா பிடிக்குதான்னு பாரு. என்கூட கார்ல வா. பின்ஸீட்டுல உட்கார்ந்துக்கோ. அங்கேயிருந்து நான் உள்ளுக்குள்ள போற தூரம் வரைக்கும் அந்த இடத்தினுடைய பரப்பளவு. கார்ல உட்கார்ந்தபடியே பார். சரியா வந்தது இறங்கிடு. சரியா வரலை உள்ளே உட்கார்ந்துக்கோ. உங்கிட்ட செல் இருக்குது இல்ல."

"இருக்குதே."

"நானும் செல் வச்சுருக்கேன். செல்லுல பேசிப்போம்."

"சரி."

அவர்கள் செல்லில் பேசிக் கொண்டார்கள்.

"இடம் நல்லாதாங்க இருக்கு. ஆனா, கோயில் சொத்து போலிருக்கே."

"அதெப்படி உனக்கு தெரியும்."

"இந்த வீட்டுக்கு பக்கத்து வீட்டுக்காரன் அதை இடப்பக்கமா இடிச்ச வளைச்சுக்கலாமான்னு பார்த்துகிட்டிருக்கான். நான் வளைச்சு தரேன் வாங்கிக்கறியான்னு எங்கிட்ட போன வருஷமே கேட்டான். வேணாமின்னுதான் வந்துட்டேன். இப்போ அதே இடத்தை காமிச்சு கொல்லைப்புறமா இடிச்ச வச்சுருக்கறத சொல்லிறியே."

"யார்... யார் அவன்."

“யாரா இருந்தா என்ன. வில்லங்கம் வர பார்ட்டி. இதுக்குள்ள போய் கை வச்சுட்டோம்னா இடப்பக்கமும் வலப்பக்கமும் இருக்கறவன் கண்டமேனிக்கும் எழுதி போட்டுவான். எனக்கு வேணாம்ப்பா.”

“அப்படியா சொல்ற. தொடவே தொடாத. வேணா உனக்கு நான் ரெண்டு ரூபா தரேன். விட்டுட்டு நகர்ந்து ஓடியாந்து.”

காருக்குள் இருந்தபடி பேச, இவர் அந்த இடத்தை அளந்தபடி தொலைவில் நின்று கொண்டிருந்தார்.

“நான் வேற கார் கொண்டு வரேன்” என்று சொல்லிவிட்டு காருக்கு வந்தார்.

அவன் காருக்கு நடந்து வருவதற்குள் நிலத்தைப் பார்த்த வனும், அவன் மனைவியும் பேசிக் கொண்டார்கள்.

“டப்புனு வளைச்சு போட்டுலாம். நாமளே டைரக்டர் அந்த கேரேஜ்காரன்கிட்ட பேசலாம். இவன் என்ன நடுவுல ரெண்டு ரூபா லவுட்டிகிட்டி போறது. ஆமா... ஆமா இவனை தள்ளி டுங்க. நாம கேரேஜ்காரன்கிட்ட பேசி இதுல தகராறு வரும். என்னென்ன கம்ப்ளெயிண்ட் இருக்கு பாரு அப்படின்னு காண் பிச்சு கேரேஜுக்கு பத்து ரூபா. இதுக்கு அஞ்ச ரூபா, பதினஞ்ச ரூபாயில முடியட்டும்.”

“பதினஞ்ச ரூபாய்க்கு தரமாட்டான்.”

“இருபது ரூபாய்ல முடிப்பியா.”

“பார்க்கலாம். இவனை முதல்ல தூக்கி வெளியே போட்டுடனும்.”

“அடுத்த வீட்டுக்காரன் யாராவது தொந்தரவு பண்ணானா என்ன.”

“யாரும் பண்ணலை. இவனுக்கு பேதி கொடுக்கறதுக்காக அப்படி சொன்னேன்.”

அவன் திரும்ப காருக்குள் வந்து உட்கார். அவர்கள் மௌனமாக அந்த இடம்விட்டு வெளியே வந்தார்கள்.

“ரொம்ப நன்றி. நான் ஏதாவது தரணுமா.”

அவன் பாக்கெட்டில் கைவிட்டான்.

"வேணாம்னா... உங்க அன்பு போதும்."

இடம் காட்டியவன் கைகூப்பினான். அவனை இறக்கி விட்டு கார் பறந்தது.

"இடது பக்கத்து வீட்டுக்காரன் இடிச்சு உள்ள புகுறணும்னு நினைச்சானா. அப்போ இவ்வளவு தூரம் உள்ள புகுந்த கேரேஜ்காரனை ஒண்ணும் சொல்லாத விட்டிருக்கானே. என்னா நியாயம் இது. கேரேஜ்காரன் இடதுபக்க வீட்டுக்காரன் தொந்தரவு பண்ணதாகவோ அல்லது சிலும்பினதாகவோ சொல்லவே இல்லையே. என்னமோ சூட்சுமம் இருக்குது. நம்மள நகர்த்த வேடிக்கை பார்க்கறானா. சரி. எதுக்கும் இடதுபக்க, வீட்டுக்காரனை பார்த்துட்டு வந்துடுவோம்."

"ஏங்க குடிக்க தண்ணி இருக்குங்களா. இதுவரைக்கும் ஒட்டிகிட்டு வந்த மோட்டார் சைக்கிள் டக்குனு இங்க ஆஃப் ஆயிப்போச்சு."

அவன் வியர்த்து வழிந்து அவர்கள் வீட்டு வாசற்படியில் உட்கார்ந்து கொண்டான். அவன் கையெல்லாம் எண்ணெயாக இருந்தது.

மோட்டார் சைக்கிளை உதைத்து உதைத்து முகம் வியர்த்திருந்தது.

"இருங்க தரேன்."

பெண்மணி ஓடினாள். உள்ளிருந்து ஒரு பையன் சொம்பு நிறைய தண்ணீர் கொண்டு வந்து கொடுத்தான். இரண்டு வாழைப்பழங்கள் தந்தான்.

"எதுக்கு தம்பி பழமெல்லாம்."

"இல்லைங்க. கோயிலுது. சாப்பிடுங்க. நான் ஸ்டார்ட் பண்ணித் தரட்டுமா."

"கொஞ்சம் லீக் ஆயிப்போச்சு. அதை விட்டாலே பெட்ரோல் எவாப்ரேட் ஆயி நல்லா ஸ்டாட் ஆயிடும். அதான் பேசாத இருக்கேன். இங்க கொஞ்சம் உட்கார்ந்துக்கறேன் தம்பி. தப்பா நினைச்சுக்காத."

"ச்சே... ச்சே... உட்காருங்க ஸார்."

“வேர்க்குது. என்ன பன்றது.”

“உள்ள வந்து ஃபேன்ல உட்காருங்க ஸார்.”

அவன் மறுபடியும் அழைக்க, அவன் தன்னார் குடித்து விட்டு கைகளை பேப்பரில் துடைத்துக் கொண்டு விட்டுக்குள் போய் காலரை பின்பக்கம் செலுத்தி ஃபேனுக்கு நேர் கீழே உட்கார்ந்தான்.

“நல்லா வச்சுருக்கீங்களே வீடு. பழங்காலத்து வீடு போல.”

“ஆமாம். எங்க தாத்தாவோட அப்பாது.”

“தெரியுது, நீங்க மருந்து சமாச்சாரமா படிக்கறீங்களா.”

“ஆமாங்க. எப்படித் தெரியும்.”

“உங்க முகம் சொல்லுது.”

“எப்படி முகம் சொல்லும்.”

“இதோ பாரேன். கரெக்டா எழுதின ஜாதகத்தைவிட முகத் துல இருக்கற ஜாதகம்தான் தெளிவானது. உண்மையானது. கட்டம்கூட தப்பு சொல்லும், தப்பா எழுதிட முடியும். முகத்துல தப்பா எழுத முடியுமா. மூஞ்சிலேர்ந்து ஜாதகம் கண்டுபிடிச்ச டலாம்.”

“ஆச்சரியமா இருக்குங்க” அந்த பையன் தாய்ப்போல இருந்தவள் வியந்தாள்.

“பக்கத்துல இருக்கறது பாழ் மனையா.”

“ஆமாங்க. இதையும் எப்படி சொல்றீங்க.”

“இந்த வீட்டு வாஸ்துப் பிரகாரம் இடதுபக்க வீடு பாழ் மனையா இருக்கணும்.”

“எதனால அப்படி சொல்றீங்க ஸார்.”

“ஈசான்யம் மேல தூக்கி இருக்குது. அக்னி தாழ்ந்து இருக்கு.”

“தப்பா ஸார்.”

“உள்ளே வந்து பார்த்தாதானே தப்பா ரைட்டான்னு தெரியும்.”

அவர்கள் அவனை வலிய அழைத்துக் கொண்டு போனார்கள். அவன் வீட்டின் எல்லா பக்கமும் பார்த்தான் கொல்லைப் புறத்திலிருந்து கேரேஜ் பார்த்தான்.

"இதென்ன இது. இவ்ளோ தூரமா அந்த கேரேஜ்."

"இல்லிங்க. பெரிய அநியாயம். அந்த கேரேஜ் அந்த இடம் வரைக்கும் தான். இது கோயில் சொத்துக்குண்டான இடம். இந்தப்பாழ்மனையோட கொல்லைப்பக்கம், இடிச்சகிட்டு உள்ள வந்துட்டு இங்க கார் நிறுத்தறான். கேட்டா இப்போ என்னுதுங்கறான்." அந்தப் பெண்மணி பொருமினாள்.

"கோயில் சொத்தை எடுத்தவன் யாராயிருந்தாலும் பாழாப் போய்டுவான். நல்லதா விளங்கினதே கிடையாது. அதுவும் ஆயிரம் கண்ணி. விளையாடறானா.. அடிச்சுத் தரையோட தேய்ச்சுடுவா ஆத்தா."

"அதைத்தான் நானும் சொன்னேன். எங்க வீட்டுக்காரரு உள்ள பூந்துடலாமா. பூந்துடலாமான்னாரு. வேணவே வேணாம். இருக்கற சொத்து நிலைச்சா போதும். தப்பு சொத்து கொண்டு வராதீங்கன்னு சொல்லிட்டேன்."

"உங்க வீட்டுக்காரருக்கு எப்போ தோணிச்சு. நாலு வருஷத்துக்கு முன்னாடி தோணுச்சா."

"கரெக்டா சொல்றீங்க ஸார். அதுதப்படி சொல்றீங்க. டக் டக்னு அடிக்கறீங்க."

"இல்லை. அந்த பீரியட் கேதுவோட காலம். கேதுவோட காலத்துல குறுக்கா புத்திபோகும். மேற்கொண்டு என்னா படிக்கப் போறீங்க தம்பி."

"தெரியலைங்களே. எதுனா கம்பெனியில வேலை தேடணும்."

"சட்டுனு கல்யாணம் பண்ணிக்கலாம்."

"இல்லிங்க. தங்கச்சி இருக்குதுங்களே."

"எவ்ளோ வயது."

"இருவத்தோரு வயசு ஆச்சுங்க."

"அதுக்கு எப்போ கல்யாணம்."

“தெரியலைங்க.”

“நல்ல இடமா பார்த்துக்கிட்டிருக்கோம். காக பணம் சேர்க்கணும். எங்க வீட்டுக்காரருக்கு அவ்ளோ வருமானம் இல்லை” அம்மா சொன்னாள்.

“இவ்ளோ பெரிய வீடு வச்சருக்கீங்க. என்னா வருமானம் இல்லைன்றீங்க. மேல எழுப்பி வாடகைக்கு விடலாமே.”

“அவ்ளோ எல்லாம் சாமர்த்தியம் போறாதுங்க. எதுனா வித்துடலாமான்னு இருக்கோம்.”

“நிஜமாவா.”

“ஆமாங்க. நேத்து வரைக்கும் இல்லை. இன்னிக்கு காலை லேர்ந்து அந்த யோசனை. வேணாம்மா விக்காதன்றா இவன்.”

“தம்பி. ஒண்ணு புரிஞ்சுக்கோங்க. இந்த வீடு உங்கப்பா காலம் வரைக்கும் இருந்ததே பெரிசு. நீ இன்னொரு இருவத் தஞ்சு வருஷம் குடித்தனம் பண்ணுக்குண்டான யோக்கியதை இந்த வீட்டுக்கு இல்லை. உட்கார்ந்துடும். பக்கத்துல இந்த பாழ்மனை வச்சுகிட்டு நீ இங்க எப்படி குடித்தனம் பண்ணப் போற. உன் தங்கச்சிக்கு எப்படி கல்யாணம் ஆகும். கை அலம் பறவன் வந்து எட்டிப்பார்த்தான்னா நல்லாயிருக்குமா. அதுவும் கோயில் மனைன்னு சொல்ற. கோயில்மனை பக்கத்துல இருக்கக்கூடாதுப்பா. நல்ல விலைக்கு நான் வித்து தரட்டுமா.”

“எவ்வளவு போகும்னு சொல்றீங்க.”

“நீங்க நாலு பேர் கிட்ட விசாரிங்க. நீங்க விசாரிச்சதை விட ரெண்டு ரூபா கூட நான் வாங்கித்தரேன்.”

“அதெல்லாம் ஒண்ணும் இல்லைங்க. தெய்வம் அனுப்பின மாதிரி வந்து பேசறீங்க. எங்களுக்குக் காரியம் முடியணும்.”

“இதை வித்துத்தரது மட்டுமில்லை. நங்கநல்லூர், ஆதம்பாக் கத்துல ஐயருங்க குடியிருக்கறதுக்கு நடுவுல நல்ல இடமா வாங்கித்தரேன். நீங்க, உங்க வீட்டுக்காரரு, புள்ள, மாட்டுப் பொண்ணு அவ்ளோதானே. மூணு பெட்டும் ப்ளாட் போதும். பெரியஹால், மூணு பெட்டும், உங்க மாப்பிள்ளை வந்துட்டு போனா தங்கறதுக்கு ஒரு அறை. உங்களுக்கு ஒரு அறை. போறாதா.”

“நல்லபடியா போறுங்க.”

“அங்கெல்லாம் தண்ணி கஷ்டமே கிடையாது. என்னா கொஞ்சம் தொலைவு. ஒரு டீ விலர் வாங்கி வச்சுகிட்டா சல்லுனு போயிட்டு வந்துடலாம். நான் சொல்றேன். உங்க ஐயா கிட்ட சொல்றேன். அதான் மரியாதை. உங்ககிட்ட சொன்னா நான் வியாபாரம் ஆரம்பிச்சதுபோல் ஆயிடும். வீட்டுப் பெரியவர் இல்லாத ஒரு வியாபாரம் ஆரம்பிக்கக்கூடாது. நான் வரேங்க. தம்பி வரேன்ப்பா.”

கைகூப்பி விடை பெற்றான்.

கீழே இறங்கி மோட்டார் சைக்கிளை உதைத்தான். சரக் கென்று மோட்டார் சைக்கிள் போயிற்று.

இத்தனை நேரம் ஓடாத மோட்டார் சைக்கிள் இப்பொழுது எப்படி ஓடுகிறது என்று அவர்கள் இருவருக்கும் கேட்கத் தோன்றவில்லை. அவர்கள் வேறு கணவில் இருந்தார்கள்.

சோம்பேறி நாயே என்னையாடா ஏமாத்தற. பக்கத்து வீட்ல இருக்கறவன் உள்ள நுழைவான்னு நினைச்சியா. நான் வலப் பக்க வீட்டுக்காரனையும் செக் பண்ணுவேண்டா.

ஒரு மணி நேரம் கழித்து வலப்பக்க வீட்டிற்கு வந்தான்.

“வீடு யாருதுங்க.” என்று கேட்டான்.

“ஏன் என்ன சமாச்சாரம்.”

வாசலில் இருந்த கிழவர் எழுந்து நின்றார்.

“நான் மாநகராட்சிலேர்ந்து வரேன். இந்த வீடு யாருது. யார் பேர்ல பட்டா இருக்கு” என்று கேட்டு கையில் வைத்திருந்த ஏதோ ஒரு பட்டாவை புரட்டி பார்த்தான்.

“இந்த வீட்டு சொந்தக்காரர் பேர் கிருஷ்ணமூர்த்தி. அவர் ஐயரு. துபாய்ல இருக்கறாரு. இது அவங்க அப்பா வீடு. அவங்க சகோதரர்கள் எல்லாருமே வெளிதேசத்துலதான் இருக்காங்க. எல்லாரும் போய் அஞ்சு. ஆறு வருஷமாச்சு. துட்டு சம்பாதிக்கறாங்க. வந்து இந்த இடத்துல ப்ளாட் கட்டணும்னு நினைச்சு கண்டிருக்காங்க. என்னா சங்கதி.”

“நீ யாருப்பா.”

“நான் இந்த வீட்டுக்கு இன்சார்ஜா இருக்கேன். இந்த வீட்ல இருக்கறவங்க எல்லாரும் குடித்தனக்காரங்க.”

“இந்த வீடு யார் கட்டினது.”

“கிருஷ்ணமூர்த்தியோட தங்கச்சியும், தங்கச்சி புருஷனும் தாம்பரத்துல இருக்காங்க. நோட்டீஸ் கொடுங்க. அவங்க ளாண்ட போய் கொடுத்துட்டு வந்துடுவேன். அவங்க கட்டிடு வாங்க. எதுவும் பாக்கி இல்லைன்னாங்களே.”

“வரி உயர்த்தப் போறோம்ப்பா. அதனாலதான் கேட்டேன். உள்ள அளந்து பார்த்துடலாமா.”

“வாங்க.”

அவன் வீட்டுக்குள் நுழைந்தான். சகல இடமும் ஏறி இறங்கிப் பார்த்தான். இந்தக் கட்டிடம் இன்னும் உறுதியான கட்டிடம். இங்கு இருக்கும் அத்தனை குடித்தனக்காரர்களும் அந்தணர்கள். ஒரு வீட்டை விதம்விதமாகப் பிரித்து கூடத்தைப் பொதுவாக்கி அவர்களுக்கு வாடகைக்கு விட்டிருக்கிறார்கள். கொல்லைப்புறத்தில் பூச்செடிகள் முளைத்திருக்கின்றன. சாமந்தியும், மந்தாரையும், அடுக்கு மல்லியும் முல்லைக் கொடியும் இருந்தன.

“தோட்டம் நல்லாயிருக்கே.”

“நான்தாங்க போடறேன். பூ பறிச்சு சொண்டுபோய் ஆயிரம் கண்ணிக்கு கொடுப்பேன். எனக்கு அதுக்காகவும் தனியா சம்பளம் தராங்க.”

“உனக்கு சம்பளம் வேற உண்டா.”

“ஆமாங்க. ஒரு ரூம் முதல்ல கொடுத்து, தின்னணையும் எனக்கே கொடுத்து மாசம் முன்னூறு ரூபா சம்பளமும் கொடுக்கறாங்க. தோட்ட வேலை செலவுக்கு நூறு ரூபா தராங்க. நூறு ரூபாய்க்கு என்ன செலவு. நான் அங்கங்க சாணம் பொறுக்கி கொண்டு வந்து அதை மணல போட்டு மக்க வச்ச உரமா போட்டுருவேன். தபதபன்னு வருது பாருங்க.”

“ரொம்ப பொறுப்பா செய்றீங்க பெரியவரே.”

“என்னாங்க. ஆயிரங்கண்ணிக்கு செய்யறேன்.

அவன் பரம திருப்தியாக வெளியேறினான்.

‘நீ தப்பான வழியில் போ நாயே. நான் சரியான வழியில் போறேன்.’

அவனை கூட்டி வந்த ஸ்நேகிதனைப் பற்றி மோட்டார் சைக்கிள்காரன் ஆத்திரத்தோடு பல் கடித்தான்.

‘எப்படி தனக்கு எப்படி நல்ல புத்தி வந்தது.’

யோசித்தான்.

ஆயிரம்கண்ணி நினைவில் மின்னினாள்.

என்னை சரியானபடி திசை திருப்பிட்டாயே. இந்த வீட்டை எனக்கு முடிச்சு கொடு. உனக்கு என்ன வேணுமோ நான் பண்ணேன். உன் வீடு, உன் நிலம்... தப்பாகாத நான் பார்த்துக்கறேன். ஆரம்பத்துல நானே தப்பா ஆரம்பிச்சது தப்புதான். அதுக்கு தண்டனையா ஆயிரம் ரூபா போடறேன். ஆயிரம் ரூபா உண்டியல்ல போடலாமா இல்லை, ஐயருக்கு கொடுக்கலாமா. என்ன செய்யலாம்.

கோவிலுக்கெதிரே வண்டியை நிறுத்தி பையிலிருந்து ஆயிரத்தோரு ரூபாய் எடுத்து கோவிலுக்குள்ளே நுழைந்தான். கோவிலில் கூட்டமில்லை.

ராமகப்ரமணியன் அவரைப் பார்த்துவிட்டு ஆரத்தி காட்டினான்.

அங்கிருந்து நடந்து வந்து, அகல் விளக்கு தீபத்தைக் காட்டினான். அவன் அகல்விளக்கு தீபத்தை கண்ணில் ஒற்றிக் கொண்டு பிரசாதங்கள் வாங்கிக் கொண்டான். பூ வாங்கி மேல் சட்டையில் வைத்துக் கொண்டான்.

“தம்பி நீங்கதான் கோயில் அர்ச்சகரா.”

“ஆமாம்.”

“பேரென்ன.”

“ராமகப்ரமணியம்.”

“நான் ஒரு தப்பு பண்ணிட்டேன். அதுக்கு பரிகாரமா அம்மா கிட்ட மன்னிப்பு கேட்கணும். எப்படி மன்னிப்பு கேட்கலாம்.”

ராமசுப்ரமணியம் ஆச்சரியத்தோடு அவனைப் பார்த்தான்.

“என்ன தப்பு. ஏது தப்புன்னு கேட்டுடாதீங்க தம்பி.”

“இல்லை கேட்கலை. ஏதுவா இருந்தாலும் பால்ல சமனமாகும். அபிஷேகத்துல நீங்கும். அபிஷேகத்துல என்ன உண்டோ அத்தனையும் நீங்க வாங்கிண்டு வந்துடுங்களேன்.”

“வாங்கிட்டு வரமுடியாது. நீங்க வாங்கிக்கலாமா. நான் காக கொடுத்துட்டோமா.”

ராமசுப்ரமணியம் யோசித்தான். சரி என்று தலையசைத்தான்.

ஐநூறு ரூபா கொடுத்தா எல்லா அபிஷேகப் பொருளும் வாங்கிடலாம் என்று கணக்குப் போட்டான். அதுலயே கூட அம்பது ரூபா. அறுவது மிஞ்சும் என்று மனம் நினைத்தது.

அவர் ஆயிரத்தோரு ரூபாய் கொடுத்ததும் ராமசுப்ரமணிக்கு மூச்சு அடைத்தது.

என்ன தப்பு பண்ணினானோ இவ்ளோ காக தரானே. உள்ளே ஒரு பயம் ஓடியது. திரும்ப ஆயிரம்கண்ணியைப் பார்த்தான். வேண்டாம். இந்த தப்புக்காக எனக்கு வேண்டாம்.

அவனுக்குள் பளிச்சென்று ஒரு தீபம் எரிந்தது.

பண்ணிடறேன். இது பெரிய காக.

“ஒரு தவலை பால், ரெண்டு பாட்டில் தேன், பத்து இளநீர், சந்தனம், குங்குமம், குங்குமப்பூ, மலைவாழப்பழம், பலாப்பழம் போட்டு பஞ்சாமிர்தம், சாத்துக்குடி பிழிஞ்சு பழரசம், தயிர், வாசனைப்பொடி, நல்லெண்ணெய் எல்லாம் வாங்கிடறேன். சந்தனமும், மஞ்சளும், குங்குமமும் வாங்கிடறேன். சர்க்கரைப் பொங்கல் நைவேத்யம் பண்ணேன். போதுமா.”

கேட்ககேட்க அவனுக்கு காது குளிர்ந்தது. தலையசைத்தான்.

“நீங்க எத்தனை மணிக்கு வருவேள்.”

“நான் வரமுடியாது தம்பி. நீ பண்ணிடு. உன் மேல நம்பிக்கை இருக்கு. சுற்றிவிட்டு வெளியே போனான்.”

ராமசுப்ரமணியன் எழுநூற்று அறுபது ரூபாய்க்கு எல்லா சாமான்களும் வாங்கி வந்தான். இருநூற்று முப்பது ரூபாயை

உண்டியலில் போட்டான். பத்து ரூபாய் தனக்கு தட்சணை என்று வைத்துக் கொண்டான்.

“ஏது இவ்வளவு சாமான்.”

“நான்தான் வாங்கிண்டு வந்தேன்.”

“நீ வாங்கிண்டு வந்த. ஏது காக.”

காளிதாசன் அர்த்தத்தோடு கேட்டான்.

“எந்தக் காசா இருந்தா உனக்கென்ன.”

“நீ காக கலெக்ட் பண்ணி நீயா பண்ணேன்னு சொல்லிண்டிருக்கியா.”

“நான் போய் யாரையும் காக கேட்கறதே கிடையாது. எனக்கு தட்டுல விழற காக போதும்.”

“இதுலேய நீ நிறைய மறைக்கற.”

“தேவையில்லாத பேசாத.”

அதற்குள் யாரோ தங்கச் சங்கிலியோடும் கையில் ப்ரேஸ் லெட்டோடும் கைகூப்பி நிற்க அவரை நோக்கி காளிதாசன் ஓடினான்.

மறுநாள், ஒரு தவலை ஆவின்பாலை சொம்பில் ஊற்றி மெல்ல மெல்ல அபிஷேகம் பண்ண கூடியிருந்த பல பேர் மெய்சிலிர்த்தார்கள்.

“அப்பா... பத்து குடம் பால்” என்று யாரோ ஒரு சிறுமி வாய் பிளந்தாள். பஞ்சாமிர்த்தத்திற்கு எல்லாம் நெகிழ்ந்தார்கள். சந்தனமும், மஞ்சளும் வழிய கன்னத்தில் போட்டுக் கொண்டார்கள்.

“இந்தச் சின்னப்பையன் நல்லா பண்ணான்ப்பா. பார்த்துப் பார்த்துச் செய்யறான்.” அங்குள்ள பெண்கள் தங்களுக்குள் பேசிக்கொண்டார்கள்.

ராமகப்ரமணியன் கற்பூரத் தட்டோடு நெருங்கி வந்தபோது வாய்விட்டுப் பாராட்டினார்கள்.

ராமகப்ரமணியத்திற்கு சந்தோஷமாக இருந்தது.

“எல்லாம் அவள் அருள்.”

உணர்ந்து சொன்னான்.

“அவர் யார் என்னான்னு விலாசம் வாங்கி வச்சக்கல. ஒருத்தர் வந்தாரு பேசினாருன்னு பைத்தியக்காரன் மாதிரி ஆத்தாளும் புள்ளைங்களும் சொல்றீங்களே எதுனா இருக்கா.” என்று அந்த வீட்டின் தலைவர் கோபித்துக் கொண்டார்.

“இவன் படிச்சவனாம். எதுக்கெடுத்தாலும் பேய்முழி முழிக் கிறான் பார். இவனுக்கு என்னாத்த கல்யாணம் ஆகி, என்னாத்த குடித்தனம் பண்ணி, என்னாத்த சம்பாதிக்கப்போறான். இந்த வீட்டை வித்து அவனுக்கு கல்யாணம் பண்ணி கையில் அஞ்ச ரூபா கொடுத்து எதுனா பொழைச்சக்கோடான்னு அனுப்பிடப் போறோம். நீயும், நானும் இருக்கற துட்டை வச்சகிட்டு எங்கேயாவது ஹோம்ல சேர்ந்துடலாம் வா.”

அவர் அலுப்போடு பேச, ஆயிரத்தோரு ரூபாய் அபராதம் செலுத்திய மோட்டார் சைக்கிள்காரன், வீட்டுக்குள் நுழைந் தான்.

“நான் வரலாங்களா.”

ரொம்ப பவ்யமாக தள்ளி நின்று கைகூப்பினான்.

வியாபாரிகள் அப்படித்தான். வெகுவேகமாக பவ்யம் காட்டுவார்கள். அவன் உள்ளே நுழைந்த அதே நேரம் கேரேஜ் உள்ளே காண்டஸா கார் வந்தது.

“அங்கங்க டொக்கு விழுந்திருக்கு பாருங்க தம்பி. பையன் எடுத்துகிட்டு போய் கோடு போட்டுடறான். டோட்டலா தட்டி கொடுத்து இன்ஜீனையும், டியூன்அப் பண்ணி தரணும். எவ்ளோ கேட்கற.”

அவன் சுற்றி வந்து பார்த்துவிட்டு ஒரு விலை சொன்னான். “கூட ஐநூறு ரூபா கேளு. தந்துடறேன். ஆனால், வேலை கத்தமா இருக்கணும். சீப்பா எதையுமே முடிக்காத. ஒவ்வொண் ணுக்கும் என்ன விலை உண்டோ அந்த மாதிரிதான் கொடுக்க ணுமே தவிர காசுக்கு குறைச்சலா கொடுக்கறதுல எனக்கு நம்பிக்கையே இல்லை.”

அவர் சொல்ல கேரேஜ்காரனுக்கு வாயெல்லாம் பல்லா கியது.

"மூவாயிரம் ரூபா சொல்றீங்க இல்ல. இந்தாங்க மூவாயிரம் ரூபா கையில் வச்சுக்கோங்க. வேலை முடிச்சவுடனே எனக்கு போன் பண்ணுங்க. இது உங்க இடங்களா தம்பி."

அவர் மெல்ல பேச ஆரம்பித்தார்.

அவன் தன் விஷயத்தைச் சொன்னான்.

அவர் இறங்கி தன் மனைவியோடு அவன் இடித்த கவர் தாண்டி வைத்திருக்கிற கார்களுக்கு நடுவே புகுந்து அந்த இடத்தின் தன்மையை ஆராய்ந்தார்.

"நீங்க யார் ஸார்."

"நான் என்ன. சின்ன வயசுலேர்ந்து கஷ்டப்பட்டு கட்டிட வேலை செய்து மேஸ்திரி ஆகி அப்படியே மெல்ல மெல்ல பில்லிங் கட்டிகிட்டிருக்கேன் போயேன். கான்ட்ராக்டர்னு வெளியே சொல்றாங்க. நான் என்னாத்த கான்ட்ராக்டர். நான் இன்னும் கொலுத்து மேஸ்திரிதான்."

அவர் தங்கப்பல் தெரியச் சிரித்தார். அவர் மனைவி வேகமாகவும், துல்லியமாகவும் எடை போட்டாள். கழுத்து முழுவதும் பிடிப்பிடியாக நகைகள் இருந்தன.

செம நாட்டுக்கட்டை கேரேஜ்காரன் ஒருமுறை நினைத்துக் கொண்டான்.

"இதை விக்கறாராமா."

அவள் ஆச்சரியத்தோடு கேட்டாள்.

"கம்மா டப்புனு அந்த மாதிரியெல்லாம் கேட்காத."

"அவங்க கட்டிடம் கட்டி பெரிசு பண்ணி நல்லா வாழ வேண்டிய இடம். நீ வந்து என்னமோ துட்டு இருக்குங்கறதுக்கு ஆடாத."

அவர் சீறலாகப் பேசினார்.

"அப்படியெல்லாம் இல்லீங்கம்மா. இதை விக்கற எண்ணம் ஒண்ணு இருக்கத்தான் செய்யுது."

"யாருது இடம்."

"என்னுதுதாங்க."

"மொத்த இடமுமா."

"ஆமாங்க."

"இதுக்கு பட்டா இருக்கா."

அவன் மௌனமாக தயங்கினான்.

"வேற ஒருத்தர் கேட்டுட்டுப் போயிருக்காரு."

"நான் கேட்டதுக்கு பதில் சொல். இதுக்கு பட்டா இருக்குதா."

"இதுவரைக்கும் பட்டா இருக்குங்க."

"இது."

"இது கோயில் இடங்க."

"நீங்க நிக்க வச்சருக்கீங்க."

"சும்மா இருக்கேன்னு கவர் இடிச்ச விழுந்தது. நானா கொண்டு வந்து வண்டியை நிக்கவச்சேன். யாரும் கேட்கலை."

"வில்லங்கமான இடம்னு சொல்லு."

"ஆமாங்க. நானும் ஆறு ஏழு வருஷமா அதை உபயோகப் படுத்திக்கிட்டுதான் இருக்கேன். ஒருத்தரும் ஒண்ணும் சொல்லலை. வாடகையும் நான் கொடுக்கலை."

"வேற ஏதாவது கடிதப் போக்குவரத்து இருக்கா. காலி பண்ணச் சொல்லி சொன்னாங்களா."

"ஒண்ணுமே சொல்லலைங்க. நான் இருக்கறதே இந்த ஆளுங்களுக்கு தெரியாது."

"இந்த கவர் யாரு கட்டினது."

"நான்தான் கட்டினேன்."

"இந்த செவுரு கட்டினது யாருன்னு கேட்டாங்களா."

"யாரும் ஒண்ணும் கேட்கலிங்க."

"அது உங்க பாத்தியாவே ஆயிப்போச்சு."

"ஆமாம்."

"என்னா விலை சொல்றீங்க."

"விக்கறவர் நீங்கதானே. நீங்கதானே விலை சொல்லணும்."

"கிரவுண்ட் பத்துலட்ச ரூபான்றாங்க."

"அதெல்லாம் போவாது. யார் சொன்னது. ஏமாத்தறான். மொத்தனிலை சொல்லுங்க."

"என் இடத்துக்கு பதினஞ்சு, அந்த இடத்துக்கு பத்து. இருவத்தஞ்சு."

"இதுக்குள்ள கால்வச்சு மாட்டிகிட்டோம்னா கோர்ட் செலவு அது இதுன்னு ஏகப்பட்ட விஷயம் இருக்கு. இருவத்தஞ்சு கொடுக்க முடியாதுங்க."

"பிறகு."

"இருவதுன்னா படியும்."

"நான் அப்புறம் சொல்றேங்க."

"எப்போ சொல்லுனீங்க."

"ஒரு வாரம் பொறுத்து சொல்றேங்க."

"ஒரு மாசம் பொறுத்து சொல்லுங்க. வில்லங்கமான இடம். கோயில் நிலத்தையெல்லாம் நாம இப்படி சட்டுனு சாப்பிட முடியாது. அரசாங்கச் சொத்து. நிதானமா வரும் அரசாங்கம். தபதபன்னு வராது. ஆனா, நிச்சயம் வரும். அரசாங்கத்தை சமாளிக்கிறது எல்லாராலும் முடியாது. என்ன மாதிரி ஆளுங்களாலதான் முடியும்."

"என்னாதான் தருனீங்க நீங்க."

"நான் இருவது ரூபா தரேன்."

"ரொம்ப கம்மிங்க."

"இருவத்தோரு ரூபா தரேன்."

"என்னாங்க ஒரு ரூபால இருக்கு."

"இருவத்திரெண்டு ரூபா தரேன்."

"வேணாங்க."

"இருவத்திழுனு தரேன்."

"முடிஞ்சுபோச்சு."

"எவ்ளோ அட்வான்ஸ்."

அவன் மனைவி ஆச்சரியத்தோடு அவனைப் பார்த்தாள்.

“நல்ல நேரம் பிடிங்க.”

அவன் பத்தாயிரம் ரூபாயும் மேல ஒரு ரூபாய் நாணயமும் வைத்துப் பத்தாயிரத்தோரு ரூபாய் கொடுத்தான்.

“என்னாங்க தபதபன்னு முடிச்சுட்டிங்க.”

“அடுத்த கைக்கு மாத்தினிட்டுட மாட்டேன்.”

“எவ்ளோக்கு.”

“முப்பத்திமுனு.”

“போசுமா.”

“போசும்படியா வச்சுக்கணும்.”

“எப்படி.”

“இவனை பதினஞ்சு நாள்ல காலி பண்ண சொல்லணும். அந்த இடம் முழுசா புதுசா ஆத்து மணல் அடிச்சு கத்தி வெள்ளை பெயிண்ட் அடிச்சு அங்கங்க மரம் நட்டு முன்பக்கம் கேட் போட்டுக்கணும்.”

இடம் கைமாறியது. அந்த மோட்டார் கார் கேரேஜ் ஒன்றை வேளச்சேரி பக்கம் இடம் தேடினார். ஒரு இடம் வாங்கினார். வைத்திருந்த வண்டிகள் அனைத்தையும் அங்கே கொண்டு போய் நிற்க வைத்தார். புதியதாக பலகை எழுதினார்.

“என்னாங்க. இங்க தண்ணி தேங்குமே. யாரோ கேரேஜ் ஒப்பன் பண்ணியிருக்கான். எவனோ ஏமாந்து தலையில் கட்டியிருக்கான். இதுவும் வாங்கியிருக்கு.”

“சொல்லக்கூடாது.”

“நமக்கு என்னத்துக்கு. எங்க யாரை ஏமாத்தினானோ இங்க இவன் ஏமாந்து போயிருக்கான்.”

தெருவோடு போகிறவர்கள் பேசிக்கொண்டுபோனார்கள்.

“ஏன், என் பேர்ல வாங்கினிங்க.”

அவள், இரவு ஜிப்பாகாரன் மனைவி அவனை கட்டித் தழுவிக்கொண்டு கேட்டாள்.

"எல்லாத்தையும் என் பேர்ல வாங்கணும்னாக்க இன்கம் டாக்ஸ் ப்ராப்ளம். அதான் உன்பேர்ல வாங்கினேன்."

"இது வில்லங்கமான இடம். அதனால என் பேர்ல வாங்கிட் டேன்னு சொல்லக்கூடாதா."

"என்ன வில்லங்கம். நீ வச்சருந்தாதானடி வில்லங்கம். தூக்கி வித்துடின்னா என்னத்த வில்லங்கம்."

"எப்போ விப்பீங்க."

அவர் சாமர்த்தியத்தால், அவள் சாமர்த்தியத்தால் ஆற்று மணல் தூவி, வெள்ளை அடித்து, இளங்கன்றுகள் நடப்பட்ட அந்த இடம் முப்பத்தைந்து ரூபாய்க்கு போயிற்று.

"எந்த இடம்... இவ்ளோ பெருசா சொல்றீங்களே. நான் பார்த்ததே இல்லையே"

மாநகராட்சி ஊழியர் கேட்க, அவருக்கு உண்டானது தரப் பட்டது.

மாநகராட்சி அதிகாரிகள் அது வில்லங்கமான இடம் என்பதை மனதில் குறித்துக் கொண்டார்கள்.

"எவனாவது ஒருத்தன் கட்டிடம் எழுப்புவான் இல்லை. அப்போ குரல் வளையில கை வைப்போம். அது வரைக்கும் விட்டுருவோம்" என்று தங்களுக்குள் பேசிக் கொண்டார்கள்.

அந்த இடத்தை இரண்டாம் முறை வாங்கியவன், பெரிய தொழில் செய்ய வேண்டும் என்று புதிதாய் வந்தவன். தன் அண்ணனோடு இதுவரை செய்திருந்த வியாபாரத்திலிருந்து கத்தரித்துக் கொண்டு சுயமாக சம்பாதிக்க ஆசைப்பட்டவன்.

"உங்கண்ணாகிட்டேயிருந்து திடீர்னு பிடுங்கிண்டு போக றியேடா. நன்னாயிருக்கா இது. அவரை அம்போன்னு பாதியில் விட்டு வறியே. நீ மேற்கொண்டு தொழில் பண்ண வேண்டாமா."

"ஏன். எங்கண்ணா எங்கப்பாவை அப்படித்தானே பாதியில் விட்டு வந்தார். அப்போது இல்லாத நியாயம் இப்போ தெரியுதா. போறேன்னு சொன்னா போன்னு சொல்லுனீங்களா. விடாத பிடிச்சகிட்டிருப்பீங்க. பாக்கெட் மணி தரேன்னுனீங்க. எல்லா

லாபமும் நீங்களே கருட்டிப்பீங்க. உங்களுக்கு கூடவே ஒரு கூலியாள் தேவையா. முடியாது. நான் கயமா தொழில் பண்ணணும், தனியா நிக்கணும். ஆளை விடுங்க."

அவன் உதறிக்கொண்டு வந்தான்.

மிகப்பெரிய அளவில் கடன்பெற்று அந்த இடத்தையும் வாங்கினான்.

அந்த இடத்தில் நான்குமாடி கட்டிடம் கட்ட வரைபடங்கள் தயாரித்தான்.

"ஏழுநாத்தி அம்பது ஸ்கொயர்பிட்டு வித்தோம்னாக்க பிரமாதமா விலைக்கு போவும். நிச்சயமாக வியாபாரம் ஆகும்."

அவனுக்கு பலபேர் தூபம் ஏற்றினார்கள். அந்த இடம் வில்லங்கமான இடம் என்று அவன் காதில் சொல்லப்பட்ட போதுகூட அவன் அதை ஆராயவில்லை.

"காக கொடுத்து ஒருத்தர்கிட்டேயிருந்து முழுசா பட்டா வாங்கியிருக்கேன். அப்புறம் என்ன வில்லங்கம்" என்று அவன் முட்டாள்தனமாக சிந்தித்தான். என்னென்ன விதமாக கட்டினால் அதிக போர்ஷன்கள் ஏற்படுத்தலாம் என்று திரும்பத் திரும்ப வரைபடங்கள் அவனே போட்டுப் பார்த்தான்.

அந்த ஊரின் சட்டமன்ற எம்.எல்.ஏ.வரண்டாவுக்கு வந்தார்.

அவன் எழுந்து நின்று கைகூப்பினான்.

"வாய்யா.. வா. ஒரு நாளைக்கு மோட்டார் சைக்கிள்ல வர. ஒரு நாளைக்கு மாருதி ஜென்ல வர. இன்னொரு நாளைக்கு காண்டசா கார்ல போற. என்னதான் பன்ற நீ சொல்லு."

"தொழில்தாங்க."

"என்னா தொழில்."

"ரியல் எஸ்டேட்டுங்க."

"அதைச்சொல்லு. அதுலதாண்டா துட்டு."

"இல்லிங்க. இன்னிக்கு அரசியல்லதான் துட்டு."

"எவன் சொன்னான். கை துட்டை செலவு பண்ணி எலக்ஷன்ல நின்று ஜெயிச்சோமே அந்த துட்டை மீட்கறதுக்குள்ள

போதும் போதும்னு ஆகிப்போகுது. மறுபடியும் சவுக்குகட்டை கரிக் கே போயிடலாமான்னு பார்க்கறேம்ப்பா."

"அப்படியெல்லாம் இல்லைங்கண்ணா. அண்ணன் முயற்சி பண்ணா உங்களுக்கு கிடைக்காத காசா."

"எப்படி என்னத்த முயற்சி பண்ணது. பெட்ரோல் பங்க் வந்தது. மறுபடியும் பிடுங்கிட்டானுவ. அதுல ஒரு நாப்பது ரூபா நஷ்டம். என்னாத்த செய்ய போ. நாம மாவு வித்தா காத்து அடிக்குது. உப்பு வித்தா மழை பெய்யுது."

அவர் வசனம் பேசினார். அவன் கைதட்டினான்.

"இல்லைண்ணா. ரியல் எஸ்டேட் பிஸினஸ் வந்துடுங்க."

"தெரியுமே. வலைபோட்டு இழுத்துடுவீங்களே."

"அண்ணா என்கூட வரவேணாம்னா. ஆயிரம்கண்ணி கோவில் நிலம் ஒண்ணு இருக்குது. அதை தன் நிலத்தோட சேர்த்து ஒரு கேரேஜ்காரன் ஒரு ஆளுக்கு வித்துட்டான். அந்த வித்த இடத்தை இன்னொருத்தன் வாங்கிட்டான். அந்த இடத்தை நீங்க வாங்கலாம்."

"வில்லங்கம் இருக்கற இடம்னு சொல்றியே."

"ஆமாம்."

"அப்புறம் நான் எப்படிடா வாங்கறது."

"அதனாலதான் நீங்க வாங்க முடியும்னு சொல்றேன்."

"புரியலையே."

"அரசாங்கத்துக்கு இதை போட்டு கொடுத்துடறது. தப்பான நிலத்தை தப்பானபடி வாங்கியிருக்காங்க. இது கோயில் நிலம் அப்படின்னு தண்டோரா போடற லெவலுக்கு கொண்டு வந்துடறது. அதுக்கப்புறம் அரசாங்கத்துல இருக்கற அதிகாரிகளை சரிபண்ணி அந்த இடத்தை நீங்களே வாங்கிக்கறது."

"எந்த இடத்தை."

"ஒரு பாழடைஞ்ச வீடு. அதனுடைய கொல்லைப்புறம் சேர்த்தே."

"நல்லாயிருக்கே நீ சொல்றது." யோசித்தார்.

“எந்த இடம்டா.”

“வாங்க காமிக்கறேன்.”

“அட்டா.. ஆத்து மணலை போட்டு மறைச்சுட்டானா. இதுவரைக்கும் கோவில் இடம். இதுவரைக்கும் அவன் இடம் ரெண்டுத்தையும் கலந்து வித்துட்டானா.”

“சோம்பேறி நாயிங்களா. ஆப்படிக்கறேன் பாரு.”

ஆப்பு இறங்கியது. அரசாங்கத்திலிருந்து அவனுக்கு நோட்டீஸ் போனது.

அவன் பதறினான். அண்ணாவிடம் ஓடினான்.

“இப்போ ஏன் எங்கிட்ட வர, வராத போ.”

அண்ணன் அவனைத் துரத்த அவன்யாரிடம் போவது என்று தெரியாமல் மறுபடியும், யார் விற்றானோ அவனிடம் போய் நின்றான்.

“என்னை ஏமாத்திட்டிங்களே... என்னை ஏமாத்திட்டிங்களே.”

“நீ யாருன்னே தெரியாதேப்பா.. என்னை ஏமாத்திட்டிங்களேன்னு சொல்ற.”

அவன் மிரட்ட, அவன் மனைவி கொண்டு வந்த காப்பியை அவன் முகத்தில் வீசினாள்.

“போடா... போடா வெளியே” என்று கழுத்தைப் பிடித்து தள்ளினாள்.

முப்பது மூன்று லட்சரூபாய் கைவிட்டுப் போய்விடுமோ என்று அவன் கதறி அழுதான்.

“எல்லாத்துக்கும் காரணம் சட்டமன்ற உறுப்பினர். போய் பாரு.”

. அவனை ஏவினார்கள்.

சட்டமன்ற உறுப்பினர் “எங்கிட்ட நேரடியா பேசாத தம்பி. எனக்குத் தெரிஞ்ச ஒரு ரியல் எஸ்டேட் ஆள் இருக்கான். அவன்கிட்ட போ! எனக்கு இந்த விஷயங்கள் நிறைய தெரியாது. தப்பு பண்ணா கண்டிக்கறதுதான் என் வேலையே

தவிர, எப்படி தப்பிக்கிறதுன்னு எனக்குத் தெரியாது. நான் அப்பாவி மனுஷன். தெரிஞ்சவன்கிட்ட போ” என்று மோட்டார் சைக்கிள்காரரிடம் அவனை அனுப்பினார்.

“ஜெயிலுக்குப் போகாத இருக்கணும்னு ஆசைப்படறீங்களா.”

“ஆமாங்க.”

“விட்டுங்க.”

“எதை.”

“நீங்க தப்பா வாங்கின நிலத்தை. கேரேஜ் நிலம் வாங்கினதுல தப்பேயில்லை. கேரேஜ் வரைக்கும் உங்களதுதான். அதை யாரும் ஒண்ணும் பண்ண முடியாது. ஆனால், கால்தாண்டி கொல்லைப்புறத்துல வச்சட்டங்க. அங்கதான் தப்பு ஆயிப்போச்சு. எனவே, இப்படியொரு சுவர் எழுப்பி, நான் இந்த இடத்தை விட்டுட்டேன்னு எழுதி கொடுத்துடுங்க. சரியாய் போயிடும்.”

அவன் வேலி போட்டான். இந்த இடத்தை விட்டுவிட்டேன் என்று அரசுக்கு எழுதினான். அரசு அவன் சமாதானத்தை ஏற்றுக் கொண்டது. குறைந்தபட்சம் இருபது ரூபாய் போகும் இடத்தை முப்பது மூன்று ரூபாய்க்கு வாங்கியதற்காக அவன் வருத்தப்பட்டான்.

நல்லவேளை ஜெயிலுக்குப் போகவில்லையே என்று சமாதானம் அடைந்தான்.

தொடர்ந்து அந்த இடத்தில் கட்டிடம் கட்டி எழுப்பவும், வாங்கின கடனை அடைக்கவும் முயற்சி செய்தான்.

கட்டிடம் அங்கே வேகமாக எழும்பியது.

“அண்ணா... இப்போ இது கோயில்நிலமாகிப் போச்சண்ணா. இதை நீங்க வாங்கிக்கலாம்னா.”

“நான் வாங்க முடியாதுடா.”

“உங்க மச்சான் பேர்ல வாங்குங்க.”

நூறு வருடங்களுக்கு முன்பு கட்டப்பட்ட அந்தக் கட்டிடம் ஐம்பது வருடங்களாக வீணாக இருக்கிறது. இதை எந்த விதமாக

வும் கோயில் உபயோகிக்கவில்லை. இதை பழுது பார்த்து சீரமைக்கவும் முயலவில்லை. அல்லது கட்டிடம் கட்டி வாடகைக்கு விடவும் ஏற்பாடு நடக்கவில்லை. எனவே இந்த இடத்தை எனக்கு விற்றுவிட்டால் நான் அரசாங்கத்திற்கு உடனடியாக பணம் கட்டி... என்று ஒரு மனு போயிருந்தது.

அந்த மனு மந்திரிகளிடம் போக மந்திரிகள் இடம் எது என்று ஆவலுற்றார்கள்.

"எனக்கு வேணும்" என்று சட்டமன்ற உறுப்பினர் சொல்ல மந்திரிகள் மெல்ல பின் வாங்கினார்கள்.

குறுக்கிடாமல் இருப்பதற்காக சமாதானக் காக வாங்கிக் கொண்டார்கள்.

"இன்னும் நிலமே வாங்கலை. ஆனா, ஏழு ரூபா செலவு. என்ன. புல்லு பிடுங்கி ரியல் எஸ்டேட் உத்தியோகம்டா."

சட்டமன்ற உறுப்பினர் கத்தினார்.

"பொறுமையா இருங்கண்ணா. ஏன் கோவிச்சக்கறீங்க. ரோடு நுனிலேர்ந்து கொல்லைப்புறம் வரைக்கும் நாப்பது ரூபா விலை போகுது. நீங்க பத்து ரூபாய்க்கு கேளுங்க."

"தரமாட்டானே."

"பதினஞ்சு ரூபா வரைக்கும் போகலாம்."

"ஆபிஸரை சரி கட்டுங்கண்ணா. ஏற்பாடு பண்ணுவா னுங்க. அவங்களுக்கு தெரியும். ஸார் அதுக்கு என்ட்ரி இல்லை. அந்த அப்ரோச் சரியா இல்லை. கட்டிடம் இடிச்ச வெளியே கொண்டுவரதுக்குள்ளேயும் முன்னபின்ன ஆயிடும் ஸார். லாரியே போகாத இடம். அழகா பேசுவாங்க."

சட்டமன்ற உறுப்பினரின் மைத்துனன் அந்த இடத்தை பதினெட்டு ரூபாய்க்கு வாங்கினான்.

"என்னா பண்ணது."

"கொடுத்திருங்கண்ணா."

"யாருக்கு."

"எனக்கு..."

“தெரியும்தா டேய். சுத்தி சுத்தி கமுகுமாதிரி சுத்திகிட்டிருந்ததே.. இந்த இடத்தை கொத்திகிட்டு போறதுக்குத்தான்.”

“நீங்க என்னண்ணா பண்ணுவீங்க. அதைச் சொல்லுங்கண்ணா. நான் உதவி செய்யறேன். கட்டிடம் கட்டி எழுப்பி வித்தா லாபமில்லை.”

“யாருடா கட்டுவீங்க.”

“நான்தான். உங்களுக்கு இருக்கற வேலையே பார்க்க முடியாதே. கட்டிடத்தை கட்டமுடியுமா.”

“என்ன விலைக்கு தருவ.”

“பதினெட்டு ரூபாய்க்கு வாங்கிணீங்கன்னா ஒரே மாசத்துல பன்னெண்டு ரூபா வரும்னா லாபம். முப்பது ரூபாய்க்கு கொடுங்கண்ணா.”

“நாப்பது ரூபா விலை போவுன்ற. அப்புறம் முப்பது ரூபான்ற.”

“சரிங்கண்ணா. முப்பத்தஞ்சு ரூபாய்க்கு கொடுங்கண்ணா.”

“சரி போ. முப்பத்தஞ்சு ரூபாய்க்கு எடுத்துகிட்டு போ.”

பதினெட்டு ரூபாய்க்கு வாங்கி ஒரே மாசத்தில் பதினேழு லட்சரூபாய் லாபம் என்றால் சட்டமன்ற உறுப்பினருக்கு அதுதான் சரியான விஷயம் என்றுபட்டது.

இங்கே கட்டிடம் கட்டிக் கொண்டிருக்க முடியாது. வேறு இடத்தில் பட்டணத்தின் ஒதுக்குபுறத்தில் பெரிதாய் பங்களா கட்டிக் கொள்ளலாம். அவர் கைமாற்றி விட்டார்.

மோட்டார் சைக்கிள்காரன் வெற்றிகரமாக தன் பலகையை அந்த இடத்தில் ஆணி அடித்தான். ஆமிரம்கண்ணியிடம் போய் விழுந்து வணங்கினான். அழுதான்.

எனக்கு கொடுத்திருக்கடி.. எனக்கு கொடுத்திருக்கடி. உனக்கு என்ன வேணும்னாலும் பண்ணுவேண்டி. முதல்ல ஒரு ரூபாய் எடுத்து வைக்கறேன். இங்க கட்டிடம்கட்டி நான் நல்லபடியா இருக்கணும்.

ஆமிரம்கண்ணி புன்னகை செய்தாள்.

“ராமகப்ரமணியம். இந்தப் பகுதியிலயே ஒரு இடம் வாங்கி யிருக்கேன். வந்து பூமி பூஜை பண்ணித்தரியா.”

“பண்ணித் தரேனே.”

“எவ்ளோ செலவாகும்.”

“ஒரு ஆயிரம் ரூபாய் கொடுங்க. அடிப்படையான சாமான்கள் வாங்கிடறேன். அதுக்கப்புறம் என்ன செலவுன்னு சொல்றேன். தட்சணை உங்க இஷ்டம். அன்னிக்கு அபிஷேகம் கணஜோரா பண்ணேன். ஒரு தவலை பால் ஊத்தினேன். இருநூத்தி நாப்பது ரூபா மிச்சம். பத்துரூபா நான் எடுத்துண்டு இருநூத்தி முப்பது ரூபாயும் உண்டியல்ல போட்டுட்டேன்.”

“ரொம்ப சந்தோஷம் ராமகப்ரமணியம். அன்னிக்கு அபிஷேகம் பண்ண நாள்லேர்ந்து எனக்கு வாழ்க்கையே திசைமாறிப்போச்சு. இப்போ ஒரு கோடி பிஸினஸ்ல இறங்கப் போறேன். நீ பன்ற பூஜையிலதாம்ப்பா இருக்கு அது.”

“நான் பண்ணித்தரேன். கவலையே படாதீங்கோ.”

“நேர்கிழக்க வாசல் வச்சாக்கா ஈசான்ய மூலையில் கிணறு. ஒரு ப்ளாட் அறுநூத்தி அம்பது ஸ்கொயர்பிட் சாலிடா வருது.”

கட்டிட வரைபடவல்லுனர்கள், மோட்டார் சைக்கிள் காரனிடம் தெரிவித்தார்கள்.

“இருக்கட்டும். அப்படியே வைங்க. எனக்கு ஃபர்ஸ்ட் ப்ளோர்ல இருந்துதான் கணக்கு. முன்பக்கம் கார்பார்க்கிங் முக்கியம். அப்படி இருந்ததுன்னா கூட விலை போகும். கார்பார்க் இல்லைன்னா... இந்த மாதிரி சந்துத் தெருவுல வீடு வாங்கமாட்டாங்க. கார் வச்சிருக்கறவன் டப்புனு வாங்குவான்.”

அவர் கார்பார்க் மிக முக்கியம் என்று சொல்ல நானூற்று ஐம்பது சதுர அடியில் ஈசான்ய மூலையில் ஒரு போர்ஷன் துருத்திக் கொண்டு நின்றது.

ராமகப்ரமணியன் பூமி பூஜை செய்யத் துவங்கினான்.

இரண்டு வருடங்களுக்கு முன்னால் நிர்வாக அதிகாரியின் விண்ணப்பத்தின்படி ரூபாய் ஒரு லட்சம் மகா கும்பாபிஷேகத் திற்காக இந்து அறநிலையத்துறையால் கோவிலுக்கு ஒதுக்கப்

படுகிறது. இந்த செலவு தணிக்கைக்குரியது. அதற்கு மேற் கொண்டு ஆகும் செலவுகளை பக்தர்களிடம் அணுகி பெற்றுக் கொள்ளலாம் என்றும் உத்தரவிடப்படுகிறது. கும்பாபிஷேகத் திற்கு நடக்கும் தேதிகளை முன்கூட்டியே தெரிவித்தல் நலம்.

இப்படிக்கு ஆணையர்

என்று எழுதப்பட்டிருக்க மறுபடியும் மோகனசுந்தரம் சிவாச்சாரியார்களையும், குமாஸ்தாக்களையும், வேலையாட்களையும் கூப்பிட்டு பேசினார்.

"கும்பாபிஷேகம் நடத்தறதுக்கு வெளி ஆளை கூப்பிடக் கூடாது."

விஸ்வநாத சிவாச்சாரியார் உரக்கச் சொல்ல, "உங்களுக்கு அந்த வேலை தெரியாதுங்களே."

மோகனசுந்தரம் அதே குரலில் சொன்னார்.

"எனக்கு அந்த வேலை தெரியாதுன்னு உங்களுக்கு தெரியுமா."

"மத்த ஐயருங்க சொல்லிதான் சொல்றேன்."

"எந்த நாய் சொன்னான்."

"இன்னொரு தடவை இந்தக் கோயில்ல கெட்ட வார்த்தை பேசினீங்கன்னா.. நான் போலீஸ்ல பிடிச்சு கொடுப்பேன்."

"சும்மா சும்மா மிரட்டாதீங்க."

மோகனசுந்தரத்தை சிவாச்சாரியார் கடுமையாக எதிர்த்தார். இடையறாது இடையறாது அவருக்குள் ஒரு கோபம் பொங்கிக் கொண்டே இருந்தது. எல்லோர் மீதும் பரவிக் கொண்டே இருந்தது.

தன் கோபம் பற்றி அவர் பயந்தார். ஏதோ ஒரு நாள் எவரையோ கொலை செய்து விடுவோமோ. ஜெயிலுக்குப் போவோமோ என்ற கலவரம் அவருக்குள் இருந்தது. ஆனால், அந்தக் கலவரமும் பயத்தைக் கொடுத்தது. உடனடியாக கடுஞ்சொற்களை அவரிடமிருந்து பீறிட வைத்தது. தன்னை அடக்க வழியில்லாத மனிதனாய், வலுவில்லாத மனிதனாய் தன்னுடைய வாய் எங்கு அழைத்துக் கொண்டு போகிறதோ

அங்கு போகின்ற மனிதனாய் அவர் தொடர்ந்து தவறுகள் செய்து வந்தார்.

“நிர்வாக அதிகாரி சொல்றதுல ஒரு நியாயம் இருக்கு இல்ல. ஹோமகுண்டம் கட்டி கர்த்தாவை உட்காரவச்சு தர்பக்கட்டை கையில் வாங்கி நானாவித தேவதைகளை ஆவாஹனம் பண்ண விஷயம் உங்களைவிட கெட்டிக்காராளா இருக்கறவா பண்ணுவா. நீங்க அஷ்டோத்தரம் வரைக்கும் சொல்றீங்க. உங்களுக்கு இன்னும் சகஸ்ரநாமமே மனப்பாடம் ஆகலை.”

ராமசுப்ரமணியம் சொல்ல, சிவாச்சாரியார் கடுங்கோபத் தோடு அவனைப் பார்த்தார்.

“உனக்கு சகஸ்ரநாமம் தெரியுமாடா.”

“தெரியும்.”

அவன் நிதானமாய், உறுதியாய் பதில் சொன்னான்.

அந்த உறுதி, நிதானம் விஸ்வநாத சிவாச்சாரியாருக்கு மேலும் கோபத்தைக் கொடுத்தது.

“இங்கிருந்து ஒரு கிலோமீட்டர் தொலைவுல இன்னொரு பெரிய கோவில் இருக்கு. அங்க ஒரு சிவாச்சாரியார் இருக்கார். அவர் பேரும் விஸ்வநாதன்தான். அவரை கூட்டிவந்து இந்த ஹோமத்தை நடத்தச் சொல்லப்போறேன்.”

“கூடாது.”

மோகனசுந்தரத்திற்கு மறுப்பாக நாற்காலியை உதைத்துக் கொண்டு விஸ்வநாதன் எழுந்திருந்தார்.

“என்னை சொல்றதுக்கு உங்களுக்கு அதிகாரம் இல்லை. அந்த ஹோமம் உங்களை வச்ச நடத்த முடியாது.”

“நான் எதுக்கு இங்க இருக்கேன்.”

“வெறுமன அர்ச்சனை பண்ணதுக்கு.”

“நான் எட்டணா காகக்கு அர்ச்சனை பண்ணணும். எவனோ வந்து ஹோமம்கறபேர்ல லவட்டிண்டு போவானா.”

விஸ்வநாதன் மீண்டும் கத்தினார்.

“லவட்டிண்டு போறதுக்கு யாரும் ஹோமம் பண்ணலை. எல்லாரும் நல்லா இருக்கறதுக்குன்னு பண்ணோம். உங்க புத்தியே லவட்டிகிட்டு போறது, வாரிகிட்டு போறது. எடுத்து கிட்டு போறதுலதான் இருக்கு. இதோ பாருங்க.”

மோகனகந்தரம் சிரிப்போடு சொல்ல அந்த சிரிப்பு விஸ்வ நாதனுக்கு கோபத்தைக் கொடுத்தது.

“நான் ஸ்டே ஆர்டர் வாங்குவேன்.”

“எதுக்குங்க.”

“ஹோமம் நடக்கக்கூடாது. கும்பாபிஷேகம் நடக்கக் கூடாதுன்னு.”

“முடிஞ்சா வாங்குங்க. உங்க பேர்தான் கெட்டுப்போகும். ஏற்கனவே ஊர்ல உங்க பேர் கெட்டுப் போயிருக்கு. உங்களை மரியாதை இல்லாமல்தான் எல்லாரும் பார்க்கறாங்க.”

“எவன் பார்க்கறான்.”

“நீங்க போய் ஸ்டே வாங்கிப் பாருங்க. யார் யார் மரியாதை இல்லாத உங்களை பார்க்கறாங்கன்னு தெரியும்.”

“டேய் காளிதாசா வெளிய வாடா.”

“நிர்வாக அதிகாரி கோபப்படாம இருக்கணும்.”

“கோவப்படற ஐயரு போயிட்டாரு இல்ல. நாங்க நிதானமா இருக்கோம். கவலைப்படாதீங்க.”

ஜனங்கள் உடனடியாக பதில் சொன்னார்கள்.

மோகனகந்தரம் சந்தோஷமானார்.

“யாராவது தேங்காய் உடைச்சு பூ பிரிச்சு கொடுத்தா இன்னும் வேகமா செய்துட முடியும்” என்று ராமகப்ரமணியன் நிர்வாக அதிகாரியிடம் முணுமுணுப்பாகப் பேச, அந்தப்பேச்சு சீனுவாசன் காதில் விழுந்தது.

“நான் உடைச்ச தரலாமா. கருவறைக்கு வந்து உட்கார்ந்துக் கலாமா.”

அவர் கேட்டார்.

கன்னியப்பன் தேங்காய், பழங்களை வரிசையில் நிற்பவர் களிமிருந்து வாங்கித்தர தேங்காயை பளிச்சென்று ஒரே வீச்சில் அரிவாளால் வெட்டி குடுமியைப் பிய்த்து பழங்களைத் தனியாக எடுத்து வைத்து பூவை ராமகப்ரமணியனிடம் கொடுத்து வெற்றிலைப்பாக்கு பிரித்து வைத்து சீனுவாசன் உதவி செய்தார். வியர்வை முதல் பதினைந்து நிமிடம் பொங்கி வழிந்தது.

அப்படித்தான் ஆரம்பத்தில் இருக்கும். வியர்வை அடங்கிய பிறகு இந்த இடத்திற்கு பழகிவிடும் என்று சீனுவாசனுக்குப் புரிந்தது. உடம்பை மேல்துண்டால் பலமுறை துடைத்துக் கொண்டார். இடையறாது வனதுர்க்கை மந்திரம் சொல்லத் துவங்கினார். நிமிர்ந்து ஆயிரம் கண்ணியைப் பார்த்தார்.

எவனோ ஒருத்தன். என்னைப் பிடிச்ச நெஞ்சுல கைவச்ச தள்ளினான். அவனை பிடிச்ச வெளியே அனுப்பிட்டு என்னை கொண்டு வந்து உள்ள உட்காரவைச்சுட்ட இல்ல. நீ பெரிய ஆளும்மா.

அவனைப் பார்த்து வாய்விட்டுச் சிரித்தார். ராமகப்ரமணியன் என்ன என்று கேட்டான்.

"ஒண்ணுமில்லை. உனக்கு பெரிய மரியாதை வரப் போகிறது. உற்சாகமா பண்ணு" என்று அவனை தட்டிக் கொடுத்தார்.

உரத்த குரலில் மந்திரம் சொல்லி, கற்பூர ஆரத்தி காட்டினான். தேங்காய், பழங்களை கொண்டுபோய் கொடுக்கும் போது 'சகல சம்பத்தும் கிடைக்கட்டும்' என்று வாழ்த்தினான். 'தீர்க்க சுமங்கலி பவ' என்று சொன்னான்.

"குழந்தை ஷேமமா இருப்பா" என்று நெற்றியில் விழுதி இட்டான்.

ஜனங்களுக்கு சந்தோஷம் கரைபுரண்டது. அவர்கள் கேட்ப தெல்லாம் நல்ல இடத்திலிருந்து நல்லவிதமான இரண்டு மூன்று வார்த்தைகள் மட்டுமே.

திருமணமாகாத ஒரு சிறுபையன், மிக அழகாக இப்படி பூஜை செய்வதைப் பார்த்து அவர்கள் சந்தோஷமானார்கள்.

காணிக்கைகள் தட்டில் கூடுதலாக விழுந்தன.

விஸ்வநாத சிவாச்சாரியார் முரட்டுத்தனமாகப் பேசுகிறார். கெட்ட வார்த்தைகள் உபயோகிக்கிறார். உதாரணத்திற்கு துடைப்பம், உரோமம், நாய், ஆட்டமுடியாது. உன் அம்மாவை போன்ற வார்த்தைகளை கொச்சையாகப் பயன்படுத்துகிறார்.

கும்பாபிஷேகம் தன் முன்னிலையில்லாதான் நடக்க வேண்டும் என்றும் இல்லாவிட்டால் ஸ்டே ஆர்டர் வாங்குவேன் என்றும் சொல்லிவிட்டுப் போயிருக்கிறார். இன்று அவர் வரவில்லை. அவர் மகனும் வரவில்லை. அவர் மகனும் இவ் விதமாகவே நடந்து கொள்கிறார் என்று கடிதமெழுதி மேலே அவசரம் என்று போட்டு அதை ஆணையருக்கு மோகன சுந்தரம் அனுப்பி வைத்தார்.

நாலாயிரம் ரூபாய் புடவையை இருநூறு ரூபாய்க்கு ஏலத்தில் எடுத்ததாகக் காட்டினார்கள். ஆனால், ஏலமே நடைபெறவில்லை.

மோகனசுந்தரம் இம்மாதிரி பல திருட்டுகள் செய்கிறார். இதை அறநிலையத்துறை தடுத்து நிறுத்த வேண்டும். விசாரணை கமிட்டி அமைக்க வேண்டும். இல்லையெனில் பொதுமக்கள் அதிருப்திக்கு ஆளாவார்கள். இந்த விஷயங்கள் பத்திரிகைக்கு ரகசியமாக எழுதப்பட்டு விட்டன. பத்திரிகையாளர்கள் துப்பறிந்து கொண்டிருக்கிறார்கள்.

விஸ்வநாத சிவாச்சாரியார் வேறொரு நபரைக்கொண்டு அறநிலையத்துறைக்கு எழுதிப்போட்டார்.

“என்னாங்க இது. நொய் நொய்யினு இந்த கோயில்லேர்ந்து மட்டுமே இந்த மாதிரி தகராறு வந்திருக்கு. மோகனசுந்தர என்னென்னவோ சிவாச்சாரியாரை சொல்றாரு. சிவாச்சாரி என்னென்னவோ மோகனசுந்தரத்தை சொல்றாரு. என்னத இங்க நடக்குது.”

“இதெல்லாம் நம்ம தலையில் வச்ச ஓட்டமுடியாது.”

“பத்திரிக்கை அனுப்பலேன்றாங்களே.”

“அதான் உதவி ஆணையர்னு ஒருத்தர் உட்கார்ந்து கிட்டிருக்காரு பாருங்க. அவரை அனுப்புங்க.”

“அவருக்கு சாமிமேலயே நம்பிக்கையில்லை.”

“அதான் கரெக்ட். அது கோயில்னு நினைக்காம, கோர்ட் டென்னு நினைச்சு விசாரிப்பான் இல்ல. அவன்தான் கரெக்ட். போய் என்னென்னு விசாரிக்க சொல்லுங்க.”

அந்தக்கட்சி சிறப்பான முறையில் ஆட்சிக்கு வரும் என்று தெரிந்ததால் அவனுக்கு கதிரவன் என்று பெயர் வைத்தார்கள். அவன் படித்து முடித்து வயதாகி வேலைக்கு போகும்போது அந்தக் கட்சி மிக உயரத்தில் இருந்தது. அந்தக்கட்சி இரண்டாம் முறையாக செங்கோலாட்சிக் கொண்டிருந்தது.

“அவரு புள்ளையா நீ. உங்க வீட்ல ரெண்டு தடவை சாப்பிட்டிருக்கேன்ப்பா.”

முதலமைச்சர் அவரை கட்டிக் கொண்டார்.

“எங்க இருக்க.”

“அறநிலையத்துறையில் ஸார்.”

“அட.. நம்மாளு அறநிலையத்துறையில் இருக்கறதா. வேற இடத்துக்கு மாத்திட்ட்டுமா.”

“இல்லைங்க. என் வேலை இங்கதான். எந்த இடத்துல நம்ம எதிரிங்க இருக்காங்களோ அந்த இடத்துலதான் நாம வேலை செய்யணும்.”

“அடிசக்கை. விதை ஒண்ணு போட்டு கரை ஒண்ணா முளைக்கும். புலிக்குப் பிறந்தது பூனையாகுமா. வாழ்க... வாழ்க... வாழ்க.”

மறுபடியும் அவர் அனைத்துக் கொண்டார்.

கேமராக்கள் உடனே அதை விழுங்கின. தக்க வைத்துக் கொண்டன.

அவன் சரியான நேரம் பார்த்து பதவி உயர்வு வேண்டும் என்று மனு கொடுத்தபோது மூன்றாவது நாளே அவனுக்கு பதவி உயர்வு கிடைத்தது.

அவன் அந்த அலுவலகத்தில் சந்தோஷமாக தன் வேலை களைச் செய்தான்.

“நாங்கள் கடவுளை எதிர்க்கவில்லை. கடவுளை நம்புகின்ற உங்கள் நம்பிக்கையை எதிர்க்கவில்லை. கடவுள் பெயரால் நடத்துகின்ற அக்கிரமங்களைத்தான் எதிர்க்கிறோம்” என்று அவன் தன்னைச் சுற்றியுள்ளவர்களிடையே பேசினான்.

அவ்விதமே நடந்து கொண்டான்.

ஐனங்கள் கூடும் மிகப்பெரிய திருவிழாக்களுக்கு கதிரவன் அழைக்கப்படுவான். அதிகாரி என்ற முறையில் ஆலோசனை கூட்டங்களில் கலந்து கொள்வான்.

“இந்தக் கோயில் புளியோதரை. அந்தக் கோயில் சர்க்கரைப் பொங்கல். இங்க ஒரு ஐயரு பண்ணுவாரே அந்த வெண்பொங்கல்” என்று உணவு வகைகள் மூலம் கோயிலை அடையாளம் கண்டுகொள்வான். கோயில் சுத்தமாக இருக்க வேண்டும் என்பதில் கண்டிப்பாக இருந்தான். உணவு வகைகள் சரியாக தயார் செய்ய வேண்டுமென்பதில் கடுமை காட்டினான்.

“நீ கையில் சர்க்கரைப்பொங்கல் கட்டி கொடுத்துட்டேன்ற தாலயே உன்னை கேள்வி கேட்கமாட்டேன்னு நினைச்சுண்டிருக்கியோ. அதெல்லாம் வேற ஆளைப்பாரு. தூக்கி சர்க்கரைப்பொங்கலை தெருவுல போட்டு போயிடுவேன். உனக்குதான் சாமி. எனக்கு சாமி இல்லை. இறங்கி கண்ணை நோண்ட ஆரம்பிச்சேன்னா தாங்கமாட்ட. உண்மையில் உங்க சாமியைவிட நான் ரொம்ப மோசமானவனா இருப்பேன். அத்தனையும் பொதுஜனம் காசு. அதை பாழ்படுத்தறதுக்கு உனக்கு எந்த அதிகாரமும் கிடையாது. பின்பாக்கெட் அடிக்கறானே அவனைவிட கேவலம் சாமி பேரால கொள்ளை அடிக்கறவன். வெளியில நின்னு வறியா வறியான்னு கூப்பிடறானே அந்தப் பொம்பளையைவிட கேவலம் சாமிபேரால காசு திருடறது. ஜாக்கிரதை. எங்கிட்ட மாட்டின ஒழிச்சு கட்டிடுவேன்.”

அவன் உரக்க பல கோவில் அலுவலகங்களில் பேசியிருக்கான்.

அவன் கடுமை பல கோவில் அதிகாரிகளுக்கு சிம்ம சொப்பனமாக இருந்தது.

“என்னாங்க மோகனசுந்தரம். ஒரு பக்கம் உங்களைப்பத்தி நல்ல ரிப்போர்ட். இன்னொரு பக்கத்துலேர்ந்து கெட்ட ரிப்போர்ட். என்ன பண்ணணும்னு நினைக்கறீங்க.”

எதிரே உட்கார்ந்து கொண்டான். மோகனசுந்தரம் கைகட்டி நின்றிருந்தார்.

“அதெல்லாம் ஒண்ணும் கைகட்ட வேணாம். எதிர உட்காருங்க.”

அவன் எழுந்து நின்று, அவர் தோளைப்பற்றி உட்கார வைத்தான்.

“கெட்டதுன்னு ஒரு ஆளைப்பத்தி யார் வேணாலும் சொல்லலாம். கெட்டதா அப்படின்னு நீங்க தீர விசாரிக்கலாம். உங்களுக்கு எல்லா ரைட்டும் இருக்கு. நீங்க எந்த கேள்வி கேட்டாலும் நான் பதில் சொல்லத் தயார்.”

இந்தப்பதிலே அவனுக்கு சந்தோஷத்தைக் கொடுத்தது.

“அப்படித்தான் பேசணும். கோயில் உண்டியலை என்னிக்கு திறந்தீங்க.”

அவர் தேதி சொன்னார்.

“எவ்வளவு இருந்தது.”

“பதினஞ்சாயிரம் ரூபா.”

“மூணு மாசத்துக்கு பதினஞ்சாயிரத்து சொச்சம்னா ரொம்ப குறைவு இல்ல.”

“ஆமாம்.”

“ஒரு பிள்ளையார் கோவில்லகூட கூடுதலா வருது. ஏன் நம்ம கோயிலில்ல வரமாட்டேன்னுது. கூட்டம் ஜாஸ்தி இல்லையா.”

“வருதுங்க. கொஞ்சம் ஆதரவா நாம நடந்துக்கறது இல்லை. பால்குடம், சண்டி ஹோமம்னு அப்பப்போ விசேஷம் நடத்தினா தான் ஜனம் வரும். அப்படி விசேஷம் நடத்தறதுக்கு ஆரம்பத் துல நாம காக போடணும். அரசாங்கத்துலேர்ந்து அப்படி ஒண்ணும் சேங்ஷன் செய்ய மாட்டேன்றாங்க. அவங்க சேங்ஷன் பண்ணி நமக்கு வரதுக்குள்ளேயும் லேட் ஆயிடுது.”

“ஒரு லட்சரூபாய் சேங்ஷன் பண்ணியிருக்கோமே.”

“ரெண்டு வருஷம் முன்னாடி எழுதி கேட்டது. இப்போது சேங்ஷன் ஆச்சுன்னு சொல்றீங்க. ஒரு லட்சரூபாயை வச்சு கிட்டு என்னா கும்பாபிஷேகம் செய்ய முடியும். ஹோமத்துக்கே சரியாப் போயிடும்.”

“உங்களுக்கு ஒரு லட்ச ரூபாயில கும்பாபிஷேகம் முடிங் கன்னு நாங்க சொல்லலை. மத்தபடி நீங்க ஜனங்ககிட்டே யிருந்து எடுக்கணும்.”

“நல்லா எடுக்கலாங்க. ஆனா, வர ஜனங்களை மரியாதையா நாம நடத்தறதே இல்லையே.”

“யாரு... யார்... மேல குத்தம் சொல்றீங்க.”

“யாருன்னு சொல்றது.”

“அப்படிப் பேசக்கூடாது. கரெக்டா சொல்லணும். இன்னார் மேல தப்புன்னு சொல்லணும்.”

“சிவாச்சாரியார் முரட்டுத்தனமா நடந்துக்கறதா எனக்கு ரிப்போர்ட் இருக்கு.”

“யார் சிவாச்சாரியார் கூப்பிடுங்க.”

“ஒரே ஒரு பையன்தான் இப்போ இருக்கான்.”

“மத்தவங்க என்ன ஆச்சு.. மூணு பேரு உண்டுன்னு சொல்லி கேள்விப்பட்டிருக்கேனே.”

“அவங்க ரெண்டு பேரும் ஆறுநாளா வரலை. ஏன் வரலைன் றதுக்கு எந்தக்காரணமும் சொல்லலை. நான் நோட்டீஸ் அனுப்பிட்டேன். ஆள் விட்டுப் பார்த்துட்டேன். வரமுடியாது போன்னுதான் சொல்றாங்க.”

“அப்படியா. நான் பார்த்துக்கறேன் அதை. இப்போ இருக்கற சிவாச்சாரியார் யாரு. அவரை வரச்சொல்லுங்க.”

ராமசுப்ரமணியம் எதிரே வந்து நின்றான்.

“சின்ன பிள்ளையா இருக்கானே.”

“ஆனா, இவரு ஒருத்தர்தாங்க தன்மையா நடந்துக்கறாரு. இவராண்ட தட்டு கொடுக்கறதுக்கே ஜனங்க ஆசைப்பட றாங்க. சின்னப் பிள்ளையா இருந்தாலும் பொறுப்பா நடந்துக் கறாரு.”

“தம்பி வெறுமனே அஷ்டோத்திரம் சொல்றீங்களா. அஷ்டோத்தரம் சொல்லி முத்திரைகளும் காண்பிக்கிறீங்களா.”

ராமசுப்ரமணியம் வியந்து பார்த்தான்.

“என்னாடா கதிரவன் இப்படி கேட்கறானேன்னு பார்க்கிறீங்களா. எப்போ இந்த வேலைக்கு வந்துட்டேனோ அப்போ நான் சில விஷயங்கள் கத்துவிட்டேன். சொல்லுங்க என்னென்ன முத்திரை தெரியும் உங்களுக்கு. எவ்வோ முத்திரை காண்பிக்கிறீங்க.”

ராமசுப்ரமணியம் அந்த விஷயத்தை விளக்கினான்.

“நல்லாயிருக்கு. புள்ளைக்கு வேலை தெரிஞ்சுருக்கு.”

“அபிஷேகம் எது எது முதல்ல ஆரம்பிக்கிறீங்க. அடுத்தது என்ன அப்படின்னு அந்த வரிசைய சொல்லுங்க.”

“நல்லெண்ணெய், வாசனைப்பொடி, இளநீர், தேன், பழச்சாறு, பால்” அவன் சொல்லிவர இடையில் கதிரவன் தடுத்து நிறுத்தினான்.

“போதும் சரியா இருக்கு. அம்மனுக்கு அலங்காரம் பண்ணி யிருக்கறது யாரு.”

“நான்தான்.”

“பாதத்துக்கு வெள்ளிகவசம் போட்டிருக்கீங்க. கண்ணுக்கு மஞ்சளும், சந்தனமும் கலந்து இரண்டு ஓரமும் விட்டு நடுவுல ரவுண்ட் பண்ணி வைங்க. அது அழகா இருக்கும்.”

“சரிங்க.”

“அம்மனுடைய பின்பக்கம் நெருப்பு மாதிரி இருக்குது இல்ல. அந்த இடத்துல மஞ்சள் தடவி வைங்க. நல்லா யிருக்கும்.”

“சரிங்க.”

“வெறும் மாலையா போட்டு முகத்தை மறைச்சுடாதீங்க. வந்த மாலையை போடுங்க. மத்தவனுக்கு மாலையை கொண்டுபோய் கொடுத்திருங்க.”

“சரிங்க.”

“கருவறையை கழுவறது யாரு. என்னாம்மா.. என்னா கழுவிருக்கீங்க. வாங்க இங்க.. அந்த மூலையில் இளநீர் எல்லாம் அப்படி இருக்குதே என்னிக்கு போட்ட இளநீர்.”

“முந்தானேத்து இளநீர் ஸார்.”

“முந்தானேத்து இளநீர் அங்க இருந்ததுன்னா. ஒரு வீச்சு வராது. எடுக்க முடியாதா உங்களால. அது ஏன் பாத்திரம் கழுவாத இருக்கு. குத்து விளக்குல வந்து பாசி பிடிச்சுருக்கே. யார் கழுவறது. இல்லை, கோயில் சரியில்லை.” அடுத்த ஒரு மணி நேரத்தில் அங்குள்ள அத்தனை பேரையும் விரட்டினான்.

“இப்போ... இப்போ தேய். வியாழக்கிழமைதான் விளக்கு தேய்ப்பியா. மத்தநேரம் தேய்க்க மாட்டியா. இவ்ளோ அழுக்கு வச்சகிட்டு வியாழக்கிழமை தேய்க்கறேன்னு சொல்றியே. செவ்வாய்கிழமை தேய்ச்சா என்ன குறைஞ்சா போயிடும் எடு... எடு... விளக்கு எடு. ஒரு விளக்கு அங்க இருந்தாபோதும். மத்த எல்லா விளக்கையும் எடுத்துகிட்டு போ. இப்போ தேய்க்கணும். இன்னும் ஒன் அவர்ல தேய்ச்சு எனக்கு காண்பிக்கணும். தினம் தேய்க்கணும்னு சொல்லிடுவேன். மளிகை கவனிக்கறது யாரு.. நாராயணசாமி நீங்கதானா. நீங்க ஐயர்தானே. வாசல்ல கோலம் போட மாட்டீங்களா. தளிகை ரும்ல சாமிபடம் இருக்காதா. ஆயிரம் கண்ணி படம்மாட்டி அங்க ஏத்தி அந்த கற்பூரத்தைத் தான் அடுப்புல போடணும். அவளால அடுப்பு எரியுதுன்னு நினைப்பு வரணும். நெருப்பு குச்சி கிழிச்சு கெரசின் ஊத்தி அடுப்பு பத்தவைக்காதீங்க. அது அசிங்கம். படமே இல்லை. இருளோன்னு கிடக்கு புகை அடைஞ்சு. ஏன் புகைபோக்கி இல்லையா. இருக்கே. உள்ள அத்தனை கருப்பா இருக்கு. யாருப்பா வேலைக்காரன். வரச்சொல்லு அவனை. க்ளாஸ் ஃபோர் எங்க, இன்னும் அரைமணிநேரத்துல இந்த இடத்தை சுத்தம்பண்ணலைன்னா உனக்கு வேலை போயிடும்.”

அவன் கன்னியப்பனை விரட்ட கன்னியப்பன் உளறினான். கதிரவன் பதில் சொல்லாது கோவிலின் எல்லா இடத்திற்கும் வந்தான். உற்சவரின் நகைகளை எண்ணிப் பார்த்தான். வெள்ளிக்கவசங்களை எடைபோட்டுப் பார்த்தான்.

“மோகனகந்தரம் எல்லாம் சரியா இருக்கு. உங்க மேல ஒரு கம்ப்ளெயின்ட் இருக்கே. நாலாயிரம் ரூபா புடவையை இருநூறு ரூபாய்க்கு எடுத்தீங்களாமே.”

“இல்லீங்க. அப்படியெல்லாம் எடுக்கமாட்டேன். நல்ல விலை கொடுத்துதான் எடுத்தேன்.”

“எவ்ளோ விலை? கொண்டாங்க.”

ரிஜிஸ்டரை சட்டென்று கதிரவன் வாங்கிக் கொண்டான். பிரித்தான். நாலாயிரம் ரூபாய் புடவையை எண்ணூறு ரூபாய்க்கு எடுத்தது சரியா, தவறா. மோகனகந்தரம் குழறினார். எப்படியாவது அந்த ரிஜிஸ்டரை வாங்கிவிட வேண்டும் என்று பரபரத்தார். அவருக்கு வியர்த்தது. நாக்கு ஒட்டிக் கொண்டது.

ஆயிரம்கண்ணி... ஆயிரம்கண்ணி... உள்ளுக்குள்ளே அவள் பெயரை சொல்லத் துவங்கினான்.

என் தலைய உருட்டிடாத தாயே. ஒரேயொரு பட்டுப் புடவை அதைத்தவிர நான் வேறெதும் ஆசைப்படலை. அந்த ஆசையே தப்புன்னு எனக்குத் தெரியுது. தாயே நாலாயிரம் ரூபா புடவைய எண்ணூறு ரூபாய்க்கு வித்தது தப்பா. கேட்கப் போறாங்களா. இது எப்படின்னு கேட்கப் போறாங்களா. இதுக்கு தீர்ப்பு சொல்லப்போறாங்களா. ஐயரு குதிப்பானே. ஊர் முழுக்க பரப்புவானே.

பட்டுப்புடவை ஏலம் எடுத்ததாக கணக்கு. ஆயிரத்து எண்ணூறு என்று போட்டிருந்தது.

“ஆயிரத்து எண்ணூறு ரூபாய்க்கு வாங்கியிருக்கீங்க. நல்ல விலைதானே. பில் நாலாயிரம் ரூபான்னு போடுவோம். ஆயிரம் ரூபாய்க்கு டிஸ்கௌண்ட் கொடுப்போம். மூவாயிரம் ரூபாயில ஆயிரம் ரூபா போனா ரெண்டாயிரம் ரூபா புடவைய ஆயிரத்து எண்ணூறு ரூபாய்க்கு எடுத்துருக்கீங்க. ஒண்ணும் தப்பு இல்லையே.”

என்னால் தணிக்கை செய்யப்பட்டது. பச்சை மையில் தெளிவாக எழுதினான். கையொப்பமிட்டான்.

“ஏதோ ஒரு நாய் நீங்க இருநூறு ரூபாய்க்கு எடுத்திருக்கீங்கன்னு ரிப்போர்ட் பண்ணியிருக்கான். அந்த ஐயருன்னுதான்

நினைக்கறேன். பார்ப்போம். ஐயரை வரச்சொல்லுங்க. ஆள் அனுப்புங்க."

கன்னியப்பன் விஸ்வநாதனை அழைத்துவர ஒடினான். விஸ்வநாதன் இல்லை என்று திரும்பி வந்தான்.

தற்காலிக பணி நீக்கம் செய்யப்பட்டது. எழுதி கையொப்ப மிட்டு விஸ்வநாதனையும், காளிதாசனையும் நேரடியாக வந்து சந்திக்கச் சொல்கின்ற இன்னொரு உத்தரவும் எழுதி கையெழுத்திட்டான்.

மோகனகந்தரம் திகைத்துப்போய் கிடந்தார். கதிரவன் போனபிறகு ரிஜிஸ்டரை திறந்து பார்த்தார். ஆயிரத்து எண்ணூறு என்று அதில் எழுதியிருந்தது. எண்ணூறுதானே எழுதினோம். இந்த ஒண்ணு யார் போட்டது. தெரியலையே. திகைத்தார். பையிலிருந்து ஆயிரம் ரூபாய் எடுத்து கோவில் கணக்கில் சேர்த்தார்.

இனிமே உன் சொத்துக்கு கொஞ்சம்கூட ஆசைப்பட மாட்டேன். இது சத்தியம்.

கோயில் கருவறையை எட்டிப்பார்த்து ஆயிரம் கண்ணியைப் பார்த்து சொன்னார்.

ஆயிரம்கண்ணி மறுபடியும் சிரித்தாள்.

"மோகனகந்தரம் நான் கோயிலுக்கு வந்தபோது கோவிலுக்குள்ள ஒரு ஐயரு தேங்காய் உடைச்சு கிட்டிருந்தாரு. அவர் யாரு."

"அவர் பப்ளிக் ஸார்."

"ஏன் உள்ள விட்டுக்கீங்க."

"ராமகப்ரமணியன் மட்டும் தனியா இருக்காரு. தேங்காய் உடைச்சு, பூ, பழம் பிரிக்கறதுக்கு சரியா தோதா ஆள் கிடைக்கலை. அவரு செய்யறாரு."

"சரி. இப்போதைக்கு செய்யட்டும். எவ்ளோ சீக்கிரம் முடியுமோ, அவ்ளோ சீக்கிரம் நான் வெளியூர்லேர்ந்து ஒரு ஆளை அனுப்பறேன்."

"சரிங்க ஸார்."

"கும்பாபிஷேகமா.. சபாஷ் கரெக்டா பன்னிரெண்டாவது வருஷம் கும்பாபிஷேகம் நடக்கணும்னா அந்தக் கோவில் வலுவா இருக்குன்னு அர்த்தம். ஒரு போர்டு எழுதி நன்கொடை கொடுங்கன்னு கேளுங்க ஸார். பிட் நோட்டீஸ் கொடுங்க. அந்த பிட் நோட்டீஸ் அடிக்கற செலவை நான் ஏத்துக்கறேன்."

சீனு வாசன் சந்தோஷமாகச் சொன்னார்.

"அதுமட்டுமில்லை ஸார். வாராவின்னு ஒரு மந்திரம் இருக்கு. பன்றி முகமுள்ள அம்பாள். அவளுடைய மந்திரத்தை ஜபம் பண்ணா காக கொட்டோகொட்டுனு கொட்டும். நான் அந்த ஜபத்தை இப்பவே ஆரம்பிச்சுடறேன். திருப்பதியில காக வரத்துக்கு காரணம் என்ன. வராகர். அந்த வராகர் இடத்துல நிறைய வராக மந்திரம் ஜபிச்சிருக்காங்க. கொஞ்சம்கூட தங்கு தடையில்லாத, ரொம்ப அமோகமாக கும்பாபிஷேகம் நடக்கும்."

"ஸ்டே வாங்குவேன்னு விஸ்வநாதன் பயமுறுத்தியிருக்காரு."

"செத்துடுவாரு. அடிபட்டு செத்துடுவாரு." சீனு வாசன் உறுமலாய் பதில் சொன்னார்.

"இப்போ கதிரவன்னு ஒருத்தர் வந்துட்டுப் போனாரே அவர் சொன்னா மாதிரி கோவிலை சுத்தமா வச்சப்போம். வரவாளை பணிவா வேண்டுமோம். மரியாதையா நடத்துவோம். உங்க ஸ்டாஃபுக்கு சொல்லிடுங்க. சத்தம் போடற ரெண்டு ஆளுங்களும் போயிட்டாங்க. இவர்களை இன்னும் பிரியமா பேசச் சொல்லுங்க. கோயிலுக்கு நிச்சயமா ஆளுங்க வரும். கோவிலை பெருக்கி கழுவினா போறாது. அங்கங்க மூலையில் தூபஸ்டிக் ஏத்தி வைங்க. எத்தனை பேரு தூபஸ்டிக்கும், ஊதுவத்தியும் வாங்கித்தரா. அதை கம்மா குப்பையில் எறியறீங்களே. அங்கங்க கார்னர்ல ஊதுவத்தி ஸ்டான்ட், தூபஸ்டான்ட் வச்சுருங்க. கோவில் மணமா இருக்கணும்."

சீனு வாசன் சொல்ல, அம்சவேணி கோவில் பெருக்கி மெழுகி தூபமும், ஊதுவத்தியும் ஏற்றி வைத்தாள். மெல்லிய புகை படர்ந்தது. வாசனை எங்கும் பரவிற்று.

"என்ன. எல்லாரும் பார்க்க வேணாவா. நீங்களே வந்து நடுவுல கைகூப்பி ராணிமாதிரி நின்னுட்டிங்கன்னா... ஓரமா நில்லுங்க. நீங்க ராணிதான். ஓரமா நின்னா இன்னும் உயர்ந்த இடத்துக்கு போயிடுவீங்க."

கன்னியப்பன் மிருதுவாக ஒரு பெண்மணியை வேண்டிக் கொண்டான்.

"கிட்டப்போய் பார்க்கணும். அவ்ளோதானே.. நாங்க ஏற்பாடு பண்ணோம். ஒரு பத்து நிமிஷம் பொறுமையா இருங்க. மூணு மூணு பேரா அனுப்பிடறேன்."

எல்லோரும் அருகில்போய் அம்மனை தரிசனம் செய்தார்கள்.

"வெள்ளிக் கவசமெல்லாம் டல் அடிக்குது ஸார். ஒரு மாதிரியா இருக்கு."

ராமசுப்ரமணியம் சொல்ல கவசங்களை வாங்கி மோகன கந்தரம் பரப்பினார்.

மார்புக்கவசம், முழங்காலிலிருந்து பாதம் வரைக்கும் உண்டான கவசம், கை கவசம், நெற்றிக் கவசம் என்று பலதும் இருந்தன.

சத்யா தாண்டிப் போனான்.

ஆறாவது முறையாக காமாட்சியை நினைத்து சுற்றிக் கொண்டிருந்தான்.

காமாட்சியைக் காணோம்.

அந்தக் கவசங்கள் பார்த்ததும் அவனுக்கு அருகேபோய் பார்க்க வேண்டும் என்று தோன்றியது. அருகேபோய் எட்டிப் பார்த்தான்.

மோகனகந்தரம் வாங்க என்று கைகூப்பினார்.

"என்னாங்க இது."

"சாமி கவசம். பாலீஷ் பண்ண வச்சுருக்கோம்."

"பண்ணிட்டிங்களா."

"இனிமேதான் பண்ணணும்."

"நான் பண்ணித் தரட்டுங்களா."

தன்னைமீறி சத்யா கேட்டான்.

'இந்தக் கவசம் உனக்கு செய்து தருகிறேன். உன்னை பளபளப்பாக்குகிறேன். என் திருமணத்தையும் பிரகாசமாக நடத்திவை.'

உள்ளுக்குள் வேண்டினான்.

"தாராளமாக எடுத்துட்டு போங்க."

"டக்குனு கொடுக்கறீங்களே. வெள்ளித் தானே."

"வெள்ளிதான்."

"நான் எடுத்துகிட்டு எங்கேயாவது போயிட்டேன்னா."

"தாராளமா போகலாம். நானா இந்தக் கவசத்துக்குக் காவல். அவ, அவ சொத்தை காவல் காக்கறா. எனக்கு என்ன தெரியும்."

மோகனசுந்தரம் வாய்விட்டுச் சிரித்தார்.

சத்யாவுக்கு அந்தக்கவசத்தின் மீது ஒரு மரியாதை ஏற்பட்டது. ஒவ்வொரு கவசமாக எடுத்து கண்ணில் ஒற்றிக் கொண்டான். பிளாஸ்டிக் பையில் போட்டுக் கொண்டான். கற்றி வரும்போது காமாட்சி எதிர்ப்பட்டாள்.

"இது என்னன்னு சொல்லு பார்க்கலாம்."

அவன் சிரித்தான்.

அவளும் சிரித்தாள்.

நகர்ந்து போகும்போது கவசங்கள் சளிரென்று சத்தமிட்டன. காமாட்சி திடுக்கிட்டு நின்றாள்.

"பார்த்தியா அம்மன் கவசம்."

"எதுக்கு" ஆவலோடு அந்தப்பையை காமாட்சி தொட்டுப் பார்த்தாள்.

"அம்மன் கவசத்தை பாலீஷ் பண்ண கொடுத்திருக்காங்க."

"அப்படியா. எங்க பாலீஷ் பண்ணப் போறீங்க."

"தெரியலை. போய் விசாரிக்கணும்."

"எனக்குத் தெரியுமே."

"என்ன தெரியும்."

"என் சொந்தக்காரர் ஒருத்தர் ரவின்னு இருக்கார். அவர் வெள்ளி பாலீஷ் பன்ற கடை வச்சருக்கார். வெள்ளிதான் முக்கிய வியாபாரம். பாலீஷும் பண்ணித் தருவார்."

"எங்க இருக்கு கடை."

"நான் கவாமியை பார்த்துட்டு வந்துட்டோமா."

"சரி" என்று அவன் தலையசைத்தான்.

காத்திருந்தான்.

அவள் அவசரமாகச் சுற்றினாள். பையைத் திறந்து கவசங்களைப் பார்த்தாள்.

ரோட்டில் மோட்டார் சைக்கிளில் ஏற சற்றுத்தயங்கி பிறகு ஏறினாள். வழி காட்டினாள்.

"ரவி... இவர் சத்யா. எங்க தெருவுல இருக்கார். எங்க தெருவுல ஆயிரங்கண்ணின்னு ஒரு கோயில் இருக்கில்ல. அந்தக் கோவில்ல இருக்கற கவசம்" என்று நீட்டி முழக்கிப் பேசினாள்.

சத்யா வியப்போடு அவளையே பார்த்துக் கொண்டிருந்தான்.

"நெத்தியில ஒரு கல்லு போயிருக்கே. திலகத்துல ரெண்டு மூணு கல்லு போயிருக்கே."

ரவி எடுத்துப் பார்த்து பூதக் கண்ணாடியில் பரிசோதித்தார்.

"எல்லா ரிப்பேரும் பண்ணிடுங்க. என்ன வேணாலும் தரேன்."

"என்ன வேணாலும் கேட்பேனா. மாட்டேன். காமாட்சி கூட வந்திருக்கா. கவனமாகதான் கேட்பேன். கோவில் காரியம். என் செலவுக்கு உண்டானதை கொடுத்தாப் போதும்."

"எவ்ளோ ஆகும். ரெண்டாமிரம் ரூபா ஆகுமா."

சத்யா வெகுளியாய் கேட்டான்.

"இருநூறு ரூபாதான் ஆகும். பாலீஷ்தானே."

சத்யா பர்ஸ் பிரித்து உடனே காக எடுத்து வைத்தான்.

"எவ்ளோ நேரம் ஆகும்."

"எவ்ளோ நேரத்துல வேணும்."

"எவ்வளவு சீக்கிரம் கொடுப்பேனோ அவ்வளவு சீக்கிரம் எனக்கு நிம்மதி. வெள்ளி என்னை நம்பி கொடுத்திருக்காங்க. திருப்பி கொண்டுபோய் கொடுக்க வேண்டாமா."

"ஒன்றரை மணி நேரத்துல தரேன்."

"சரி."

சத்யாவும், காமாட்சியும் வெளியே வந்தார்கள்.

"இப்போ என்ன செய்யறது.

"இங்கேயே நின்னுண்டிருப்போமா."

"இல்லை. எங்கேயாவது போய்வரலாம்."

"எனக்கு பசிக்குது."

சத்யமூர்த்தி சொன்னான்.

"எனக்கும் பசிக்குது."

காமாட்சியும் வெளிப்படையாகப் பேசினாள்.

அவர்கள் வண்டியேறி ஒரு ஹோட்டலுக்குள் நுழைந்தார்கள். ஹோட்டலின் குளிர் அவர்களை அனைத்துக் கொண்டது.

அவர்கள் சந்தோஷமாக பேசத் துவங்கினார்கள்.

அந்த வெள்ளிமீது சோப்புநுரை படர்ந்தது. அழுக்குகளை எடுத்தது. கரைகள் அகற்றப்பட்டன. புதுக்கலவை பூசப்பட்டு ஊறவைக்கப்பட்டது. மறுபடியும் துணியாலும், தோலாலும் அழுத்தி துடைக்கப்பட்டது.

மோட்டரில் பொருத்திய வெல்வெட் துணி அதன்மீது படர்ந்து அதை மெருகேற்றியது.

அரைமணி நேரத்தில் அந்த வெள்ளியின் எல்லாப் பகுதிகளும் பளபளக்கத் துவங்கின.

சத்யா திகைத்தான்.

காமாட்சி வியந்தாள்.

"இருநூறு ரூபாதானா... இல்லை மேல ஏதாவது ஆச்சா."

“எவ்ளோ நேரத்துல வேணும்.”

“எவ்வளவு சீக்கிரம் கொடுப்பேளோ அவ்வளவு சீக்கிரம் எனக்கு நிம்மதி. வெள்ளி என்னை நம்பி கொடுத்திருக்காங்க. திருப்பி கொண்டுபோய் கொடுக்க வேண்டாமா.”

“ஒன்றரை மணி நேரத்துல தரேன்.”

“சரி.”

சத்யாவும், காமாட்சியும் வெளியே வந்தார்கள்.

“இப்போ என்ன செய்யறது.”

“இங்கேயே நின்னுண்டிருப்போமா.”

“இல்லை. எங்கேயாவது போய்வரலாம்.”

“எனக்கு பசிக்குது.”

சத்யமூர்த்தி சொன்னான்.

“எனக்கும் பசிக்குது.”

காமாட்சியும் வெளிப்படையாகப் பேசினாள்.

அவர்கள் வண்டியேறி ஒரு ஹோட்டலுக்குள் நுழைந்தார்கள். ஹோட்டலின் குளிர் அவர்களை அணைத்துக் கொண்டது.

அவர்கள் சந்தோஷமாக பேசத் துவங்கினார்கள்.

அந்த வெள்ளிமீது சோப்புநுரை படர்ந்தது. அழுக்குகளை எடுத்தது. கரைகள் அகற்றப்பட்டன. புதுக்கலவை பூசப்பட்டு ஊறவைக்கப்பட்டது. மறுபடியும் துணியாலும், தோலாலும் அழுத்தி துடைக்கப்பட்டது.

மோட்டரில் பொருத்திய வெல்வெட் துணி அதன்மீது படர்ந்து அதை மெருகேற்றியது.

அரைமணி நேரத்தில் அந்த வெள்ளியின் எல்லாப் பகுதிகளும் பளபளக்கத் துவங்கின.

சத்யா திகைத்தான்.

காமாட்சி வியந்தாள்.

“இருநூறு ரூபாதானா... இல்லை மேல ஏதாவது ஆச்சா.”

"இருநூறு ரூபாதான் ஆச்சு."

"பாருங்க அம்மா தன் வேலையை தானே நடத்திக்கறா. இதேமாதிரி மத்த எல்லா வேலையும் அழகாகவும் ஆகும். விரைவாகவும் ஆகும்."

சீனுவாசன் கவசங்களை கண்ணில் ஒற்றிக் கொண்டார்.

"இன்னும் என்ன வேலை ஆகணும்."

"கும்பாபிஷேகம் ஆகணுமே."

சத்யாவின் கேள்விக்கு மோகனசுந்தரம் பதில் சொன்னார்.

"அதுக்கு நிறைய செலவாகாது?"

"ஏகப்பட்டது செலவாகும்."

"எப்போ கும்பாபிஷேகம்."

"வேலை நடந்து முடிக்கறத பொறுத்து."

"நான் ஏதாவது காசு தரட்டுங்களா."

"காசு வேணாங்க. வேலை ஏத்துக்கோங்க."

"வேலைன்னா."

"கோபுரத்துக்கு பெயிண்ட் அடிக்கலாம். பொம்மை சரி பண்ணலாம். மேல்தளம் ஒட்டு போடலாம். மழை ஜலம் உள்ள வருது. அது வராத சரி பண்ணலாம். கீழ தரைய க்ளீன் பண்ணி கொடுக்கலாம். மேல ஓவர் டேங்க் கட்டிக்கொடுக்கலாம்."

"நான் வந்து..." என்று சத்யா ஆரம்பிக்க, "இருங்க. நாம எந்த வேலை செய்யலாம்னு கோயிலை சுத்திபார்த்துட்டு அதுக்குப் பிறகு சொல்வோம்."

காமாட்சி அவனை அமைதிப்படுத்தினாள். அவன் சரியென்று தலையசைத்தான்.

"நீங்க எவ்ளோ தரப்போறீங்க."

"பத்தாயிரம் ரூபாய் தரலாம்னு இருக்கேன்."

"பத்தாயிரம் ரூபாய்க்கு எந்த வேலை செய்ய முடியும்."

"பெயிண்ட்டுதான் வாங்கித்தர முடியும்."

“நீங்க பத்தாயிரம் கொடுங்க. நான் எங்கிட்டேயிருந்து ஒரு அஞ்சாயிரம் ரூபாய் தரேன். பதினஞ்சாயிரம் ரூபாய் போடலாம். பதினஞ்சாயிரம் ரூபாய்க்கு என்ன வேலையோ அதை செய்யலாம். கன்னியப்பன் இங்க வாங்களேன்.”

கன்னியப்பன் ஆவலோடு திரும்பினான்.

“அட.. என் பேர் உங்களுக்கு எப்படித் தெரியும்.”

காமாட்சியைக் கேட்டான்.

“மத்தவங்க கூப்பிட்டு பார்த்திருக்கேன். அதான் கூப்பிட்டேன். உங்க பேர் கன்னியப்பன்தானே.”

“அதான் திரும்பிட்டனே. என்ன வேணும் சொல்லுங்கம்மா.”

“எந்த வேலை குறைச்சலான காகல முடியும். அதை நாங்க பண்ணணும்னு நினைக்கறோம்.”

“ஏன். இருக்கப்பட்டவங்க நீங்க. நல்லா செலவு பண்ணுங்களேன்.”

“காக இல்லை கன்னியப்பன்.”

“தயவு செய்து அப்படி சொல்லாதீங்க. அம்மா சன்னதியில நின்று காக இல்லைன்னு சொல்லலாமா. அம்மாவுக்குப் பண்ணுங்க. தானா காக வரும்.”

“கொஞ்சம் இரு காமாட்சி. எது முக்கியமான வேலை.”

“இந்தத் தளத்துக்கு ஒட்டுபோடறது. நல்லா மழைபெய்ஞ்சா உள்ளுக்குள்ள ஊத்துது. இடமெல்லாம் ஈரமாப் போகுது. யாரும் உட்கார் முடியலை. அங்கங்க வழுக்குது. எனக்குத் தெரிஞ்ச நாலஞ்சு பேர் பொத்துனு விழுந்துட்டாங்க. அதுவும் வயசானவங்க. ஏம்ப்பா இப்படி வச்சருக்கீங்க கோயிலன்னு கேட்கறாங்க. மழை பெய்ஞ்சு உள்ளுக்குள்ள தண்ணி ஊத் தினா நாங்க என்ன பண்ண முடியும். இவ்வளவு பெரிய மண்டபத்துக்கு ஒட்டு போடணும்னு நிறைய செலவாகாது.”

“ஆகும். இருவது முப்பதாயிரம் ரூபா ஆகும்.”

“ஐயோ.”

காமாட்சி வாய் பிளந்தாள்.

“வாங்க. மேல ஏறி வாங்க பார்க்கலாம்.”

அவன் ஒரு ஏணியை சார்த்தினான். அதன்மீது ஏறினான். பிறகு காமாட்சியை ஏறச்சொன்னான். பிறகு சத்யா ஏறினான்.

அவர்கள் மூவரும் ஒரு மேல் தளத்தில் நின்றார்கள். கோபுரத்தையும், விமானத்தையும் பார்த்து சத்யாவும், காமாட்சியும் கன்னத்தில் போட்டுக் கொண்டார்கள்.

“இது மொத்தமும் கொத்திட்டு ஜல்லி கொண்டு வந்து இடிச்சு. இந்த இடத்துல நிரவிட்டு, மேல சிமெண்ட் பால் போட்டு அழுத்திட்டு, அதுக்கும் மேல மழை பெய்யாத இருக்கறதுக்கு கலவை இருக்கு அதை போட்டுடுவாங்க. பிஸின் மாதிரி ஒட்டிக்கும். எதுவும் உள்ள அனுப்பாது. பத்து மூட்டை சிமெண்ட் செலவாகும். ரெண்டு லாரி லோடு ஜல்லி அடிச்சு மேல கொண்டுபோய் கொட்டணும். லேபர்தான் ஜாஸ்தி. நீங்க நினைச்சா முடியும்.”

“எங்களுக்கு இந்த வேலையெல்லாம் தெரியாதுப்பா.”

“வேலை தெரிஞ்சவர் ஒருத்தர் இருக்காரு. அவராண்ட கூட்டிகிட்டுபோய் விடறேன். சல்லீசா செய்து கொடுப்பார்.”

“எங்க இருக்கார்.”

“இருங்க.”

அவன் பர்ஸ் பிரித்து ஒரு போன் நம்பர் கொடுத்தான்.

சத்யா அந்த போன் நம்பரை தன் டைரியில் எழுதிக் கொண்டான்.

டெலிபோனில் அந்த மனிதரை கூப்பிட்டான். கோபுரம் பார்த்தபடியே அவன் பேச மறுமுனையில் யாரோ போன் எடுத்தார்கள்.

“நான் ஆயிரங்கண்ணி கோயில்லேர்ந்து பேசறேன். நான் இந்த அம்மாவுடைய டிவோட்டி. கெமிக்கல் இன்ஜீனியரிங் படிச்சருக்கேன். இந்தக் கம்பெனியில் வேலை செய்யறேன். மண்டபத்துல கொத்திட்டு மழை உள்ள வராம இருக்கறதுக்கு செய்ய வேண்டிய வேலை ஒண்ணு இருக்கு. ஒரு ஆளை

அனுப்பி எவ்வளவு ஆகும்னு சொன்னிங்கன்னா மேற்கொண்டு உங்களோட தொடர்பு கொள்கிறேன்."

"என்ன அளவு."

"அறுவது அடிக்கு நூறு அடி இருக்கும்."

"அப்ராக்ஸிமேட்டா ஒரு லட்சரூபாய் ஆகும்."

"ஐயோ, ஒரு லட்சமா. இது கோயில் காரியம் ஸார்."

"அப்படியா, லாபமில்லாம சொல்லணும்னா எழுவத்தஞ்சா யிரம் ரூபா ஆகும்."

"இன்னும் குறைக்க முடியாதா."

"என்னுடைய காசா அஞ்சாயிரம் போட்டா எழுவதாயிரம் ஆகும்."

"சரி ஸார். நான் வந்து நேரா பார்க்கறேன்."

"இன்னிக்கு சாயந்தரம் ஊருக்குப் போறேனே."

"அப்போ, இப்பவே வந்து பார்க்கறேன் ஸார்."

அவர்கள் இரண்டு பேரும் மோட்டார் சைக்கிளில் ஏறி அந்த மனிதரை நோக்கிப் போனார்கள்.

"இந்த நம்பர் யார் கொடுத்தா உங்களுக்கு."

சுந்தரேசன் வரவேற்றார்.

"கோவில் பியூன் கொடுத்தான்."

"அட்டே. கன்னியப்பன். ரொம்ப சந்தோஷம். இவங்க யாரு உங்க வொய்ஃப்பா."

"இல்லை ஸார்."

"வுட்பியா."

"இல்லை ஸார்."

"ஓ. லவ் பண்ணேன்."

"இல்லை ஸார்."

"பிறகு."

"எதிர்வீட்டுப் பக்கம் இருக்கறாங்க. என்னுடைய ஜாதகம் அவங்க வீட்டுக்குப் போயிருக்கு. அவங்க ஜாதகம் என் வீட்



டுக்கு வந்திருக்கு. எங்க வீட்ல இன்னும் என்னென்னு முடிவு பண்ணலை. ஆனா, நாங்க ஒருத்தரையொருத்தர் பார்த்துண்டோம். பேசறோம். என்னமோ டக்குனு எடுத்தவுடனே கவாமி காரியத்துல ஈடுபடறோம். என்னன்னு தெரியலை ஸார். எங்களுக்கே நாங்க பேசிப்பழகறது வினோதமா இருக்கு. நான் வெறும் பத்தாயிரம் ரூபா கையில் கொடுத்துட்டு போகலாம்னு பார்த்தேன். இவங்க ஏதாவது ஒரு நல்ல வேலை எடுத்து செய்யலாம்னு சொன்னாங்க. எது நல்ல வேலைன்னு பார்த்தா. கன்னியப்பன் கூட்டிண்டு போய் இதுதான் நல்ல வேலை. இது முக்கியமான வேலை. இது பண்ணிக் கொடுங்க. எல்லாரும் வழக்கி வழக்கி விழறாங்க. கஷ்டமா இருக்குன்னு சொன்னான்."

"எழுபதாயிரம் ரூபா ஆகும்."

"எங்கிட்ட இருக்கறதே பத்தாயிரம் ரூபாதான் ஸார். நான் வேலைக்கு சேர்ந்து எட்டுமாசம்தான் ஆகறது."

"காசு வரும். நிறைய வரும் ஸார் உங்களுக்கு."

"இவங்க அஞ்சாயிரம் ரூபா போடறேன்னாங்க. கையில் பதினஞ்சாயிரம் இருக்கு."

"பதினஞ்சாயிரத்தை கொண்டு வந்து எங்கிட்ட கொடுங்க. நான் வேலையை ஆரம்பிச்சுடறேன். இந்த வேலையை முன்னாடியே எங்கிட்ட சொன்னாங்க. கோவில்ல ஏதோ பாலிடிக்ஸ் என்னை கழட்டி விட்டுட்டாங்க. இன்னும்கூட சீப்பா முடிக்கலாம் ஸார். ஆனா, பதினஞ்சாயிரத்துக்கு முடியாது."

"மிச்ச காசுக்கு என்ன பண்ணதுன்னு தெரியலையே."

"உங்க ஃப்ரண்ட்ஸ்கிட்ட கேளுங்க ஸார்."

சத்யாவிடம் கந்தரேசன் கண்ணிமிட்டியபடி சொன்னார்.

"ஆயிரங்கண்ணிக்காக அங்கங்க கை ஏந்துங்க. கொடுக்க முடியுமா. கொடுக்க முடியுமானு கேளுங்க. உங்களுக்கு காசு சேரும்."

"எனக்கும் மனசுல அப்படித்தான் தோணித்து. உறவுக்காரா, சொந்தக்காரா எல்லார்க்கிட்டேயும் காசு கொடு. காசு கொடுன்னு கேட்டு."

“என்னன்னு போய் காசு கேட்கறது.”

“என் கல்யாணத்துக்கு ஏதாவது காசு கொடுப்ப இல்லை. அதை இப்போ கொடு. நான் ஒரு கோவிலுக்கு பண்ணன்னும்னு சொல்லப்போறேன்.”

“அடேயப்பா அவ்ளோ ஆர்வமா கோயில்ல.”

“எனக்கென்னமோ இந்தக் கோயில் ரொம்ப பிடிச்சிருக்கு ஸார்.”

“ஏன்.”

“இவரை இந்த கோயில் அறிமுகப்படுத்தி வச்சது ஸார்.”

“அப்போ இவரை லவ் பண்ணீங்களா.”

“இல்லை ஸார். நான் அவரை லவ் பண்ணலை. ஆனா, அவரை பிடிச்சருக்கு. இவர் புருஷனா வந்தா எனக்கு சந்தோஷம்.”

“ஸார். எனக்கு காமாட்சிதான் பொண்டாட்டியா வரன்னும்னு ஒரு வேண்டுகூல். ஒரு பேராசை இருக்கு. என் வேண்டுகூலுக்கு காசு கொடுத்து அதை நிறைவேத்தி வைக்கறது ஆயிரங் கண்ணியினுடைய இஷ்டம். காமாட்சி இல்லைன்னா வருத்தம் தான். ஆனால், விழுங்கிப்பேன். காமாட்சி கிடைச்சா ரொம்ப நிறைவாயிடுவேன்.”

“எத்தனை நாள் பழக்கம்.”

“ஒரு வாரமா பார்க்கறோம். இன்னிக்குதான் நிறைய பேசறோம்.”

“வெரிசூட். நீங்க பார்க்கறதுக்கே நன்னா இருக்கேள். சரியான ஜோடியா தெரியறது. காட் ப்ளஸ் யூ. அட்வான்ஸ் கொடுத்துட்டுப்போங்க. வேலையை ஆரம்பிச்சுடறேன்.”

அன்று இரவு பதினைந்தாயிரம் ரூபாயை அவர் வீடு தேடி கொண்டுபோய் சத்யா கொடுத்தான். மறுநாள் காலை ஏழரை மணிக்கு சுத்தியலால் மேல்தளம் மெல்ல மெல்ல கொத்தப் பட்டது. ஒரு லாரி லோடு ஜல்லி தூள் பறக்க, கோயில் வாசலில் வந்து இறங்கியது. பிற்பகல் சிமென்ட் கொண்டு வந்து அடுக்கினார்கள்.

மோகனசுந்தரம் வியந்தார்.

"கும்பாபிஷேக வேலை ஆரம்பிச்சுடுச்சு போலிருக்கே. நம்மைவிட வேகமா கோயில் பக்தர்கள் இருக்காங்க. பார்த்தீங்களா."

சீனுவாசனிடம் சொன்னார்.

"நீங்களா பண்ணப்போறீங்க. அவங்கதான் செய்யப் போறாங்க. அவங்கதான் ஆர்வமா இருக்காங்க. இன்னிக்கு சாயந்தரம் பிட் நோட்டீஸ் வந்துடும். நானே வீடுவீடா கொண்டு போய் கொடுக்கப்போறேன்."

"செய்யுங்க. நீங்க வந்து உட்கார்ந்து மந்திரம் சொன்ன நாளேர்ந்து எல்லாம் நல்லாதான் இருக்கு."

"விஸ்வநாத சிவாச்சாரியார் வரலையே."

"வரலையாம்."

"ஏன். இன்னுமா இந்த ஆட்டம்."

"இல்லை ஸார். கால்ல அடிபட்டு கட்டு போட்டிருக்கார். ஜூரம் இருக்காம்."

"என்ன கால்ல அடி."

"சர்க்கரை நோய் ஸார். ஏதோ ஸ்கூட்டர்ல விரலை கொடுத்திருக்கார். கட்டை விரல்ல ரத்தக்காயம் ஏற்பட்டு போச்சு. சரியாகவனிக்காத இங்கயும், அங்கயும் நடந்திருக்கார். இப்போ அது பெருசாயிடுச்சு. ஊசி போட்டு படுக்க வச்சிருக்காங்க. ஜூரம் வருது."

"ஐயோ, சர்க்கரைன்னு சொல்றீங்க. கால்ல அடிபட்டிருக்குன்னு சொல்றீங்க. ஜாக்கிரதையா பார்த்துக்கணுமே."

"தெரியலை ஸார். காலையில் காபி கொடுக்கறதுக்கு நேரம் ஆயிடுச்சுன்னு ஸ்டீலை எட்டி உதைச்சாராம். மருமக வந்து அழுவது."

"அட மடையா. வீட்டுக்கு வந்த பொண்ணை கடுமையா பேசினா நாக்கு இழுத்துக்கும். பெத்த பொண்ணை கூட திட்டலாம். மருமகளை திட்டலாமா. மடையன். மடையன்."

சீனுவாசன் தலையில் அடித்துக் கொண்டார்.

'என் வீட்டிற்கு அருகே ஆயிரம்கண்ணி என்ற ஒரு கோவில் இருக்கிறது. மிக சக்தி வாய்ந்த அம்மனாக அதைச் சொல்கிறார்கள். மிக வரப்பிரசாதி. உடனுக்குடன் பலன் தருபவள் என்றும் பலர் சொல்லி நான் கேள்விப்பட்டிருக்கிறேன். அந்த ஆயிரம்கண்ணிக்கு கும்பாபிஷேகம் நடைபெற உள்ளது. அதற்கு முன்னே கட்டிடங்களை பழுது பார்க்க வேண்டியிருப்பதால் அதன் ஒரு பகுதியை நான் எடுத்துக் கொண்டிருப்பதால் உங்களால் முடிந்த அளவு தொகையை நன்கொடையாக கொடுக்குமாறு கேட்டுக் கொள்கிறேன். சத்யமூர்த்தி கடிதம் எழுதினான்.

ஒரே நாளில் ஆயிரத்து நானூறு ரூபாய் வந்தது. காமாட்சி இருநூற்றி நூற்பது ரூபாய் கொண்டு வந்து கொடுத்தாள். மூன்று நாளில் இரண்டாயிரம் தருவதாகச் சொன்னாள்.

அவர்கள் தினந்தோறும் சந்தித்துக்கொண்டார்கள். ஏனியில் ஏறி வேலை நடப்பதை வேடிக்கை பார்த்தார்கள்.

'வெதர் புரூஃப் பாண்ட் அப்படின்னு ஒண்ணு இருக்கு ஸார். நீங்க கெமிக்கல் இன்ஜீனியர்தானே. உங்களுக்கு தெரிஞ்ச கெமிக்கல் கம்பெனியில இதை ஏதாவது பண்ணானா. பாருங்களேன்.'

சுந்தரேசன் கேட்டுக் கொண்டார்

அவர்கள் மேற்பார்வையிட்டு கீழிறங்கினார்கள்.

"என்னாங்க மேல என்ன பண்ணீங்க."

மோட்டார் சைக்கிளில் ஊர் சுற்றி நிலம் வாங்கியவன் ஆவலோடு கேட்டான்.

"கும்பாபிஷேகம். அதுக்கு ரிப்பேர் வேலையெல்லாம் ஆரம்பிச்சுட்டாங்க."

சுந்தரேசன் பதில் சொன்னார்.

"அப்படியா."

"மேல முழுசா கொத்தி ஜல்லி போட்டு சிமென்ட்டுப் பால் ஊத்தறோம்."

எல்லாம் தெரிந்தவன் போல சத்யா சொன்னான்.

"எங்கிட்ட ராமசுப்ரமணியம் ஒண்ணுமே சொல்லவே இல்லையே."

"இன்னிக்கு சாயந்திரம் தாங்க பிட் நோட்டீஸ் கொடுத்தாங்க."

"அப்படியா, எங்க."

"ஆபீஸ்ல இருக்கு பாருங்க."

அவன் அலுவலகத்திற்குப்போய் பிட் நோட்டீஸ் வாங்கினான். பிரித்துப் படித்தான்.

மோகனசுந்தரம் "நீங்க யாருங்க" என்று பிரியமாகக் கேட்டார்.

"நான் இங்க பக்கத்துல நிலம் வாங்கி கட்டிடம் கட்டியிருக்கேன். ஆத்தாக்கு ரொம்ப கடமைப்பட்டிருக்கேன்."

"அப்படிங்களா. ரொம்ப சந்தோஷம். கும்பாபிஷேகத்துக்கு ஏதாவது செய்யக்கூடாதா."

"செய்யறேங்க. என்னால முடிஞ்ச சிறுதொகை தரேன்."

"அதைவிட வேலை எடுத்துக்கோங்க. எங்க கையில் காசு தரதவிட வேலை செய்து முடிச்சிட்டீங்கன்னா அது சந்தோஷம்."

"என்னா வேலைங்க செய்யணும்."

"கோபுரத்துல பொம்மைங்கள சரிபண்ணி பெயிண்ட் அடிக்கணும். விமானத்துக்கு பெயிண்ட் அடிக்கணும். உள்ளுக்குள்ள பெயிண்ட் அடிக்கணும்."

"எவ்ளோங்க ஆகும்."

"ஒரு லட்ச ரூபா ஆகுங்க."

"நான் எடுத்துக்கறேங்க. யார் பெயிண்டர் தெரியுங்களா."

"பெயிண்டர் தெரியாது."

"அவரு கான்ட்ராக்டர். பாலம் கட்டறவரு. அவர்தான் மேல ரிப்பேர் பண்ணி கொடுக்கறாரு. இவங்க காசு கொடுக்கறாங்க."

அவர் வருகிறவரை கட்டிக் காட்டினார்.

அவன் சுந்தரேசனையும், சத்யாவையும், காமாட்சியையும் பார்த்தான். மடமடவென்று அருகே போய் நின்று கொண்டான்.

“வணக்கங்க. உங்களுக்கு பெயிண்ட் காண்ட்ராக்டர் யாராவது தெரியுமா.”

“என்ன பெயிண்டிங் காண்ட்ராக்டர்.”

“பொம்மைங்களுக்கு பெயிண்ட் பன்றவங்க.”

“அப்படி சொல்லுங்க. அதுக்கு ஸ்தபதிங்க மாதிரி ஆளுங்களைத்தான் கேட்கணும். நான் பாலம் கட்டறவன். ஆனாலும், ஒரு சில ஆளுங்க தெரியும். இருங்க போன் நம்பர் தரேன்.”

அவர் யாரிடமோ தொடர்பு கொண்டு அந்த மோட்டார் சைக்கிள்காரனுக்கு போன் நம்பர் கொடுத்தார்.

“என்ன பண்ணப் போறீங்க.”

“கோபுரம், விமானம், உள்வேலை எல்லாமும் நானே பண்ணலாம்னு நினைச்சுக்கிட்டிருக்கேன்.”

அவன் பணிவாக பதில் சொன்னான்.

சுந்தரேசனுக்கு வியப்பாக இருந்தது.

எல்லோரும் இந்தக் கோயிலுக்கு உதவிசெய்ய தான் மட்டும் ஒன்றும் செய்யாது போல் தோன்றியது.

“சரி. உங்களுக்கு ஏதாவது காரியம் ஆகணும்னா எனக்கு போன் பண்ணுங்க.”

தன்னுடைய விசிட்டிங்கார்டை மோட்டார்சைக்கிள்காரனிடம் கொடுத்தார். சத்யாவிடமும் ஒன்று வழங்கினார். இன்னொரு கார்டு எடுத்துக் கொண்டு போய் மோகன சுந்தரத்திடம் கொடுத்து வணக்கம் தெரிவித்தார்.

“என்னை ஞாபகம் இருக்கா.”

“பார்த்திருக்கேங்க. பேர் தெரியலை.”

“சுந்தரேசன்னு பேர். பாலம் கட்டற காண்ட்ராக்டர். சத்யா வந்தாரு. எப்படி ரிப்பேர் பன்றதுன்னு கேட்டாரு. கோயில் வேலைன்னு ஆர்வமா செய்யறேன். இல்லைன்னா இந்த மாதிரி வேலை நான் செய்யறதில்லை.”

“வேற என்ன வேலை செய்யணும்.”

“அங்கங்க தரை தப்பா இருக்குங்க. கொஞ்சம் மேடுபள்ளமா இருக்கு. சில கல்லுங்க பேந்திருக்கு.”

“ஆமாம். பார்த்தேன். சுத்தி புதுசு அடிச்சிடலாங்களா.”

“அது உங்க விருப்பம். நான் என்ன கேட்கறது.”

“சலவைக்கல்லா போடாத வழக்காத தரையா போட்டுத் தரேன். ஆன்டி ஸ்கிட்ன்னுன்னு ஒரு கல்லு இருக்கு. அதைப் போட்டுத்தரேன்.”

“செய்யுங்கய்யா. உங்க இஷ்டம்.”

பக்கத்திலுள்ள கடையில் டேப் வாங்கச் சொல்ல, சத்யாவும் காமாட்சியும் அளந்து காட்ட, அவர் குறித்துக் கொண்டார்.

விஸ்வநாத சிவாச்சாரியாருக்கு உள்ளங்கால் குடைந்தது. தாங்க முடியாத வலி ஏற்பட்டது.

“கொஞ்சம் பிராந்தி சாப்பிடுங்கப்பா. வலி போயிடும்.”

மகன் சொன்னான்.

அவர் முடியாது என்று சொன்னார்.

ஆனால், அவன் வாங்கி டம்பளரில் கொடுத்தவுடன் சரக் கென்று ஒரு மிடறு குடித்தார்.

உடம்பில் சர்க்கரை அதிகமாகியது. வலி முழங்காலவரை எகிறியது.

காளிதாசன் தான் நிம்மதியாக உட்கார்ந்து குடிப்பதற்கு தன் தந்தையின் வியாதியை பயன்படுத்திக் கொண்டான். தவறாக அவருக்கு ஊற்றி ஊற்றி கொடுத்தான். அவர் மீது மிகுந்த அக்கறை உள்ளவன்போல் நடித்தான்.

பிள்ளை பொய்யாக இருக்கிறான் என்று தகப்பனுக்குத் தெரியவில்லை. பிள்ளை ஏமாற்றுகிறான் என்று புரியவில்லை.

“அப்படியே, உடம்பே நன்னாயில்லைன்னாகூட என்ன காளிதாசன் இருக்கான். அவன் பார்த்துப்பான்” என்று கம்பீரமாக விஸ்வநாத சிவாச்சாரியார் ஒருக்களித்துப் படுத்துக் கொண்டார்.

“இதான் ஆயிரங்கண்ணியம்மன் கோயிலா.”

ஒரு இளைஞன் உள்ளேவந்து சீனுவாசய்யரைக் கேட்டான். கையில் மஞ்சள் பை இருந்தது.

“ஆமாம், நீ யார் தம்பி.”

வந்த ஆளுக்கு மத்திம வயது. குண்டாக குழந்தை முகமாக இருந்தான்.

“என் பேர் வெங்கடேஷ். நான் ஸ்தபதி. பொம்மை பன்றவன். இந்தக் கோயிலுக்கு பொம்மை பண்ணணும்னு பிரகாஷ் அனுப்பினாரு. யாரைப் பார்க்கறது.”

“கோயில் நிர்வாக அதிகாரிய பாருங்க.”

“கோயில் நிர்வாக அதிகாரியையா. இந்தக் கோயிலுக்கு ஒரு லட்சரூபா கொடுத்து கோபுரத்தை ரிப்பேர் பன்றதுக்கு யாரோ பொறுப்பு எடுத்துக்கிட்டிருக்காங்களாம். பக்கத்தெருவுல மோட்டார் சைக்கிள் காண்ட்ராக்டர் அப்படின்னு சொன்னாரு.”

“அவர் எங்க இருக்காருன்னு தெரியலையே. எதுவா இருந்தாலும் ஈ.வோ. வந்துதான் ஒ.கே. சொல்லணும். காகதான் அவர் தருவாரு.”

“இல்லைங்க ரேட் பேசவேணாமா.”

“வெங்கடேஷ்.”

சீனுவாசன் பிரியமாகக் கூப்பிட வெங்கடேஷ் அருகே வந்து நின்றான். ஏனோ அவனுக்கு அந்தக்கிழவனைப் பிடித்திருந்தது.

“ஒரு பொம்மைக்கு எத்தனை ரூபா செலவு ஆகும். என்ன பேரம் பேசலாம்னு யாருக்கு தெரியும். நீ சொல்றதுதான் ரேட்.”

“அப்படியொன்னும் நான் தப்பா சொல்லிட மாட்டேங்கய்யா.”

“நீ தப்பா சொல்றயா. ரைட்டா சொல்றயான்னு யாருக்கும் தெரியாது. பொம்மை நல்லா பண்ணுனியா. அதான் முக்கியம்.”

“மேல ஏறி பார்க்கலாங்களா.”

நிர்வாக அதிகாரி மோகனசுந்தரமும், கன்னியப்பனும் உடன் வர சீனுவாசன், வெங்கடேஷும் ஏணி ஏறினார்கள். தளத்திற்கு வந்தார்கள். கோபுரத்திற்கு அருகே போய் பார்த்தார்கள்.

“இதைவிடவும் லட்சணமா பண்ணலாங்க. கீழ இருந்து பார்க்கும்போது பொம்மை தப்பா தெரியலை. கிட்ட வந்து பார்க்கறபோதுதான் மூஞ்சிக்கும். உடம்புக்கும் பெரிய வித்தி யாசம் தெரியுது. என்னுது அப்படி இருக்காதுங்க. என்சானும் சரியா இருக்கும்.”

“அப்படின்னா.”

மோகனசுந்தரம் வியப்பாகக் கேட்டார்.

“இதுலேர்ந்து இது ஒரு சாண். இதுலேர்ந்து இது ஒரு சாண். இதுலேர்ந்து இது ஒரு சாண்ணு ஒரு அளவு இருக்கு. அந்த அளவுதான் பொம்மையிலும் வரும். மூஞ்சி ஒன்றரை சாண். மார்பு ஒரு சாண். எப்படி பிரிச்சிருக்காங்க பாருங்க. தப்பா இருக்கு. நான் ரொம்ப சொன்னா கர்வமாப்படும். இதைவிட நல்லா பண்ணித்தரேன். எல்லா பொம்மையும் எடுத்துட்டு வேற பொம்மை வச்சுத்தரேன்.”

“எவ்வளவு ஆகும்.”

“கோபுரத்துக்கு மட்டும் ஒரு லட்ச ரூபா கொடுத்துடுங்க.”

“ஐயோடா. வெறும் பொம்மை பன்றதுக்கு ஒரு லட்ச ரூபாயா.”

சீனுவாசன் வேகமாக பின்னடைந்தார்.

“ஒரு பக்கத்துக்கு பதினாறு பொம்மை இருக்குங்க. நாலு பக்கம் அறுவத்திநாலு பொம்மை. அது தவிர உச்சியில யாளி முகம். அதுவும் செய்தாகணும். பழசை எடுத்து பாலிஷ் பண்ணி கலசம் வச்சாகணும். மூணுநிலை கோபுரமும் பெயிண்ட் பண்ணியாகணும். மதில் சுவர் முழுக்க பூதவரியும், சிம்மமும் இருக்கு. அதையும் ரிப்பேர் பண்ணித்தரேன்.”

“சீனுவாசய்யர்... தம்பி சரியா வரமாட்டார்.”

“ஏங்க அப்படி சொல்றீங்க. எனக்கு இந்த கோயில்ல வேலை செய்தாகணும். எவ்ளோ தருவீங்க சொல்லுங்க.”

"முப்பதாயிரம் ரூபா தரேன். ஒரு பொம்மைக்கு நூறு ரூபா அறுவத்திநாலு பொம்மைக்கு ஆறாயிரத்து நானூறு ரூபா. கலசம், யாளி, பூதவரி, சிம்மம் மொத்தப் பெயிண்ட்."

"இது நியாயமா இருக்குங்களா."

"கூட சொல்லிட்டேனோன்னு பயமா இருக்கு."

"கொஞ்சம் கூடபோட்டு கொடுங்கய்யா."

"எவ்ளோ கூட போட்டு தரச் சொல்றீங்க."

"எதுனா கூடபோட்டு கொடுங்க. நான் செய்து தரேன். எனக்கு இந்த கோயில் செய்தாகணும்." வெங்கடேசன் பிடிவாத மாய் பேசினான்.

"சரி, முப்பத்தஞ்சு ரூபா. பொம்மை பிடிக்கலைன்னாக்க மறுபடியும் எடுத்துப்போட்டு மறுபடி செய்யச் சொல்லுவோம்."

"செய்து தரேங்க. ஆனா, ஒரு பொம்மையைக்கூட நீங்க பிடிக்கலைன்னு சொல்ல முடியாது. பொம்மை பண்ணுன்னு சொல்றீங்க. இடிக்கிற பொம்மைய அடிச்சு எடுக்கணுமே அதுக்கு கூலி கொடுக்கணுமே. நீங்க எடுத்து கொடுத்துட நீங்களா."

"இந்தக் கதையே வேணாம். எடுக்கறது வைக்கறது எல்லாம் நீயே."

நிர்வாக அதிகாரி உரக்கக்கத்த சீனுவாசன் வியப்போடு அந்த இளைஞனையே பார்த்துக் கொண்டிருந்தார்.

"சரிங்க முப்பதஞ்சு ரூபா. எல்லா வேலையும் பண்ணித் தரேன். எனக்கு ஏதாவது அட்வான்ஸ் கொடுக்க சொல்லுங்க."

"நான் ஃபோன் போட்டு பார்க்கறேன். கீழ வா."

"ஏம்ப்பா... எடுத்தவுடனே ஒரு லட்ச ரூபான்னியே. நான் ஆடிப்போயிட்டேன்ப்பா."

"மன்னிச்சுக்கோங்க பெரியவரே."

வெங்கடேஷ், சீனுவாசனை நோக்கி கைகூப்பினான்.

"ஒரு லட்ச ரூபான்னு சொன்னா யாரும் கொடுத்துடப் போறதில்லை. நான் ஒரு சந்தோஷத்துக்கு சொல்லுவேன்."

“விவரம் தெரியாதவன் அம்பதுக்கு ஏத்துகிட்டிருந்தா.”

“வாங்கிக்குவேன். ஆனா, என் மனசு கேட்காது. மத்த இடத்தைவிட நல்ல பொம்மை பண்ணித் தருவேன். நீங்க கோயில்ல என்ன அதிகாரி.”

“ஒரு அதிகாரியும் இல்லையா. சும்மா சுத்தி சுத்தி வரேன்யா. அவ்ளோதான்.”

“ரொம்ப சந்தோஷம் உங்களை மாதிரி ஆளுங்க தயவுதான் எனக்கு தேவை. இப்போ இருக்கிற பொம்மையை போட்டோ எடுத்துக்கோங்க. நான் பொம்மை பண்ணி வைக்கறேன். அந்த பொம்மையும் போட்டோ எடுங்க. அப்போ நான் ஒண்ணு கேட்பேன்.”

“என்ன கேட்ப.”

“இந்த பொம்மைக்கு விலை நூறு ரூபாதானா. நீங்க நாக்குல பல்லை போட்டு ஆமான்னு சொல்லிடுவீங்களான்னு பார்க்குறேன். ஐயா. காசு கடவுள் தருவாரு. எனக்கு ரொம்ப நம்பிக்கை இருக்கு.” அந்த இளைஞனின் திமிரும், சிரிப்பும், உற்சாகமும் சீனுவாசனுக்கு பிடித்திருந்தன.

“தம்பி. இது காவல் தெய்வமான கோவில்தான். அதனால இங்க பொம்மைங்க உக்கிரமான தெய்வமா இருக்கணும்னு அவசியமா. இவ ரொம்ப அன்பா தன்மையா இருக்காடா. ஒரு ஸ்டேஜ் உக்கிரம் வச்சுக்கோ. ரெண்டாம் நிலை ரிஷபரூபராக சிவன். ஆனந்த சயனமாக விஷ்ணு. தாமரை மலர்போல பிரம்மான்னு பளிச்சுனு பொம்மை பண்ணு. அதுக்கும் மேல இவளை வச்சுடு.”

“வச்சிடலாங்க. ஒண்ணுமே தெரியாதவங்களுக்கு நடுவுல வேலை செய்யப்போறமோன்னு பயந்தேன். உங்களை மாதிரி இருக்கறவங்க கிடைச்சுருக்கீங்க. விடமாட்டேனே. ஐயாவுக்கு வீடு எங்க.”

“இதே தெரு.”

“இங்க பக்கத்துல எதுனா தங்கறதுக்கு வீடு கிடைக்குமா.”

“ஏன்.”

"கோயில்லேயே தங்க முடியாது இல்லிங்களா."

"எத்தனை நாள் தங்குவ." "

"ஒரு இருவது நாள்."

"ஒரு மாசமா எடுத்துட்டோமா."

"வாடகைக்கா."

"வேற என்ன பண்ணது."

"யார் இந்த காக. கொடுப்பா கோவில் கொடுக்குமா."

"இல்லை. நான் கொடுக்கலாம்னு நினைச்சுக்கிட்டிருக்கேன்.

சாப்பாடு என் வீட்ல போடறேன்."

"ஏங்க.. ஏங்க நீங்க கஷ்டப்படறீங்க."

அவன் பதட்டமானான்.

"இல்லை வெங்கடேசா. கும்பாபிஷேகம் நடக்கப் போகுது.

நானும் எதுனா பண்ணணும் இல்ல. எனக்கு முடிஞ்சது ஆயிரம்.

இரண்டாயிரம்தான்."

"அட்வான்ஸ் கொஞ்சம் நல்லா வாங்கிக் கொடுங்கய்யா.

வீட்டுக்கு காக அனுப்பினா கொஞ்சம் நிம்மதியா இருப்பேன்.

எங்க அப்பா வயசானவரு இருக்காரு. அவரும் ஸ்தபதிதான்.

உட்கார்ந்து பேப்பர், கதைபுஸ்தகம் படிச்சுக்கிட்டிருப்பாரு.

வீட்டுக்கு கொஞ்சம் காக. அவருக்கு கொஞ்சம் காக

அனுப்பணும்."

"அந்த மோட்டார்சைக்கிள்காரன் வரட்டும் பேசலாம்."

"இந்தாங்க பத்தாயிரம் ரூபா அட்வான்ஸ். துட்டு பத்தி

கவலைப்படாதீங்க. எனக்கு வேலை ஆரம்பிச்சுடணும்.

நாளைக்கு காலையிலேயே ஆரம்பிச்சுடணும்."

மோட்டார்சைக்கிள்காரன் உரத்த குரலில் பேச. வெங்க

டேஷ் அவன் இதிரே கைகட்டி நின்றான்.

அவன் பணினில் மெல்லிய நடிப்பு இருப்பதை சீனுவாசன்

கண்டுவிட்டுச் சிரித்தார்.

"பாருங்க. என்ன பண்ணது. ஸ்தபதி வேலை செய்யறவன்

முறைப்பா இருந்தாக்க அவங்களுக்கெல்லாம் பிடிக்காது.

அவங்க தானதருமம் பன்றாங்க. நாம அவங்கிட்ட வாங்கி சம்பாதிக்கிறோம். குழாய் ரிப்பேர் பன்றவனைவிட, நாற்காலி பன்றவனைவிட ஸ்தபதி தாழ்ந்துதான் இருக்கணும். இவ்ளோ எகிறி பேசறாரு இல்ல. வேலை முடியட்டும். அப்போ எப்படி கொஞ்சறாருன்னு பாருங்க."

"திரும்பத்திரும்ப பெரிய கித்தாப்பா பேசறியே தவிர."

"நீங்களும் அப்படித்தான் நினைச்சுகிட்டு இருக்கீங்க வெங்க டேஷை. கருப்பா, தடிமனா இருக்கறான். நாட்டுப்புறத்துல ஏர் ஓட்டறவன்னு நினைச்சுகிட்டிருக்கீங்க. வாங்க வேலை செய்து காண்பிக்கறேன். அப்போ தெரியும்."

வெங்கடேஷ் விடை பெற்றுக் கொண்டு போனான்.

"சிவன் கோயில் பிரகாஷ் போன் பண்ணி சொன்னாரு. ரொம்ப நல்ல பையன். ரொம்ப நல்லா வேலை செய்வான். தட்டி கொடுத்து வேலை வாங்குங்களன்னாரு. சீனுவாசன் நீங்கதான் இதை பார்க்கணும்."

நிர்வாக அதிகாரி மோகனசுந்தரம் சொல்ல, சீனுவாசன் அந்தப் பொறுப்பை தான் ஏற்பதாகச் சொன்னார்.

"அவர் உள்ளுக்குள்ள தேங்காய் உடைப்பாரா." அங்குள்ள எல்லோருமே சீனுவாசனின் பொறுப்பு அதிகமாவதை உணர்ந்தார்கள்.

"எட்டுப்பொருத்தம் நன்னாயிருக்கு. முக்கியமான பொருத்தங்களெல்லாம் இருக்கு. தாராளமா கல்யாணம் பண்ணலாம்."

காமாட்சியின் அப்பாவுக்கு ஜோசியர் சொல்ல அவர் சந்தோஷமானார்.

"இன்னொரு ஜோசியர்கிட்டேயும் கேட்டுடலாமா."

"ஏன்டா.. இவர்தான் சரின்னுட்டாரே."

"பொருத்தம் மட்டும் பார்த்தா போறாதுப்பா. இந்தப் பையன் நல்லவனான்னு பார்க்கணுமில்லை."

காமாட்சியின் அண்ணன் சொல்ல, அப்பா "அதையும் இவர்கிட்டயே கேட்டுடலாமே."

“இல்லை. இவர் தடுமாறுகிறார். இவருக்கு வேலை தெரியலை. வைத்தியன் வயசாளியா இருக்கணும். ஜோசியன் பாலகனா இருக்கணும். இளமையான ஆள் ஜோசியம் சொன்னா தான் நல்லது. ரொம்ப வயசான ஆள்கிட்ட ஜோசியம் இருந்தா, அவங்க கணக்குபோட்டு முடிக்கறதுக்குள்ளேயும் அசந்து போயிடறாங்க.”

“எனக்கொரு ஃப்ரெண்ட் இருக்கார். அவர் பார்க்கறேன்னு சொன்னாரு. போகலாமா.”

“ஆபீஸ்ல ஒர்க் பண்ணாரா.”

“இல்லை. ரியல் எஸ்டேட் பிஸினஸ். இம்ப்போர்ட் அன்ட் எக்ஸ்போர்ட்ஸ். துணி ஏற்றுமதி பண்ணார்.”

“அந்த மாதிரி ஆளுங்களுக்கெல்லாம் என்னடா தெரியும் ஜோசியம் பத்தி.”

“இதெல்லாம் கம்மா பேச்சு. வந்து பார். புட்டு புட்டு வச்சுடுவாங்க.”

“பேரென்ன.”

“என் ஃப்ரெண்ட் பேர் தாமோதரன்.”

“உன் ஜாதகத்தையும் எடுத்துண்டு போலாமா.”

“நான் என் ஜாதகத்தை பார்த்துட்டு வாயடைச்ச வந்திருக்கேன். அதனால்தான் இந்த ஜாதகத்தையும் சரியா பார்த்துடலாம்னு பார்க்கறேன்.”

“உன் ஜாதகம் பார்த்துட்டு என்ன சொன்னார்.”

“உனக்கும் உங்க அப்பாவுக்கும் ஆகாதுன்னார்.”

“டேய்.. விளையாடாத. நான் என்னடா பண்ணேன் உன்னை.”

“இல்லையே. நாம ரெண்டுபேரும் என்னிக்கு ஒத்துமையா இருந்திருக்கோம். அம்மாவைப்பத்தி, என் பொண்டாட்டியப் பத்தி, என் உத்தியோகம் பத்தி, நான் உத்தியோகம் மாறினதைப் பத்தி, நான் ஃப்ரெண்ட்ஸை நம்பி ஏமாந்து போறதப்பத்தி எல்லாம் சொன்னார். நான் என்ன வியாபாரம் பண்ணுவேன்னு அவர் சொன்னார்.”

"என்ன சொன்னார்."

"பாத்ரூம் சமாச்சாரமாத்தான் பண்ணுவேன்னு சொன்னார்."

"அட. எப்படிடா."

"தெரியலையே. ப்ளீச்சிங் பவுடர், ஃபினாயில் விக்கறேன்னு அவருக்கு எப்படி தெரிஞ்சது. ஆச்சரியமா இருக்கு."

"உன் மேலயிருந்து வாசனை வந்திருக்கும்."

"சும்மாயிருப்பா. திருப்பி திருப்பி முட்டாள்தனமா பேசாதே."

அவன் வண்டியை ஒட்டிக் கொண்டே திருவல்லிக்கேணி பெல்ஸ்ரோடில் திரும்பினான். வண்டியை நிற்கவைத்து ஒரு கட்டிடத்தின் வாசலுக்குள் ஏறினான்.

வடஇந்திய பணியாக்களின் முகம்போல அந்த இளைஞனின் முகம் இருந்தது. கண்கள் ஒரு கணம் பார்த்துவிட்டு மறுகணம் உள்ளுக்குள் போய் யோசிக்கத் துவங்கின. மீண்டும் கண்கள் கூர்மையாகி எதிரே இருந்த மனிதரை பார்க்கத் துவங்கின. மறுபடியும் பின்வாங்கின. அந்த இளைஞனின் பார்வை தொட்டுவிட்டு தொட்டுவிட்டு பின்னடைவதை காமாட்சியின் அப்பா ஆச்சரியத்தோடு பார்த்தார்.

"என்ன கல்யாண விஷயமா வந்திருக்கீங்களா."

நிதானமாக கேட்க காமாட்சியின் அப்பா திகைத்துப் போனார்.

"ஆமாம்."

"அந்த இடம் முடிச்சுடுங்க."

"நீங்க இன்னும் ஜாதகமே பார்க்கலையே."

"என்னாத்துக்கு பார்க்கறது. உங்க முகம் சொல்லுதே."

"என்ன சொல்லுது."

"உங்க வீட்ல கல்யாணம் வரப்போகுதுன்னு."

"அப்படியெல்லாம் சொல்லுமா என்ன."

"சொல்லும். உங்களது என்ன நட்சத்திரம்."

"உத்திரட்டாதி."

“அப்போ உங்க பொண்ணு மக நட்சத்திரம்.”

“எப்படி சொல்றீங்க.”

“இவர் நட்சத்திரம் எனக்கு ஞாபகம் இருக்கு. இவரது ஹஸ்தம். உங்களது உத்திராட்டாதி. அப்போ உங்க பொண்ணு மகமாத்தான் இருக்கும்”

“அப்படியா.”

“கரெக்டாதான் சொல்றீங்க.”

“இது வேற யார் வேணா சொல்லிடலாங்க. ஒண்ணும் பெரிய கஷ்டமில்லை.”

“இல்லீங்க. இப்படி ஜோசியம் சொல்லி பார்த்ததே இல்லை.”

“ஜோஸியர் நிறைய பேருக்கு ஜோஸியமே தெரியாது. அதான். கையில் நீங்க வச்சிருக்கற ஜாதகம் திருவாதிரை, பூரம், உத்திரம், மூணு நட்சத்திரத்துல ஏதாவது ஒண்ணாயிருந்தால் இந்த திருமணத்தை நீங்க ஜாம்ஜாம்னு நடத்தலாம்.”

“இது உத்திரநட்சத்திரம் சிம்மராசி.”

“கிடைக்கணுமே. அப்படி பையன் கிடைக்கணுமே. உத்திரம் கன்னியா கிடைக்கும். மிருதுவா இருப்பாங்க. உத்திரம் சிம்ம ராசின்னா ஸ்பீடா இருக்கற ஆளு. ஒப்பனா இருக்கற ஆளு. உண்மையா இருக்கற ஆளு. உண்மையாகவும் தன்மையாகவும், ஸ்பீடாகவும் இருப்பான். இதானே ஆம்பளை லட்சணம். இப்படியொரு ஜாதகம் கையில் கிடைச்சிருக்கும் போது என்னாத்துக்கு கவலை. டப்புனு போய் முடிங்க.”

அவர் ஜாதகம் பிரித்து நீட்டினார்.

“கரெக்டா இருக்கே. அப்போ இவனையே முடிச்சருங்க.”

“நீங்க சரியாவே ஜாதகம் பார்க்கலையே.”

“வேணாங்க. கண்ணு முன்னாடி கிடுகிடுன்னு நிறைய விஷயங்கள் தெரியுது.”

“நீங்க குறி சொல்றீங்களா.”

“இல்லை. ஜாதகம்தான். இது ஒருவிதமான கணக்கு.”

“என்ன மாதிரியான கணக்கு. எனக்குப் புரியலை.”

“உங்களுக்கு புரியணும்னு அவசியமில்லை. நம்பிக்கையோட கேளுங்க போதும்.”

தாமோதரன் சொல்ல, காமாட்சியின் அப்பா முகம் சட்டென்று வாடியது. ஆனால், அந்த தாமோதரன் அந்த வாட்டத்தை கவனித்துவிட்டு இன்னும் மிருதுவாகப் பேச ஆரம்பித்தார்.

“இதோ பாருங்க ஜாதகம்ன்னு பேப்பர்ல போடற கட்டம் கூட தப்பு பண்ணும். கம்ப்யூட்டர்கூட சரியில்லாத ஒரு தகவலை சொல்லிவிடும். ஆனால், உங்க முகம் அதுதான் எனக்கு ஜாதகம். அந்த முகம் சொல்ற கணக்கு தப்பே ஆகாது. ஒவ்வொருத்தர் ஜாதகமும் அவங்க மூஞ்சியில இருக்குங்க. நான் அப்படித்தான் பார்த்து சொல்றேன்.”

“இது என்ன அங்க சாஸ்திரமா.”

“அடாடா..” தாமு பின்னோக்கி சரிய காமாட்சியின் அண்ணன் நடுவில் புகுந்தான்.

“அது எதுவாயிருந்தா என்னப்பா. அதையா கத்துக்கப் போற. இவர் சொல்ற கைடென்ஸ எடுத்துக்க. அவரை பரிசோதனை பண்ணாத.”

“இந்தப் பையன் நல்லவனா. அது சொன்னா போறும் ஸார்.”

“ரொம்ப நல்லவன். அப்பா, அம்மா உண்டு. சகோதர சகோதரிகள் உண்டு. பெரிய குடும்பம். பொறுப்பான வேலை. கம்பீரமான படிப்பு. மனைவிகிட்ட பிரியமா இருக்கணும்கற எண்ணம். அப்படி, அம்மாவோட கொஞ்ச நாள் இருந்துட்டு தனி குடித்தனம் போகணும்கற ஆசை. இதெல்லாம் இருக்கும்.”

“இவ பிடிக்குள்ள இருப்பானா.”

காமாட்சியின் அப்பா இன்னும் அதிகக் கவலையோடு கேட்டார்.

“ஏங்க இருக்கணும். ஒரு ஆம்பளை பொண்டாட்டி பிடிக்குள்ள இருக்கலாமா. நல்லதா. நீங்க இருக்கீங்களா அப்படி. இல்லை இல்ல. உங்க பிள்ளை இருக்காரா. இல்லை இல்ல. அப்போ உங்க பொண்ணுக்கு வரப்போற மாப்பிள்ளை மட்டும்

பிடிக்குள்ள இருக்கணும்னு ஆசைப்படறீங்களே என்ன, நியாயம் இது. இருக்கமாட்டார். அவர்தான் முடிவு. அதுதான் நல்லது. உங்க பொண்ணு பேச்சு கேட்கறவன். அம்மா பேச்சு கேட்கமாட்டானா. அப்புறம் குடித்தனம் என்னாகறது."

"பொண்ணு நன்னாயிருப்பாளா."

"அப்படி கேளுங்க. அதான் நல்ல கேள்வி. உள்ள நுழைஞ்சு நீங்க கேட்கற முதல் சரியான கேள்வி இதுதான். உங்க பொண்ணு அங்க அற்புதமா இருப்பா. அவ ஜாதகம் நல்லது. அவ போய் சேர்ந்த இடம் நல்ல வளமா இருக்கும். அதனால இந்த இடத்தையே முடிச்சுடுங்க. கல்யாணத்துக்கு முன்னாடி ஏதாவது வேண்டிக்கிட்டிருந்தா அதையும் முடிச்சுடுங்க."

"கல்யாணம் நிச்சயமானா சமயபுரத்துக்கு வரேன்னு வேண்டியிருக்கேன்."

"நிச்சயமா செய்யணும்."

"நான் ஆயிரங்கண்ணிக்கு வேண்டியிருக்கேன்ப்பா."

"என்ன வேண்டியிருக்க."

"நீ என்ன கேட்டாலும் பண்ணேன்னு வேண்டியிருக்கேன்."

"என்னடா அது. முட்டாள்தனமா இருக்கு."

"சரியா இருக்குங்க."

தாமு உள்ளே புகுந்தார்.

"கல்யாணம் நிச்சயமானவுடனே அன்னிக்கு சாயந்தரம் உள்ள போங்க. உள்ள போனவுடனே அந்தம்மா நிச்சயமா ஏதாவது கேட்கும். அதை சரின்னு செய்துருங்க. ஆனா ஒரு விஷயம் இதை என்னால சொல்லாம இருக்க முடியாது."

"என்ன."

"அந்தப்பையனுக்கு உங்கப் பொண்ணப்பத்தி தெரிஞ்சு. உங்கப்பொண்ணோட, அந்தப் பையனோட நெருங்கிய ஸ்நேகம் ஏற்பட்டிருக்கணும்."

"என் பொண்ணு அப்படியெல்லாம் இருக்க மாட்டா ஸார்."

"சரி. போய் கேட்டுக்கோங்களேன்."

ஆரம்பிச்சா இதோ முடிச்சிட்டோம் தோணும். அதனால எப்ப
யுமே தள்ளிதான் ஜல்லி போட ஆரம்பிப்பாங்க."

"நாளைக்கு போட்டுவீங்களா ஜல்லி."

"ஆரம்பிச்சிடுவோம் தம்பி" என்று சொல்ல, அவர்கள்
டைக்கப்பட்ட கற்களில் கால்வைத்து ஒருவர் கையை ஒருவர்
பிடித்தபடி நடந்து போனார்கள்.

பொம்மைகளை சற்று குண்டான ஒரு ஆள் மெல்லிய
த்தியால் அடித்து எடுத்துக் கொண்டிருந்தான்.

"ஏன், எல்லாத்தையும் எடுத்துடறீங்க."

"எடுத்தாதாணுங்களே வைக்க முடியும்."

"என்ன வைக்கப்போறீங்க."

"பொம்மைதேன்."

வெங்கடேஷ் கும்பகோணம் குகம்போடு பேசினான்.

"பொம்மை சரி. என்ன பொம்மை."

"உங்க பொம்மை, என் பொம்மையா வைக்க முடியும்.
டவுள் பொம்மைதான் வைக்கணும்."

"ஏன், மனுஷாள் பொம்மை வச்சா என்ன."

வேண்டுமென்றே காமாட்சி கேள்வி கேட்டாள்.

அவன் திரும்பி காமாட்சியைப் பார்த்தான்.

"அதுவும் வைக்கறதுண்டு தாயே. பள்ளிக்கூடத்துப் பசங்க,
பாம்பாட்டி, மாடு மேய்கிற இடையர்கள். குறவன், குறத்தி,
விவசாயி அப்படின்னு நிறைய பொம்மைங்க வைக்கலாம்."

"கணவன், மனைவின்னு வைக்க மாட்டீங்களா."

"நல்லா வைக்கலாமே. அழகா வைக்கலாமே."

"எங்க வைப்பீங்க. இந்தக் கோபுரத்துலயா."

"கோபுரத்துலயா. கோபுரத்துல வேணாம். விமானத்துல
வைக்கறேன்."

"அப்படியொரு கணவன், மனைவி பொம்மை வச்சா. அந்த
ரண்டு பொம்மையையும் எங்களை மாதிரி வைப்பீங்களா."

தாமோதரன் எழுந்து நின்று கைகூப்பினார்.

“என்னடா அது. தாக்கரே மூக்கரேன்னு பேசறான். காமாட்சி அப்படியெல்லாம் பண்ணுவாளா.”

“எந்த புத்துல எந்தப்பாம்பு இருக்குன்னு தெரியாதுப்பா. என்ன, ஒண்ணும் தப்பா சொல்லலையே.”

“எனக்கு அதெல்லாம் பிடிக்காது.”

“அப்பா.. கம்மாயிரு. முரட்டுத்தனமா பேசி கெடுத்துடாத.”

அவர்கள் இரண்டும் பேரும் வீட்டிற்குள் நுழைந்தார்கள்.

“சத்யமூர்த்திங்கற பையனையே முடிக்கும்படியா சொல்லிட்டான். அதுதான் நடக்குமாம்.”

“யார் சொன்னது.”

“இவன் ஃப்ரெண்ட் ஒருத்தன். தாமோதரன்னு பேர். பொட்டுல அடிச்சமாதிரி பேசறாண்டி. நன்னாயிருக்கு ப்ரெடிக்ஷன். என் ஜாதகம் கேட்கணும்னு நினைச்சேன். ஆனா, ஏதாவது தடுக்குக்குனு சொல்லிடுவாரோன்னு பயம். வந்துட்டேன்.”

“யார் என்ன சொன்னாலும் நான் பூப்போட்டு பார்த்துட்டு எனக்கு சிகப்புப்பூ வந்தாதான் கல்யாணம். நீங்க வேற குறுக்க நிக்காதீங்கோ. பூ வெள்ளையா வந்தா கல்யாணத்துக்கு ஒத்துக்க மாட்டேன். குட்டோட குடா போய் பார்த்துடுவோம்.”

காமாட்சியின் அப்பா எழுந்திருக்க அவர்கள் கோயில் நோக்கி நடந்தார்கள்.

“ஏன் படிக்கிட்டேயிருந்து ஆரம்பிக்காம தள்ளிப்போய் ஆரம்பிக்கறீங்க.”

வியப்பாக சத்யா கேட்டான்

சத்யாவும், காமாட்சியும் தளத்தின் உச்சியில் நின்றிருந்தார்கள்.

“எட்டின இடத்துலேர்ந்துதாங்க. ஆரம்பிக்கணும். கிட்டக்க யிருந்து ஆரம்பிக்கக்கூடாது. இங்கேயிருந்து ஆரம்பிச்சா இன்னும் அவ்வளவு தூரம் இருக்கேன்னு தோணும். அங்கேயிருந்து

ஆரம்பிச்சா இதோ முடிச்சிட்டோம் தோணும். அதனால எப்ப
வுமே தள்ளிதான் ஜல்லி போட ஆரம்பிப்பாங்க."

"நாளைக்கு போட்டுவீங்களா ஜல்லி."

"ஆரம்பிச்சிடுவோம் தம்பி" என்று சொல்ல, அவர்கள்
உடைக்கப்பட்ட கற்களில் கால்வைத்து ஒருவர் கையை ஒருவர்
பிடித்தபடி நடந்து போனார்கள்.

பொம்மைகளை சற்று குண்டான ஒரு ஆள் மெல்லிய
கத்தியால் அடித்து எடுத்துக் கொண்டிருந்தான்.

"ஏன், எல்லாத்தையும் எடுத்துடறீங்க."

"எடுத்தாதானுங்களே வைக்க முடியும்."

"என்ன வைக்கப்போறீங்க."

"பொம்மைதேன்."

வெங்கடேஷ் சும்பகோணம் குகம்போடு பேசினான்.

"பொம்மை சரி. என்ன பொம்மை."

"உங்க பொம்மை, என் பொம்மையா வைக்க முடியும்.
கடவுள் பொம்மைதான் வைக்கணும்."

"ஏன், மனுஷாள் பொம்மை வச்சா என்ன."

வேண்டுமென்றே காமாட்சி கேள்வி கேட்டாள்.

அவன் திரும்பி காமாட்சியைப் பார்த்தான்.

"அதுவும் வைக்கறதுண்டு தாயே. பள்ளிக்கூடத்துப் பசங்க,
பாம்பாட்டி, மாடு மேய்கிற இடையர்கள். குறவன், குறத்தி,
விவசாயி அப்படின்னு நிறைய பொம்மைங்க வைக்கலாம்."

"கணவன், மனைவின்னு வைக்க மாட்டீங்களா."

"நல்லா வைக்கலாமே. அழகா வைக்கலாமே."

"எங்க வைப்பீங்க. இந்தக் கோபுரத்துலயா."

"கோபுரத்துலயா. கோபுரத்துல வேணாம். விமானத்துல
வைக்கறேன்."

"அப்படியொரு கணவன், மனைவி பொம்மை வச்சா. அந்த
ரெண்டு பொம்மையையும் எங்களை மாதிரி வைப்பீங்களா."

"அவன் சொன்னது சரியாப்போச்சுடா."

"எது, யார் சொன்னது."

"அந்த தாமோதரன் சொன்னது."

"நான்தான் முன்னாடியே சொன்னேனே. தாமோதரன் சொன்னா சொன்னதுதான்னு. சுத்தி கலாட்டா பண்ணி எதுவும் பண்ணிடுவாத. யாருடா நீ அப்படியெல்லாம் கேட்டுடாத. அவர் தான் மாப்பிள்ளை. கெட்டியா பிடிச்சுக்கோங்கோன்னு சொல்றாரு. அந்த மரியாதையோட நடந்துக்கோ. தப்பு பண்ணிடுவாத."

சீனு வாசன், சத்யாவின் காமாட்சியின் முகமாற்றத்தைக் கவனித்தார்.

"ஏன் காமாட்சி பயப்படற."

சத்யா அடிக்குரலில் கேட்டதும் காதில் விழுந்தது.

"எங்க அப்பா என்ன வேணாலும் பண்ணுவார்."

காமாட்சியின் உடம்பு நடுங்குவதை சீனு வாசன் கவனித்தார். சட்டென்று அவர்களை உற்றுப்பார்த்தார்.

"பயப்படாதீங்கோ. நான் இருக்கேன். ஆயிரங்கண்ணி இருக்கா. இங்கேயிருந்து விமானம் தெரியாது. விமானத்துக்கு முன்பக்கம் நின்னுண்டிருக்கா. கைகூப்பி வேண்டிக்கோ காமாட்சி. உன் வாசல்ல கோலம் போடறேன்னு வேண்டிக்கோ. சத்யா ஊர்ல இருந்தா நிச்சயம் வரேன்னு வேண்டிக்கோ. அவளை சுத்தி சுத்தி வந்தாபோதும் எல்லாம் சரியாயிடும். ஒருத் தரைக்கண்ணடும் பயப்படவேண்டாம். அவ காப்பாத்துவோ."

அவர்கள் கீழே இறங்கினார்கள்.

"யாரும்மா காமாட்சி இது."

"அப்பா. இவரு சத்யாப்பா. இவர் ஜாதகம் நம்மாத்துக்கு வந்தது."

"ஜாதகம்தானம்மா வந்தது. உன்னை யார் போகச்சொன்னா. பொருத்தம் பார்த்துவிட்டு, பொண்ணு பார்த்துவிட்டு அப்புறம் தானம்மா பேசணும்."

“இல்லைப்பா. கம்மா ஹலோ ஹலோ சொல்லிண்டிருக்கோம். மேல இவர் ரிப்பேர் பண்ணி கொடுக்கிறார். அதை சூப்பர் வைசர் பன்றதுக்கா போனோம்.”

“காமாட்சியும் காக போட்டிருக்கா ஸார்.”

சத்யா சொன்னான். அவரை நோக்கி கை நீட்டினான்.

மெல்லிய தயக்கத்தோடு காமாட்சியின் அப்பா கைகுலுக்கினார். அவர் தயக்கத்தோடு கை குலுக்குவதாலேயே காமாட்சியின் அண்ணன் கைகுலுக்கி கட்டியும் தழுவிக் கொண்டான்.

அனைவரும் வரிசையாக நிற்க ராமசுப்ரமணியன் தீபாராதனை காட்டினான்.

“சத்யாவோட அப்பா வந்திருக்காரு” என்று கன்னியப்பன் சொல்ல நிர்வாக அதிகாரி மோகனசுந்தரம் எழுந்து போனார்.

“யாருங்க சத்யா.. உங்கப்பாவா.”

“இல்லீங்க. அப்பா இல்லை. அவங்க காமாட்சி. அவங்க காமாட்சியோட அப்பா.”

“காமாட்சி உங்களுக்கு என்ன உறவு வேணும்.”

சத்யா மௌனமாக இருந்தான்.

அங்கு எல்லோர் முகத்திலும் ஒரு சங்கடம் பரவியது.

“ஏங்க, எதுனா தப்பா கேட்டுட்டேனா.”

“இல்லைங்க. அவங்க வீட்லேர்ந்து ஜாதகம் எங்க வீட்டுக்கு வந்திருக்கு. எங்க வீட்ல இன்னும் பார்க்கலை. அவங்க ஜாதகம் கொடுத்து பொண்ணு பார்த்து அதுக்கப்புறம் கல்யாணம் பேசணும். நாங்க ஒருத்தரை ஒருத்தர் பார்த்து ஆயிரங்கண்ணி ரிப்பேர் வேலையில இறங்கிட்டோம். அதனால்தான் இதை என்னாதான்னு சொல்றதுன்னு தெரியாம முழிக்கறோம்.”

“அடபோங்க, உள்ளபோய் அம்மாகிட்ட ஒரு சம்மதம் கேட்டுட்டு, டக்குனு முடிக்கறத விட்டுட்டு இதுக்குப்போய் என்னாங்க ஜாதகம் பார்க்கறது. பொண்ணு பார்க்கறது.”

“நானும் அதைத்தான் சொல்றேன்.”

காமாட்சியின் அம்மா உரக்கச் சொன்னாள்.

“பூ போட்டுப் பார்க்காம வேற எந்த முடிவும் எடுக்க முடியாது.”

“பார்த்துடுங்களேன் இப்போ.”

மோகனசுந்தரம் ஆயிரம்கண்ணியை சுட்டிக்காட்டி கைநீட்டினார். ராமசுப்ரமணியம் தனியே அழைத்துப்போய் சொல்ல ஒரு பெரிய வெற்றிலைக்குள் ஒரு அரளிப்பூவும், இன்னொரு பெரிய வெற்றிலைக்குள் மல்லிகைப்பூவும் கலந்து எடுக்கப்பட்டு வைத்து சுருட்டப்பட்டு நாரால் கட்டப்பட்டது. அம்மன் முன்பு வைக்கப்பட்டது. ராமசுப்ரமணியம் அதை ஒரு தட்டில் எடுத்துக்கொண்டு வந்து கிராதிக்கு நடுவில் வைத்தான். கிராதிக்கு நடுவே மோகனசுந்தரம் அங்கு விளையாடிக் கொண்டிருந்த ஒரு பாவாடைச் சட்டை போட்ட ஒரு பெண் குழந்தையை இறக்கினார்.

“ரெண்டுல ஏதாவது ஒண்ணு எடும்மா” என்று சொன்னார்.

அந்தப் பெண் குழந்தை ஒரு வெற்றிலைச்சுருளை எடுத்தது. வாயில் வைக்க விரும்ப அதை மெல்ல கையிலிருந்து வாங்கினார்.

அந்தப் பெண் குழந்தைக்கு உலர்ந்த திராட்சைப் பழங்கள் கொடுத்தார்.

வெற்றிலைச்சுருளை காமாட்சியின் அம்மாவிடம் நீட்டினார். காமாட்சியின் முகம் வியர்த்திருந்தது. கண்களில் கலவரம் தெரிந்தது. உதடுகள் துடித்துக் கொண்டிருந்தன.

சத்யமூர்த்தி உறைந்து கிடந்தான்.

சீனுவாசன் அவர்கள் இருவரின் முகபாவத்தைப் பார்த்து விட்டு வருத்தப்பட்டார். ஆயிரம்கண்ணியை நோக்கி கைகூப்பினார்.

‘தாயே, இதுங்க தானா பார்த்து. தானா பேசி, தானா உன் வேலைய ஆரம்பிச்சது. பிரிச்சா போடப்போற. வேண்டாண்டி கண்ணு. சேர்த்துடறா.’

கைகூப்பிக் கெஞ்சினார்.

காமாட்சியின் அப்பா மெல்ல வாங்கி அந்த வெற்றிலையின் மேலிருந்த நாரை நீக்கிவிட்டுப் பிரித்தார்.

உள்ளுக்குள் அரளி உட்கார்ந்திருந்தது.

ஆயிரம்கண்ணி சிரித்தாள்.

காமாட்சிக்கு சட்டென்று ஒரு அழுகை பீறிட்டது. வேகமாக கருவறைக்கு ஓடினாள். விழுந்து பலமுறை நமஸ்கரித்தாள். கைகூப்பினாள். எழுந்து மடமடவென்று கோவிலை சுற்றி விட்டு வீட்டுக்குள் ஓடினாள்.

“இப்போ என்ன சொல்ற. சொல்லு.”

“அவா ஆத்துக்கு ஜாதகத்தை அனுப்புவோம்.”

“இந்தக் கதையெல்லாம் கிடையாது. நாங்க ஜாதகம் பார்த்துட்டோம். பொருத்தமா இருக்கு.”

“அவா சொல்ல வேண்டாமா.”

“பொண்ணு தரேன்னு போய் சொல்ல வேண்டாம்.”

“அவா கன்னாபின்னான்னு கேட்டாக்க.”

“சத்யாகிட்ட சொல்ல வேண்டியதுதான்.”

“வாங்கோ ஸார். போன் பண்ணி சொல்லிவிட்டு வாங்கோ. நானும் ஏற்பாடு பண்ணி வைக்கறேன்.”

அவர்கள் முகத்தில் பல்வேறு விதமான சங்கடங்கள் இருப்பதைப் பார்த்து சீனுவாசன் வாய்விட்டுச் சிரித்தார்.

“உள்ளுக்குள்ள அவ சரின்னு சொன்னபிறகும் உங்களுக்குள்ள கலவரமா. இந்தக் கல்யாணம் நடந்தே தீரும். குழந்தை சந்தோஷமா இருக்கணும். அதுக்கு எல்லாவிதமான முயற்சிகளும் பண்ணுங்கோ.”

அவர்கள் இன்னொரு முறை சுற்றி வர மோட்டார் சைக்கிள் காரன் ஏனியில் ஏறினான். உச்சிக்குப் போனான். வெங்கடேஷ் கோபுரத்திலுள்ள ஆயிரங்கண்ணி சிலையை மிகக் கவனமாகத் தட்டி எடுத்துக் கொண்டிருந்தான்.

ஏதோ சின்ன கலவரம் அவனைப் பிடித்து ஆட்டிக் கொண்டிருந்தது.

சரியாதானே செய்யறோம். வேண்டிகிட்டுதானே செய்யறோம். எதுவோ ஒரு கோபம் பொத்துதே. என்னன்னு தெரியலையே.

அவன் அசைத்து எடுக்க கம்பியில் பலமாய் அந்த பொம்மை இருந்தது. ஆக்ஸா பிளேடை எடுத்து தாமிரக்கம்பியை அறுத்தான். பொம்மையை அசையாமல் எடுத்து மெல்ல வைத்தான்.

ஒரு கால் மடித்து. ஒரு கால் நீட்டி. கையில் குலம் ஏந்தி நான்கு கரங்களோடு அக்கமாலையும் அமிர்த குடமுமாய் ஆயிரம்கண்ணி கடுமண் சிலையாக உட்கார்ந்திருந்தான்.

“என்னாங்க. வேலை ஆரம்பிச்சட்டங்களா. இந்த பொம்மை இங்க இருந்தது இல்ல. பின்பக்கம் ஏதோ கம்பு நீட்டிகிட்டிருந்ததே அந்தக் கம்பியை வச்சதான் செய்வீங்களா.”

அவன் அந்த பொம்மையை குனிந்து பார்த்துவிட்டு வெட்டிய கம்பியைப் பார்த்தான்.

அந்த இடம் தளம் கொத்தப்பட்டிருந்த இடம். அந்த இடம் உடைந்த கற்கள் நிரம்பிய இடம்.

அந்த மோட்டார்சைக்கிள் கான்ட்ராக்ட்காரன் தடிமனான வன். பெரிய தொந்தியை உடையவன். தடுமாறினான்.

“ஐயா ஜாக்கிரதையா இருங்க. பிடிச்சுக்கோங்க சைட்ல.”

அவன் உடனே உத்தரவுக்குக் கட்டுப்பட்டு வலப்பக்க முள்ள கோபுரத்தில் கை வைத்தான். கோபுரத்து செங்கல் அவன் கனம் தாங்காமல் கையோடு வந்தது. கோபுரத்தின் செங்கல் கையோடு வர அவன் இன்னும் நிலை குலைந்தான். கால் நடுக்கம் தர தடுமாறி அந்தத் தளத்திலிருந்து கீழ்நோக்கி விழுந்தான். தட்டென்று அவன் உடம்பு தரையில் மோதிற்று.

வெங்கடேஷ் ஐயோ என்று கூச்சல் போட்டான். கோவில் முழுவதும் அந்தக் கூச்சல் கேட்டது.

சீனுவாசன் ஸ்தபதியான வெங்கடேஷ்தான் விழுந்து விட்டான் என்று பயத்தில் ஓடினார்.

“என்ன கான்ட்ராக்டரா.”

அவனை மெல்லத்தூக்கி நிமிர்த்தி உட்கார வைத்தார். ஆனால் கான்ட்ராக்ட்டுக்கு முதுகில் அடிபட்டிருந்தது. அவனை தூக்கி நிறுத்தியதும் அலறினான். ஆம்புலன்ஸுக்கு சொல்லப்பட்டது. பதினைந்து நிமிடத்தில் ஆம்புலன்ஸ் வர அவன் அசையாது தனியார் மருத்துவமனைக்கு எடுத்துப் போக மாட்டான்.

"என்னடா இது. என்ன, இவர் ஏன் மேல ஏறினாரு"

மோகனசுந்தரம் புலம்பிக் கொண்டிருந்தார்.

"நல்லா நடந்துகிட்டு வந்தது. எவன் கண்ணுப்பட்டதோ தெரியலையே."

கன்னியப்பன் வேறொரு மூலையில் கத்திக் கொண்டிருந்தான்.

கோவில் முழுவதும் ஒரு பரபரப்பும், படபடப்பும் பற்றிக் கொண்டன. மூலைக்கு மூலை கத்தத் துவங்கினார்கள்.

"பிள்ளையார் பூஜை பண்ணீங்களா. ஹோமம் பண்ணீங்களா. நீங்க பாட்டு தடக்குனு வேலை ஆரம்பிச்சுட்டீங்க."

"நாங்க எங்கப்பா ஆரம்பிச்சோம். அவரு வந்தாரு. அவரு ஆரம்பிச்சாரு." என்று சத்யாவை கை காட்டினார்கள்.

சத்யா மிரண்டான்.

"எடுத்தவுடனேயே கெட்ட பேர் வாங்கினுட்டேனா. என்ன பண்ணது. தலையெழுத்து."

காமாட்சியின் அப்பா நொந்துகொண்டார்.

சத்யாவுக்கு அது கோபத்தைக் கொடுத்தது.

இவர் அளவுக்கு மீறி கேலி செய்கிறார். அலட்சியமாகப் பேசுகிறார் என்று அவன் ஆத்திரப்பட்டான்.

"ஸார் உங்கப்பா என்ன லூஸா. ஜாஸ்தி பேசறார்."

அவன் பேச்சுக்கு காமாட்சியின் அண்ணன் கோபப்பட்டான். ஆனால் பேசவில்லை.

எங்கப்பன் ஒரு முட்டாள். அந்தாள் பேசறதுக்கு காரணம் அம்மா. தூண்டித் தூண்டி விடறா. இந்த அம்மா தூண்டி

விட்டுத்தான் என் பொண்டாட்டி நாள் தவறாத அழுதுண்டிருக்கா. இந்தக் கல்யாண சாக்குல அம்மா மூக்கை ஒரு தடவை அறுத்துடனும்.

காமாட்சியின் அண்ணன் உள்ளுக்குள் கறுவிக் கொண்டான். அவனும் பல் கடித்தான்.

"என்னது. மேலேயிருந்து விழுந்து செத்துப்போயிட்டானா. யாருடா அவன். கோவிலை மூடச்சொல்லுடா."

நொண்ணி நொண்ணி விஸ்வநாத சிவாச்சாரியார் வெளியே வந்தார்.

அவர் கால் வலித்தது. ஆனால், மனம் குதூகலித்தது.

"நான் இல்லைன்னா கோவில் குட்டிச் செவுருடா."

அவர் மறுபடியும் உரக்கக் கத்தினார். அவர் வீட்டுக்கு அருகே இருந்தவர்கள் முகம் களித்தார்கள். அவர் சைக்கிள் ரிக்ஷா வைத்துக் கொண்டு கோவில் வாசலுக்கு வந்தார். யாரும் செத்துப்போகவில்லை என்றதும் வருத்தப் பட்டார்.

"இன்னிக்கு செத்துப் போகலைன்னா என்ன. இன்னும் ரெண்டு நாள்ல செத்துப்போவான்." கோவில் வாசல்லேர்ந்து உரக்கச் சொன்னார்.

மோகனசுந்தரம் வந்து "என்ன இங்க கூச்சல்" என்று கேட்க, "உனக்குத்தான் ஓய். காலம் முடிஞ்சுபோச்சு. அந்திமம் வந்து டுத்து. உம்ம ஆட்டம் இத்தோட க்ளோஸ்." விஸ்வநாத குருக்கள் கூவினார்.

"இதெல்லாம் ஐயர் சொன்னா பலிக்கும். நீ ஐயரே இல்லைய்யா. போ.. வீட்டுக்குப் போ. போய் குடிச்சுட்டு படுத்துக்கோ. ஐயனா பொறந்துட்டு சாராயம் குடிக்கறியே உன்னை விட கேவலமானவன் உண்டா. கோயில் வாசல்ல நின்று கத்தற. போடா போ அந்தப்பக்கம்."

மோகனசுந்தரத்திற்கு கோபம் பீறிட்டுக் கொண்டு வந்தது.

"அது கோயில் நிலம்யா. அது இப்படி கத்தி அப்படி கத்தி எவ்வளவு சீப்பா வாங்க முடியுமோ அவ்வளவு சீப்பா வாங்கினான். கோயில் நிலத்துல கை வைக்கலாமா. அதுல லாபம்

பார்க்கலாமா. அடிச்சா ஆத்தா. உச்சிலேர்ந்து கீழ் விழுந்தான். அவனுக்கு முன்னாடி நின்ன ஸ்தபதி வெங்கடேஷ் அவன் விழலை. பின்னாடி இருந்தவன் விழுந்துட்டான்னா என்ன அர்த்தம்."

ஊர் பேசியது.

"அந்த நிலத்தை நாம வாங்க ட்ரை பண்ணலாம்யா. அவனை பயமுறுத்தி ஆத்தா கண்ணை குத்திடுவா. குலை உறுவிடுவா. நாக்கு அறுத்துடுவான்னு சொல்லி மடக்கிடலாம்."

"மோட்டார்சைக்கிள் கான்ட்ராக்டரால் முதன்முதலில் ஷெட்டுக்கு கூட்டிவரப்பட்ட, மனைவியோடு உற்று உற்று அந்த இடங்களை அளந்து பார்த்த, அந்தக் குண்டோதரன் தன் மனைவியிடம் சொன்னான்.

"நாம போனா அங்க இருக்கறவங்க யாரும் உதவி செய்ய மாட்டாங்க. வேற எவனையாவது அனுப்பனும். யாரை அனுப்பறது."

"அங்க கார்ரிப்பேர் பண்றானே, அவனையே அந்த இடம் வாங்கும்படியா சொல்லிட்டா."

"அவன் வேற எங்கயோ போயிட்டதா சொல்றாங்களே. வேளச்சேரி போயிட்டானாம்."

"அவனை தூண்டிவிட்டா."

"செய்யலாமே. உனக்கு எதுனா தரேண்டான்னு கூட்டி கிட்டு வந்து ஏற்பாடு பண்ணலாம். அங்க முன்னாடி ஷெட் போட்டுக்கடான்னு சொல்லலாம். உடனே பல்லை காண்பிச்சு கிட்டு வருவான். அதுக்கப்புறம் சரிதான்னு போடான்னு சொல்லிடறது."

"கரெக்ட். அவனை கூட்டிக்கிட்டு வந்தா நல்லது. ஏன்னா அவனுக்கு அந்த பக்கத்து ஆளுங்களையெல்லாம் நல்லா தெரியும்."

"ஒருவேளை நாம அந்த கோயில் நிலத்தை வாங்கினா எதுனா பண்ணுமா."

அந்தப் பெண்மணி பயந்தபடி கேட்டாள்.

"என்னாத்த பண்ணும். நிலம் என்னத்த பண்ணும். இவன் தேவையில்லாத கோபுரத்துக்கு துட்டு கொடுக்கறேன்னு போய் ஏறி அடிபட்டுப் போனான். அந்த உடம்பை வச்சகிட்டு கோபுரத் துல ஏறலாமா. முட்டான். அது நல்ல இடம். உள்ள கைவச்ச வேலை ஆரம்பிச்சோம்னா அட்வான்ஸே வாங்கின விலைக்கு எடுத்துடலாம். மிச்ச எல்லாமும் லாபம்தான்."

"நீ நிலம் வாங்கி லாஸ் ஆச்சுன்னு சொன்னியே. அந்த இடம் மறுபடியும் விலைக்கு வருது."

அண்ணாவிடமிருந்து பிரிந்த அந்த இளைஞனை யாரோ தூண்டி விட்டார்கள்.

"அப்படியா. எப்படித்தெரியும்."

"வாங்கினவன் கோயில் ஏறி விழுந்துட்டான். நீ உள்ள பூந்து பாரேன். இதுல நஷ்டம் வந்ததுன்னு சொன்னியே. இப்போ லாபமா மாறிடும். அந்த நிலம் கேளு."

"அந்தாள் ஏன் விழுந்தான்."

"அவன் தலையெழுத்து சரியில்லை. அதனால விழுந்தான்."

"அந்த நிலம் வாங்கறது தப்பா."

அந்த இளைஞன் கேட்டான். தூண்டிவிட்டவன் பதில் சொல்லவில்லை.

அவன் அண்ணாவின் கார் எடுத்துக்கொண்டு ஆஸ்பத்திரிக்கு அந்த மோட்டார் சைக்கிள் கான்ட்ராக்டரை பார்ப்பதற்குப் போனான்.

அவன் படுத்திருந்தான். இடுப்பில் அடி. எல்லா இடத்திலும் டியூப் சொருகி இருந்தார்கள்.

அவன் விழித்திருந்தான்.

"வாங்க. வாங்க டாக்டர்" என்று ஈனஸ்வரத்தில் பேசினான்.

"நான் டாக்டர் இல்லை. கான்ட்ராக்டர்."

வாலிபன் அவருக்கு அருகே போய் பதில் சொன்னான். கை பிடித்துக் கொண்டான்.

“மேலேயிருந்து விழுந்துட்டிங்கன்னு கேள்விப்பட்டேன். நான் கேரேஜ் வாங்கினவன். என்னை ஏமாத்திட்டாங்க. இந்தப்பக்கத்துல நிலமும் தரேன்னு சொல்லிட்டு.”

“ஆமாம். கேள்விப்பட்டேன். அந்த ஜிப்பாக்காரன். பொண்டாட்டியோடயே அலைவானே அவன்தானே ஏமாத்தினது.”

“ஆமாம். அவன்தான் ஏமாத்தினான்.”

“எதுக்கு இப்போ என்னைப் பார்க்க வந்த.”

“நீங்க அந்த நிலத்தை நல்லபடியா வாங்கிட்டிங்களாமே. அது எனக்கு வித்தீங்கன்னா.”

“வேணாம்... வேணாம்... வேணாம். அந்த நிலம் வேணாம்.”

“ஏங்க.”

“ஏன்னா அப்படித்தான்.”

“ஏன்னு சொல்லுங்களேன். வில்லங்கம் இருக்கா.”

“வில்லங்கம் நிலத்துல இல்லை. இது அவளுக்கு சொந்தமான இடம். அவ ஆசைப்பட்ட இடம். நேத்து ராத்திரி கனவுல வந்து அது என்னன்னு சொல்லிட்டா. ஒரு நாள் இல்லை. ரெண்டு நாள் இல்லை. ஆறுநாள் அதே கனவு. அதே இடம். அதே லேடி.”

“என்னன்னு விளக்கமா சொல்லுங்க.”

“ஆயிரம் வருஷத்துக்கு முன்னாடி இது வெத்தலைத் தோட்டம். பக்கத்துல செழுங்கமுநீர் ஓடை. மீனவக்குப்பம். எல்லாம் இந்த அம்மாவுதுதான்.”

“உங்களுக்கு எப்படி தெரியும்.”

“சொன்னாளே. கனவுலே வந்து சொன்னாளே.”

அந்த இளைஞன் திகைத்தான்.

“சொல்லுங்க. வேற என்ன சொன்னாங்கன்னு சொல்லுங்க.”

“வடக்கயிருந்து ஏகமா குதிரையில் வராங்க. அம்பது அம்பது பேரா ஊருக்குள்ள நுழையறானுங்க. அம்பது பேருதா னேன்னு சண்டைக்கு போன கிராமம் ஏமாந்துடுது. அஞ்சா யிரம், ஆறாயிரம் பேர் குதிரையில் வந்து தெருத்தெருவா உள் ளுக்குள்ள புகுந்து எல்லாரையும் அடிக்கறான். குழந்தைங்க, பொம்பளைங்க, கிழவிங்க, கிழவனுங்க எல்லாரையும் அடிக் கறான்.”

“இதென்ன கனவா, நிஜமா.”

அந்த இளைஞன் நம்ப முடியாமல் கேட்டான்.

“என்னிக்கோ நடந்த நிஜம். எனக்கு கனவா வந்து சொல்லி யிருக்காங்க. நான் உனக்கு அது நனவா சொல்றேன். புரியுதா.”

இளைஞன் மலங்க மலங்க விழித்தான்.

“உள்ள தேடறாங்க. எங்கடி, எங்கடி இவதானே இந்த ஊர் தலைவனோட பொண்டாட்டி அப்படின்னு தேடறாங்க. இவ போய் கிணத்துக்குள்ள இறங்கிக்கறா. உறை கிணறு. உறை கிணறுன்னா உனக்குத் தெரியுமா.”

அந்த இளைஞன் மீண்டும் விழித்தான்.

“கிணறுபத்தி ஒண்ணும் தெரியலை. நீயெல்லாம் என்னாத் துக்கு பில்லிங் கான்ட்ராக்டரா இருக்கற. கிணத்தினுடைய பக்கவாட்டுல தோண்டியிருப்பாங்க. தோண்டிகிட்டே போய் அடுத்த கிணறுக்கு போயிடுவாங்க. இந்தக் கிணறுல ஜலமில் லைன்னா அந்தக் கிணத்துலேர்ந்து ஜலம் வரும். உள்ளுக் குள்ளேயிருந்து ஊறும். கிணத்துல எப்போவும் தண்ணி இருக்கும். வெளியூர் ஆளுங்க தன்னை தேடறதைப் பார்த்துட்டு கிணத்துல குதிச்ச உவறக்குள்ள போயிட்டாங்க அந்தம்மா. உள்ள இறங்கியிருக்காங்கன்னு தெரிஞ்ச ஆளுங்க இறங்க ட்ரை பண்ணியிருக்காங்க. ஆனா, உறை ஒரே இருட்டு. ஒண்ணும் தெரியலை உள்ள போறதுக்கும் பயம். இவங்க மேல வந்துட்டாங்க. பாறை கொண்டாந்து கிணத்துல போட்டு ஜலத்தை மேல தூக்கிடலாம்னு ஒருத்தன் ஐடியா சொன்னான். ஆனா, அந்த ஊர்ல பாறையே இல்லை. என்னா பன்றது. எல்லார் வீட்டையும் அம்மி குழவின்னு உரலு இருந்தது. அதைக்

கொண்டாந்து தடேர் தடேர்னு கிணத்துல போட்டாங்க. கொஞ்சம் கொஞ்சமா தண்ணி மேல ஏறுச்சு. பத்து நாள் தண்ணிக்குள்ளயே இருந்த அம்மா தண்ணி மேலேற மேலேற மூச்சுத் திணறி செத்துப்போச்சு. நான் செத்தாலும் இந்த ஊரை காப்பாத்துவேண்டான்னு இந்த ஊர்ல காவல் தெய்வமா நின்னுடுச்சு. இது அதனுடைய இடம். அது வாழ்ந்த பூமி. அவங்க மாளிகை இருந்த இடம்தான் பெருமாள் கோயில். அவ வீட்டு கொல்லைப்புறமும் கிணறும்தான் அது இப்போ இருக்கற கோயில். செத்தப்பிறகு அந்த ஊர் ஜனங்க எல்லாரும் சேர்ந்து ஒரு நடுகல் நட்டாங்க. அதுதான் இன்னிக்கும் நமக்கு தெய்வமா இருக்கு. அந்த நாகர்தான் அது கடைசியா பூமியில சம்மணமிட்டு உட்கார்ந்த இடம். வடக்கு பார்த்து உட்கார்ந்திருக்கு. போயிட்டுவரேன்னு ஊருக்குச் சொல்லி கிணத்துல குதிச்சுடுச்சு. வடக்கு பார்த்து உட்கார்ந்த இடத்துல நாகர் வச்சுட்டாங்க.

இப்போ நான் வாங்கின இடம் இருக்கே. அந்த இடத்துல தான் அவளும், அவங்க வீட்டுக்காரரும் பெருசா பரணை குடிசைபோட்டு தங்கியிருந்தது. பதினாலு வருஷம் அவங்க கூடலே செய்யலை. ஏன்னா, அவ வீட்டுப் புருஷனுக்கு நிறைய வேலை. வந்து தங்கினா அது கூடல் இருக்கக்கூடாத நாளு. அதனால அந்தப் பரணையில் வெறுமன தலையை தடவி, முதுகுதடவி படுத்து தூங்கியிருக்காங்க. அந்தம்மா குறைஞ்ச பட்ச சந்தோஷமா இருந்தது அந்த இடம்தான்.

இப்போவும் அந்த இடத்துலதான் அந்தம்மா சுத்தி சுத்தி வருது. ராவுல வந்து தங்குது. அந்த இடத்துல கட்டிடம் கட்ட முடியுமா. முடியாது. ஒரு கல்லுகூட நடமுடியாது."

"அப்போ அந்த இடம்."

"எப்போவுமே அப்படித்தான் இருக்கணும்."

"வீடு முன்னாடி இருந்திருக்கே."

"இதே மாதிரி கனவு வந்த ஒருத்தர் உனக்கு கோயில் கட்டறேன்னு ஆரம்பிச்சு அப்புறம் பொண்டாட்டி பேச்சை கேட்டு வீடு கட்டி உட்கார்ந்தான். ஆறுமாசத்துல இந்த அம்மா

வீட்டினுடைய நிலைக்கதவை பிடுங்கி போட்டாங்க. வேறுவிதமான தொந்தரவுகள் கொடுத்தாங்க. அதனால்தான் அந்த இடத்துல மறுபடியும் வேற எதுவும் முளைக்கலை. அவங்க வீடு சிதறிப்போச்சு. அங்க ஒண்ணும் யாரும் பண்ணக்கூடாது. அது கோயில் இடம். கோயில் கட்டற இடம். உன்னால கோயில் கட்ட முடிஞ்சா கட்டு. இல்லை. விட்டுட்டு ஒடிப்போ."

"நிலம் உங்க பேர்ல இல்ல இருக்கு."

"இல்லை. கோயிலுக்கு எழுதி கொடுத்துடப்போறேன். என்னை எழுப்பி நடமாட வை தாயே. நான் எழுந்து இந்த நிலம் மொத்தமும் உன்னுதுன்னு கையெழுத்து போட்டுக் கொடுத்துடறேன்னு நான் கையெழுத்து போட்டு உண்டியல்ல போட்டு போயிடப்போறேன்."

"ரொம்ப வெறுத்துப் போயிட்டீங்களா."

"வெறுத்தெல்லாம் போகலய்யா. எனக்கு ஆத்தா கொடுப்போ. என் மூலமா என்னமோ நடத்தறா. நான் ஒரு தப்பு பண்ணேன். அதுக்கொரு அடி வாங்கறேன்."

"என்னை ஏமாத்தின அந்த ஜிப்பாக்காரன் நல்லாதான் இருக்கான். அவனுக்கு ஒரு கெடுதலும் ஆவலையே."

"ஆகும் பார். அவ இடத்தை விக்கறதோ வாங்கறதோ எவன் முயற்சி பண்ணாலும் ஆகும் பார்."

"அந்த வேளச்சேரியில கார் ஷெட் வச்சிருக்கானே அவனும் நல்லாத்தான் இருக்கான்."

"ஆகும் பார்."

"டாக்டர் என்ன சொல்றாங்க."

"மூணு மாசத்துல எழுந்து நடமாடுவேன்னு சொல்றாங்க. நான் தினந்தோறும் ஆத்தாவோட பேசிட்டிருக்கேன்."

"நிலத்தை விக்காத வேற எதுனா செய்தா என்ன."

"வேற என்ன செய்யறது."

"கோயில் கட்டினா."

அந்த இளைஞன் கேட்டான்.

"கூட சேர்ந்துக்கறயா. கோயில் கட்டலாம்."

"கோயில் கட்டறதுக்கு துட்டு வேணுமே."

"ஆத்தா கொடுப்பாடா. நீ பெரிய பில்லிங் கான்ட்ராக்டரோட தம்பியா இருந்தாலும் வேலை தெரியலை. என்கூட சேரு. நான் வேலை கத்துத்தரேன். விதம்விதமா பில்லிங் கட்டறதுக்கு நான் கத்துத்தரேன். என்கூட சேருவேன்னு கையெழுத்து போட்டு பார்ட்னர்ஷிப்பா பேப்பர் எடுத்துகிட்டு வா. நாம ரெண்டு பேரும் கையெழுத்து போடுவோம். கொண்டு போய் ஆத்தாமடியில் வச்ச உனக்கு கோயில் கட்டறேன். எனக்கு காகுகொடு அப்ப டின்னு கேளு. தருவோ."

"எனக்கு இது பிடிச்சுருக்கு. நான் உங்களோட ஜாயின் பண்ணேன்."

அவன் கை நீட்டினான். அந்த மோட்டார்சைக்கிள் கான்ட்ராக்டர் அந்த இளைஞனின் கையை இறுக்கிப் பிடித்துக் கொண்டான்.

ஆயிரம்கண்ணி சிரித்தாள். ஒரே குதூகலத்துடன் உடம்பை சிலிர்த்தாள். மூன்று நாலு மாலைகள் ஒன்று சேர சரிந்து கீழே விழுந்தன.

"அந்த ஜோசியக்காரன் சொன்னது சரியாயிடுத்துய்யா."

"இதுல என்ன ஓய் அவமானம். அவா ரெண்டு பேரும் சேர்ந்து ஏதோ கோயில் காரியம் பண்ணியிருக்கா."

"இல்லை. அதை எங்கிட்ட சொல்லிவிட்டு பண்ணியிருக்க லாமில்ல."

காமாட்சியின் அப்பா நண்பரிடம் பொறுமலோடு பேசினார்.

கிளப்பில் ஆறேழு நண்பர்கள் சீட்டாட இவர்கள் வேறிடத் தில் உட்கார்ந்து பேசிக்கொண்டிருந்தார்கள்.

"ரிடையர் ஆயிட்டு என்ன பன்றதுன்னு தெரியலை. அதுவும் வாலண்டியர் ரிடையர்மெண்டும் வாங்கி சோம்பேறித் தனமா வீட்ல உட்கார்ந்துகொண்டிருக்கிறது. இங்க வந்து காகுகொடுத்து வத்தக்கொழும்பு சாதமும், கட்ட அப்பளமும் வாங்கிக்கறது. தின்னுட்டு சீட்டு ஆடறது. இவனைப்பத்தி

அவளைப்பத்தி ஏதாவது பேசின்டியிருக்கறது. ஊர் வம்பு அரசியல் அக்கப்போர். ஏதாவது பிரயோஜனம் உண்டா வாழ்க்கையில்."

அந்த இடத்தை வாடகைக்குக் கொடுத்தவர் அலுத்துக் கொண்டார்.

"என்னமோ மனமகிழ் மன்றம்னு சொன்னா. சரி வயசானவா ஒண்ணா சேர்ந்திருக்காளே உருப்படியா ஏதாவது பண்ணுவாங்கன்னு பார்த்தாக்க கடைசியில சீட்டாட்ட க்ளப். காலி பண்ணுன்னா, லா பாயிண்ட் பேசறான். வக்கீல் நோட்டீஸ் அனுப்பறான். நன்னாவே இல்லை இந்தக் கிழவனுங்க பன்றது."

காலில் குத்திய முள் உள்ளே போய்விட்டது போல ஒரு உறுத்தல் அவருக்கு ஒவ்வொருநாளும் இவர்களைப் பார்க்கும் போது இருந்தது.

"ஜாதகம் பொருந்தியிருக்குங்கற இடத்தையே உன் பொண்ணு பார்த்து பேசியிருக்கா அவ்ளோதாண்டா. உன் பொண்டாட்டி சுவாமிக்கு முன்னால பூ போட்டு அவளும் ஒகேன்னு சொல்லிட்டா. இப்போ உனக்கு வசதியா இல்ல போச்சு."

"என்ன வசதி."

"உன் புள்ளதான் லவ் பன்றானேன்னு சொல்லிட்டு பத்து சவரன் நகைதான் போடுவேன்னு சொல்லு. அவங்க வீட்ல என்ன பன்றாங்கன்னு பார்ப்போம். சிம்பிளா கல்யாணம் முடிப்பேன்னு சொல்லு. காசை மிச்சப்படுத்திக்கோ. ஆறு லட்சரூபா, ஏழு லட்சரூபான்னு செலவு பண்ணாத."

"இல்லையே. என் வீட்டுக்காரி கேட்க மாட்டாளே."

"வாயை மூடிண்டு இருக்கச்சொல்லு. பிள்ளை வீட்ல வந்து பேசு வா இல்ல. எட்டு பவுன் போடறேன். இல்ல. ஒன்பது பவுன் போடறேன். நீங்க அவசியமா கேட்டா பத்து போடறேன்னு சொல்லு."

"இல்லலடா.. அம்பது பவுன் வீட்ல இருக்கு"

“இருக்கட்டுமே. அப்புறம் போக வர போட்டுக்கலாமே. ஒரு ஜாதகம் பொருந்தினாப்போலவும் ஆச்சு. சாமி சம்மதம் கொடுத்தாப்போலவும் ஆச்சு. கல்யாணம் நடந்தாப் போலவும் ஆச்சு. பையன் லவ் பண்ணான் அப்படின்னே சொல்லி சிக்கனமா முடிச்சுடு.”

“எனக்கொரு பிரெஸ்டிஜ் இருக்கே.”

“பொண்ணு கல்யாணத்துல ஏன் இப்படி பணற.”

“நீ சொல்றதும் ஒரு பாயிண்ட்தான்.”

காமாட்சியை பெண் பார்க்க வந்து அப்பா பேசியதைக் கேட்டு காமாட்சி அதிர்ந்தாள். சத்யா அதிர்ந்தாள். சத்யாவின் வீடு கலவரப்பட்டது.

“என்னடா தெக்கத்திக் கள்ளனா இருக்கான். இவங்கிட்ட போய் நன்னாயில்லையேடா. நீ லவ் பணற, நீ லவ் பண்ணேன்னு சொல்றான். நீ லவ் பண்ணியாடா. என்னத்துக்கு இந்த அசிங்கம்.”

அம்மா சீறினாள்.

“இல்லைம்மா. அவர் தந்திரமா பேசறார். அது தப்பு. பாவத்தின் சம்பளம் மரணம். தந்திரத்தின் சம்பளம் அவமானம். அவர் அவமானப்படப்போறார் பார். அசிங்கப்படப்போறார். அதனால்தான் அப்படி பேசறார். நாங்க எந்த தப்பும் பண்ணலை. கோவில் காரியத்துக்கு ஒண்ணா சேர்ந்துண்டோம். அவ்ளோதான்.”

“யாருக்குத் தெரியும். ஊர்ல இருக்கறவன் சொன்னா நம்பு வானா. தலைமுடி வெட்டிக்கற இடத்துல கேட்கறான். உங்கப் பொண்ணை அந்தப்பையனோட பார்த்தனே. அவங்க ரெண்டு பேருக்கும் என்ன லவ்வான்னு கேட்கறான். நான் எங்க போய் என் முகத்தை வச்சுக்கறது.”

சத்யாவின் அப்பா பேசினார்.

சத்யாவும், காமாட்சியும் மறுபடியும் கோவிலில் நின்று பேசினார்கள். சீனு வாசனிடம் ஆலோசனை கேட்டார்கள்.

சீனு வாசன் மோகனசுந்தரத்தை கூப்பிட்டார்.

“இவங்க கல்யாணத்தை கோயில்ல நடத்தினா என்ன. சட்டப்படி ஏதாவது சிக்கல் வருமா.”

“ஒண்ணும் வராது. ரெண்டுபேரும் மேஜர். ரிஜிஸ்டர் மேரேஜ் பண்ணிகிட்டு வந்துட்டாங்களன்னா தாலி நான் எடுத்து கொடுக்கலாம். நீங்க எடுத்து கொடுக்கலாம். இந்தக் கோயில் லேயே ஜம்முனு கல்யாணம் பண்ணலாம். ஆயிரத்து ஐநூறு ரூபா கட்டினா ஏழைகளுக்கு சாப்பாடு போடலாம்.”

“நீ பண்ணிடறா சத்யா. உங்கப்பா பன்றது அநியாயம்.”

சீனுவாசன் சீறலாய் பேசினார்.

“இதனால எங்க வாழ்க்கை பாதிக்குமா.”

“பாதிக்காது. ஆயிரங்கண்ணி முன்னாடி நீ தாலிகட்டி குடித்தனம் பண்ணப்போற. நிச்சயமா பாதிக்காது.”

“எப்போ கல்யாணம் வச்சுக்கலாம்.”

“மூணு மாசம் சைலண்ட்டா இரு. உங்க ரெண்டு பேருக்குள் ளேயும் இந்த நட்பு திடமா இருக்கான்னு பார். ரிஜிஸ்டர் மேரே ஜுக்கு அப்ளை பண்ணி எழுதிப்போட்டு. அவங்க கூப்பிடற போது போய் கையெழுத்து போட்டு ரிஜிஸ்டர் மேரேஜ் பண்ணிக்கலாம். தாலி கட்டறதை கோனில்ல ஜாம் ஜாம்னு நடத்திடலாம்.”

மழைக்காலம் துவங்கியது. இந்தமுறை என்றுமில்லாதபடி பேயாய் மழை கொட்டியது. ரெண்டு வருஷமா மழை இல்லை இல்ல. அதான் இந்த வருஷம் பிச்சு உதறுது.

ஜனங்கள் திணறிக்கொண்டே பேசினார்கள்.

தூர்வாராத இடங்களெல்லாம் அடைத்துக் கொண்டது. மக்களே அவசர அவசரமாக தூர் வாரினார்கள்.

பொம்மைகளையெல்லாம் சிமெண்ட்டில் வெங்கடேசன் செய்துவிட்டிருந்தான். எல்லாவற்றையும் கோபுரத்தில் பொருத்தி விட்டிருந்தான்.

“நல்ல மழை. இது நல்லது. சிமெண்ட் இறுகும். தண்ணி உள்ள போய் சிமெண்ட் அடர்த்தியாயிடும். மழை விட்ட பிறகு பெயிண்டிங்கில் இறங்கிடலாம்.”

“இதை மட்டும் ஏண்டா கீழ் வச்சிருக்க.”

மஹாவிஷ்ணு ஆதிசேஷனில் படுத்திருக்கும் சிலையைக் காட்டி சீனுவாசன் கேட்டார்.

“ரொம்ப நல்லா வந்திருக்கு. ரொம்ப நல்லா வந்திருக்குன்னு ஆரம்பத்துலேர்ந்து சொல்லி கிட்டிருந்தீங்களா அதனாலதான் இதை மட்டும் கீழ் வச்ச வர்ணம் அடிச்ச பார்த்தேன். சிமெண்டை நல்லா உள்ள இழுக்குது. ரெண்டாவது கோட் கொடுத்தாலும் வர்ணம் கொஞ்சம் மங்கிதான் இருக்கு. சிமெண்ட் நீர் உள்வாங்கிடுச்சன்னா வர்ணத்தை உள்வாங்காது. அதனால தான் மழையில் நனைஞ்சு வெய்யில்ல காயட்டும்னு சிமெண்ட்டாவே வச்சட்டேன். இது வர்ண சோதனைக் காக வச்சிருந்த பொம்மை.”

“ரொம்ப அழகா பண்ணியிருக்கடா.”

“ஒரு பொம்மைக்கு நூறு ரூபா தாங்குமா.”

“டேய். தப்புடா. நான் பேசினது தப்பு. பொம்மைக்கு விலையே இல்லைடா. இப்போ இது கொடுக்கற சந்தோஷத்துக்கு எல்லையே இல்லை. இதைக்கொண்டு போய் மேல வைக்கப் போறேன்னா எனக்கு மனசே ஆகமாட்டேங்கறதுடா. தினம் இதனோட பக்கத்துல உட்கார்ந்துக்கணும் போல தோன்றது. மஹாவிஷ்ணு காலை பிடிச்சுக்கணும்போல இருக்கு. எங்குருநாதர் ஞாபகம் வருதுடா. இதை மேல வைக்காம இங்கேயே ஏதாவது கீழ் வைக்கலாமா.”

சீனுவாசன் அந்தச் சிலைக்கு அருகே உட்கார்ந்து அதை நெருக்கமாக அணைத்துக் கொண்டார்.

“இருங்க.. இருங்க. அப்படியே இருங்க.”

வெங்கடேஷ் ஓடிப்போய் தன் மஞ்சள் பையிலிருந்து கேமராவை எடுத்து வந்து அவரை கோணம் பார்த்து போட்டோ எடுத்தான்.

“உள்ள இருக்கற விதானத்துக்கு மட்டும் பெயிண்டிங் ஆரம்பிச்சுடறயா. மழை ஒண்ணும் தொந்தரவு பண்ணாது.”

“ஏன், மழைக்கு அப்புறமே ஆரம்பிச்சுடலாமே.”

“இல்லைடா. ஒரு கல்யாணம் நடக்கப்போறது. தூணெல்லாம் பளபளன்னு இருந்தா கல்யாணமும் நன்னாயிருக்கு மில்லை.”

“யாரு... ஒரு பொண்ணும், பையனும் மேல வந்தாங்களே அவங்கதானே.”

“ஆமாம்.”

“உனக்கெப்படி தெரியும்.”

“கேள்விப்பட்டேன். அவங்க வீட்ல கசமுசா ஆயிப்போச்சாம். பொண்ணப் பெத்தவன் அல்பத்தனமா பேசறானாம். பையன் ரொம்ப நல்ல பையங்க. வெகுளியான பையன். அந்தப் பொண்ணு ரொம்ப நியாயமான பொண்ணு. பிரிச்சுடறமாதிரி இருந்தாங்களாமே.”

“ஆத்தா விடமாட்டாடா. உள்ள பெயிண்டிங் ஆரம்பிச்சுடு.”

“ஆரம்பிச்சிடலாம். இவராண்ட போய் எப்படி காசு கேட்கறது.”

“வேணா என்னுடைய சேவிங்லேர்ந்து நான் கொடுக்கறேன். அப்புறம் அவங்கிட்ட வாங்கிக்கலாம்.”

“நீங்க என்னாத்துக்கு காசு போடறீங்க.”

“வேற எப்படிடா.. பெயிண்டிங் பண்ணணுமே.”

“சரி கொடுங்க. நான் வாங்கிக் கொடுத்துடறேன். நான் உங்ககிட்ட கடன் வாங்கினதா இருக்கட்டும்.”

பன்னிரெண்டாயிரம் ரூபாய் வர்ணத்திற்கென்று வெங்க டேஷ் அவரிடம் காசு வாங்கிக் கொண்டான்.

“உன் வேலைக்கு காசே கொடுக்கலை போலிருக்கேடா.”

“அப்போ கொடுத்த பத்தாயிரம்தான். அவ கொடுப்பா. கவலைப்படாதீங்க.”

“என்ன ஒரு அலட்சியமா சொல்ற.”

“அலட்சியமா சொல்லலை. அன்பினால ஈர்க்கப்பட்டு சொல்றேன். இந்த இடமே எனக்கு பிடிச்சுக்கு. இந்தக் கோயிலே பிடிச்சுக்கு. இந்தக் கோயில்ல இருக்கற நிறைய

மனுஷன் பிடிச்சருக்கு. பொம்மையெல்லாம் அற்புதமா வருது. ஒரு இடத்துல பொம்மை சரியா வந்தா அந்த இடத்துல தெய்வம் சரியா இருக்குன்னு அர்த்தம்."

"வாங்க.. வாங்க.. வாங்க.."

மோகனசுந்தரம் அந்த மோட்டார் சைக்கிள் காண்ட்ராக்டரை கைகொடுத்து வரவேற்றார்.

இடுப்பில் பெல்ட்கட்டி, கழுத்தில் காலர் மாட்டி கையில் தடி ஊன்றி அவன் கோவிலுக்குள் நிதானமாக நுழைந்தான்.

"நீங்க முதலியாருங்களா"

காண்ட்ராக்ட்காரன் மோகனசுந்தரத்தைப் பார்த்துக் கேட்டான்.

"உங்க பொண்ணுக்கு வரன் பார்த்துக்கிட்டிருக்கீங்களா."

"ஒரு வருஷமா பார்த்துக்கிட்டிருக்கேன்."

"சுபயோகம் புஸ்தகத்துல போட்டிருந்தீங்க போல."

"ஆமாம். அங்கேயும் அனுப்பியிருக்காங்க எங்க வீட்ல."

"சுபயோகம் புஸ்தகம் மூலமா எங்களுக்கு வந்தது. மோகனசுந்தரம் நிர்வாக அதிகாரி. பொண்ணு பேர் ஜீவா. சரிதானே."

"சரிதான். உங்க வீட்ல யாரு."

"என் தம்பி. அவன் சிவில் இன்ஜீனியரிங் படிச்சவன். நான் படிக்காத சிவில் இன்ஜீனியர். பெண் பார்க்கலாங்களா."

"சரி பார்க்கலாம்" என்று தலையசைத்து விட்டுச் சென்றார் மோகனசுந்தரம்.

"ஜாதகம் பார்க்கப்போனதே தப்பு. அது சரின்னு சொல்லிட்டா. அதுக்கப்புறம் கல்யாணத்தை நடத்த வேண்டியது தான். இவ்ளோதான் தருவேன். அவ்ளோதான் தருவேன்னு வேணும்னாலும் பேசினா, எல்லாம் அந்த மனமகிழ் மன்றம், அங்க போய் கிழட்டு நாய்ங்களோட பேசறது. அவங்க ஏத்தி விடறாங்க. இங்க வந்து பேயாட்டம் ஆடறது. அப்பாவை அடக்க உனக்கு துப்பில்லை."

"நான் ஏம்மா அடக்கணும். ஆயிரங்கண்ணி அடக்குவோ."

"நீ இத்தனை சப்போர்ட் பண்ணி பேசறதால சொல்றேன்."

"உன் பொண்ணு கல்யாணம் கோவில்ல நடக்கப்போறது வறயா."

"என்னடா."

"நாளைக்கு கார்த்தால. ஏழுலேர்ந்து ஏழரைக்குள்ள."

"என்னடா நீ பாட்டுக்கு தடுக்குனு பேசற. நேரம் காலம் பார்க்க வேண்டாமா."

"தாழு பார்த்து கொடுத்த நேரம்."

"யாருடா தாழு."

"உள்ள நுழைஞ்சவுடனே இந்தப் பையனோடதான் கல்யாணமாகும்னு சொன்னாரே அந்தத் தாழு."

"என்னமோ ரியல் எஸ்டேட் பிஸினஸ் பன்றவர்னு சொன்னியே. அவர்கிட்ட யெல்லாம் எப்படிடா கேட்கறது. நல்ல ஜோசியர்கிட்ட கேட்போமேடா."

"அப்போ கல்யாணத்துக்கு ஒத்துக்கறியா."

"நான்.. நேரம் காலம்."

"தாழுவைவிட பிரமாதமான ஜோசியர் யாருமில்லை. என் ஃப்ரெண்ட் தாழு. ஜோசியருக்கெல்லாம் ஜோசியர். அவர் வாக்கு சகாதேவன் வாக்கு. சொன்னா சொன்னதுதான்."

"உனக்கு எப்போ குழந்தை பிறக்கும். கேட்டுண்டியா."

"அப்பாவைவிட்டு தள்ளியிரு. அதுதான் உனக்கு நல்லது அப்படின்னுட்டான். அப்பாவைவிட்டு தள்ளியிருந்தாதான் உன் பொண்டாட்டிக்கு கர்ப்பம் வரும்னே சொல்லிட்டான். அப்பா அவ்ளோ கொடுமைக்காரர் இல்லை. நச்சரிப்பு. பிடுங்கல். ஐயோ காசே கையவிட்டுப் போறியேன்னு ஓர் இடையறாத திருட்டுத்தனம். தந்திரம். மட்டபுத்தி."

"அப்பாவை இப்படியெல்லாம் சொல்லாதடா."

"சம்மந்தி வீட்ல தெற்கத்திக்கள்ளன்னு சொன்னா. சரியான வார்த்தை அதுதான்."

"என்ன வார்த்தைன்னு எனக்கு புரியலையே."

“சாப்பாடு போட்ட வீட்ல கன்னம் வைப்பானாம். தெற்கத்தி பக்கத்துல இருக்கற திருடர்கள்.”

“நான் எதுவோ ஜாதியை சொல்றயோன்னு நினைச்சேன்.”

“ஐய்யய்யோ நான் ஏம்மா ஜாதியை சொல்றேன். ஜாதியெல்லாம் இல்லை. தெற்க போகப்போக ஜனங்கள் தந்திரமா இருப்பா. அப்படி தந்திரமா இருக்கற திருடர்கள். அவ்ளோதான் அர்த்தம்.”

“உங்கப்பாக்கு நன்னா வேணும். நீ கல்யாணத்தை முடி. நான் கோயிலுக்கு வராமாதிரி வந்துடறேன்.”

“இன்டர்னெட்ல பொண்ணு போட்டோ மூணு அனுப்பினோம். பையன் ரொம்ப பிடிச்சுப்போச்சுன்னு சொல்லிட்டான். அவனுக்கு லீவு கிடைக்காதாம். இப்போ லீவு எடுத்து வந்தோம்னா கல்யாணத்துக்கு அஞ்சுநாள் தான் இருக்க முடியுமாம். அதனால அவன் இல்லாத நிச்சயதார்த்தத்தை முடிச்சிடலாம்னு சொல்றாங்க. உங்களுக்கு சம்மதமா. இது பையன் போட்டோ.”

மோட்டார் சைக்கிள் கான்ட்ராக்டர் ஆல்பத்தை நீட்டினார்.

மோகனசுந்தரம் வாங்கி ஆல்பத்தை கண்ணில் ஒற்றிக் கொண்டார்.

“பையன் நல்லாயிருக்கான்யா.”

“முடிச்சுடுங்க.”

“எனக்கொரு ஃப்ரெண்டு இருக்கார் ஸார். அவர்கிட்ட படத்தையும், பையன் ஜாதகத்தையும் காண்பிக்கலாம்.”

சத்யா வாங்கிக்கொண்டு போனான்.

“பையன் இப்பவே ஒஹோன்னு இருக்கானாம். பொண்ணு வந்தவேளை இன்னும் ஒஹோன்னு இருப்பானாம். இந்தப் பக்கமே வராத வெளிநாடுன்னே சுத்திண்டிருப்பானாம். பையனுக்கு சீக்கிரம் கல்யாணம் பன்றது நல்லதுன்னே சொன்னாங்க.”

“எதுனா கெட்ட பழக்கம் வந்துடுமா.”

மோகனசுந்தரம் பயந்தபடியே கேட்டார்.

“இல்லை. ரொம்ப ஏங்கிப்போயிருக்கான். நல்ல சாப்பாடே கிடைக்கலைன்னு தாழு சொன்னார்.”

“ஆமாங்க. நேத்துக் கூட போள்பண்ணி தம்பி இதுதான் சொல்லியிருக்கான். என் வொய்ஃப்புக்கிட்ட.”

“மோட்டார்சைக்கிள் கான்ட்ராக்டர் சந்தோஷமாகப் பேசினார்.”

“அப்போ நாம நிச்சயதார்த்தம் முடிச்சிடுவோம்.”

“எப்போ.”

“ஏழிலிருந்து ஒன்பதரை நல்ல முகூர்த்தம். ஏழுலேர்ந்து ஏழரை அற்புதமான டைம். இந்தக் கல்யாணம் முடிச்ச கையோட நாம இங்கு பாக்குவெத்தலை மாத்திப்போம். ஒரே இடத்துல முடிஞ்சுட்டும்.”

“சாப்பாடு ஒண்ணும் போடவேணாமா.”

மோகனசுந்தரம் கவலையோடு கேட்டார்.

“அதெல்லாம் கல்யாணத்துல வச்சுக்கோங்க. நிச்சயதார்த்தத்துக்கெல்லாம் துட்டு செலவு பண்ணிகிட்டிருந்தா சரியா வருமா.”

“இல்லை. நீங்க பெரிய பணக்காரர். நான் ஒண்ணுமில்லாதவன். உங்களுக்கு ஏத்தபடியா நிச்சயதார்த்தமாவது செய்யணுமில்ல.”

“நான் ஒண்ணும் பணக்காரன் இல்லை. இருக்கற துட்டையெல்லாம் நிலத்துல போட்டேன். அந்த நிலம் இப்போ ஆத்தாளுக்கு சொந்தம்.”

“என்னா சொல்றீங்க.”

“நாளைக்கு சொல்றேங்க. மழை மட்டும் விடமாட்டேங்குதே. மழை விட்டா நல்லாயிருக்கும்.”

அன்று மாலை மழை பலத்துப்பெய்தது.

வேளச்சேரிக்குள் கேரேஜ் ஆள் பாதி ரிப்பேர் செய்து வைத்திருந்த, முழுவதும் ரிப்பேர் செய்து வைத்திருந்த கார்களில் தண்ணீர் ஏறியது.

"என்னாங்க இது. ஊர்ல இருக்கற எல்லாத்தண்ணியும் நம்ம இடத்துக்கு வருது."

"இது பள்ளமான ஏரியா. குட்டை ஏரி. இந்த இடத்துல நிலத்தை வாங்கிட்டு இங்க தண்ணி வருதுன்னா. வெய்ய நாள்ல தண்ணி வராது. மழை நாள்ல தண்ணி வரும். நீங்க ஷெட் போட்டா தண்ணி வரக்கூடாதுன்னு ஏதாவது உண்டா."

"கல்லு போட்டு தடுத்துடலாமா."

"எதை போட்டு தடுத்தாலும் இந்த இடத்துல ஒரு ஆள் ஆழம் தண்ணி இருக்கத்தான் செய்யும். மூணுமாசம் நிக்கும்."

சகலத்தையும் விட்டுவிட்டு கரையேறினான்.

அவன் கண்ணெதிரே கொட்டகை சரிந்தது.

வாகனங்கள் உருண்டன. பித்துப்பிடித்தவன்போல் அவன் அழத் துவங்கினான்.

அந்த நிலத்தை மீண்டும் வாங்கத் துடித்த அந்த ஆளின் மனைவி தூங்கி கொண்டிருந்தவள் திடுக்கிட்டு எழுந்தாள்.

இடிஇடித்து காக்கைகள் சிதறிப்பறந்தன. மழை தொடர்ந்து பெய்தது.

"ஏங்க அந்த இடம் வேணாம்.. அந்த இடம் வேணாம்."

அவள் புடவை தழைய படுக்கையறையிலிருந்து வெளியே வந்தாள்.

"என்னாடி.. என்னா வேணும்."

உட்கார்ந்து குடித்துக் கொண்டிருந்தவன் எழுந்து நின்று மனைவியை தடுத்து நிறுத்தினான்.

"நாம ஒரு இடம் வாங்கலாம்னு சொன்னமே. அந்த மோட்டார்சைக்கிள் கான்ட்ராக்டரை பிடிச்சுடலாம்னு சொன்னமே அந்த இடம் வேணாம்."

"ஏன்."

"ஒரே கெட்ட கனவா வருது. நம்மை ஏமாத்தின ஆளு நம்ம தலையில கல்லை மாத்தி மாத்தி தூக்கிப் போடறான். நாம ஒரு பள்ளத்துல இருக்கறோம். இந்தப்பக்கமும் அந்தப் பக்கமும்

ஓடறோம். மேல எல்லாம் கல்லு விழுது. மழை பெய்யுது. இடி இடிக்குது. பூமி அப்படியே கொஞ்சம் கொஞ்சமா நம்மை மூடிக்க ஆரம்பிக்குது. நாம கெஞ்சறோம். விட்டு விட்டுன்னு கெஞ்சறோம். பையன் கல்லு போடறத நிறுத்திட்டு நம்ம ளையே பார்த்துகிட்டிருக்கான். அவன் நினைச்சா நம்மள காப் பார்த்தலாம். எனக்கு கனவு கலைஞ்சு போச்சு. நான் பள்ளத்துல இருக்கேன். அவன் மேலிருந்து என்னை பார்த்துகிட்டிருக்கான். கெஞ்சறேன். கண்ணால கெஞ்சறேன்."

"என்னாடி இது. என்னென்னமோ கனவு கண்டுட்டு வியா பாரத்தை கெடுக்கற."

"என்னா வியாபாரம். வேற எங்கேயாவது வாங்கி வேற ஏதாவது விக்கலாம். அந்தப் பையனை ஏமாத்தி நமக்கு என்னாத் துக்கு."

"சரி. அந்த இடம் வேணாம்."

"அந்தப் பையனை ஏமாத்தறது தப்பு. வேற எதுனா பண்ணணும்."

"கடலாடி வினாயகர் கோயில் தெருவுல ஒரு சந்து வீடு ஒண்ணு விலைக்கு வருதாம். பிடிச்சுகிடிச்சு கட்டினோம்னா, நல்லா வரும்னு சொல்றாங்க. அந்த இடம் பிடிங்க. இந்த இடம் வேணாம். அந்தப் பையனை எங்கேயாவது பார்த்தா அஞ்ச ரூபாயோ, ஆறு ரூபாயோ திருப்பி கொடுத்துடுங்க."

"பத்து ரூபா லாபம்டி. அத்தனையும் திருப்பித்தர முடியா துல்ல."

"ஆறு ரூபாயாவது திருப்பி கொடுத்துடலாம். பையன் பார்க்கறதுக்கு கடவுள் பார்க்கறமாதிரி இருந்தது. கண்ணு இந்த ஆயிரங்கண்ணி விக்ரஹத்து கண்ணுபோலயே இருந்தது."

"எதையோ பார்த்து பயந்துட்ட. காலையில கோயிலுக்கு போகலாமா."

"போயிடலாம். சீக்கிரமே குளிச்சுட்டு சீக்கிரமே போயிட லாம்."

"மழை விடணுமே."

"காலையில் விட்டுடும்."

மழை தொடர்ந்து பலத்துப் பெய்தது.

"உம்ம பொண்ணுக்கும் அந்தப் பையனுக்கும் கோயில்ல கல்யாணமாம். பேசின்டா. உங்களுக்குத் தெரியாதா."

"அப்படியா தெரியாதே."

காலையில் வாக்கிங் போகும்போது அவர் நண்பர்கள் சொன்னார்கள். மழை விட்டிருந்தது. ஊர் முழுவதும் துடைத்து விட்டதுபோல சுத்தமாக இருந்தது. மரங்களிலிருந்து நீர் சொட்டிக் கொண்டிருந்தது. காக்கைகள் தலையை சிலுப்பி உடம்பிலிருந்து நீரை வெளியேற்றிக் கொண்டிருந்தன.

"ஏழரை ஒன்பதரை முகூர்த்தம்னு சொன்னா."

"அப்படியா இப்பவே போறேன்."

அவர் திரும்பினார்.

"வீட்டில் யாரும் இல்லை."

"கோயிலுக்கு போகலாமா."

"இப்பவே போகவேண்டாம்."

மணி ஆறே முக்கால் தாண்டியிருந்தது.

வேகமாக உடைகளைக் கழற்றி குளித்தார். இடுப்பில் துண்டு கட்டிக் கொண்டார்.

வாசலில் அழைப்பு மணியின் சத்தம் கேட்டது.

"இதோ வந்துட்டேன்."

வேகமாக நடந்தார்.

தரையில் ஒரு சொட்டு எண்ணெய் சிந்தியிருந்தது. அந்த எண்ணெயில் குதிகால் அழுந்தப்பட்டது. அழுந்தியும் வழக்கியது.

அவர் இரண்டு கைகளையும் விரித்துக்கொண்டு பதினைந்து அடி தரையில் சறுக்கி கதவில் இடித்து படேரென்று மல்லாக்க சாய்ந்தார்.

தலை பின்பக்கம் தரையில் மோதியது. அவர் எழுந்து நின்றார். நிற்க முடியாமல் இடுப்பு, கழுத்து, முதுகு எல்லாம் வலித்தது. மறுபடியும் குனிந்து துண்டை எடுக்க முடியவில்லை.

அப்படியே நிர்வாணமாக சோஃபாவில் உட்கார்ந்தார். மறுபடியும் யாரோ அழைப்பு மணி அடித்தார்கள். அவரால் எழுந்திருக்க முடியவில்லை. மெல்ல கண்மூடி மயக்கமானார்.

“கடைசிபட்சம் அப்பாவுக்கு ஒரு வார்த்தை சொல்லி விடலாமே.”

சத்யாவின் அம்மா சொல்ல மூன்றுபேர் அவரைக் கூப்பிடப் போனார்கள். மணியடித்தார்கள். பத்து நிமிடம் மணி அடித்தும் அவர் திறக்கவில்லை என்பதால் திரும்பி வந்தார்கள்.

“வீடு பூட்டியிருக்குன்னு நினைக்கறேன். வாக் போனவர் வரவேயில்லையாம். பக்கத்து வீட்ல சொன்னங்க.”

கெட்டிமேளம் கொட்டியது. கோவில்மணி அசைந்தது. கற்பூரத்தீபம் காட்டப்பட்டது. கற்பூரத்தீபம் காட்டியதும் அதை ஒத்திக்கொண்டார்கள். மறுபடியும் கெட்டிமேளமும் நாதஸ்வரமும் பலக்க வாசிக்கப்பட்டது. கற்றியுள்ள பத்துப் பதினைந்து பேர் அட்சதைபோட சத்யா காமாட்சியின் கழுத்தில் தாலி கட்டினான்.

“பத்து பவுன் போட வேண்டாம். உன் கழுத்துல எவ்வளவும்மா இருக்கு இப்போ.”

“நாலரை பவுன் செயின். ரெண்டரை பவுன் வளையல். ஒரு பவுன் மோதிரம்.”

“பவுன் கம்மிதான் போட்டிருக்கேன். எனக்கு ரொம்ப சந்தோஷம். காமாட்சி மாதிரி பொண்ணு கிடைக்கறதுக்கு ரொம்ப கொடுத்து வச்சிருக்கணும். மோகனகந்தரம் இந்தப்புடவை, கொலுசு, மெட்டி இதெல்லாம் நாங்க வாங்கிக் கொடுத்தது. திருமாங்கல்யம் எங்களுது. அவ அப்பாகிட்ட சொல்லிடுங்கோ. நகையோடதான் பொண்ணு வரணும்னு நான் எதிர்பார்க்கலை. இந்தப் பொண்ணு எங்கிட்ட மரியாதையா அன்பா நடந்துண்டா போதும்.”

சத்யாவின் அம்மா காமாட்சியை அணைத்துக் கொண்டாள். காமாட்சி நிமிர்ந்து மாயியாரைப் பார்த்தாள்.

“இனிமே எனக்கு நீங்கதான் அம்மா” என்று சொன்னாள்.

தொலைவிலிருந்த காமாட்சியின் அம்மா கண்களில் நீர் பொங்கி வழிந்தது. அவள் கைகூப்பி ஆயிரங்கண்ணியை நமஸ்கரித்தாள்.

“இந்தக் குழந்தை சௌக்கியமா இருந்தா அது போதும்.”

காமாட்சியின் அண்ணன் அம்மாவை அணைத்துக் கொண்டான். காமாட்சியின் அண்ணி அந்த அம்மாவின் கைகளை பற்றிக் கொண்டாள்.

அவர்கள் கோவிலை வலம்வந்து வெளியேறினார்கள்.

“இருங்க.. அந்த நிலம் வாங்கின பத்திரங்க.”

காலர் கழட்டப்படாத நிலையில் மோட்டார் சைக்கிள் காண்ட்ராக்ட்காரர் அந்த நிலப்பத்திரத்தை மோகன சுந்தரத்திடம் கொடுத்தார்.

“இதுல ஒரு லெட்டர் வச்சுருக்கேன். இந்த நிலத்தினுடைய பாத்தியதை முழுவதும் நான் மறுபடியும் ஆயிரங்கண்ணி கோவிலுக்கே சமர்ப்பிக்கிறேன். என்னபடியா அதை எழுத னுமோ அதை எழுதிக் கொடுத்தீங்கன்னா கையெழுத்து போட்டுடறேன்.”

மோகனசுந்தரம் வாங்கி கண்ணில் ஒற்றிக் கொண்டார்.

“ஏங்க, அடுத்த ஃபங்ஷன் ஆரம்பிக்க வேணாமா.”

“ஆரம்பிச்சுடலாமே.”

மோகனசுந்தரம் மகள் ஜீவாவிற்கு தன் தம்பியை திருமணம் செய்து கொள்வதாய் நிச்சயித்து இன்னொரு கடிதம் சீனுவாசன் எழுத. அதில் அந்த மோட்டார் சைக்கிள்காரன் கையெழுத்திட்டான். மோகனசுந்தரமும் கையெழுத்திட்டார்.

“வெறுமனே கையெழுத்து மட்டும் போறுமா. இந்தாங்க பொண்ணுக்கு எங்க சார்பா புடவை, நகை, குழந்தை வந்திருக்குதா.”

ஜீவாவை அழைத்து வந்தார்கள். ஜீவா தலை நிறையப் பூவும் நெற்றிச்சட்டியும், சந்திரப்பிரபையும், சூரியப்பிரபையும், இடுப்பு ஒட்டியாணமுமாய் முன்னே வந்து நின்றான். அவள் அம்மா அந்த மிளகாய்ப்பழ கலர் பட்டுப்புடவையை கட்டிக் கொண்டிருந்தாள். அவளுக்கு அட்டைப் பெட்டியில் வைத்து, புடவையும், பூவும், ஒரு தங்க மோதிரமும் கொடுக்கப்பட்டது.

அதை வாங்கிக்கொண்டு சபையை நமஸ்கரித்துவிட்டு ஜீவா பின்பக்கம் போனான். மெல்ல அட்டைப்பெட்டியை திறந்தான். அந்த அட்டைப்பெட்டியில் அவள் அம்மா உடுத்தியது போலவே மிளகாய்ப்பழ பட்டுப்புடவை இன்னும் அதிக ஜரிகையுடன் இருந்தது.

“ஐய். உன் புடவை மாதிரியே என் புடவையும்.”

ஜீவா குதித்தாள்.

“இந்த மகாவிஷ்ணுவை மேல வச்சிடலாம். மழை நின்னுருக்கு.”

வெங்கடேஷ் அதை தூக்கிக்கொண்டு ஏணியில் ஏறினான். சீனுவாசன் பின்னால் ஏறினார்.

“அப்படியே தோள்ல முட்டுக்கொடுத்து வச்சக்கோங்க. தெற்குப்பார்த்தவரா அவரை வச்சிடறேன். ரங்கநாதர் தெற்கு பார்த்தாப்போல் இவரும் தெற்கு பார்க்கட்டும். சிமெண்ட் போட்டு கம்பிபோட்டு கட்டிடறேன். அப்படியே தோள்ல தாங்கின மாதிரி இருங்க.”

சீனுவாசய்யர் தோளில் அந்த பொம்மையைத்தாங்க கவரில் பதித்த கம்பியில் பொம்மையை சொருகினான். சிமெண்ட்டை வேகமாகத் தடவினான். கம்பிப்போட்டு முடுக்கினான். பொம்மை சரியாமல் இருப்பதற்கு கீழே கற்கள் கொடுத்தான். கோபுரத்தின் ஒரு நிலையில் அந்த விஷ்ணுவின் பொம்மை மிகச்சரியாக உட்கார்ந்தது.

சீனுவாசன் நகர்ந்தார். திரும்பி விஷ்ணுவைப் பார்த்தார். மெல்ல எட்டி விஷ்ணுவின் புறங்கையில் முத்தம் கொடுத்தார். கால்களைத் தடவி கண்களில் ஒற்றிக் கொண்டார். கீழிறங்கி கைகூப்பினார்.

பல்லாண்டு.. பல்லாண்டு. பல்லாயிரத்தாண்டு.. பல கோடி நூறாயிரம் இன்னும் பல நூற்றாண்டுகள் இரும் என்று உயரக் கைதூக்கி கடவுளை ஆசீர்வதித்தார். கீழிறங்கினார்.

“கதிரவன் ஸார் போன் பண்ணாரு. அடுத்த மாசம் இருவத்திரெண்டாம் தேதி கும்பாபிஷேகம் வச்சுக்கச் சொல்லி கவர்மெண்ட்ல சொல்லிட்டாங்க. நான் மூணு டேட் கொடுத்திருந்தேன். அந்த டேட்லயே வச்சிக்கோன்னு சொல்லிட்டாங்க. எல்லா மினிஸ்டருக்கும் முன்கூட்டியே சொல்லிடறாங்களாம். வேகமாகசெய்யச் சொல்றாங்க. இன்னும் ஒரு ரூபா சேங்ஷன் ஆயிருக்காம்” என்று மோகனசுந்தரம் சொல்ல சீனுவாசன் மோகனசுந்தரத்தின் கையை குலுக்கினார்.

கோயிலின் எல்லாப் பகுதியிலும் உள்ள ஜனங்கள் ஏதேதோ காரணங்களுக்காக சந்தோஷமாக இருந்தார்கள்.

“கோயில் கதவை சார்த்தணும்.”

“எதுக்குடா திடுதிப்புனு வந்து சொல்ற.”

“நம்ம விஸ்வநாத சிவாச்சாரியார் காலமாயிட்டாரு.”

ஒருவன் வந்து சொல்ல இடப்பக்க கம்பிக்கதவை திறந்துவிட்டு கோயிலின் முக்கியக் கதவை மூடினார்கள்.

“ஒரு பத்து நிமிஷம் திரை மூடியிருக்கும்” என்று சொன்னார்கள்.

திரையை மூடிவிட்டு ராமசுப்ரமணியன் வெளியே வந்தான். உள்ளே அவள் மெல்லியதாய் மிக மெல்லியதாய் ஒரு புன்னகை சிந்தி அமைதியாய் உட்கார்ந்திருந்தாள்.

மறுபடியும் மழை பலத்துப் பெய்யத் துவங்கியது. அந்த மழை மிக முக்கியம். அவசியம் வேண்டும் என்று ஜனங்களுக்கு தெரியும். எனவே, சகலரும் அமைதியாய் பொறுத்துக் கொண்டார்கள்.

முற்றும்